

പനമ്പൻ

കുറേക്കുറേ
അടയാളം
എന്നൊക്കെ

1962

032:3:9

K2

MUL



235664

നോമ്പിൻ

(Malayalam)

NOVEL

A Symposium on Novel

First Published 15th December 1963

Printed at

METRO PRINTING HOUSE, KOTHATTUKULAM

Price Rs. 2.50

Copyright

C. J. Smaraka Prasanga Samithi


Publishers:

C. J. SMARAKA PRASANGA SAMITHI

KOOTHATTUKULAM

Distributors:

NATIONAL BOOK STALL
KOTTAYAM, KERALA STATE, INDIA



235664

032:3:9

K2

നോവൽ
(പ്രബന്ധങ്ങൾ)

സമ്പാദകർ

സി. ജെ. സ്മാരകപ്രസംഗസമിതി
ക്രതാടകളും



വിതരണം

നാഷണൽ ബുക്ക് സ്റ്റാൾ

കോട്ടയം

വില ക. 2.50

Univ. Grants Commission

സി. ജെ. തോമസിന്റെ

കൃതികൾ

സോഷ്യലിസം	1948 ജൂൺ
മതവും കമ്മ്യൂണിസവും	1948 ജൂലൈ
അവൻ വീണ്ടും വരുന്നു (നാടകം)	1949 ആഗസ്റ്റ്
ഉയരുന്ന യവനിക (നാടകശാസ്ത്രം)	1950 ഒക്ടോബർ
വിലയിരുത്തൽ (നിരൂപണങ്ങൾ)	1951 സെപ്റ്റംബർ
ജനവാദി ഒമ്പതു് (തർജ്ജമ)	1952 ജൂൺ
ഇവനെന്റെ പ്രിയപുത്രൻ (ലേഖനങ്ങൾ)	1953 ഏപ്രിൽ
1128-ൽ ക്രൈം 27 (നാടകം)	1954 ജനവാദി
ശലോമി ..	1954 സെപ്റ്റംബർ
അൻറീഗണി (തർജ്ജമ) ..	1955 ഫെബ്രുവരി
ആ മനുഷ്യൻ നീതന്നെ! ..	1955 മെയ്
ധിക്കാരിയുടെ കാതൽ (ഉപന്യാസങ്ങൾ)	1955 മെയ്
നടുച്ചുങ്കിരുട്ടു് (തർജ്ജമ)	1955 നവംബർ
ഭൂതം .. (നാടകം)	1956 മെയ്
രണ്ടു ചൈനയിൽ ..	1956 ഒക്ടോബർ
കീടജന്മം .. (നാടകം)	1959 സെപ്റ്റംബർ
മനുഷ്യന്റെ വളർച്ച (ചരിത്രം)	1960 ഏപ്രിൽ
പിതൃക്കന്റെ കല്യാണം (നാടകം)	1960 ആഗസ്റ്റ്
വിഷവൃക്ഷം ..	1960 ആഗസ്റ്റ്
ലിസിസ്റ്റോറാ (തർജ്ജമ) ..	1961 ഫെബ്രുവരി

സി. ജെ. സ്മാരകപ്രസംഗസമിതിയുടെ

പ്രസിദ്ധീകരണങ്ങൾ

1. നാടകം—ഒരു പറന്നു	1961
2. നോവൽ	1962
3. കവിത (അച്ചടിയിൽ)	1963

മുഖവുര

ഞങ്ങൾ പ്രസിദ്ധപ്പെടുത്തുന്ന രണ്ടാമത്തെ പുസ്തകമാണ് നോവൽ. ഇതും 'നാടകം ഒരു പഠനം' എന്ന ആദ്യപുസ്തകത്തെപ്പോലെ പലരോടുകൂടി പ്രബന്ധങ്ങളുടെ ഒരു സമാഹാരമാണ്. ഈ പ്രബന്ധങ്ങളിലധികവും 1962 ആഗസ്റ്റ് മാസത്തിൽ കൂത്താട്ടുകുളത്തുവച്ച് ശ്രീ കുറുപ്പിപ്പുഴ കൃഷ്ണപിള്ളയുടെ അദ്ധ്യക്ഷതയിൽ നടന്ന സി. ജെ. സ്മാരകപ്രസംഗപരമ്പരയിൽ അവതരിപ്പിച്ചതുമാണ്. ഒരു പുസ്തകമെന്നനിലയ്ക്ക് ഭാവനപ്പെടുത്തേണ്ട പ്രബന്ധങ്ങൾക്ക് ഒരു ക്രമീകരണവും പാസ്റ്ററബന്ധവും നൽകേണ്ടതാണെന്നു ഞങ്ങൾക്കുതോന്നി. അതിന്റെ ഫലമായി പിന്നീട് കിട്ടിയ രണ്ടു മൂന്നു പ്രബന്ധങ്ങൾക്കൂടി ഇതിൽ ചേർത്തിട്ടുണ്ട്.

ഈ പുസ്തകത്തിന്റെ ആദ്യഭാഗത്തു നോവലിന്റെ ഘടകങ്ങളെക്കുറിച്ചും പൊതുസ്വഭാവത്തെക്കുറിച്ചുമാണ് ചർച്ചപ്പെടുന്നത്. ഇതിൽ പലതും മുന്പുതന്നെ ശ്രീ എം. പി. പോളിന്റെ പ്രതിപാദനത്തിനു വിധേയമായതാണ്. എന്നാൽ അതിനുശേഷം പാശ്ചാത്യസാഹിത്യത്തിൽ നോവലിനെ സംബന്ധിച്ചു എത്രയേറെ പഠനങ്ങളും വിമർശനങ്ങളും നടന്നിരിക്കുന്നു! അവയെക്കൂടിക്കണക്കിലെടുത്തുകൊണ്ടു നോവലിനെക്കുറിച്ചുള്ള പ്രതിപാദനം കറേക്കൂടി ആധുനികമാക്കുന്നതിനാണ് നമ്മുടെ പ്രബന്ധകർത്താക്കളുടെ ശ്രമം. ആ പരിശ്രമം എന്തുകൊണ്ടും നമ്മുടെ വിമർശനശാഖയ്ക്ക് ഗുണകരമാകുമെന്നാണ് ഞങ്ങളുടെ വിശ്വാസം. വാസ്തവത്തിൽ ഞങ്ങളുടെ ലക്ഷ്യവും അതുതന്നെയാണ്.

തന്റെ ജീവിതത്തിൽ അധികസമയവും സാഹിത്യത്തിന്റെ പരിപോഷണത്തിനുവേണ്ടി ചിലവഴിച്ചയാളായിരുന്നു ശ്രീ C. J. തോമസ്. നമ്മുടെ സാഹിത്യം ഏതെല്ലാം രീതിയിൽ അഭിവൃദ്ധിപ്രാപിക്കണമെന്നതിനെക്കുറിച്ച് അദ്ദേഹത്തിനുണ്ടായിരുന്ന നവീനങ്ങളും ഉന്നതങ്ങളുമായ സങ്കല്പങ്ങളോടു നീതികാണിക്കണമെന്നാണ് ഞങ്ങളുടെ ലക്ഷ്യവും. അതിനുവേണ്ടി വഷ്കരോടും

കാരോ പ്രത്യേക വിഷയം തിരഞ്ഞെടുത്തു് അതിന്റെ വിവിധവശങ്ങളെക്കുറിച്ച് നമ്മുടെ സാഹിത്യരംഗത്തു വ്യക്തിതപത്തോടുകൂടി നിലയുറപ്പിച്ചിരിക്കുന്ന എഴുത്തുകാരെക്കൊണ്ടു് പഠനാർഹങ്ങളും ചിന്തോദ്ദീപകങ്ങളുമായ പ്രബന്ധങ്ങൾ എഴുതിക്കുകയും സ്റ്റാരക പ്രസംഗസമ്മേളനങ്ങളിൽ അവർതന്നെ അതെല്ലാം അവതരിപ്പിക്കുവാൻ അവസരമുണ്ടാക്കുകയും ചെയ്യാനുള്ള ഒരു പരിപാടിയാണു് ഞങ്ങൾ ആസൂത്രണം ചെയ്തിരിക്കുന്നതു്. ആ വഴിക്കുള്ള ആദ്യത്തെ പരിശ്രമത്തിന്റെ ഫലമാണു് "നാടകം ഒരു പഠനം"; ആ പുസ്തകത്തിനു ലഭിച്ച പ്രോത്സാഹനമാണു് ഈ പ്രസിദ്ധീകരണത്തിന്റെ പിന്നിൽ പ്രവർത്തിച്ചിട്ടുള്ളതു്.

ആകെക്കൂടി പന്ത്രണ്ടു പ്രബന്ധങ്ങളാണു് ഇതിലുള്ളതു്. അതിൽ ആദ്യത്തെ എട്ടു പ്രബന്ധങ്ങളിൽ, മുമ്പു സൂചിപ്പിച്ചതുപോലെ, നോവലിലെ ചില പൊതുഘടകങ്ങളെക്കുറിച്ചാണു് പ്രതിപാദിക്കുന്നതു്. അവയിൽ അവിടവിടെ മലയാളനോവലുകളെക്കുറിച്ചുള്ള പരാമർശങ്ങളുമുണ്ടെങ്കിലും പൊതുവിൽ നോവൽ എന്ന സാഹിത്യരൂപത്തെക്കുറിച്ചാണു് അവയിലെ വിവരണങ്ങളെല്ലാം. അടുത്ത നാലു പ്രബന്ധങ്ങളിലാകട്ടെ, മലയാളനോവലാണു് പ്രതിപാദ്യവിഷയം. അതിൽ ആരംഭമുദേശം ഇന്നുവരെയുള്ള മലയാളനോവലുകളെക്കുറിച്ച് സാമാന്യമായ ചിന്തിക്കുന്നുണ്ടു്. അതിനെക്കുറിച്ചെല്ലാം അഭിപ്രായവ്യത്യാസങ്ങളുണ്ടായേക്കാം; എങ്കിലും നമ്മുടെ നോവൽസാഹിത്യത്തെക്കുറിച്ച് കൂടുതൽ ചിന്തിക്കുവാനും അതിന്റെ വളർച്ചയ്ക്കുള്ള മാർഗ്ഗങ്ങൾ കണ്ടെത്തുവാനും പ്രേരണ നൽകുമെന്നാണു് ഞങ്ങളുടെ വിശ്വാസം.

പുസ്തകത്തെക്കുറിച്ച് ഇതിൽകൂടുതൽ എഴുതുന്നതു് ഉചിതമല്ല. ഉദാരമതികളായ കേരളീയ സഹൃദയരുടെ മുമ്പിൽ സ്നേഹത്തോടും പ്രതീക്ഷയോടുംകൂടി ഞങ്ങളുടെ രണ്ടാമത്തെ ഉപഹാരവും സമർപ്പിച്ചുകൊള്ളുന്നു.

ഉള്ളടക്കം

		Page
1	നോവൽ എന്ന സാഹിത്യരൂപം — എം. കെ. സാന	9
2	പാത്രസൃഷ്ടി — ശ്രീനി	26
3	സൃഷ്ടിയും സ്രഷ്ടാവും — കെ സുരേന്ദ്രൻ	40
4	സമുദായം-നോവലിലെ സജീവപശ്ചാത്തലം — എം. തോമസ് മാത്യു	49
5	ജീവിതവിക്ഷണം — സുകുമാർ അഴീക്കോട്ട്	59
6	നല്ല നോവലും മഹത്തായ നോവലും — പി. കെ. ബാലകൃഷ്ണൻ	68
7	മാനസികാചക്രമനവും നോവലും — കെ. അയ്യപ്പപ്പണിക്കർ	84
8	ഒരു പരിവർത്തനഘട്ടത്തിന്റെ സാഹിത്യം — എൻ. പി. മുഹമ്മദ്	98
9	ചരിത്രനോവലുകൾ — പി. കെ. വരമേശ്വരൻ നായർ	126
10	മലയാളനോവലിലെ മരണാടൻ സ്വാധീനം — കെ. അശോകൻ	142
11	നമ്മുടെ നോവൽ സാഹിത്യത്തിലെ കലപതികൾ — എ. പി. പി.നമ്പൂതിരി	154
12	ആധുനിക മലയാള നോവൽ — എം. ഷൺമുഖദാസ്	177

സി. ജെ. സ്‌മാരക പ്രസംഗസമിതി
പ്രസിദ്ധപ്പെടുത്തുന്നു

നോവൽ എന്ന സാഹിത്യരൂപം

എം. കെ. സാന

[ഒരു സാഹിത്യരൂപം എന്ന നിലയ്ക്ക് നോവലിനുള്ള സവിശേഷതകളെ കുറിച്ചാണ് ഈ പ്രബന്ധത്തിൽ ചർച്ച ചെയ്യുന്നത്. വിക്രമാദിത്യൻ കഥകളും അറബിക്കഥകളുമെല്ലാം രസകരമായ കഥകളാണെന്നിരിക്കെ, കഥാഖ്യാനം മുഖ്യമായും നിർവ്വഹിക്കുന്ന നോവലിന് അവയിൽനിന്നെന്തെങ്കിലും വ്യത്യാസമുണ്ടോ? ഉണ്ടെങ്കിൽ അവയെന്തെല്ലാം? ആ വ്യത്യാസങ്ങൾക്കു നിദാനമായി നിലയ്ക്കുന്ന എന്തെങ്കിലും തത്വങ്ങൾ ചൂണ്ടിക്കാണിക്കാനുണ്ടോ? ഇങ്ങനെയുള്ള ചോദ്യങ്ങൾക്ക് ഈ പ്രബന്ധത്തിൽ സമാധാനം നൽകുന്നു.]

ശ്രീ എം. കെ. സാന എറണാകുളം മഹാരാജാസ് കോളേജിലെ ലക്ഷ്യററാണ്. "കാറ്റും വെളിച്ചവും" എന്ന അദ്ദേഹത്തിന്റെ നിരൂപണഗ്രന്ഥം സാഹിത്യലോകത്തിൽ ശ്രദ്ധേയമായ ചലനമുണ്ടാക്കുന്ന ഒന്നാണെന്ന് പല നിരൂപകന്മാരും ഇതിനകം അഭിപ്രായപ്പെട്ടിട്ടുണ്ട്. ഡോക്ടർ രാധാകൃഷ്ണന്റെ Recovery of Faith എന്ന പ്രശസ്തമായ ഗ്രന്ഥം "വിശ്വാസത്തിലേയ്ക്കു വീണ്ടും" എന്ന പേരിൽ മലയാളത്തിലേക്ക് പരിഭാഷപ്പെടുത്തിയത് ശ്രീ സാനവാണ്. ശ്രീ സാനവിന്റെ സ്വദേശം ചേൽവയാണ്.]

എന്താണു് മണ്ടര നൂററാണ്ടുകളുടെ ജീവിതമേ നോവലിനുള്ളു. എങ്കിലും ഇന്നു് സാഹിത്യത്തിലെ ഏറ്റവും പ്രബലമായ ശാഖയായി നില്ക്കുന്നതു് നോവലാണു്. അത്രമാത്രം അതുതകരമായ വളർച്ച ഈ ചുരുങ്ങിയ കാലയളവിനുള്ളിൽ അതിനു സംഭവിച്ചിരിക്കുന്നു. ആധുനിക യുഗത്തിന്റെ സർവ്വാസനയുടെ പ്രകടനോപാധി എന്ന വിശേഷിപ്പിക്കത്തക്കവിധം അതു് ഇതര ശാഖകളെ അതിശയിക്കുന്ന പുഷ്പിയോടു കൂടി പ്രാമുഖ്യം നേടുകയും ചെയ്തിരിക്കുന്നു! ഈ വളർച്ചയ്ക്കിടയിൽ, നോവലിന്റെ സ്വഭാവത്തിൽ വീവരണാതിതമായ സങ്കീർണ്ണതകൾ കടന്നുകൂടിയീട്ടുണ്ടു്. പ്രകടമായ വൈവിധ്യങ്ങളും വൈചിത്ര്യങ്ങളും ഉൾക്കൊള്ളുന്ന സങ്കീർണ്ണതകൾ. അതുകൊണ്ടു് ഒരു നോവലിനും ഒരു നാടകത്തിനും തമ്മിലുള്ളത്ര വ്യത്യാസം, ഇന്നു് ഒരു നോവലിനും മറ്റൊരു നോവലിനും തമ്മിൽ ചിലപ്പോൾ കാണാറുണ്ടു്. നോവലുകളുടെ രൂപത്തിലും സ്വഭാവത്തിലും അത്രമേൽ വൈചിത്ര്യങ്ങൾ കടന്നു കൂടിയീട്ടുണ്ടെന്നർത്ഥം. അതിന്റെ ഫലമായി, നോവലെന്ന സാഹിത്യരൂപത്തെ സംബന്ധിച്ചു് ഒരു പൊതുവിവരണം നൽകുക ഇന്നു് പ്രയാസമാണു്. പ്രയാസമാണെന്നല്ല, അസാദ്ധ്യമാണെന്നു പറഞ്ഞാലും തെറ്റില്ല. നോവലുകളെ സംബന്ധിച്ചു് ആധികാരികമായ അഭിപ്രായം രേഖപ്പെടുത്താൻ യോഗ്യതയുള്ള വലിയ പണ്ഡിതന്മാർപോലും പൊതുവായ ചില വശങ്ങൾ ചൂണ്ടിക്കാണിക്കുന്നതിനത്രമാത്രമേ ഇക്കാലത്തു് ശ്രമിക്കാറുള്ളു.

അതിലുത്തരപ്പെടാനമില്ല. നോവലെന്ന് പറയുന്നത് തികച്ചും വൈയക്തികമായ ഒരു സാഹിത്യരൂപമാണ്. * ഏതാണ്ടു കവിതപോലെതന്നെ, നോവലിസ്റ്റിന്റെ സ്വഭാവഘടനയനുസരിച്ച് അയാളുടെ കൃതികളിൽ ആത്മനിഷ്ഠമോ വസ്തുനിഷ്ഠമോ ആയ അംശം ഏറിനിന്നെന്നുവരാം; — അതു വേറെ കാര്യം. പക്ഷേ, ഇതിഹാസങ്ങൾക്കും പുരാണങ്ങൾക്കും റൊമാൻസുകൾക്കുമുള്ളതു സാമൂഹ്യസ്വഭാവമോ പൊതുസ്വഭാവമോ നോവലുകൾക്കില്ല. നോവലിന്റെ ആവിർഭാവം തന്നെ, ഇപ്പറഞ്ഞ സാഹിത്യരൂപങ്ങളിലുള്ള സാമൂഹ്യസ്വഭാവത്തിന്റെനേർക്കുള്ള ഒരു വെല്ലുവിളിയായിട്ടാണെന്ന് വാദിക്കുന്നവരുണ്ട്. അങ്ങനെ ശക്തിയുടേതും വാദിക്കുന്ന ഒരാളാണ് ആർനോൾഡ് കെറ്റിൽ. 1 ഫ്യൂഡലിസത്തിന്റെ തകർച്ചമൂലം സാമുദായികഘടനയിലുണ്ടായ മാറ്റങ്ങൾ സാഹിത്യത്തിൽ ചെലുത്തിയ സ്വാധീനശക്തിയുടെ സന്താനമാണ് നോവൽ എന്ന് അദ്ദേഹം അഭിപ്രായപ്പെടുന്നു. ആ മാറ്റങ്ങളിൽ പ്രധാനപ്പെട്ട ഒന്ന്, സമൂഹത്തിന്റെ കെട്ടുറപ്പ് ശിഥിലമായതും വ്യക്തികൾ തങ്ങളുടെ വ്യക്തിത്വങ്ങൾ പ്രഖ്യാപനം ചെയ്തു കൊണ്ട് ഉയർന്നുവന്നതുമാണ്. വ്യക്തിത്വത്തിന്റെ ഈ പ്രഖ്യാപനം സാഹിത്യത്തിലേയ്ക്കു പകർന്നുപോയി രണ്ടു പ്രത്യേകതകൾ പ്രത്യക്ഷപ്പെടുകയുണ്ടായി. ഒന്ന് നാമിപ്പോൾ പറഞ്ഞതുതന്നെ — ഇതിഹാസ പുരാണാദികളിൽ സാമൂഹ്യാഭിരുചികൾക്കുണ്ടായിരുന്ന ആധിപത്യത്തിന്റെസ്ഥാനം നോവലിൽ വൈയക്തികാഭിരുചികൾ കരസ്ഥമാക്കി. യാഥാർത്ഥ്യലോകത്തിലെ അസുഖകരങ്ങളായ വസ്തുതകൾ കാണാൻ കൂട്ടാക്കാതെ ഭാവനാസൃഷ്ടമായ കാല്പനികലോകങ്ങളുടെ സുഖകരമായ അന്തരീക്ഷത്തിൽ വിഹരിക്കാനുള്ള ഫ്യൂഡൽ വാസനയ്ക്കുപകരം

* നോവലിലെ ഉള്ളടക്കത്തെയല്ല ഇവിടെ ഉദ്ദേശിക്കുന്നത്; നോവലിസ്റ്റിന് ഉള്ളടക്കത്തോടുള്ള ബന്ധത്തെയാണു്. അതിൽ സമൂഹത്തിന്റെ സ്വാധീനം കറഞ്ഞിരിക്കുമെന്നർത്ഥം.

യാമാത്മ്യങ്ങളെ നേരിൽ നോക്കിക്കാണാനും അവയെ—കഴിയുന്നതും, അവയെമാത്രം—ചിത്രീകരിക്കാനുള്ള വാസന നോവലിസ്റ്റുകൾ കാണിച്ചുവെന്നതാണ് രണ്ടാമത്തെ പ്രത്യേകത. ഈ പ്രത്യേകതയുടെ കാര്യം പിന്നീട് വിശദീകരിക്കുന്നതാണ്. തല്ക്കാലം മനസ്സിലാക്കാനുള്ളത്, നോവൽ തികച്ചും വൈയക്തികമായ ഒരു സാഹിത്യരൂപമാണെന്നുള്ള വസ്തുതയാണ്. അതുകൊണ്ടാണ്, വ്യക്തികളുടെ ഭിന്നങ്ങളും വിചിത്രങ്ങളുമായ അഭിരുചികൾക്കനുസരണമായി ഇത്രമാത്രം അമ്പരപ്പിക്കുന്ന വിഭിന്നതകളുടെ വിളനിലമായി നോവൽ കാണപ്പെടുന്നതും. സാമൂഹ്യഭാവങ്ങളെ യാത്രികമായ നിയമങ്ങളാൽ ബലമായ രൂപങ്ങൾക്കുള്ളിലാവിഷ്കരിക്കുന്നതാണ് നോവൽ എന്ന് പറയാറുണ്ടായിരുന്ന എമിലിസോളപോലും ഒരിടത്തു പറയുന്നുണ്ട്, ആത്യന്തികമായി നോവലിസ്റ്റിന്റെ വൈയക്തികമായ അഭിരുചിയാണ് അയാളുടെ കൃതികളെ വിലപ്പെട്ടതാക്കിത്തീർക്കുന്നതെന്ന്.² 'ശുദ്ധ നോവലിസ്റ്റുകളെ'ന്നറിയപ്പെടുന്ന (Pure Novelists) ഫ്ളാബർട്ട്, ഹെൻറി ജെയിംസ്, കോൺറാഡ് തുടങ്ങിയവരുടെ നോവലുകൾ തികച്ചും ആത്മനിഷ്ഠഭാവങ്ങളുടെ പ്രകടനങ്ങളാണെന്നകാര്യം പ്രസിദ്ധമാണല്ലോ. ടോൾസ്റ്റോയിയും (What is Art?) ഡോസ്റ്റോയെവ്സ്കിയും ('Letter to Nikolay Strakhov' in 'Letters'.) മറ്റും, തങ്ങളെ സംബന്ധിക്കുന്ന ഈ പരമാർത്ഥം പല സന്ദർഭങ്ങളിലായി പല പ്രകാരത്തിൽ രേഖപ്പെടുത്തിവെച്ചിട്ടുണ്ട്.

വാസ്തുവം—ഓരോ നോവലിസ്റ്റും തന്റെതായ ഒരു സാഹിത്യരൂപം നിർമ്മിക്കുന്നതിനാണ് പരിശ്രമിക്കുന്നത്. ഇതേക്കുറിച്ച് ടോൾസ്റ്റോയ്ക്കി ഒരു ദിക്കിൽ ഭംഗിയായി പറയുന്നുണ്ട്. "ഓരോ വലിയ കലാകാരനും തന്റെ സ്വന്തമായ രൂപംകൂടി സൃഷ്ടിച്ചേതീരുന്ന എന്ന് എനിക്കു തോന്നുന്നു. കലാസൃഷ്ടികളുടെ ഉള്ള

² Emile Zola—'Du Roman Experimental.' Quoted in a Short History of French Literature.

ടക്കം അനന്തമായ വൈവിധ്യമാർന്നതാണെങ്കിൽ അവയുടെ രൂപവും അനന്തമായ വൈവിധ്യമാർന്നതായിരിക്കും. ഒരിക്കൽ പാരിസിലുള്ള തീയേറ്ററിൽ നിന്നു മടങ്ങുമ്പോൾ ഞാനും ടർജ്ജനീവും കൂടി ഇക്കാര്യം ചർച്ച ചെയ്യുകയുണ്ടായി. റഷ്യൻ സാഹിത്യത്തിലെ ഏറ്റവും മികച്ച കൃതികളെക്കുറിച്ച് ഞങ്ങളുടേപ്പോൾ അനുസ്മരിച്ചു. അവ ഓരോന്നിന്റേയും രൂപം തികച്ചും 'ഒരിജിന'ലാണെന്നു ഞങ്ങൾക്കു തോന്നുകയും ചെയ്തു...."³ ഗോഗോളിന്റേയും ടർജ്ജനീവിന്റേയും ഡോസ്തോയെവ്സ്കിയുടേയും ഹെർസന്റേയും ലെർമെന്റോവിന്റേയും തന്റേയും മികച്ച കൃതികളെ ചൂണ്ടിക്കാട്ടി ഇക്കാര്യം അദ്ദേഹം സമർത്ഥിക്കുകയും ചെയ്യുന്നുണ്ട്. ആധുനികനായ മാക്ഷോർ "നോവലിലെ 'ടെക്നിക'" ഒരു കണ്ടെത്തലാണ്" (Technique as Discovery) എന്ന പറയുന്നതിന്റെ അർത്ഥവും ഇതുതന്നെ. ⁴ നോവലുകളെക്കുറിച്ച് പഠിക്കാനും ചിന്തിക്കാനും ആയുസ്സുതന്നെ ഉഴിഞ്ഞുവെച്ചിട്ടുള്ള വിമർശകരിലധികം പേരും ഈ വസ്തുത ചൂണ്ടിക്കാണിക്കുന്നുണ്ട്. അതുകൊണ്ട് നോവലുകളുടെ പൊതുസ്വഭാവത്തെക്കുറിച്ച് പ്രമാണമാർ വിവരങ്ങൾ നൽകുക ഇന്നു പ്രയാസമായിത്തീർന്നിട്ടുണ്ട്. "പ്രമുഖമായ ഓരോ നോവലിന്റേയും ആവിർഭാവത്തോടുകൂടി, ഒരു സാഹിത്യരൂപമെന്ന നിലയ്ക്ക് നോവലിനു നാം നൽകുന്ന വ്യാഖ്യാനത്തിനും കറെയൊക്കെ മാറ്റം വന്നു തീരൂ" എന്ന് സ്വയം ഒരു നോവലിസ്റ്റും അതിനേക്കാളുരെയായി നോവൽ സാഹിത്യത്തിന്റെ ആധികാരിക വക്താവുമായ വാൾട്ടർ അല്ലൻ രേഖപ്പെടുത്തുന്നു. ⁵ അല്ലുമായിട്ടെങ്കിലും നോവലുകൾ വായിക്കുന്ന ശീലമുള്ളവർക്കെല്ലാം ഈ പ്രസ്താവം എത്ര പരമാർത്ഥമാണെന്ന് ബോദ്ധ്യപ്പെടുകാണം.

³ Talks with Tolstoy. Ed. A. B. Golden veizer.
⁴ Techniques of Modern Fiction. Ed. William Van O' Connor.
⁵ Walter Allen - The English Novel.

കാര്യത്തിന്റെ കിടപ്പ് ഇങ്ങനെയൊക്കെയാണെങ്കിലും, അത്യന്തദീനങ്ങളായ ബാഹ്യഭാവങ്ങൾക്കടിയിൽ നോവലുകൾ ചില പൊതുസ്വഭാവങ്ങളിലേക്കൊള്ളുന്നതു കാണാനും അവയെ വിവരിക്കാനും വിമർശകന്മാർ പരിശ്രമിക്കാതിരുന്നിട്ടില്ല. ആ പൊതുസ്വഭാവങ്ങൾക്ക് ചില അപവാദങ്ങളും കണ്ടേയ്ക്കുമെന്ന സങ്കല്പത്തോടുകൂടി, അവയെന്തൊക്കെയാണെന്ന് നമുക്കു പരിശോധിക്കാം.

ആ പരിശോധനയിൽ ആദ്യമായി നമ്മുടെ ശ്രദ്ധയിൽപ്പെടുന്നത്, നോവലുകളെല്ലാം കഥകളാണെന്ന വസ്തുതയാണ്; അഥവാ, കഥകളിലധിഷ്ഠിതമാണെന്ന വസ്തുതയാണ്. കഥപറയുന്ന എർപ്പാടിനെക്കുറിച്ച് നല്ലതും ചീത്തയുമായ അഭിപ്രായങ്ങൾ നോവലിസ്റ്റു കൾതന്നെ രേഖപ്പെടുത്തിയിട്ടുണ്ട്. കഥ ഒരു 'നാൾ'മാണെന്ന് ഇ. എ. ഫോസ്റ്റർ;⁶ കഥയെന്നതു കലയുടെ ഒരു 'വഷളൻ സന്താന'മാണെന്ന് ഹെൻറി ജെയിംസ്;⁷ കഥയെന്നല്ല, ഒരു പ്രമേയം പോലുമില്ലാതെ നോവലെഴുതാനാണ് തന്റെ ആഗ്രഹമെന്ന് ഹ്യാബർട്ട്;⁸—എങ്കിലും ഇക്കൂട്ടർക്കും, കഥയെ പാടേയ്ക്കു പരിത്യജിച്ചുകൊണ്ടോ വിസ്മരിച്ചുകൊണ്ടോ നോവലെഴുതാൻ കഴിയുന്നില്ല. നോവലെന്തെങ്കിലും സാഹിത്യരൂപത്തെക്കുറിച്ച് ചിന്തിക്കുന്നതിനിടയ്ക്കു ഫോസ്റ്റർ തന്നെ പറയുന്നു, "ഒരു നോവലിന്റെ അടിസ്ഥാനം കഥയാണ്....."⁹ എന്ന്. മറ്റൊരു നോവലിസ്റ്റ്, കഥയുടെ പ്രാധാന്യത്തെക്കുറിച്ച് കറേക്കൂടി ഭംഗിയായി പറയുന്നതിങ്ങനെയാണ്: "ഒരു നോവലെഴുതുമ്പോൾ, നിങ്ങളാദ്യ

6 A Passage to India.

7 Preface to Ambassadors.

8 Letter to Louise Colet (Correspondence)

9 Aspects of the Novel. "....the basis of a novel is a story, and a story is a narrative of events arranged in a time sequence."

മായി പരിഗണിക്കേണ്ടതും കഥയാണ്; അടുത്തതായി കഥയാണ്—അടുത്തതായും കഥയാണ്! കറേക്കൂടി അന്തസ്സിൽ പറയണമെന്നുണ്ടെങ്കിൽ നിങ്ങൾ 'പ്രമേയ'മെന്നു പറഞ്ഞുകൊള്ളുക...."10

ഇവിടെ ഒരു ചോദ്യം: കഥയാണ് നോവലുകളിൽ, പഴയ അറബിക്കഥകളും വിക്രമാദിത്യൻ കഥകളും മറ്റും നോവലുകളല്ലേ? ഇവയ്ക്കും നോവലിനും തമ്മിൽ എന്താണ് വ്യത്യാസം? ഇതിനത്തരം കണ്ടുകൊണ്ടുവേണം, നമുക്കു മുമ്പോടു നീങ്ങാൻ. നോവൽ കഥയാണെങ്കിലും, കഥകളെല്ലാം നോവലുകളല്ല. നോവലിലെ കഥയ്ക്ക് ചില പ്രത്യേകതകളൊക്കെയുണ്ട്. എന്തൊക്കെയാണ് ആ പ്രത്യേകതകൾ? ഇവിടെ പ്രധാനമായി എനിക്കെടുത്തു പറയുവാനുള്ളതു നോവലുകളുടെ കഥയിലെ 'ഐകാഗ്ര്യ'ത്തെക്കുറിച്ചാണ്. "യൂണിറ്റി" (Unity) എന്ന ഇംഗ്ലീഷുപദമുപയോഗിച്ചാൽ കൂടുതൽ ശരിയാവും. നോവലിലെ കഥയുടെ കലാപരമായ പ്രത്യേകതയെക്കുറിച്ച് ചിന്തിച്ചിട്ടുള്ളവരെല്ലാം, പണ്ടുതൽ ഇന്നുവരെ, ഇക്കാര്യം പ്രത്യേകമെടുത്തു പറയുന്നുണ്ട്. ഇതിഹാസ പുരാണാദികളിലും റൊമാൻസുകളിലുമെല്ലാം കഥാഖ്യാനത്തിൽ ഐകാഗ്ര്യമെന്നൊന്നു കാണുകയില്ല. കഥയുടെ ഏതൊരു ഭാഗത്തും ഉൾപ്പെട്ടവയെല്ലാം പരസ്പരം പൊരുത്തപ്പെട്ടിരിക്കണം; ശാഖാചക്രം അതിലെ ഒരു സാധാരണ ഏർപ്പാടുമായിരിക്കും. എന്നാൽ നോവലിലെ കഥ എപ്പോഴും ഒരൊറ്റ കേന്ദ്രബിന്ദുവിൽ തറച്ചുനില്ക്കുന്നതായനുഭവപ്പെടും. അതിനകത്തു ഭംഗിയായ അവയവപ്പെടുത്തലുമുണ്ടായിരിക്കും. എല്ലാറ്റിനുമുപരിയായി, പല ഘടകങ്ങളായി വിഭജിക്കാനാവാത്ത ഒരു സമഗ്രശോഭയും അതിനു

10 Ford Madox Ford—It was the Nightingale.—
 "The first thing that you have to consider when writing a novel is your story, and then your story—and then your story! If you wish to feel more dignified you may call it your 'subject' "

ണ്ടായിരിക്കും. അതായത്, റെംഗംപോലും ഒരു നല്ല നോവലിലെ കഥയിൽനിന്നും നമുക്കെടുത്തു മാറ്റാനുണ്ടായിരിക്കയില്ലെന്നു സാരം. വാനിറ്റി ഫെയർ, അന്നാകരനിനാ എന്നിങ്ങനെയുള്ള നോവലുകളുപോലെയെ ഇരു കഥകൾ തുന്നിച്ചേർത്തിരിക്കുന്ന നോവലുകളിൽപ്പോലും, ആ കഥാംഗങ്ങളൊക്കെയും അവിഭക്തമാംവിധം കൂടിച്ചേരുന്നതുമൂലം നല്ല ഐകാഗ്ര്യമനുഭവപ്പെടുന്നുണ്ട്.¹¹ ഇതു കണ്ടിട്ടുതന്നെയാണു് ഈ. എം. ഫോസ്റ്റർ

11 18-ാം നൂറ്റാണ്ടിൽത്തന്നെ (1780) തോമസ് ഹോൾ ക്രോഫ്റ്റ് കഥയുടെ ഈ ഐകാഗ്ര്യത്തെക്കുറിച്ച് ശക്തിയായി ഉഴന്നിപ്പറഞ്ഞിട്ടുണ്ട്. (Preface to *Alwyn: or the Gentleman Comedian*.) "ആകെക്കൂടി ഒരൊറ്റ ഘടകമായി മനസ്സിൽ വന്നുദിക്കുന്നതാണു് ഒരു നോവലിനു പറ്റിയ നല്ലപ്രമേയം. അതിൽ നിന്നാണു് നോവലിന്റെ മറ്റൊല്ലാ അംഗങ്ങളും ഉറവെടുക്കുന്നതു്," എന്ന് ഫ്ലാബർട്ട് പറയുന്നു. (Letter to *Madame Roger des Genettes*.) മറ്റു ചില പ്രമാണികന്മാരുടെ ചില പ്രമാണങ്ങൾ കൂടി സാഹിത്യവിദ്യാർത്ഥികളുടെ താല്പ്യത്തെ മുൻനിർത്തി ഇവിടെ ഉദ്ധരിച്ചുകൊള്ളുന്നു:-

'Every sentence, every word, through all those pages, should tend to the telling of the story..... Though the novel which you have to write must be long, let it be all one.' (Anthony Trollope—*An Autobiography*.)

'A novel is a living thing, all one and continuous, like every other organism, and in proportion as it lives will it be found, I think, that in each of the parts there is something of each of the other parts. (Henry James—*The Art of fiction*.)

'A novel is a totality, made up of all the words in it, and it must be judged as a totality'.

നോവലുകളുടെ ഘടനയെ സംഗീതത്തിന്റെ ഘടനയോടു സാദൃശ്യപ്പെടുത്തിയതും. ('...in music fiction is likely to find its nearest parallel'—Aspects of the Novel.) നോവലിന്റെ 'സംഗീതവല്പരണം' (musicalization) ത്തെക്കുറിച്ച് പറയുമ്പോൾ ആൽഡസ് ഹക്സ്ലി ഉദ്ദേശിക്കുന്നതും ഏതാണിതുതന്നെയാണു്.¹² സംഭവങ്ങളും സന്ദർഭങ്ങളുമെല്ലാം, ഒരു 'ഓക്സ്ട്രാ'യിൽ വിവിധ നാദധാരകളെയെന്നപോലെ, ഏകലയോന്മുഖമായി സമ്മേളിപ്പിച്ചിരിക്കണമെന്നർത്ഥം. അതിന്റെ ഫലമോ? ഐകാഗ്ര്യംതന്നെ.

ഈ ഐകാഗ്ര്യത്തിനു് ഭംഗം സംഭവിക്കരുതെങ്കിൽ, കഥയിൽ വിവരിക്കപ്പെടുന്ന സന്ദർഭങ്ങൾക്കെല്ലാം 'സംഭവ്യത' (probability) എന്ന ഗുണമുണ്ടായിരുന്നേ തീരൂ. ഇതേക്കുറിച്ച് നാം മുമ്പു സൂചിപ്പിച്ചതാണു്. പഴയ റൊമാൻസുകളിലെ കഥകളൊന്നും ഈ ലോകത്തു് നടക്കുന്നതല്ല; നടക്കാവുന്നതുമല്ല. ഈ ലോകത്തു് നടക്കുന്ന കാര്യങ്ങളിൽ നിന്നകന്നു്, സാങ്കല്പിക

(Walter Allen - The English Novel) 'Fiction as an art-form is the narration of a series of situations that are so related to each other that a significant unity of meaning is achieved...'

(David Daiches—A study of Literature)

'If there is any gift more essential to a novelist than another it is the power of combination—the single vision.'

(Virginia Woolf - the Novels of E. M. Forster.)

¹² 'The musicalization of fiction. Not in the symbolist way, by subordinating sense to sound.... But on a large scale, in the construction.'

(Point Counter Point.)

ലോകത്തിൽ വിഹരിക്കാനുള്ള വാസനയാണല്ലോ അവയുടെ കർത്താക്കൾ കാണിച്ചത്. എന്നാൽ നോവലിന്റെ കർത്താക്കളാകട്ടെ, യാഥാർത്ഥ്യങ്ങളെ അഭിമുഖീകരിക്കാനുള്ള മനോഭാവമാണ് പ്രദർശിപ്പിച്ചത്. അതുകൊണ്ട് എന്തെഴുതിയാലും, അത് ഈ ലോകത്തിൽ സംഭവിക്കാവുന്നതായിരിക്കണമെന്ന കാര്യത്തിൽ അവർ സജീവമായ നിഷ്കർഷയും വച്ചിരുന്നു.¹³ 'സയൻറിഫിക് റിയലിസ'ത്തിന്റെ ബല ശത്രുവായിരുന്ന മോപ്പസാങ് പോലും, നോവലിൽ യാഥാർത്ഥ്യബോധം നിലനിൽക്കേണ്ടതു് എത്രമാത്രം അനുപേക്ഷണീയമാണെന്നു് ഒരിടത്തു പറയുന്നുണ്ടു്. (Introduction to Pierre et Jean.) 'കന്ദലത'യെ ശ്രീ എം. പി. പോൾ നോവൽ വിഭാഗത്തിലുൾപ്പെടുത്താൻ കൂട്ടാക്കാ

13 ഇതിനും വേണ്ടുവോളം പ്രമാണങ്ങളുൾക്കൊണ്ടു്. മിലതുമത്രം ഇവിടെ കൊടുക്കുന്നു.

'The Novel is a picture of real life and manners, and of the times in which it is written. The Romance in lofty and elevated language, describes what never happened nor is likely to happen. The Novel gives a familiar relation of such things as pass every day before our eyes.' (Clara Reeve—The Progress of Romance.)

'Every good author will confine himself within the bounds of probability.' (Henry Fielding.)

'...we can easily see that the novelist is equally an observer and an experimentalist. The observer in him gives the fact as he has observed them, suggests the point of departure, displays the solid earth on which his characters are to tread and the phenomena to develop.' (Emile Zola)

അതിന്റെ കാരണം ഇതാണ്—സംഭവ്യത എന്ന ഗുണം അതിലില്ല. സംഭവ്യതയിലുള്ള ഈ നിഷ്കർഷത നിമിത്തം എല്ലാ നോവലുകളിലും ദേശകാലക്രമമായ ഒരു സജീവ പശ്ചാത്തലം രൂപീകൃതമാവാതെ പറ്റില്ല. വിക്രമാദിത്യൻകഥ എതു ലോകത്തിൽ നടന്നതാകാം; എതു കാലത്തു നടന്നതാകാം. നോവലിലെ കഥയാകട്ടെ ഈ ലോകത്തിലെ ഏതെങ്കിലുമൊരു പ്രത്യേക സ്ഥലത്തു്, ഒരു പ്രത്യേക കാലത്തു നടന്നതാണെന്ന പ്രതീതിയുളവാക്കും. “പണ്ടുപണ്ടു് പടപോയ കാലത്തു്....” എന്നു പറയുന്നതിനു് നോവലിൽ പ്രസക്തിയില്ല. (ഇന്ദുലേഖ, ധർമ്മരാജാ, ഓടയിൽനിന്നു്, ചെമ്മീൻ, സ്വർഗ്ഗദൂതൻ.... തുടങ്ങിയ നമ്മുടെ എതു നോവലുകളുണ്ടു നോക്കിയാലും, ദേശകാലക്രമമായ പശ്ചാത്തലം അവയിലെ ഒരു സജീവഘടകമാണെന്നു് നിങ്ങൾക്കു കാണാം.)*

നോവലിലെ കഥയുടെ മൂന്നാമത്തെ പ്രത്യേകത, അതിലെ സംഭവങ്ങളുടെ സംവിധാനത്തിൽ കാണുന്ന യുക്തിദ്രേഢയാണ്. വിക്രമാദിത്യൻ കഥകളും അറബിക്കഥകളുമെല്ലാം, അനുവാചകരെക്കൊണ്ടു് കൂടെക്കൂടെ ചോദിപ്പിക്കുന്നതു് ഒരൊറ്റ ചോദ്യമാണു് “എന്നിട്ടു്? എന്നിട്ടു്? എന്നിട്ടു്?....” ഈ ചോദ്യം തന്നെ. അടുത്തതായി എന്താണു സംഭവിക്കുന്നതെന്ന റിയാനുള്ള ബാലിശമായ ജിജ്ഞാസ അനുവാചകരിലുളവാക്കുന്നതിലാണു് അതിന്റെ ജീവനിരിക്കുന്നതു്. എന്നാൽ, നോവലിലെ കഥയെ അനുസന്ധാനം ചെയ്യുമ്പോൾ, “എന്തുകൊണ്ടു്?” എന്ന ചോദ്യത്തിനാണു് പ്രസക്തിയുള്ളതു്. “എന്തുകൊണ്ടു് ഇങ്ങനെ സംഭവിക്കുന്നു?”, അല്ലെങ്കിൽ, “എന്തുകൊണ്ടു് ഇങ്ങനെ സംഭവിക്കുന്നില്ല?” എന്ന ചോദ്യത്തിനു് സമുചിതമായ ഉത്തരം നൽകാനാണു് ആ കഥയുടെ ശ്രമം. കഥാഗതിയ്ക്കു് കാര്യകാരണ

* ശ്രീ എം. തോമസ് മാത്യുവിന്റെ ലേഖനത്തിൽ ഇക്കാര്യം വിശദീകരിക്കപ്പെടുന്നുണ്ടു്. (4-ാം പ്രബന്ധം കാണുക)

ബന്ധത്തിന്റെ കെട്ടുറപ്പുണ്ടായിരിക്കുമെന്നു സാരം. ഇതിഹാസങ്ങളിലെ 'കഥ' നോവലിൽ 'ഇതിവൃത്ത'മായി മാറുമെന്നു് ഈ. എം. ഫോസ്റ്റർ പറയുന്നതിന്റെ പൊരുളിതാണ്. 'കഥ'യ്ക്കും 'ഇതിവൃത്ത'ത്തിനും തമ്മിലുള്ള വ്യത്യാസം, തുലോം ലളിതമായ ഒരുദാഹരണത്തിലൂടെ അദ്ദേഹം വ്യക്തമാക്കുകയും ചെയ്യുന്നുണ്ടു്. "രാജാവു മരിച്ചു; ഏറെത്താമസിയാതെ രാജ്ഞിയും മരിച്ചു", എന്നു പറഞ്ഞാൽ കഥയായി. "രാജാവു മരിച്ചു; അതിന്റെ ദുഃഖംമൂലം ഏറെത്താമസിയാതെ രാജ്ഞിയും മരിച്ചു", എന്നു പറയുമ്പോൾ അതു് ഇതിവൃത്തവുമാകും. രണ്ടാമത്തെ ആഖ്യാനത്തിൽ, യുക്തിദീക്ഷയുണ്ടെന്നു കാര്യം ശ്രദ്ധിക്കുക. ഒരു നോവലിന്റെ കഥയിലെ സമസ്തഘടകങ്ങളേയും സമഞ്ജസമായി കോർത്തിണക്കുന്നതു് യുക്തിബോധത്തിന്റെ ഒരു പൊന്നന്തലായിരിക്കും. "നോവലിന്റെ ഉയർച്ച" (The Rise of the Novel) എന്ന ഗ്രന്ഥത്തിന്റെ കർത്താവു് (Ian Watt), 17 -ാം നൂറ്റാണ്ടിലെ 'ഫിലിസോഫിക്കൽ റിയലിസ'ത്തിന്റെ ഉപജ്ഞാതാക്കളായ ഡെസ്കാർട്ട് (Descartes), ലോക്ക് (Locke) തുടങ്ങിയ യുക്തിവാദികളായ ദാർശനികരുടെ യാഥാർത്ഥ്യാന്വേഷണത്തിന്റെ സമാന്തരഭാവമായിട്ടാണ് നോവലിന്റെ ഉയർച്ചയെ കാണുന്നതെന്നു കാര്യം ഇവിടെ സ്മരണീയമാണു്. പഴയ കഥകൾ അയ്യക്തികമായ സങ്കല്പത്തിന്റേയും അന്ധവിശ്വാസത്തിന്റേയും സന്തതികളാണു്. നോവലാകട്ടെ, യുക്തിബോധത്തിന്റെ സന്താനവുമാണു്. ഇതാണു് വ്യത്യാസം. ഈ വ്യത്യാസം വളരെ വലുതുമാണു്. നോവലിനെ ഈ യുഗത്തിന്റെ സർഗ്ഗവാസനയുടെ ആവിഷ്കരണോപാധിയായിത്തീരത്തക്കവിധം ഗൗരവമുള്ളതാക്കിത്തീർത്തതു് ഈ വലിയ പ്രത്യേകതയാണു്.

ഇക്കാരണത്താൽ നോവലിലെ കഥയുടെ സമാപനത്തിനു് എപ്പോഴും ഒരു അനിവാര്യതയുണ്ടായിരിക്കും. അതായതു്, ആ കഥ അങ്ങനെയെ കലാശിക്കൂ, മറ്റൊരുവിധത്തിൽ കലാശിക്കുക സാദ്ധ്യമല്ല, എന്നു നമുക്കു ബോദ്ധ്യമാകുമെന്നർത്ഥം.

അതിനകത്തെ ഒരു കഥാപാത്രം അവസാനം ഇങ്ങനെ വിലപിച്ചു വെന്നവരാം: "അന്നങ്ങനെ പ്രവർത്തിക്കാതിരുന്നെങ്കിൽ ഇന്ന് ഈ വിധി എനിക്കു വരില്ലായിരുന്നു, കഷ്ടം!" പക്ഷേ, 'അന്ന്' ആ പ്രത്യേക സന്ദർഭത്തിൽ അങ്ങനെയല്ലാതെ പ്രവർത്തിക്കാൻ അയാൾക്ക് സാദ്ധ്യമല്ലെന്ന് നമുക്കു തോന്നും. അത്തരത്തിലായിരിക്കും അയാളുടെ സ്വഭാവ ചിത്രീകരണം. (ഇവിടെയും ഇതിനുമുമ്പു പറഞ്ഞ കാര്യങ്ങളിലും നോവലിലെ പാത്രസൃഷ്ടിയുടെ ചില പ്രത്യേകതകൾകൂടി പരിഗണിക്കേണ്ടതാണെന്ന് എനിക്കറിയാം. അതേക്കുറിച്ച് ഒരു പ്രത്യേക ഉപന്യാസമുള്ള തുകൊണ്ട് അക്കാദ്യം മനഃപൂർവ്വം പറയാതെ വിടുകയാണു്. ആ ഭാഗം ഇതോടൊത്ത് പരിശോധിക്കുന്നതു് കാര്യങ്ങളുടെ വ്യക്തതയ്ക്കു് കൂടുതലുപകരിക്കും.)

ഇതിനെല്ലാറ്റിനുമുപരിയായി, നോവലിലെ കഥാപുസ്തകത്തിലെങ്ങും ഒരൊറ്റ ജീവിതവീക്ഷണത്തിന്റെ പ്രതിഫലനമുണ്ടായിരിക്കുകയുണ്ടായും. ആ വീക്ഷണം നമുക്കു രുചിക്കുന്നതോ രുചിക്കാത്തതോ ആകാം. പക്ഷേ, സംഭവങ്ങളെ തിരഞ്ഞെടുക്കുന്നതിലും ക്രമീകരിക്കുന്നതിലുമെല്ലാം ഒരു പ്രത്യേക വീക്ഷണഗതി ആദ്യവസാനം അതിൽ പ്രവർത്തിക്കുന്നതായി നമുക്കു നേരമുഴുപ്പുകതന്നെ ചെയ്യും. ഈ വീക്ഷണഗതിയിൽ നോവലിസ്റ്റു് കാര്യങ്ങളെ വിലയിരുത്തുന്ന സമ്പ്രദായംകൂടി ഉൾച്ചേർന്നിരിക്കുന്നതുകൊണ്ടു്, അയാളുടെ മൂല്യബോധത്തിന്റെ പ്രതിഫലനവും നോവലിൽ ആദ്യവസാനമുണ്ടായിരിക്കുമെന്നു പറയണം. സർ പേഴ്സി ലബുക്കിന്റെ പക്ഷത്തിൽ ഒരു നോവലിലെ ഏറ്റവും പ്രമുഖമായ അംശം ഇതാണു്.¹⁴ നോവൽ തികച്ചും വൈയക്തികമായ ഒരു കലാരൂപമാണെന്ന് ആദ്യംതന്നെ നാം

14 Sir Percy Lubbock—Craft of Fiction.

ശ്രീ സുകുമാർ അഴീക്കോടിന്റെ ലേഖനത്തിൽ ഈ അംശത്തിന്റെ വിശദീകരണം കാണാം.

പറഞ്ഞുവെച്ചതു് ഇഴയവസരത്തിൽ ഓർമ്മിക്കുക. ആ സ്ഥിതിക്കു് അതിന്റെ സ്രഷ്ടാവിന്റെ വൈയക്തികമായ പ്രത്യേകതകൾ അതിലുടനീളം കലർന്നിരിക്കാതെപററില്ല. ആ പ്രത്യേകതകളുടെ പ്രധാനപ്പെട്ട പ്രകടനം, ജീവിതസംഭവങ്ങളുടെനേക്കു് അയാൾ കാണിക്കുന്ന മനോഭാവത്തിലും സ്വീകരിക്കുന്ന സമീപനത്തിലുമാണു് കാണുന്നതു്. അതുതന്നെയാണല്ലോ അയാളുടെ ജീവിതവീക്ഷണം. ഈ വീക്ഷണം പൊതുവിൽ സമുദായത്തിന്റെ വീക്ഷണവുമായി പൊരുത്തപ്പെടുന്നതാണെങ്കിൽ, അതിന്റെ സന്താനമായുണ്ടാകുന്ന നോവലുകൾ വളരെ "പോപ്പുലർ" ആയിത്തീരും. നേരേമറിച്ചും പലപ്പോഴും സംഭവിക്കാറുണ്ടു്. ചില നോവലിസു്കളുടെ ജീവിതവീക്ഷണം സമകാലിക സമുദായത്തിന്റേതിൽനിന്നു് ചിലപ്പോൾ തികച്ചും വിഭിന്നമായിരിക്കും. അങ്ങനെ സംഭവിക്കുമ്പോൾ, അവരുടെ നോവലുകൾക്കു രണ്ടു പ്രത്യേകതകളുണ്ടാകാം. ഒന്നു്, തികച്ചും വിചിത്രമെന്നും അസാധാരണമെന്നും തോന്നിക്കുന്ന ഭരന്തരീക്ഷം അവയിൽ തടങ്ങിനില്ക്കും. (എമിലി ബ്രോണ്ടിയുടേയും ഡോസ്റ്റോയെവു്സു്കിയുടേയും നോവലുകൾ ഉദാഹരണങ്ങൾ.) രണ്ടു്, സാധാരണക്കാർക്കു് അവ തികച്ചും ദുർഗ്രഹവും ദുരാസപാദ്യവുമായിത്തീർന്നുവരാം. (വെർജീനിയ വുൾഫിന്റേയും ജെയിംസു് ജോയ്സു്ന്റേയും നോവലുകൾ ഉദാഹരണങ്ങൾ.) പക്ഷേ ഇതു കൊണ്ടൊന്നും ആ നോവലുകൾ വിലയില്ലാത്തവയായിത്തീരുകയില്ല. മറ്റേതു സാഹിത്യശാഖയിലുമെന്നപോലെ, നോവലിലും ഒരേഴത്തുകാരന്റെ വിജയം, സ്വന്തമായ ഒരു ലോകമവതരിപ്പിക്കാനുള്ള അയാളുടെ കഴിവിലാണടങ്ങിയിരിക്കുന്നതു്. ആ ലോകം തികച്ചും അയാളുടെ സ്വന്തമായിത്തീരുന്നതാകട്ടെ, തന്റേതായ ജീവിതവീക്ഷണത്തിന്റെ വർണ്ണശോഭ അവയിൽ കലരുമ്പോഴുമാണു്.

ഇതിനെയും വിവരിച്ചതു്, നോവലിലെ കഥയുടെ പ്രത്യേകതകളെ മുൻനിർത്തിയാണെങ്കിലും അതിൽനിന്നു് മറ്റു ചില

കാര്യങ്ങൾകൂടി നാം മനസ്സിലാക്കേണ്ടതായിട്ടുണ്ട്. അതല്പംകൂടി ഇവിടെ വിശദീകരിക്കാം. കഥയ്ക്ക് സംഭവപര്യന്തയുണ്ടായിരിക്കേണ്ടതുകൊണ്ട്, അതിന് ദേശകാലങ്ങളുടെ പശ്ചാത്തലമുണ്ടായിരിക്കണമെന്നു പറഞ്ഞുവല്ലോ. അപ്പോൾ കഥവേണം; കഥയ്ക്കുതന്നെ പശ്ചാത്തലവും വേണം. ആ പശ്ചാത്തലത്തിൽ ജീവിക്കുന്ന മനുഷ്യരുടെ പ്രവർത്തനങ്ങളാണ് കഥയ്ക്ക് രൂപം നൽകുന്നതെന്നു കാര്യം മറക്കരുത്. അപ്പോൾ, നോവലിൽ മനുഷ്യരും കൂടിയേ കഴിയൂ. ഈ മനുഷ്യരാണ് കഥാപാത്രങ്ങൾ. കഥാഗതിയിൽ യുക്തിബോധം നിലനിൽക്കുമെങ്കിൽ, ഈ കഥാപാത്രങ്ങളിലും അവരുടെ പ്രവർത്തനങ്ങളിലും സ്വാഭാവികതയുണ്ടായിരുന്നേ പറ്റൂ. അതായത്, അവരുടെ പ്രവർത്തനങ്ങളുടെ പ്രഭവസ്ഥാനമായി വ്യക്തിത്വമാണ് വിശേഷ സ്വാഭാവങ്ങളുണ്ടായിരിക്കണമെന്നത്. (ഇക്കാര്യം പാത്രസൃഷ്ടിയെക്കുറിച്ചുള്ള പഠനത്തിൽനിന്ന് കൂടുതൽ വിശദമാകും.) ഈ വിശേഷ സ്വാഭാവങ്ങൾ അവരുടെ പ്രവർത്തനത്തിലെന്നതുപോലെ, സംഭാഷണത്തിലും കലർന്നിരിക്കും. ആ സ്ഥിതിക്ക്, കഥാപാത്രങ്ങളുടെ സ്വാഭാവത്തിനനുസൃതവും സ്വാഭാവികത കലർന്നുമായ സംഭാഷണവും നോവലുകളിലുണ്ടായിരിക്കണം. ഇതുകൂടാതെ, ചില നോവലുകളിൽ അവയുടെ കർത്താക്കളുടെ ഉദാത്തമായ ജീവിതദർശനങ്ങളും കത്തിനില്ക്കുന്നതുകൊണ്ടും. (ടോൾസ്റ്റോയി, ഡോസ്റ്റോയെവ്സ്കി, ജോർജ്ജ് എലിയറ്റ് തുടങ്ങിയവരുടെ നോവലുകൾ ഉദാഹരണങ്ങൾ.) ഇതിനെല്ലാമുപരിയായി, നോവലിസ്റ്റിന്റെ വ്യക്തിഗതമായ വിശേഷഭാവങ്ങളുടെ നിറംപുറങ്ങ പ്രത്യേകമായ ജീവിതവീക്ഷണം, നോവലിലെ ഘടകങ്ങളുടെ സംവിധാനത്തിലേങ്ങും കലർന്നിരിക്കുകയും ചെയ്യും. ഈ ജീവിതവീക്ഷണത്തിന്റെ മറ്റൊരു പ്രകടനംകൂടി ഇവിടെ സൂചിപ്പിച്ചുകൊള്ളട്ടെ — ഭാഷാരീതി. ഇതാണ് "സ്റ്റൈൽ". അങ്ങനെ, നോവലെന്ന സാഹിത്യരൂപത്തെ വിശകലനം ചെയ്യുമ്പോൾ, അതിന് സുപ്രധാനമായ അഞ്ചു ഘടകങ്ങളുണ്ടെന്ന് നമുക്കു കാണാം. ഇതിവൃത്തം, കഥാപാത്രങ്ങൾ,

പശ്ചാത്തലം, സംഭാഷണം, സ്റ്റേജ് (ഗൈലി) എന്ന് അഞ്ചു ഘടകങ്ങൾ. ഡബ്ബ്ലിയു. എച്ച്. ഹഡ്സൺ 'ജീവിതവ്യാഖ്യാനം' (interpretation) എന്നൊരു ഘടകംകൂടി ചേർക്കാമെന്നു പറയുന്നുണ്ട്.¹⁵ പക്ഷേ, അത് നോവലിസ്റ്റിന്റെ ജീവിത വീക്ഷണമെന്നു പറയുന്നതിൽ അടങ്ങിയിട്ടുണ്ടെന്നുള്ളതുകൊണ്ട് പ്രത്യേകമെടുത്തു പറയേണ്ട കാര്യമില്ലെന്നുതോന്നുന്നു. ആ ജീവിത വീക്ഷണമാണ് ഈ ഘടകങ്ങളെയെല്ലാം സമഞ്ജസമായി കൂട്ടിച്ചേർക്കുകയും അങ്ങനെ തികവുറ്റതും ഉചിതാവയവസംയുക്തവുമായ ഒരു കലാരൂപത്തിന് ജന്മം നൽകുകയും ചെയ്യുന്നത്.

കുറിപ്പ്: (1) മുകളിൽ ഇതിവൃത്തമെന്നു പറഞ്ഞതിന് സംഭവങ്ങളുടെ സംവിധാനക്രമമെന്നു അർത്ഥം മാത്രമേയുള്ളൂ. നാടകത്തിൽ ആദിമദ്ധ്യാന്ത നിബദ്ധമായ കഥയ്ക്കു ഇതിവൃത്തമെന്നു പറയൂ. നോവലിൽ ഇപ്രകാരമുള്ള ആദിമദ്ധ്യാന്തങ്ങൾ വേണമെന്നില്ല; പല നോവലുകളിലും അതു കാണാനുമില്ല. (കഥയുടെ ഐകാഗ്ര്യത്തെക്കുറിച്ച് പറഞ്ഞത് വീണ്ടും ഓർമ്മിക്കുക; സംഗീതവല്കരണത്തെക്കുറിച്ച് പറഞ്ഞതും.) കഥയെന്നതുതന്നെ ഇന്ന് നോവലിലെ അതിദർബ്ബലമായ അപ്രധാന ഘടകമായിത്തീർന്നിട്ടും ഉണ്ട്. (ഫോർഡ് മഡോക്സ്ഫോർഡ്, 'കഥ'യെന്നതിനു പകരം 'പ്രമേയം' എന്നുകൂടി പറയാമെന്നെഴുതിയത് മുന്പുചരിച്ചിരുന്നല്ലോ. നാം സാധാരണ കല്പിക്കാറുള്ള അർത്ഥമല്ല 'കഥ'യ്ക്ക് ഇക്കൂട്ടർ കല്പിക്കുന്നത്.)

(2) നോവലെന്ന സാഹിത്യരൂപത്തെക്കുറിച്ച് ചിന്തിക്കുമ്പോൾ, ഇതിവൃത്ത സംവിധാനത്തിന്റെ വിഭിന്നരീതികളേയും അതോടൊത്തു് പരിഗണിക്കുന്നത് നന്നായിരിക്കും. പക്ഷേ, അത് പ്രത്യേക പഠനമാവശ്യപ്പെടുന്ന

15 W. H. Hudson—An Introduction to the Study of Literature.

ഒരു വിഷയമാകയാൽ ഇവിടെ വിവരിക്കുക സാദ്ധ്യമല്ല. (നോവലിസ്റ്റിന്റെ ജീവിത വിക്ഷണമാണ് രൂപസംവിധാനത്തെ നിയന്ത്രിക്കുന്നതെന്ന് മുമ്പു പറഞ്ഞത് ഇക്കാര്യത്തിലുള്ള ഒരു സൂചനയാണ്.) Edwin Muir എഴുതിയ *The Structure of the Novel* എന്ന ഗ്രന്ഥത്തിൽ ഈ വശത്തെ സംബന്ധിച്ചു വിദഗ്ദ്ധമായ ഒരു പഠനം കാണാം. പിന്നെ, വായിക്കാവുന്ന ഗ്രന്ഥങ്ങൾ എന്റെ ശ്രദ്ധയിൽപ്പെട്ടിട്ടുള്ളതു് താഴെപ്പറയുന്നവയാണ്.

- Craft of Fiction — Sir Percy Lubbock.
- A Treatise on the Novel — Robert Liddell.
- Some Principles of Fiction — „
- Aspects of the Novel — E. M. Forster.

പാത്രസൃഷ്ടി

ശ്രീനി

[നോവലിലെ കഥയെ ഒരു സമയമായും കഥാപാത്രങ്ങളെ ആ സമയത്തിൽ പാടുന്ന വ്യക്തികളായും ശ്രീ എം. പി. പോൾ ചിത്രീകരിച്ചിട്ടുണ്ട്. സമയം പണിയുന്നതു് മനുഷ്യർക്കുവേണ്ടിയാണല്ലോ. നോവലിൽ കഥാപാത്രങ്ങൾക്കുള്ള പ്രാധാന്യം ഇതിൽ നിന്നും വ്യക്തമാകുന്നതാണ്. ഈ പ്രാധാന്യത്തിനു കാരണമെന്തു്? നോവലിലെ പാത്രസൃഷ്ടിയുടെ പ്രത്യേകതകൾ എന്തെല്ലാം? ഇതേക്കുറിച്ചെല്ലാമാണു് ഈ പ്രബന്ധത്തിൽ ചർച്ച ചെയ്യുന്നതു്.]

ശ്രീ ശ്രീനി (കെ. ശ്രീനിവാസൻ എം. എ.) തിരുവനന്തപുരം യൂണിവേഴ്സിറ്റി കോളേജിലെ ലക്ചററാണ്. കഥകളും നിരൂപണങ്ങളുമായി നമ്മുടെ പത്രപഠകൃതികളിൽ ധാരാളം അദ്ദേഹം എഴുതിയിട്ടുണ്ട്. “ഒരു പെണ്ണും ഏഴുപാവുകളും” എന്ന നോവൽ ശ്രീ ശ്രീനിയുടേതാണ്. അദ്ദേഹം മയ്യനാടു് സ്വദേശിയാണ്.]

ആധുനിക യുഗത്തിൽ നോവലിനുള്ള സ്ഥാനം അദൃശ്യമായതാണ്. ഈ കാലഘട്ടത്തിലെ പ്രാതിനിധ്യസ്വഭാവമുള്ള സാഹിത്യരൂപമായി അത് കരുതിപ്പോരുന്നു. തന്മൂലം നോവലിന്റെ ഉള്ളടക്കത്തെയും അതിന്റെ സാങ്കേതികമായ പ്രത്യേകതകളെയും പറ്റി സമീപകാലമായ പഠനങ്ങൾ നടത്തപ്പെട്ടിട്ടുണ്ട്. ഒരു കാലഘട്ടംവരെ നോവലിന്റെ പ്രധാനധർമ്മമായി കരുതപ്പെട്ടു പോന്നിരുന്നതും, ഒരു കഥ രസകരമായ രീതിയിൽ പറയുക എന്നുള്ളതായിരുന്നു. പക്ഷെ, ആധുനിക നോവലിലാകട്ടെ ടെക്നിക്കിനാണ് പ്രാധാന്യം പ്രാധാന്യം നൽകിക്കൊണ്ടിരുന്നത്. ഹെൻറി ജെയിംസും ജെയിംസ് ജോയിസും ഗ്രേയംഗ്രീനുമൊക്കെ ടെക്നിക്കിന് ജീവൽപ്രാധാന്യം കൽപ്പിക്കുന്നു. "തന്റെ ഇതിവൃത്തം കണ്ടെത്തുന്നതിനും പരിശോധിക്കുന്നതിനും വികസിപ്പിക്കുന്നതിനും അതിന്റെ ആന്തരർത്ഥം പകർന്നുകൊടുക്കുന്നതിനും, അവസാനമായി അതിനെ വിലയിരുത്തുന്നതിനും സഹായിക്കുന്ന ഏക ഘടകം ടെക്നിക്കാണ്" ആണ് എന്ന് ആധുനിക നിരൂപകന്മാർ അവകാശപ്പെടുന്നുണ്ട്. ബുദ്ധിപരമായ ഈ കസർത്തുകൾ നമ്മെ തീർച്ചയായും ആഹ്ലാദിപ്പിക്കാതിരിക്കുകയില്ല. എങ്കിലും നോവലെന്ന പറയുമ്പോൾ നമ്മുടെ സ്മൃതിപഥത്തിൽ പ്രത്യക്ഷപ്പെടുന്നത് ജെയിംസ് ആസ്റ്റനും, ഡിക്കൻസും, ഹാർഡിയും, ടോൾസ്റ്റോയിയും, ബൽസാക്കും ഒക്കെയാണ്. മനഷ്യകഥാനുഭവങ്ങളായ ആ ആഖ്യായികാകൃതികളെല്ലാം ജീവിതത്തെ ചിത്രീകരിക്കുവാൻ ശ്രമിച്ചു. അവർ രസകരമായ ഇതിവൃത്തങ്ങൾ കൈകാര്യം ചെയ്യുവാൻ ശ്രദ്ധിച്ചു. അങ്ങനെയാണ് മഹത്തായ നോവലുകൾ അവർ എഴുതാൻ ഇടയായിത്തീർന്നത്. ആധുനിക നോവൽസാഹിത്യ

ത്തിൽ മായാത്ത വ്യക്തിമുദ്ര പതിപ്പിച്ചിട്ടുള്ള സോമർസെറ്റ് മോം അഭിപ്രായപ്പെട്ടതുപോലെ പറയുകയാണ് ഒരു നോവലിസ്റ്റിന്റെ പരമമായ ലക്ഷ്യം.

കഥയ്ക്ക് അഥവാ ഇതിവൃത്തത്തിനുള്ള ജീവൽപ്രാധാന്യം അംഗീകരിക്കുകയാണെങ്കിൽ ഒരു കാര്യം സുതരാം വ്യക്തമാകുന്നു, അതായത് നോവലിൽ സ്വഭാവവിഷ്കരണത്തിനുള്ള സ്ഥാനം. കഥയെന്ന പറയുമ്പോൾ നാം പ്രധാനമായും ഉദ്ദേശിക്കുന്നത് മനുഷ്യന്റെ വിവിധങ്ങളായ ചെയ്തികളുടെ വിവരണമെന്നാണല്ലോ. അപ്പോൾ കഥയിൽ മനുഷ്യന്റെ കാല്പാടുകൾ ഉടനീളം തെളിഞ്ഞുകാണാം. അതുകൊണ്ട് പാത്രസൃഷ്ടിയുടെ പ്രാധാന്യം വ്യക്തമാകുന്നുണ്ടതാനം. പലപ്പോഴും നമുക്ക് അനുഭവപ്പെടാറുള്ളതുപോലെ ജീവനുള്ള കഥാപാത്രങ്ങളെ ഉൾക്കൊള്ളുന്ന ഒരു നോവൽ വായിക്കുന്നത് അവിസ്മരണീയമായ ഭരണഭൂതിവിശേഷമായിരിക്കും. ഈ പാത്രങ്ങളിലൂടെ നാം നമ്മെയും നമ്മുടെ ചുറ്റുപാടും കാണുന്ന മനുഷ്യരേയും കണ്ടെത്തുന്നു. ദൈവനാദിന ജീവിതത്തിൽ അനുഭൂതമാകാത്ത സുവ്യക്തയോടെ അവരെ കാണുവാൻ സാധിക്കുകയുണ്ടാകുന്നു. റാൽഫ് ഫോക്സ് അഭിപ്രായപ്പെട്ടിട്ടുള്ളതുപോലെ "നോവൽ കൈകാര്യം ചെയ്യുന്നത് വ്യക്തിയെയാണ്. സമൂഹത്തിനെതിരായി, പ്രകൃതിയെ തിരയുന്ന വ്യക്തിയുടെ സമരത്തിന്റെ ഇതിഹാസമാണത്". അതുകൊണ്ട് ആത്മാവിന്റെ എഞ്ചിനീയറാണ് നോവലിസ്റ്റെന്നു ആധുനിക ഗൈലിയിൽ വിവക്ഷിക്കാവുന്നതാണ്.

ഇങ്ങനെ നോക്കുമ്പോൾ നോവലിന്റെ ഘടനയിൽ പാത്രസൃഷ്ടിക്കുള്ള പ്രാധാന്യം വ്യക്തമായിത്തീരുന്നു. പക്ഷെ, അത് നിഷേധിക്കാനുള്ള ഒരു വാസന കൂടുതൽ കൂടുതൽ പ്രകടമായി കാണുന്നതുകൊണ്ട് ഈ ജീവൽപ്രാധാന്യമായ അംശത്തെപ്പറ്റി കൂടുതൽ ഉറപ്പിച്ചു പറയേണ്ട ഒരു നിലയാണ് ഇന്നുള്ളത്. സോഷ്യലിസ്റ്റിക് റിയലിസകാരായി സ്വയംഗണിക്കുന്ന ഒരു

കൂടുതലുടെ അഭിപ്രായത്തിൽ, ഒരു നോവലിസ്റ്റിനു പ്രാമുഖ്യം കല്പിക്കേണ്ടതു് സാമൂഹ്യ പശ്ചാത്തലത്തിനാണു്, വ്യക്തിയ്ക്കല്ല. അതിന്റെ അർത്ഥം പാത്രസൃഷ്ടി പ്രായേണ അപ്രധാനമാണെന്നല്ലെ? ഇതു വളരെ വഴി തെറ്റിപ്പിക്കുന്ന ഒരു നിഗമനമാണു്. ഒരു നോവലിസ്റ്റിനു് അന്തിമവിചിന്തനത്തിൽ കരുപ്പിടിപ്പിക്കുവാൻ ശ്രമിക്കുന്നതു് മനുഷ്യരെയാണു്, വ്യക്തികളെയാണു്. ആ വ്യക്തികൾ ജീവിക്കുകയും പ്രവർത്തിക്കുകയും ചെയ്യുന്ന പശ്ചാത്തലത്തിനു് എന്തെങ്കിലും പ്രാധാന്യമുണ്ടെങ്കിൽ, അതു് എങ്ങനെ ആ പശ്ചാത്തലം വ്യക്തികളുടെ ഭാഗ്യയേതേയും സ്വഭാവത്തേയും ബാധിച്ചു, അഥവാ ബാധിക്കും എന്നതിനെ ആശ്രയിച്ചാണു് നിലകൊള്ളുന്നതു്. കറെ മനുഷ്യരെ വാർത്തകളുകയും അവരുടെ കഥ പറയുകയും, അവരെ ചൂഴ്ന്നു നിൽക്കുന്ന വസ്തുതകളുടെയും യാഥാർത്ഥ്യങ്ങളുടെയും പശ്ചാത്തലത്തിൽ അവരുടെ ജീവിതത്തിന്റെ അന്തഃസത്ത വെളിച്ചത്തുകൊണ്ടു വരികയുമാണു് ആഖ്യായികാ കർത്താവു് ചെയ്യുന്നതു്. * അതായതു് ഇ. എം. ഫോർസ്റ്റർ ചൂണ്ടിക്കാണിച്ചിട്ടുള്ളതുപോലെ, വ്യക്തിയുടെ നിഗൂഢവും ഗോപ്യവുമായ ജീവിതത്തിലേക്കു ചൂഴ്ന്നിറങ്ങുക, അങ്ങനെ നരജീവിതമായ വേദനയെപ്പറ്റി സാധാരണയിൽനിന്നു വിഭിന്നമായ ക്രാന്തദർശിതപത്തോടെ മനസ്സിലാക്കുവാൻ അനുവാചകനു് അവസരമുണ്ടാക്കുക—ഒരു നോവലിസ്റ്റിനു് ചെയ്യുന്നതു് ഇതാണു്. ഇതു നിർവചനത്തോടു യോജിക്കുകയാണെങ്കിൽ കഥാപാത്രങ്ങളുടെ പരമപ്രാധാന്യത്തെ അംഗീകരിക്കുകയായിരിക്കും. ഒരു നോവലിലെ മറ്റു് അംഗങ്ങളെല്ലാംതന്നെ—ഇതിവൃത്തവും, തത്വസംഹിതയും, സാമൂഹ്യപശ്ചാത്തലവും ഒക്കെ—ഒരേ ഒരു കേന്ദ്രബിന്ദുവിനെ ചൂഴ്ന്നു നില്ക്കുന്നു. അവയെല്ലാം ആഖ്യായികയുടെ നടുനായകമായ മനുഷ്യനെ അഥവാ വ്യക്തിയെ സൂക്ഷ്മ ചക്ഷുസ്സുകളോടെ കാണുവാൻ ഉപകരിക്കുന്ന ഉപാധികൾ മാത്രമാണു്. വിശ്വസനീയമായ കഥാപാത്രങ്ങളുടെ ആവിഷ്കരണത്തിലൂടെ ജീവിതത്തിന്റെ സൂക്ഷ്മവും സുന്ദരവുമായ ഒരു പ്രത്യ

ചുറ്റും നൽകുവാൻ കഴിവുള്ള രചനാപാടവം ഒന്നു കൊണ്ടുമാത്രമേ ഒരു നോവലിസ്റ്റിന് വിജയം കൈവരിക്കുവാൻ സാധിക്കുകയുള്ളൂ.

അങ്ങനെ വ്യക്തിയും അവന്റെ ചുറ്റുപാടുമുള്ള രൂപം കണക്കാക്കുന്ന ജീവിതവുമാണ് ഒരു നോവലിലെ ഏറ്റവും പ്രധാനമായ അംഗമെന്നു കണ്ടുകഴിഞ്ഞു. ഇനി ചുറ്റും വിഷയമാക്കുവാൻ പോകുന്നതു് പാത്രസൃഷ്ടിയുള്ള സാങ്കേതിക മാർഗ്ഗങ്ങളെപ്പറ്റിയാണ്. സുദീർഘമായി വിശകലനം ചെയ്യേണ്ടവയാണ് ആ മാർഗ്ഗങ്ങളോരോന്നുംതന്നെ. അവയെപ്പറ്റി സംക്ഷിപ്തമായി ചിലതു പ്രസ്താവിക്കാൻ മാത്രമേ ഉദ്ദേശിക്കുന്നുള്ളൂ. അതിനു മുമ്പായി കഥാപാത്രങ്ങളെപ്പറ്റിയുള്ള സങ്കല്പങ്ങളിൽ അനിവാര്യമായിട്ടുള്ള ചില പരിമിതികളെപ്പറ്റിയും സൂചിപ്പിക്കേണ്ടിയിരിക്കുന്നു. യഥാതഥപ്രസ്ഥാനക്കാർ ശരിക്കുംപോലെ നമ്മുടെ ചുറ്റുപാടും കാണുന്ന വ്യക്തികളേയും ജീവിത യാഥാർത്ഥ്യങ്ങളേയും അതേ പടി തന്റെ വിശാലമായ ക്യാൻവാസിലേക്കു പകർത്തുവാനല്ല നോവലിസ്റ്റ് ഒരുമ്പെടുന്നതു്. ആ മാർഗ്ഗം യാഥാർത്ഥ്യത്തിനു പോലും നിരക്കാത്ത ഒന്നാണ്. അതിലൂടെ സത്യത്തിൽ നാം എത്തിച്ചേരുകയുമില്ല. നാം കാണുന്നതായി കരുതുന്ന പലതും വാസ്തവത്തിൽ കാണുന്നതേയില്ല. പലപ്പോഴും നാം വ്യാമോഹത്തിന് അടിമപ്പെട്ടു് കായ്കങ്ങൾ തെറ്റായി ഗ്രഹിക്കുന്നു. ഉദാഹരണമായി നമ്മുടെ സുഹൃത്ത്വലയത്തിൽപ്പെട്ടവരെ ഏറ്റവും നന്നായി അറിയാമെന്നു് നാം അഭിമാനിക്കാറില്ലെ? പക്ഷെ ആ അറിവു് എത്ര അപൂർണ്ണവും അപ്രഗത്ഭവുമായിരുന്നു എന്ന് ചില സന്ദർഭങ്ങളിൽ നമുക്കു് പൊടുന്നനവെ ബോദ്ധ്യമാകുന്നു. യാഥാർത്ഥ്യങ്ങളെപ്പറ്റിയുള്ള സാധാരണക്കാരായ മനുഷ്യരുടെ ബോധം തികച്ചും അപര്യാപ്തവും ഉപരിപ്ലവവുമാണെന്നു സമ്മതിക്കാതെ തരമില്ല. നമുക്കു് അറിയാൻ പാടില്ലാത്തതും, തന്മൂലം അമ്പരപ്പുവാക്കുന്നതും നമ്മുടെ ഗ്രഹണശക്തിയ്ക്കു് അതീതമെന്നു് കരുതപ്പെട്ടു

പോരുന്നതുമായ എത്രയോ കാര്യങ്ങൾ നമ്മെ അനദിനം അഭിമുഖീകരിക്കുന്നു! മറുപടി നൽകാനാവാത്ത ചോദ്യചിഹ്നങ്ങൾ പോലെ അവ ബോധമണ്ഡലത്തിൽ വന്നു അലയ്ക്കുകയാണ്. അപ്പോഴൊക്കെ ജീവിതം ഒരു കീറാമുട്ടിയായി പലക്കും അനുഭവപ്പെടുന്നുവരാം. ഷേക്സ്പിയർ കഥാപാത്രമായ മക്ബത്ത് വിചാരിച്ചപോലെ ജീവിതത്തെ മൂഢവിരചിതമായ ഒരു കടങ്കഥയാണെന്നു തോന്നും. നമുക്കു സുപരിചിതരായ വ്യക്തികളിൽ പോലും അജ്ഞേയവും വിശകലനാതീതവുമായ അംശങ്ങൾ നാം ചിലപ്പോഴൊക്കെ കണ്ടെത്താറുണ്ട്. ആ സന്ദർഭങ്ങളിൽ ആത്മസുഹൃത്തുപോലും നിഗൂഢതയിൽ പൊതിഞ്ഞ ഒരു കീറാമുട്ടിയായി നമുക്കു തോന്നിയെന്നുവരാം. ഈ പശ്ചാത്തലത്തിലാണ് ക്രാന്തദർശിയായ ഒരു ആഖ്യാനിക കത്താവിന്റെ സത്യാന്വേഷണ പരീക്ഷണങ്ങൾ സാധാരണക്കാർക്ക് സഹായകമായിത്തീരുന്നതു്. ജീവിതത്തിന്റെ വൈവിധ്യവും വൈരുദ്ധ്യവും കണ്ട് അമ്പരന്നു നില്ക്കുന്ന അനുവാചകന്റെ മുമ്പിൽ, മനുഷ്യകഥാനഗായിയായ നോവലിസ്റ്റ് ഒരു ഭദ്രഭാഷിയെപ്പോലെ പ്രത്യക്ഷപ്പെടുന്നു. തന്റെ അറിവിന്റേയും ഉജ്ജ്വല പ്രതിഭയുടേയും പശ്ചാത്തലത്തിലൂടെ അവൻ ജീവിതത്തെ നിർദ്ദിഷ്ടമായും സംസ്കർണ്ണമായും കണ്ടറിഞ്ഞിട്ടുണ്ട്. ജീവിതത്തെ വിശകലനവിധേയമാക്കി ചില നിഗമനങ്ങളിലും എത്തിക്കഴിഞ്ഞിട്ടുണ്ടാവും. അടുക്കും ചിട്ടയുമില്ലാത്ത ജീവിതയാഥാർത്ഥ്യങ്ങളെ അവന്റെ ബുദ്ധിശാലയിൽ ചില വ്യവസ്ഥകൾക്കും നിയമങ്ങൾക്കും വിധേയമാക്കി പ്രദർശിപ്പിച്ചിരിക്കുന്നു. ജീവിതത്തിന് ആ കലാകാരന്റെ ദർശിയിൽ അർത്ഥവും വ്യക്തതയും പ്രാധാന്യവും സംസിദ്ധമായിക്കഴിഞ്ഞിട്ടുണ്ട്. ജീവിതത്തിലങ്ങോളമിങ്ങോളം പതിഞ്ഞുകാണുന്ന വ്യക്തിമുദ്രകൾ യാദൃശ്ചിക സംഭവങ്ങളല്ലെന്നും സാമൂഹ്യ ബോധമുള്ള ആ സൃഷ്ടികത്താവു് മനസ്സിലാക്കുന്നുണ്ടാവും. താളം തെറ്റിയോ തെറ്റാതെയോ ഉള്ള പാദപതനങ്ങളുടെയെല്ലാം ആകെത്തുകയാണ് ജീവി

തമെന്ന് അയാൾ മനസ്സിലാക്കുന്നു. ഈ ഉൾക്കാഴ്ചയുടെ ഫലമായാണ് കത്തഴിഞ്ഞ പുസ്തകംപോലെ പാമാദുർഷ്ടിയിൽ പ്രത്യക്ഷപ്പെടുന്ന ജീവിതം കാര്യകാരണ സംയുക്തമായ ചെയ്തികളുടെ അവിച്ഛിന്നമായ ഒരു ശൃംഖലയായി അയാൾ അംഗീകരിക്കുന്നത്. ആ ദുർഘടതയുള്ള കാഴ്ചപ്പാടാണ് നോവലിസ്റ്റിന്റെ തത്വസംഹിതയെന്ന പ്രത്യേകിച്ചു പറയേണ്ടതില്ലല്ലോ. അതു കാണുവാനുള്ള അയാളുടെ അന്തർനേത്രമാണ് കല. വികലവും അർത്ഥശൂന്യവും ക്ഷണപ്രദാചഞ്ചലവുമായി പ്രത്യക്ഷത്തിൽ തോന്നിയെക്കാവുന്ന ജീവിത സംഗീതത്തിന് സഹദയഹൃദയാഹ്ളാദകരമായ ഒരു സർഗ്ഗാത്മക വ്യാഖ്യാനം കൊടുക്കുവാൻ സാധിക്കുന്നത് ഇപ്രകാരമാണ്. അങ്ങനെ നോവലിസ്റ്റിന്റെ ക്യാൻവാസിൽ രൂപംകൊള്ളുന്ന ജീവിതവും വ്യക്തികളും സാധാരണയിൽനിന്ന് വിഭിന്നമായി പ്രത്യക്ഷപ്പെടുന്നു. അയമാർത്ഥങ്ങളായി അവർ പ്രത്യക്ഷത്തിൽ തോന്നിയെന്നുവരാം. അഥവാ ജീവിതത്തിന്റെ ആദർശാത്മകമായ ഒരു വർണ്ണച്ചിത്രമായി മാത്രം കരുതപ്പെടാനും ഇടയുണ്ട്. പക്ഷെ അന്തിമ വിചിന്തനത്തിൽ, യഥാർത്ഥ മനഷ്യനേയും സത്യസന്ധമായ ജീവിതത്തേയും കലയിൽക്കൂടി മാത്രമേ കാണുവാൻ കഴിയൂ എന്നുള്ളതു് അനിഷേധ്യമായ ഒരു സത്യമല്ലേ? അങ്ങനെയുള്ള മനഷ്യരുടേയും ജീവിതത്തിന്റേയും വിശ്വസനീയമായ വാങ്മയ ചിത്രങ്ങൾ കൊണ്ടു മിടഞ്ഞെടുത്ത ഒരു മഹാകാവ്യമാ ഇതിഹാസമോ ആണ് മഹത്തായ നോവൽ. ഈ അംഗത്തിലേക്കു് കൂടുതൽ കടക്കാതെ ഒരു കാര്യം വ്യക്തമാക്കട്ടെ. പൊയറ്റിക് ട്രൂത്ത് (Poetic truth) എന്നു വിവക്ഷിക്കാറുള്ള ആ 'സത്യത്തിന്റെ സത്യം' പ്രതിഫലനം ചെയ്യാൻ നോവലിനോളം കെൽപ്പുള്ള മറ്റൊരു കലാമുഹൂർത്തം ഇല്ലെന്നുള്ളതു് അനിഷേധ്യമായ ഒരു പാമാർത്ഥമാണ്.

ദി നോവൽ ആൻഡ് ദി മോഡേൺ വേൾഡ് (The Novel and the Modern World) എന്ന നിരൂപണ ഗ്രന്ഥത്തിൽ ഡേവിഡ് ഡെയിഷസ് (David Daiches) ചൂണ്ടി

ക്കാണിക്കുംപോലെ പാത്രസൃഷ്ടി പ്രധാനമായും രണ്ടു മാർഗ്ഗങ്ങളിലൂടെ സാധിക്കാവുന്നതാണ്. തുടർച്ചയായി പ്രതിപാദനം ചെയ്യപ്പെടുന്ന സംഭവങ്ങൾ അനുകൂലമായി വിവരിച്ചു. അവ കഥാപാത്രങ്ങളിലുളവാക്കുന്ന പ്രത്യക്ഷവും പരോക്ഷവുമായ പ്രതികരണങ്ങൾ വ്യക്തിപ്പിച്ച പാത്രസൃഷ്ടി നിർവ്വഹിക്കുന്നതാണ് ഒരു മാർഗ്ഗം. തൽഫലമായി രൂപംപുകുന്ന കഥാപാത്രത്തിന് ആസ്വാദ്യത കൂടും. സന്ദർഭങ്ങളും സാഹചര്യങ്ങളുമാണല്ലോ മനുഷ്യമാനസത്തിന്റെ അപ്രകാശിതകേന്ദ്രങ്ങളിലേക്ക് വെളിച്ചം വീശുന്നതു്. ഓരോ സന്ദർഭവും ഒരുവനിലോ പലരിൽത്തന്നെയുമോ ഉളവാക്കുന്ന വികാരവിചിന്തന പ്രക്രിയകൾ അവരവരുടെ സ്വഭാവസങ്കീർണ്ണതകളെ കൂടുതൽ പ്രസംപന്നമാക്കുന്നു. ഇപ്രകാരം നമ്മുടെ കൺമുന്നിൽത്തന്നെ ക്രമാനുഗതമായി വളർച്ച പ്രാപിക്കുകയും വികസനമാകുകയുംചെയ്തു്, പരിപൂർണ്ണതയിലേക്കു കതികൊള്ളുന്ന ആത്മാക്കൾ അണിനിരക്കുന്ന ഒരു പ്രതീതിയാണ് നല്ല നോവൽ ഉളവാക്കുക. അതു് തികച്ചും സ്വാഭാവികമായ ഒരു വളർച്ചയാണെന്നു പ്രത്യക്ഷിച്ചപറയേണ്ടതില്ലല്ലോ; നൈസർഗ്ഗികമായ ഒരു രൂപാന്തരപ്രാപ്തി. ആ പ്രക്രിയയിൽ അന്തർലീനമായിരിക്കുന്ന ആകസ്മികതപവും അപ്രതീക്ഷിതതപവും അനുഭവവേദ്യവും ആലോചനാമൃതവുമായിരിക്കും. നമുക്കു പരിചയപ്പെടുവാനിടയാകുന്ന ഒരു വ്യക്തിയെപ്പറ്റി കാലക്രമേണ നാം കൂടുതൽ കൂടുതൽ ഗ്രഹിക്കുമ്പോഴത്തെപ്പോലെയുള്ള ചരിതാർത്ഥത ഇപ്രകാരമുള്ള സ്വഭാവവിഷ്കരണംകൊണ്ടു അനുവാചകരിൽ ഉളവാക്കുവാൻ കഴിയുന്നു. പാത്രസൃഷ്ടിക്കുള്ള ഏറ്റവും ഉൽകൃഷ്ടമായ മാർഗ്ഗമായിട്ടാണ് ഇതു കരുതിപ്പോരുന്നതു്; നാടകത്തിലേതുപോലുള്ള ഒരു സാങ്കേതിക മാർഗ്ഗം. ഷേക്സ്പിയറുടെ മികച്ച കഥാപാത്രങ്ങളെല്ലാം കരുപ്പിടിപ്പിക്കപ്പെട്ടിട്ടുള്ളതു് ഇപ്രകാരമാണ്. വതറിങ് ഹൈറ്റ്സിലെ (Wuthering Heights, Emile Bronte) ഹീത്ക്ലീഫും കാതറൈനും മാനസികമായ ഏതെല്ലാം കായകല്പചികിത്സകൾക്കു ശേഷമാണ് ചതുർമാന

ദണ്ഡങ്ങളോടെ നമ്മുടെ മുമ്പിൽ പ്രത്യക്ഷീഭവിക്കുന്നതു്! ഇത്തരം പാത്രങ്ങളെ റെയ്റ്റ് ക്യാരക്ടേഴ്സ് എന്ന് ഈ. എം. ഫോർസ്റ്റർ (E. M. Forster) നോവലിനെപ്പറ്റിയുള്ള തന്റെ വിശുതമായ ഗ്രന്ഥത്തിൽ വിശേഷിപ്പിച്ചിരിക്കുന്നു. അടുത്തതായി ചർച്ചചെയ്യപ്പെടാൻ പോകുന്ന മാർഗ്ഗം ഒരു പക്ഷേ പ്രാചീനതയെ സംബന്ധിച്ചിടത്തോളം പ്രഥമസ്ഥാനമർഹിക്കുന്ന ഒന്നാണു്. ഒരു കഥാപാത്രത്തെ അവതരിപ്പിക്കുന്നതോടൊപ്പം തന്നെ അയാളെപ്പറ്റിയുള്ള സമഗ്രമായ ഒരു വർണ്ണന സംഭാവന ചെയ്യുന്നരീതി അനാദികാലം മുതൽ കഥാഖ്യാനത്തിനു് ഒരു ബെട്ടനവരെല്ലാം അനുവർത്തിച്ചു പോന്നിട്ടുണ്ടു്. ഇങ്ങനെ സ്വഭാവത്തിന്റെ നാലെലുകൾ ലഭിച്ചുകഴിഞ്ഞശേഷം അനുവാചകനുള്ള വാകുന്ന രസം താഴെപ്പറയുന്നതാണു്. സംഭവങ്ങളുമായി ഉരസി പാത്രം കർതവ്യനിരതനായി കഴിയുമ്പോൾ അയാൾ മുൻസൂചിപ്പിച്ച സവിശേഷതകൾക്കു് എത്രമാത്രം അനുസൃതമായി പ്രവർത്തിക്കുന്നു എന്നതാണു് വായനക്കാരനെ രസിപ്പിക്കുന്നതു്. ഇതിനു് ആഖ്യാനരീതിയിലുള്ള (Narrative) സ്വഭാവവിഷ്കാണമെന്നു് വേണമെങ്കിൽ നാമകരണം ചെയ്യാം. പക്ഷെ, ഇതിലൂടെ ഉയിർക്കൊള്ളുന്ന പാത്രങ്ങൾ നോവലിസ്റ്റിന്റെ അംഗുലീചലനങ്ങൾക്കു വിധേയമായി ജീവിക്കുന്ന പാവകളായിപ്പോകാറുണ്ടു്. അവ ആദ്യം സൂചിപ്പിച്ചരീതിയിൽ ആവിഷ്കരിക്കപ്പെട്ടിട്ടുള്ള കഥാപാത്രങ്ങളെപ്പോലെ സ്വതന്ത്രസൃഷ്ടികളല്ല. സർ ജോൺ ഫാൾസ്താഫിനെപ്പോലെയോ പാഴ്സൺ ആഡംസിനെപ്പോലെയോ ഇച്ഛാശക്തിയും സ്വതന്ത്ര പ്രക്രിയയ്ക്കു് കഴിവുമുള്ള ഒരു കഥാപാത്രമാണെന്ന പ്രതീതിയുളവാക്കുവാൻ അവയ്ക്കു് പലപ്പോഴും കഴിയുന്നില്ല. പ്രത്യുത, വിദഗ്ദ്ധനായ ഒരു ബൊമ്മയാട്ടക്കാരൻ ചലിപ്പിക്കുന്ന നിർജീവങ്ങളായ പാവകളണാവ. ബർണാർഡ് ഷായുടെ നാടകങ്ങളിലും, സ്റ്റോളറു്, സർ വാൾട്ടർ സ്കോർട്ട് മുതലായവരുടെ ആഖ്യാനികകളിലും കണ്ടുമുട്ടുന്ന പാത്രങ്ങളിൽ ഏറിയകൂറും ഈ വകപ്പിൽപ്പെടുന്നവയത്രെ.

പാത്രസൃഷ്ടിയെ സംബന്ധിച്ചിടത്തോളം ഏറ്റവും ഫലപ്രസ്തുതമായ രീതി, ഈ രണ്ടു മാറ്റങ്ങളുടേയും സമഞ്ജസമായ ഒരു സമ്മേളനമാണെന്നു നിസ്സംശയമായി പറയാം. നാടകീയരീതിയും ആഖ്യാനപരമായ മാർഗ്ഗവും യേശുക്രിസ്തുവിന്റെ സമ്മേളിപ്പിച്ചാൽ ആഴവും പാപ്പാ മുഴുമുഴുപ്പുമുള്ള കഥാപാത്രങ്ങളെ വാതെടുക്കുവാൻ കഴിയുന്നു. ഇക്കാർത്തിൽ ഏറ്റവും വിജയിച്ചിട്ടുള്ള പാശ്ചാത്യ കഥാകൃത്തു്, പ്രൈഡ് ആൻഡ് പ്രിജുഡീസ് (Pride & Prejudice) എമ്മാ (Emma) എന്നീ നോവലുകളുടെ കർത്താവായ ജെയിൻ അസ്റ്റൻ (Jane Austen) ആണെന്നുകരുതിപ്പോരുന്നു. എമ്മായുടേയും, എലിസബത്തിന്റേയും മാറ്റം ചിത്രങ്ങൾ എത്ര ഉദാത്തമായ സൗകര്യത്തോടു കൂടിയാണു് ആവിഷ്കരിച്ചിട്ടുള്ളതെന്നു് നോവൽവായനക്കാരെ അനുസ്മരിപ്പിക്കേണ്ടതില്ലല്ലോ. പ്രാരംഭമായി നാം സംഭാവന ചെയ്യപ്പെടുന്ന പൊതുസ്വഭാവങ്ങൾക്കു് ഉയന്നു തട്ടാതെ, വ്യക്തിത്വത്തിന്റെ പ്രതിനിധാവങ്ങളെ കഥാഗതിയ്ക്കനുസരണമായി അഭിവ്യഞ്ചിപ്പിക്കുന്ന ഈ മാർഗ്ഗം ഹൃദ്യവും രസനിഷ്ഠവുമത്രെ.

മൂന്നാമതൊരു സാങ്കേതിക മാറ്റത്തെപ്പറ്റിയും സ്പർശിക്കേണ്ടിയിരിക്കുന്നു. 'ബോധധാര'യെന്നറിയപ്പെടുന്ന ആ രീതിയെപ്പറ്റി അന്യത്ര പ്രതിപാദിക്കുന്നുണ്ടു്. അതുകൊണ്ടു്, പ്രകൃതത്തിൽ പ്രസക്തമായ ചില വസ്തുതകളിലേക്കു് വിരൽ മുണ്ടുവാൻ മാത്രമേ ഉദ്ദേശിക്കുന്നുള്ളു. ജെയിംസ് ജോയിസു്, വെർജിനിയായർഹു് മുതലായ മികച്ച ആധുനിക നോവലിസ്റ്റുകൾ കരുപ്പിടിപ്പിച്ച ഈ മാർഗ്ഗം തികച്ചും പത്രമയുള്ളതാണെന്നു പറഞ്ഞുകൂടാ. വർത്തമാനത്തിന്റെ ബഹുവിധ വ്യാപാരങ്ങളിൽ സ്മരണാമണ്ഡലം അവശേഷിപ്പിക്കുന്ന പ്രത്യഘാതങ്ങളെ സൂക്ഷ്മവേദിയായ ഒരു ചിത്തത്തിനു് വിസ്മരിക്കുവാനോ അതിജീവിക്കുവാനോ കഴിയുന്നില്ല. ഇന്നിന്റേതായ ഉറച്ചതരയിൽ കാലുനിക്കൊണ്ടു്, സ്മരണാമണ്ഡലത്തിൽ വലയം കൊള്ളുന്ന ഇന്നലെയുടെ ശാഭലചിഹ്നായയിലേക്കു് കണ്ണോടിക്കുകയാണു് ബോ

ധാരാമാർഗ്ഗത്തിലൂടെ പാത്രസൃഷ്ടി നിർവഹിക്കുന്ന കലാകാരൻ ചെയ്യുന്നത്. ഇങ്ങനെയുള്ള മാർഗ്ഗവും വിചാരിച്ചിട്ടില്ലാത്ത വിഷയങ്ങളിലൂടെ വ്യക്തിയുടെ സ്വഭാവസവിശേഷതകളുടെ സമഗ്രമായ ഒരു പ്രതിരീതിയുണ്ടാക്കുവാൻ കഴിയുന്നു. ഇന്നലെച്ചെയ്തോ രബലങ്ങളുടെ മഞ്ഞവെളിച്ചത്തിലൂടെ വ്യക്തിയുടെ ഇന്നത്തെ പ്രതികരണത്തിന് കാര്യകാരണങ്ങൾ ഉന്നയിക്കുന്നതിനോടൊപ്പം ദാവിയിലുള്ളവരുന്ന പ്രക്രിയയെ പ്രദോഷിപ്പിക്കുവാനും ഈ സങ്കേതം സഹായകമാകുന്നുണ്ട്. പക്ഷെ, സംസ്കൃതമാനസരും ചിന്താശീലരും ബുദ്ധിവികാസത്തിൽ അദപിതീയരമായ കഥാപാത്രങ്ങളെയോ ചിത്തവിഭ്രാന്തിയ്ക്കു വശഗരായ വികലമനസ്സരെയോ മാത്രമേ ഈ മാർഗ്ഗത്തിലൂടെ വിജയകരമായി ആവിഷ്കരിച്ചു കണ്ടിട്ടുള്ളൂ. അത് ഈ മാർഗ്ഗത്തിന്റെ അടിസ്ഥാനപരമായ ഒരു ന്യൂനതയായി കണക്കാക്കാവുന്നതാണ്.

ത്രികാണമാനദണ്ഡങ്ങളുള്ള സജീവ കഥാപാത്രങ്ങളെ സൃഷ്ടിക്കുവാനുള്ള മാർഗ്ഗങ്ങളാണ് മുൻസൂചിപ്പിച്ചത്. പക്ഷെ, ഒരു നോവലിലെ എല്ലാ കഥാപാത്രങ്ങളെയും ഇങ്ങനെ അവധാനപൂർവ്വകമായി കരുപ്പിടിപ്പിക്കുക സാദ്ധ്യമല്ലെല്ലാ. പോരെങ്കിൽ അതിന്റെ ആവശ്യകതയുമില്ല. ഉത്തമനോവലുകളിൽ പ്രധാനപാത്രങ്ങൾ ഇതിവൃത്തത്തെ അനപദം രൂപവൽക്കരിച്ചുകൊണ്ടിരിക്കുന്നു. അവയൊഴിച്ചാൽ മറ്റുള്ളവയെല്ലാംതന്നെ പരന്ന (flat) കഥാപാത്രങ്ങളായിരിക്കും. ഒരു നോവലിലെ പകുതിയിലധികം കഥാപാത്രങ്ങളും അങ്ങനെയാണ്. ഏതെങ്കിലും പ്രത്യേകമായ സ്വഭാവസവിശേഷതയോ, വൈകൃതമോ, ബഹിർമ്മാത്രമായ മോഷ്ടിതങ്ങളോ മാത്രമായിരിക്കും അവയെ ഓർമ്മിക്കുവാൻ ഇടയാക്കുന്നത്. കഥാഗതിയെ സഹായിക്കുകതന്നെയായിരിക്കും ഏറെക്കുറെ അവയുടെ കർത്തവ്യം. പക്ഷെ, അവയിൽ ചിലവുകഥാകൃത്തു് ഉദ്ദേശിക്കാത്തതും അവ അർഹിക്കാത്തതുമായ മർമ്മപ്രാധാന്യം എങ്ങനെയോ നേടി അനുഗ്രഹസൃഷ്ടികളായി പരിണമിക്കുന്നതിനും ഉദാഹരണങ്ങൾ ഇല്ലാതില്ല. ഒരു കലാസൃഷ്ടി

യെന്ന നിലയിൽ പരാജയപ്പെട്ടിട്ടുള്ള പല ആഖ്യാനികളിലേയും സ്മരണീയമായ അംശം ചില അപ്രധാന കഥാപാത്രങ്ങളാണെന്നും നാം പലപ്പോഴും അനുഭവിച്ചറിയാറുള്ളതാണ്.

പാത്രങ്ങളും സംഭവങ്ങളും തമ്മിലുള്ള പരസ്പരാഗ്രിതത്വ സ്വഭാവമുള്ള അഭേദ്യബന്ധത്തെപ്പറ്റി എടുത്തു പറയേണ്ടതായിട്ടില്ല. അന്യോന്യം സംപുഷ്ടമാക്കുന്ന ഈ അവിഭാജ്യഘടകങ്ങളെ പഠന സൗകര്യത്തിനുവേണ്ടി മാത്രമാണല്ലോ വേർതിരിച്ചു കാണുന്നത്. പക്ഷെ, പാത്രസൃഷ്ടിയിലുള്ള വിജയത്തെപ്പറ്റി വിധിയെഴുതുന്നതിന് ഈ വ്യവചേഷ്ടനം സഹായകമാണ്. ഒരു പാത്രത്തെ അയാളുമായി ബന്ധപ്പെട്ട സന്ദർഭങ്ങളുടെ പശ്ചാത്തലത്തിൽ സൂരിക്കുകയും വിലയിരുത്തപ്പെടുകയും ചെയ്താൽ, ആ പാത്രസൃഷ്ടിയിൽ നോവലിസ്റ്റു വിജയിച്ചുവെന്നു അനുമാനിക്കാം. പ്രത്യേക, സന്ദർഭത്തിനുപറിയായി, അതിൽ നിന്നു ഒറ്റപ്പെട്ട ഒരു പാത്രം ഓർമ്മിക്കപ്പെടുമ്പോൾ, ഏതോ പാകപ്പിഴ സംഭവിച്ചുവെന്നു കരുതാവുന്നതാണ്.

പാത്രസൃഷ്ടിയെപ്പറ്റി പ്രതിപാദിക്കുമ്പോൾ പാത്രബാഹുല്യമെന്ന ദൈർബല്യം ഒഴിവാക്കേണ്ടതിന്റെ ആവശ്യകതയെപ്പറ്റിയും ഉഴന്നിപ്പറയേണ്ടതുണ്ട്. കൂടുതൽ കഥാപാത്രങ്ങളുള്ള ഒരു നോവൽ വിജയിക്കണമെങ്കിൽ, വിശാലമായ പശ്ചാത്തലത്തിൽ ബൃഹത്തായ ജീവിതചിത്രീകരണത്തിന് ഒരുമ്പെട്ടാലേ പറ്റൂ. ടോൾസ്റ്റോയുടെ "യുദ്ധവും സമാധാനവും" ഇതിന് ഉദാഹരണമാണ്. അവിടെയും ഒരു പരിമിതിയെ ഉല്ലംഘിച്ചാൽ, നോവൽ അപൂർണ്ണവും അവ്യക്തവും ആയിത്തീരുവാൻ ഇടയുണ്ട്.

പാത്രസൃഷ്ടിക്കായി ഏതു മാർഗ്ഗമുപയോഗിച്ചാലും സംഭാഷണത്തെ (Dialogue) സംബന്ധിച്ചിടത്തോളം നോവലിസ്റ്റു അസാമാന്യമായ പ്രാഗത്ഭ്യം നേടിയിരിക്കണം. നാടകത്തിലെ

നപോലെ പാത്രസൃഷ്ടിയ്ക്കുപകരിക്കുന്ന ഘടകങ്ങളിൽ ഏറ്റവും പ്രധാനം സംഭാഷണമാണ്. ജീവിതത്തിൽത്തന്നെയും ഭാഷയ്ക്കും സംഭാഷണത്തിനുമുള്ള സ്ഥാനം അപരിമിതമാണല്ലോ. വർണ്ണനകൾക്കുള്ള വൈദഗ്ദ്ധ്യം, സംപുഷ്ടമായ ഗദ്യശൈലി എന്നിങ്ങനെ പല അംഗങ്ങളും പാത്രസൃഷ്ടിയിൽ നോവലിസ്റ്റിനെ സഹായിക്കുന്നുണ്ട്. പക്ഷെ, അവയെപ്പറ്റി സവിസ്തരമായി പ്രതിപാദിക്കുവാൻ ഈ പ്രബന്ധത്തിൽ ഉദ്ദേശിക്കുന്നില്ല.

നോവലിലെ പാത്രസൃഷ്ടിയെപ്പറ്റി വളരെയധികം ചർച്ച ചെയ്യപ്പെടേണ്ടതായിട്ടുണ്ട്. നോവൽരചന പ്രചുരപ്രചാരമായി കഴിഞ്ഞിട്ടുള്ള ഇക്കാലത്ത്, അതിന്റെ ആവശ്യവുമുണ്ട്. പാത്രസൃഷ്ടിപ്പോലെ മർമ്മപ്രധാനമായ രംഗത്തെപ്പറ്റി വ്യക്തമായും വിശദമായും നമ്മുടെ ആഖ്യാനികാകാരന്മാർ മനസ്സിലാക്കുന്നതു നന്നായിരിക്കും. പശ്ചാത്യ നോവൽ സാഹിത്യത്തെപ്പറ്റി അവധാനപൂർവ്വം പഠിക്കേണ്ടതു് അത്യന്താപേക്ഷിതവുമായിത്തീർന്നിരിക്കുന്നു. ഇന്നും ശൈശവദശ താണ്ടിയിട്ടില്ലാത്ത മലയാള നോവലിന് പാശ്ചാത്യ മാതൃകകളിൽനിന്നു ധാരാളം പഠിക്കുവാനുണ്ട്. 1887-ൽ 'കന്ദലത്'യോടുകൂടി ആരംഭിച്ച ഈ പ്രസ്ഥാനം തഴച്ചുവളർന്നു് ശാഖോപശാഖകളായി പന്തലിച്ചു പടർന്നുകൊണ്ടിരിക്കുന്നു. എങ്കിലും, സ്വതന്ത്രമായ ഒരു നിലനിൽപ്പു് ഇന്നും നമ്മുടെ നോവൽ സാഹിത്യത്തിനു കൈവന്നിട്ടില്ല. മലയാളത്തിൽ നൂറുശതമാനവും സ്വതന്ത്രമായ എത്ര നോവലുകൾ പ്രത്യക്ഷപ്പെട്ടിട്ടുണ്ടെന്നു് ഒരു കണക്കെടുക്കുന്നതു് രസാവഹമായിരിക്കും. നമ്മുടെ ഏറ്റവും നല്ല നോവലുകളും കഥാപാത്രങ്ങളും ഇംഗ്ലീഷിൽനിന്നുള്ള അനുകരണങ്ങളല്ലേ? സൂരിനമ്പൂരി, വൈത്തിപ്പട്ടർ, സുന്ദരയ്യൻ മുതലായ ഹാസ്യ കഥാപാത്രങ്ങളാണു് മലയാള നോവലിലെ ഏറ്റവും അവിസ്മരണീയരായ വ്യക്തികൾ. സി. വി. യും ചന്ദ്രമേനോനും തങ്ങളുടെ കടപ്പാടു തെളിച്ചു പറഞ്ഞിട്ടുണ്ട്. മറ്റു പലരും അതിനു് ഒരുവെട്ടുനീല്പുണേയുള്ളു. കറുത്തമ്മയും, പളുനിയും, വിശ്വനാഥനും, തങ്കമ്മയും, സുസിയുമൊക്കെ നമ്മുടെ

സ്മൃതിപഥത്തിൽ പൊലിയാതെ നില്ക്കുന്നുണ്ട്. എങ്കിലും ഒരു അന്നാകരീനനയേയോ മദാം ബോവറിയേയോ നാൻസിയേയോ പോലെ അവർക്ക് സ്വതന്ത്രമായ ആസ്തിത്വം ആവശ്യപ്പെടാനാകുമോ? റെഗഡി പരമവും, പപ്പവും, മുടലയാണ്ടിയും കൈകൊർമ്മിക്കപ്പെടേണ്ട കഥാപാത്രങ്ങൾതന്നെ. പക്ഷെ, അവർ പ്രതിനിധാനം ചെയ്യുന്ന ജീവിതത്തിനും ജീവിതമൂല്യങ്ങൾക്കും അടിസ്ഥാനപരമായ സങ്കീർണ്ണതകൾ കാണാനുണ്ട്. ഒരുവേള കേരളീയ ജീവിതത്തിന്റെ പരിമിതിയും സങ്കീർണ്ണതവുമായിരിക്കാം അതിനു നിദാനം. ഏതായാലും മിസ്സിസ് ഡാലോവെയെപ്പോലെയോ, സ്ലീഫൻ ഡെഡാലസിനെപ്പോലെയോ ഉള്ള ഒരു പാത്രത്തെ കരുപ്പിടിപ്പിക്കത്തക്കവണ്ണം നമ്മുടെ നോവൽ ശാഖ വളർന്നിട്ടില്ലെന്നുതീർച്ച. പക്ഷെ, ബാല്യകാലസഖികളായ സുഹൃത്തുക്കളും മജീദിനേയും സൃഷ്ടിച്ചു, ആ തികച്ചും കേരളീയമായ സർഗ്ഗവാസന നമ്മുടെ നോവൽ സാഹിത്യത്തിന്റെ മികച്ച സാധ്യതകളെയല്ലെ വിളംബരം ചെയ്യുന്നതു്?

സൃഷ്ടിയും സൃഷ്ടാവും

കെ. സുരേന്ദ്രൻ

[നോവലിലെ പാത്രസൃഷ്ടിയെക്കുറിച്ചതന്നെയാണ് ശ്രീ സുരേന്ദ്രനും ചർച്ചചെയ്യുന്നത്. എന്നാൽ അദ്ദേഹത്തിന്റെ കാഴ്ചപ്പാട് ഒന്നു പ്രത്യേകമാണെന്നുമാത്രമല്ല, അത് ഒരു നോവലിസ്റ്റിന്റേതാണു്. ഒരു നോവലിസ്റ്റു് എങ്ങനെയാണ് കഥാപാത്രങ്ങളെ സൃഷ്ടിക്കുന്നത്? അയാൾക്കു് ആ പാത്രങ്ങളോടുള്ള ബന്ധം എന്തു്? അവരെത്രത്തോളം പ്രകൃതിയുടെ പകർപ്പുകളാണ്? ഇതൊക്കെയാണ് ആ ചോദ്യങ്ങൾ.

പ്രസിദ്ധനായ ഒരു നിരൂപകനും നോവലിസ്റ്റുമാണു് ശ്രീ സുരേന്ദ്രൻ. 'കലയും സാമാന്യജനങ്ങളും', 'മഹൽസന്നിധികൾ' തുടങ്ങിയവയാണദ്ദേഹത്തിന്റെ നിരൂപണഗ്രന്ഥങ്ങൾ. മായ, താളം, കാട്ടുകരങ്ങു് തുടങ്ങിയവ നോവലുകളും. കൂടാതെ ബാലി, പള്ളികുപാത്രം, അരക്കില്ലം തുടങ്ങിയ ഏതാനും നാടകങ്ങളും അദ്ദേഹം രചിച്ചിട്ടുണ്ടു്. ശ്രീ സുരേന്ദ്രന്റെ ഏറ്റവും ഒടുവിലത്തെ കൃതി കഥാരണാശാന്റെ ജീവചരിത്രമാണു്.]

ആദികവി രാമായണമെഴുതി—ഏറ്റവും ധർമ്മചാരിയായ പുരുഷനെ സൃഷ്ടിക്കാൻ. പക്ഷേ, ആദികവിയുടെ തനതു വാക്യങ്ങൾവെച്ചതന്നെ പലരും രാമനെ ഏറ്റവും അധർമ്മിയായ പുരുഷനായി വ്യാഖ്യാനിക്കുന്നു. സാധാരണക്കാർ മാത്രമല്ല, പ്രതിഷ്ഠ ലഭിച്ച നിരൂപകന്മാർക്കൂടിയും. രാമനെ പറ്റിയ ഈ വിധിവൈചാരിത്വം അത്യന്തകരമല്ലേ?

ഈ നിരൂപകന്മാർ രാമനെ ഒരു ചരിത്രപുരുഷനെന്ന മട്ടിലാണു് വിമർശിക്കുന്നതു്—ടോൾസ്റ്റോയ് നെപ്പോളിയനെയാണെന്ന പോലെ. ലഡ്വിഗ്സ്ലോ ആബട്ടോ എഴുതിയ നെപ്പോളിയന്റെ ജീവചരിത്രം പോലെയാണു് അവർക്കു് വാല്മീകിരാമായണമെന്നു തോന്നിപ്പോകും. ഒക്കെ രാമന്റെ കററും; അല്ലാതെ വാല്മീകിയുടെയല്ല. വാല്മീകിയുടെ ആർഷമഹത്വത്തെ പുകഴ്ത്തവേ തന്നെയാണു് ഇവർ രാമനെ വിധിക്കുന്നതു്. ചിത്രകാരനെ പുകഴ്ത്തുക. ചിത്രത്തിൽ കരിതേങ്ങുക—ഇതാണു് ഒന്നുകൂടി അത്യന്തകരം!

ഇതുപോലെ വാല്മീകിയുടെ വാക്കുകൾവെച്ചു് രാവണനെ ആദർശപുരുഷനാക്കാനും കഴിയും. അങ്ങനെ ചെയ്യുന്നവരും കറവല്ലല്ലോ.

എങ്കിൽ എന്തിനാണു് വാല്മീകി ഇങ്ങനെ രാമരാവണന്മാരെ ദുർവ്യാഖ്യാനം ചെയ്യാനതകംവണ്ണം വാക്യങ്ങൾ എഴുതിയതു്?

വാല്മീകി ഒരു യഥാർത്ഥ സ്രഷ്ടാവായതുകൊണ്ടു്. പ്രപഞ്ച സ്രഷ്ടാവായ ബ്രഹ്മാവിന്റെ—പ്രകൃതിശക്തിയുടെ—സത്തയോടു്

അടുക്കാവുന്നിടത്തോളം അടുത്ത ഒരു സ്രഷ്ടാവായതുകൊണ്ട്. എന്ന പറഞ്ഞാൽ, ആദർശാനുഭവിയായ ഒരു മനുഷ്യന്റെ വിഷയം കോണം മാത്രമല്ല, പ്രകൃതിയുടെ വിഷയംകോണംകൂടി കൈക്കൊണ്ടതുകൊണ്ട്.

രാമനെതിരായി പലപ്പോഴും ഉദ്ധരിയ്ക്കപ്പെടാറുള്ള ഒരു ഭാഗംതന്നെ എടുക്കാം. രാവണനിഗ്രഹത്തിനശേഷം രാമൻ യുദ്ധരംഗത്തിൽവെച്ച സീതയോടു പരസ്യമായി പറയുന്നു:

ചാരിത്രസംശയംപ്രാപി-
 ചെന്തുന്നിലമരുന്നനി
 നേത്രരോഗിയ്ക്കുദീപംപോ-
 ലെന്നിയ്ക്കഹിതയേറവും.
 രാവണാഭേവസിച്ഛാർന്നി
 ദൃഷ്ടൻകണ്ണാലേകണ്ടവർ
 നിന്നെത്തീരിച്ചെടുക്കാമോ
 കലവമ്പോതിടുന്നൊൻ.
 സീതമനോജ്ഞദിവ്യാംഗീ
 നിന്നെക്കണ്ടിടുരാവണൻ
 നീണാർസഹിയ്ക്കയില്ലല്ലോ
 സ്വപ്രഹത്തിൽവസിയ്ക്കവേ.

ഒരു ആദർശപുരുഷനിൽനിന്നു വരുന്ന ഈ വാക്കുകൾ ആക്ഷേപിയ്ക്കപ്പെടേണ്ടവയല്ലേ? സംശയമില്ല.

എന്നാൽ പ്രകൃതിയുടെ അഭിപ്രായം അതായിരിയ്ക്കുകയില്ല. അവർ സ്രഷ്ടിയ്ക്കുന്ന ഒരു മനുഷ്യൻ, എണ്ണമറ്റ ആളുകളെ കൊല്ലുകയും കൊലയ്ക്കുവിടുകയും ചെയ്തതിനശേഷമുള്ള ആത്മീയവും ശാരീരികവുമായ തളർച്ചയിൽ ഇതിനൊക്കെ കാരണക്കാരിയായി കാണപ്പെട്ട സ്രീയോടു ഇതുപോലൊക്കെ പറയുക തന്നെ ചെയ്യും.

പക്ഷേ, പ്രകൃതിയെ പകർത്തുകയാണോ കല?

പകർത്തലല്ലെങ്കിലും സോദേശമായ അനുകരണമെങ്കിലുമാണ് കല. പ്രകൃതി അനുഭവത്തിലൂടെ നമ്മെ പഠിപ്പിക്കുന്നു; സംസാരിക്കുന്നു; വികസിപ്പിക്കുന്നു. പ്രകൃതിയുടെ ആ മാർഗ്ഗം തന്നെയാണ് കലയുടേതും—അനുഭവപ്രതീതി നൽകി പഠിപ്പിക്കുകയും സംസാരിക്കുകയും വികസിപ്പിക്കുകയും ചെയ്യുക.

എങ്കിൽ എന്തിന് കല? പ്രകൃതിയുടെ അനുഭവം മാത്രം പോരേ?

പ്രകൃതിയിൽ നിന്നും ഭിന്നമായ ചിലതു കലാകാരന് സപത്തമായി പഠിപ്പിക്കാനാണ് എന്നു വയ്ക്കുക.

മാനഷികമൂല്യങ്ങൾ, സാമൂഹ്യാദർശങ്ങൾ, ചരിത്രാനുഭവങ്ങൾ.

പ്രകൃതിയിൽനിന്നു ഭിന്നമായോ?

നന്മയെക്കുറിച്ചും തിന്മയെക്കുറിച്ചുമുള്ള സങ്കല്പങ്ങൾ തന്നെ എടുക്കുക. പശു മനുഷ്യനെ സംബന്ധിച്ച നല്ലതാണ്; അതിനെ തിന്നുന്ന കടുവാ ചീത്തയുമാണ്. പക്ഷേ, പ്രകൃതി ഈ ശിഷ്ടതയേയും ദുഷ്ടതയേയും അംഗീകരിക്കുന്നില്ല. കടുവയും കറവപ്പിശുവും ഒന്നുപോലെയാണവൾക്കു്. രണ്ടും കേവലകാരണങ്ങളുടെ കേവലകായ്കൾ—സത്യങ്ങൾ.

എന്നാൽ ആത്മനിഷ്ഠങ്ങളായ കാരണങ്ങൾവെച്ച് നാം പറയുന്നു, കടുവാ ഹിംസ്രമൃഗമാണെന്നു്; ഹിംസയല്ല അഹിംസയാണു നമ്മുടെ ആദർശമെന്നു്.

ഈ ആദർശത്തെ വാഴ്ത്തേണ്ടതു് നമ്മുടെ ആവശ്യമാണ്.

എങ്ങനെ? പ്രത്യക്ഷാൽബോധനം മൂലമാവാം. കറെ പ്രയോജനവും ഉണ്ടാവാം. പക്ഷേ, മുഴുവൻ പ്രയോജനവും വേണ

മെങ്കിൽ പ്രകൃതിയുടെ മക്കളായ മനുഷ്യരിൽ പ്രകൃതിയുടെ മാർഗ്ഗം തന്നെ പ്രയോഗിക്കണം. അതായത് അനുഭവിപ്പിക്കണം—

—കലയിലൂടെ.

പ്രകൃതി സൃഷ്ടിക്കുന്ന കടുവാ തീർച്ചയായും പശുവിനെ തോല്പിക്കും. നമുക്ക് കടുവായെ തോല്പിക്കണം. അങ്ങനെ തോല്പിക്കണമെന്നുള്ള ഉദ്ദേശത്തോടുകൂടി കലാകാരൻ കടുവായെ സൃഷ്ടിക്കുന്നു. സ്വന്തമായി സൃഷ്ടിക്കുകയല്ലേ, തോല്പിക്കാൻ വേണ്ടി, വെറുക്കുന്ന കടുവായെ? ദേഷ്യംകളും നഖങ്ങളും കൊടുക്കാതിരിക്കാം; പശുവിന് നല്ല ഉരുക്കുകൊണ്ടുള്ള കൊമ്പുകളും കൊടുക്കാം?

ഉദ്ദേശം വളരെ നല്ലത്. പക്ഷേ ഫലിക്കുകയില്ല. കാരണ നവകുടുംകടുവാ കടുവായും പശു പശുവാണെന്നുംകൂടി തോന്നേണ്ട? കടുവാ തോല്പിക്കണമെന്നും ആഗ്രഹിക്കുന്നവർക്കുകൂടി തോന്നുകയില്ല. കാരണം, തോന്നലുകൾ നമ്മിലുണ്ടാകുന്നതു നമ്മളല്ല; അഥവാ നമ്മൾ മാത്രമല്ല, പ്രകൃതികൂടിയാണു്. നമ്മുടെ ബോധ മനസ്സിനു ബോധ്യമാവണമെങ്കിൽ പ്രകൃതിയുടെ ഭാഗമായ അബോധ മനസ്സിനു കൂടി ബോധ്യമാവണം. അങ്ങനെ ബോധ്യമാവണമെങ്കിൽ പ്രകൃതി സൃഷ്ടിക്കുന്ന കടുവായേയും പശുവിനേയും പോലുള്ളവയെത്തന്നെ സൃഷ്ടിക്കണം. അതായത് പ്രകൃതിയുടെ വീക്ഷണകോണംതന്നെ സ്വീകരിക്കണം. അതാണു് ആദികവി ചെയ്തതു്. രാമനിൽ 'ദോഷ'ങ്ങളുണ്ടു്; രാവണനിൽ 'ഗുണ'ങ്ങളുമുണ്ടു്. അവിടെ വാല്മീകി നിഷ്പക്ഷനാണു്, കഴിയുന്നിടത്തോളം. എത്രത്തോളം പ്രകൃതിയുമായി അടുക്കുന്നു, എത്രത്തോളം നിഷ്പക്ഷനാകുന്നു, അത്രത്തോളമാണു് കലാപ്രപഞ്ചത്തിന്റെ സാക്ഷാത്കാരം. വാല്മീകി, വ്യാസൻ, ഹോമർ, ഷേക്സ്പിയർ, ടോൾസ്റ്റോയ്, ബത്സാക്ക് തുടങ്ങിയ വലിയ സൃഷ്ടാക്കളിലാണു് ഏറ്റവും കൂടുതൽ നിഷ്പക്ഷത നാം കാണുന്നതു്.

അപ്പോൾ പിന്നെ ആദർശങ്ങളോ? അവയും കലർത്താം. പ്രകൃതിയുടെ പ്രതീതിയ്ക്കും അപകടം സംഭവിക്കാതിരിക്കുന്നിടത്തോളം. രാമായണത്തിൽത്തന്നെ സമുദ്രം ചാടിക്കടക്കുന്നവരും പത്തു തല വഹിക്കുന്നവരുമൊക്കെയുണ്ടെങ്കിലും വികാരങ്ങളുടെ കായ്ത്തിൽ പ്രകൃതിയുടെ ശിഷ്യൻ തന്നെയാണു് വാല്മീകി. അതുകൊണ്ടാണു് പറയരുതാത്തതും ചെയ്യരുതാത്തതും ചിലപ്പോൾ രാമൻ ചെയ്തുപോകുന്നതു്.

ഇനി പ്രകൃതിയുടെ വീക്ഷണം സ്വീകരിക്കുക എന്നു പറഞ്ഞാൽ എന്താണു്? രാമനെ സൃഷ്ടിയ്ക്കുമ്പോൾ രാമനാവുക; രാവണനെ സൃഷ്ടിയ്ക്കുമ്പോൾ രാവണനാവുക. ഇതു് എടുപ്പമാണോ? നാം 24 മണിക്കൂറും സംസാരിക്കുന്നവരാണല്ലോ. സംസാരിക്കാൻ ആക്കാണു് കഴിയുന്നതു്? എന്നാൽ നമ്മുടെ അയല്ക്കാരനെപ്പോലെ ഒന്നു സംസാരിക്കുവാൻ ശ്രമിച്ചുനോക്കൂ! അതിനു് പ്രത്യേകാനുഗ്രഹംതന്നെ പ്രകൃതിയിൽനിന്നു ലഭിക്കണം. എന്താണീയനുഗ്രഹത്തിന്റെ സ്വഭാവമെന്നു നിർദ്ദേശിക്കു സാധ്യമല്ലെങ്കിലും അനുഭവിക്കുവാനുള്ള സാധാരണയിൽ കവിഞ്ഞു കഴിവാണു് അതിന്റെ ഒരു പ്രധാന ഘടകമെന്നു തോന്നുന്നു. ഏതു കായ്കയും അഗാധമായി അനുഭവിക്കാൻ കഴിയുക. പൂവിന്റെ വാസന ആനന്ദമൂർച്ഛമെന്നെ ഷെല്ലിയിൽ ഉണ്ടാക്കിയിട്ടുണ്ടത്രെ. കൈയും കൈയും പിടിച്ചുപോകുന്ന ചെങ്ങാതികളെ കണ്ടു് ടാഗൂർ വിങ്ങിക്കരഞ്ഞിട്ടുണ്ടു്. ക്രൈസ്തവ മിഥുനത്തിന്റെ അവസ്ഥകണ്ടു് ആദികവികണ്ടായ ക്ഷോഭവും ഒരുദാഹരണമാണു്.

ആദികവി രാമനേയും രാവണനേയും സൃഷ്ടിച്ചതു തന്നെ എങ്ങിനെയായിരുന്നിരിക്കും? തന്നിൽത്തന്നെയുള്ള അനുഭവങ്ങൾ കൊണ്ടു്; രാമാത്മകങ്ങളും രാവണാത്മകങ്ങളുമായ അനുഭവങ്ങൾ കൊണ്ടു്. അവയെ ഭാവനമൂലം വികസിപ്പിച്ചിരിക്കുന്നതു്—തീർച്ച. പക്ഷേ, ഭാവനയും അനുഭവത്തിന്റെ സൃഷ്ടിമാത്രമാണു്; അനു

ഭവങ്ങളുടെ സങ്കലനവികലനങ്ങൾ. മൂന്നു അടിസ്ഥാന വർണ്ണങ്ങൾകൊണ്ടു ഏഴു വർണ്ണങ്ങളെ സൃഷ്ടിക്കാം. അവകൊണ്ടു ഏഴുപതോ ഏഴുനൂറോ വർണ്ണങ്ങളേയും സൃഷ്ടിക്കാം. അതുപോലെ അടിസ്ഥാനഭവങ്ങളുടെ സങ്കലനവികലനങ്ങൾ മാത്രമാണു ഭാവനയും.

പക്ഷേ, അതിനും ഒരു പ്രത്യേക ശക്തിവേണം—ഭാവനാശക്തി. അങ്ങിനെ അനുഭവശക്തികൊണ്ടും ഭാവനാശക്തികൊണ്ടുമാണു ആദികവി രാമനേയും രാവണനേയും സൃഷ്ടിച്ചതു. വേറൊരു വിധത്തിൽ പറഞ്ഞാൽ ഇവർ രണ്ടും വാല്മീകിയുടെ രണ്ടംഗങ്ങൾ മാത്രമാണു.

അപ്പോൾ വാല്മീകി ശിഷ്യനും അതേ സമയം ദുഷ്ടനുമായിരുന്നെന്നോ? വാല്മീകിയെപ്പോലുള്ള കലാകാരന്മാർ 'ശിഷ്യ'ന്മാരുമല്ല 'ദുഷ്ട'ന്മാരുമല്ല. അവർ പ്രകൃതിയുടെ പ്രത്യേക പുത്രന്മാരാണ്. എല്ലാത്തരം വികാരങ്ങളും പ്രത്യേക ശക്തിയോടെ ഉല്പാദിപ്പിക്കാൻ കഴിവുള്ള ഹൃദയങ്ങളാണ് പ്രകൃതി അവർക്കു നൽകിയിരിക്കുന്നതു്. ദുഷ്ടവികാരങ്ങളും ശിഷ്ടവികാരങ്ങളും എന്നുവെച്ചു എല്ലാത്തരം വികാരങ്ങളും പ്രവർത്തികളായി വെളിച്ചത്തു വരണമെന്നില്ല. എല്ലാത്തരം വിത്തുകൾക്കും വളരാനുള്ള അവകാശം നല്ല കൃഷിക്കാരൻ കൊടുക്കുന്നില്ലല്ലോ.

പക്ഷേ, ചിലതരം കലാകാരന്മാരുടെ (—അത്തരക്കാരായിരിക്കാം കൂടുതൽ—) ദുഷ്ടവികാരങ്ങൾ, ഫുളാഷു ഞട്ടിലെ മലിനജലം മുറിയിൽ കവിഞ്ഞുകയറുന്നതുപോലെ, ജീവിതത്തിലും തള്ളിക്കയറിക്കാണാറുണ്ടു്. മഹാനാരായ കലാകാരന്മാർ ദുഷ്ടവികാരങ്ങളുടെ കായ്ത്തിൽ കാണിക്കുന്ന വിവേചനം—നല്ല കൃഷിക്കാർ വിത്തിന്റെ കായ്ത്തിൽ കാണിക്കുന്ന വിവേചനം—ഇവർ കാണിക്കുന്നില്ല. ഇവിടെയാണ് ആദർശത്തിന്റെ വീക്ഷണഗതി വരുന്നതു്.

എന്താണു് ആദർശം?—ഈ വിവേചനത്തിന്റെ മഴക്കോൽ മാത്രം. വിവേചിക്കുക എന്നു പറഞ്ഞാൽ അനുഭവങ്ങളെ തരംതിരിക്കുക, അവയുടെ സത്തെടുക്കുക, അവയെ ക്രോഡീകരിക്കുക, അവയുടെ ഏകത്വത്തെ കണ്ടെത്തുക, അതിന്റെ അടിസ്ഥാനത്തിൽ ഭാവിയിലേയ്ക്കു നോക്കുക, ഇവയാണു്. ഈ പ്രക്രിയയിൽ നിന്നത്രേ ആദർശങ്ങൾ രൂപം കൊള്ളുന്നതു്. ഹിംസാത്മകങ്ങളായ അനേകം അനുഭവങ്ങളുടെ പിന്നിലുള്ള ഏകത്വം കണ്ടെത്തുമ്പോഴാണു് അതിനു പ്രതിവിധിയായി അഹിംസ എന്ന ആദർശം ഭാവിക്കുവേണ്ടി രൂപംകൊള്ളുന്നതു്.

ഈ വിവേചനാശക്തി തന്നെയാണു് ചിന്ത. വെറും ചിന്തയല്ല; സന്മാർഗ്ഗചിന്ത. ഈ സന്മാർഗ്ഗചിന്തയാണു് വലിയ കലാകാരന്മാരുടെ അനുഭവശക്തിയേയും ഭാവനാശക്തിയേയും നേർവഴിക്കു നയിക്കുന്ന പങ്കായം. അഥവാ, നാനാവികാരങ്ങളുടെ ഉറവിടങ്ങളായ അവരുടെ മഹാഘൃതങ്ങളെ അനേകം കതിരുകളെക്കെട്ടിയ ഒരു രഥത്തോടു് ഉപമിക്കാമെങ്കിൽ, ഒരു കൈയിൽ കടിഞ്ഞാണുകളും, മറുകൈയിൽ നീണ്ട ചാട്ടയും പിടിച്ചു നില്ക്കുന്ന തേരാളിയാണു് സന്മാർഗ്ഗചിന്ത. വിരുദ്ധവികാരങ്ങളെ യഥോചിതം സംവിധാനം ചെയ്യുകൊണ്ടു് സൃഷ്ടിയുടെ രഥത്തെ അതു നയിക്കുന്ന—അർജ്ജുന സാരഥിയായ കൃഷ്ണനെപ്പോലെ ഭാരതയുദ്ധത്തിലെ നിഷ്പക്ഷനായ കൃഷ്ണന്റെ കടമയാണു് ചിന്ത ഇവിടെ ചെയ്യുന്നതു്. രാമനെ സൃഷ്ടിക്കുമ്പോഴും രാവണനെ സൃഷ്ടിക്കുമ്പോഴും അതു് കള്ളക്കുറുപ്പ്ണന്റെ നിഷ്പക്ഷതയോടെ പ്രകൃതിയോടു ചേർന്നു നില്ക്കുന്നു. സന്മാർഗ്ഗചിന്തയില്ലാത്ത പാത്രസൃഷ്ടി കൃഷ്ണഭഗവാനില്ലാത്ത ഭാരതയുദ്ധം പോലെയായിരിക്കും.

അപ്പോൾ സന്മാർഗ്ഗ ചിന്തകൾ പാത്രങ്ങളിൽ ഒട്ടും പ്രകടമായി വന്നുകൂടെ? കൃഷ്ണനെ നോക്കൂ. കൃഷ്ണൻ ഉചിതമായ സന്ദർഭങ്ങളിൽ തന്റെ തനിമിറം കാണിയ്ക്കുന്നില്ലേ? അതു പോലെ ഉചിതമായ സന്ദർഭങ്ങളിൽ ചിന്തയ്ക്കു് അതിന്റെ രഥ

കാണിക്കേണ്ടിവരും. പാത്രങ്ങളുടെ വാക്കുകളിൽ കൂടിയുമോ? എന്തുകൊണ്ടുവയ്യ? ബുദ്ധൻ തന്റെ ആദർശങ്ങൾ വാക്കുകളിലൂടെ പറഞ്ഞിട്ടില്ലേ? ക്രിസ്തുവും ഗാന്ധിയും പറഞ്ഞിട്ടില്ലേ? പക്ഷേ, പറഞ്ഞാൽമാത്രം പോരാ. ബുദ്ധനും ക്രിസ്തുവും ഗാന്ധിയും പായക മത്രമല്ല ചെയ്തത്—ചിന്തിക്കുകയും പ്രവർത്തിക്കുകയും കൂടിച്ചെയ്തു. അതുപോലെ പാത്രങ്ങളും വാക്കുകളിലൂടെയും ചിന്തിച്ചിലൂടെയും പ്രവൃത്തിച്ചിലൂടെയും തങ്ങളുടെ ആദർശങ്ങളെ ആവിഷ്കരിക്കണം. വാക്ക്, ചിന്ത, പ്രവൃത്തി—ഇതാണല്ലോ ജീവിതം.

ഇവയിൽത്തന്നെ പ്രവൃത്തിയാണു് തീർച്ചയായും പ്രധാനം. പ്രവൃത്തിയാണു് വാക്കുകളുടേയും വിചാരങ്ങളുടേയും ഉരകല്ലു്. പ്രവൃത്തിയിലേക്കു് നയിക്കാത്ത വാക്കുകളും വിചാരങ്ങളും ചാപിള്ളുകളാണെന്ന ചൊല്ലു് വളരെ ശരിയാണു്. കാഞ്ചനസീതയെ പട്ടമഹിഷിയാക്കിയപ്പോഴാണു് ഏക പത്നീവ്രതത്തെക്കുറിച്ചുള്ള രാമന്റെ വിചാരങ്ങളു് വാക്കുകളും പുറപ്പെട്ടിരുന്നതു്.

അനുഭവം, ഭാവന, ചിന്ത; വാക്കുകൾ, വിചാരങ്ങൾ, പ്രവൃത്തികൾ—ഇവയെക്കുറിച്ചൊക്കെ മുകളിൽ പറഞ്ഞു. ദേശമുലാഭിഷ്ഠിയാണു് മരണകൾ അല്ലെങ്കിൽ മേൽനൂൽപ്പോലെ കുറിച്ചിട്ടില്ലാതെ ഇവയെ ചേർക്കുകയാണു് കലാകാരന്മാർ എന്നല്ല ഇവിടെത്തെ വിവക്ഷ. ഉചിതങ്ങളായ രാസവസ്തുക്കൾ കരിമണ്ണിൽ നിന്നും വലിച്ചെടുക്കാൻ കഴിവുള്ള രോസാച്ചെടിയിൽ പൂക്കൾവന്നു വീടുന്നതുപോലെയാണു് മഹത്വമുള്ള കലാഘടനങ്ങളിൽനിന്നും മഹത്വമുള്ള പാത്രങ്ങൾ സ്വാഭാവികമായി പുറത്തു വരുന്നതു്. പക്ഷേ, വിശകലനം ചെയ്യുമ്പോൾ ദീപത്തെയും ദീപ്തിയേയുംകുറിച്ചു് വേറെ വേറെ പായാതെ തരമില്ലെന്നു വരുമല്ലോ.

സമുദായം-നോവലിലെ

സജീവപശ്ചാത്തലം

എം. തോമസ് മാത്യു

[നോവലിലെ കഥാപാത്രങ്ങൾ ചില പ്രത്യേകസാഹചര്യങ്ങളിൽ വർത്തിക്കുന്നതായിട്ടാണു് നാം കാണുന്നതു്. എന്നുവെച്ചാൽ അവർ സമുദായമദ്ധ്യത്തിൽ ജീവിക്കുന്നവരാണെന്നർത്ഥം. ആ നിലയ്ക്കു് ആ സമുദായം നോവലിൽ പ്രതിഫലിക്കാതിരിക്കുകയില്ല. അക്കാർച്ചങ്ങളെക്കുറിച്ചാണു് ഈ പ്രബന്ധത്തിൽ ചിന്തിക്കുന്നതു്. പാശ്ചാത്യവും കേരളീയവുമായ നോവലുകളിൽ നിന്നു് ഉദാഹരണങ്ങൾ എടുത്തു് പ്രബന്ധകാരൻ അതു ഭംഗിയായി വിശദീകരിക്കുന്നു.

ശ്രദ്ധേയങ്ങളായ ഗ്രന്ഥനിരൂപണങ്ങളെഴുതി സാഹിത്യലോകത്തിൽ തന്റേതായ സ്വരം കേൾപ്പിക്കാൻ കഴിഞ്ഞിട്ടുള്ള ഒരു യുവാവാണു് ശ്രീ തോമസ് മാത്യു. ഇടപ്പള്ളി സ്വദേശിയാണദ്ദേഹം.]

ഒന്നാം ലോകമഹായുദ്ധത്തിനുശേഷം, അങ്ങനെയൊന്നു സംഭവിക്കുകയേ ചെയ്തിട്ടില്ലെന്ന ഭാവത്തിൽ നോവലുകൾ എഴുതിയ ഗ്രന്ഥകർത്താക്കളെപ്പറ്റി കാതറൈൻ മാൻസ്ഫീൽഡ് (Katharine Mansfield) പരാതി പറയുകയുണ്ടായത്രെ: പഴനീക്കങ്ങളെക്കുറിച്ചും ബൽജിയൻ ആക്രമണത്തെക്കുറിച്ചുമെല്ലാം എഴുതണമെന്നല്ല; നോവലിന് യുദ്ധത്തെ പൂർണ്ണമായും ഒഴിച്ചുനിർത്താൻ ആവുകയില്ലെന്നാണ് അവരുടെ പക്ഷം.¹ നോവലിൽ സമുദായത്തിന്റെ മുഖച്ഛായ പ്രതിഫലിക്കണം എന്ന ആശയത്തിലാണ് മാൻസ്ഫീൽഡ് ഇവിടെ ഉഴന്നതും. ഏതു സാമൂഹ്യ പരിതസ്ഥിതിയിൽ ഉറച്ചുനിന്നുകൊണ്ടാണോ നോവൽ രചിക്കപ്പെടുന്നതും, ആ സാമൂഹ്യ പരിതസ്ഥിതിയെ രൂപപ്പെടുത്തുന്ന നിർണ്ണായകഘടകങ്ങളുടെ സജീവമായ ചിത്രം അതിൽ ആവിഷ്കൃതമാകാതിരിക്കാൻ വയ്യ. പിറന്നമണ്ണിനോടു ഇത്രയേറെ ക്രൂരകാണിക്കുന്ന മറ്റൊരു സാഹിത്യരൂപവും ഇല്ല. സാമൂഹ്യഘടനയുടെ ആഴത്തിൽ വേരോടാത്ത ഒരു കൃതിയും 'നോവൽ' എന്ന പേര് അർഹിക്കുന്നുമില്ല. സാമൂഹ്യ പശ്ചാത്തലത്തിൽനിന്നു പിഴുതമാറിയാൽ നോവൽ നിർജീവവും രസശൂന്യവുമായിത്തീരുന്നതുകാണാം. സാഹിത്യത്തിൽ കുറച്ചൊന്നുമല്ല ഇതിന് ഉദാഹരണങ്ങൾ. 'കുന്ദലത' പരാജയപ്പെട്ടു പോയതിന്റെ അതിപ്രധാനമായ ഒരു കാരണം ഇതത്രെ. ഏതു രാജ്യത്തും ഏതു മണ്ണിലും അനായാസമായി പഠിച്ചു നടാവുന്നതാണ് അതിന്റെ ഇതിവൃത്തം. 'നോവൽ സാഹിത്യ'ത്തിൽ, ശ്രീ എം. പി. പോൾ ഇക്കാര്യം വിദഗ്ദ്ധമായി ചൂണ്ടിക്കാണിച്ചിട്ടുണ്ടല്ലോ.

1 The Letters of Katharine Mansfield.

സുപ്രസിദ്ധ ആംഗല സാഹിത്യകാരനായ ഡി. എച്ച്. ലോറൻസ് (D. H. Lawrence) നോവലിനെ 'Gossip'-നോടു താരതമ്യപ്പെടുത്തിയിട്ടുണ്ട്.² കഥാഖ്യാനം നിർവ്വഹിക്കുന്നതിനിടയിൽ ആനന്ദംഗികമായി നടത്തിയ ഒരു പ്രസ്താവമാണ് ഇതെങ്കിലും അപഗ്രഥനത്തിൽ പല സത്യങ്ങളേയും ഇതു പുറത്തുകൊണ്ടുവരും. Gossip-ന് 'അടുക്കളത്തിണ്ണ സംസാരം' എന്നൊരു തർജ്ജമ ആരോ കൊടുത്തുകണ്ടിട്ടുണ്ട്. അതു എത്രത്തോളം ശരിയാണെന്ന് അറിഞ്ഞുകൂടാ. ആളുകൾ, പ്രധാനമായും സ്ത്രീകൾ, വട്ടമിട്ടിരുന്ന് പാദുഷണം പറഞ്ഞു രസിക്കാറുണ്ടല്ലോ—എതാണ്ട് അതുതന്നെയാണു് 'ഗോസിപ്പ്'. (Gossip) ആഴമേറിയ സാമൂഹ്യ ബന്ധം ഇതിനു് ആവശ്യമാണു്. ചുറ്റുപാടും നടക്കുന്ന സംഭവങ്ങളെക്കുറിച്ചുള്ള അതിസൂക്ഷ്മമായ ബോധവും അക്ലിഷ്ടമായ ആഖ്യാനപാടവവും ആണു് അതു സാദ്ധ്യമാക്കിത്തീർക്കുന്നതു്. ഒരു മികച്ച നോവലിസ്റ്റിന്റെ കൈമുതലുകൾ അവയല്ലാതെ മറ്റെന്താണു്? തീർച്ചയായും ജീവിതത്തിന്റെ നേരെയുള്ള തനതായ കാഴ്ചപ്പാടും പാരമ്പര്യനാവൈഭവവും നോവലിന്റെ സൃഷ്ടിക്കു് അനുപേക്ഷണീയമാണു്. ജീവിതത്തെ, അതിന്റെ അത്യന്ത വിശാലവും സങ്കീർണ്ണവുമായ ഭാവങ്ങളിൽ ആവിഷ്കരിക്കാനാണല്ലോ നോവൽ യത്നിക്കുന്നതു്. എന്നാൽ ഇവിടെയും നമുക്കു കാണാൻ സാധിക്കുന്ന ഒരു പരമാർത്ഥമുണ്ടു്—ഇതിനോടു് അദ്ദേഹമാംവിധം ബന്ധപ്പെട്ടു കിടക്കുന്നതാണു് ഈ സാമൂഹ്യാംശം എന്ന പരമാർത്ഥം. ഒരു നോവലിന്റെ നിലനില്പിനുള്ള ഏക കാരണം, ഹെൻറി ജെയിംസ് (Henry James) പറഞ്ഞതുപോലെ, അതു് ജീവിതത്തെ ആവിഷ്കരിക്കുവാൻ ശ്രമിക്കുന്നു³ എന്നതാണല്ലോ. മനുഷ്യ ജീവിതം സജീ

² Lady Chatterly's Lover.

³ The only reason for the existence of a novel is that it does attempt to represent life. The Art of Fiction.

വവും ചൈതന്യപൂർണ്ണവും ആയിത്തീരുന്നതു് സഹജീവികളുമായി ഇടകലരമ്പോഴാണു്. പ്രശ്നങ്ങൾ ഉദിക്കുന്നതും, അങ്ങനെ ജീവിതം ശ്രദ്ധേയമാകുന്നതും അപ്പോൾ മാത്രമാണു്. അങ്ങനെ വരുമ്പോൾ ചൈതന്യമുള്ള കഥാപാത്രങ്ങളെ അവതരിപ്പിക്കുക എന്ന പറയുന്നതിൽ അവർ ജീവിക്കുന്ന സമുദായത്തെ ചിത്രീകരിക്കുക എന്ന ആശയവുംകൂടി അന്തർഭവിക്കുന്നില്ലേ? നോവൽ സാഹിത്യത്തെക്കുറിച്ച് വിപുലമായ പഠനങ്ങൾ നടത്തിയിട്ടുള്ള റോബർട്ടു് ലിഡലി (Robert Liddell) നെപ്പോലെയുള്ള വിമർശനാരംഭം നോവലിനെ 'ഗോസിപ്പി' (Gossip) നൊട്ടുതന്നെയാണു് താരതമ്യപ്പെടുത്തുന്നതു് എന്ന വസ്തുത പരിഗണനാർഹമാണു്.⁴ ഈ ഗോസിപ്പിൽ ഒരു സമുദായത്തിന്റെ ചിത്രമാകെ സജീവമായി ഉയർന്നു വരുന്നതു കാണാം. നോവലിനെ സംബന്ധിച്ചും സംഭവിക്കുന്നതിതാണല്ലോ.

ജയിൻ ആസ്റ്റിനെ (Jane Austen) ഉദാഹരണമായി പരിശോധിക്കാം. അറബസൻ നോവലുകളുണ്ടു് ആസ്റ്റിന്റേതായി. മഹത്തായ തത്വങ്ങളൊന്നും അവർക്കു പറയാനില്ല. എന്തെങ്കിലും ഒരു തത്വം ജയിൻ ആസ്റ്റിൻ വിളംബരം ചെയ്തു തിട്ടുണ്ടെങ്കിൽ 'Pride and Prejudice'-ന്റെ ആദ്യത്തെ വാക്യത്തിൽ അടങ്ങിയിരിക്കുന്ന അതു്: "It is a truth

4 ".....The novel is a form of story-telling, and has a close affinity with a very humble intellectual activity, Gossip. You can only gossip effectively about people whom you know well, or people you know a great deal about. And gossip and leisurely gossippy letter-writing is the best breeding ground for the novelist." (Robert Liddell—Some Principle of Fiction Pp. 25, 26) നാം വിശദീകരിച്ച ആശയംതന്നെയാണു് ലിഡൽ ഒരുക്കി സൂത്രപ്രായമാക്കി ഇവിടെ പറഞ്ഞിരിക്കുന്നതു്.

universally acknowledged that a single man in possession of a good fortune must be in want of a wife". ഈ ഒരു വാക്യത്തിൽ അടങ്ങിയിരിക്കുന്ന ആസ്റ്റിൻ നോവലുകളുടെ മുഴുവൻ സാരവും. എന്നാൽ അത്യന്തകരമായ വൈഭവത്തോടെ 18-ാം നൂറ്റാണ്ടിലെ ഇംഗ്ലീഷ് ഗ്രാമത്തിന്റെ വർണ്ണശൃംഗീയാൻ ചിത്രം അവർ വരച്ചിട്ടിരിക്കുന്നു. ആ നോവലുകളുടെ കലാമൂല്യത്തെക്കുറിച്ച് ആർക്കൊരു സംശയവുമില്ല. ഒരു കായ്ത്തിലേ നിരൂപകന്മാർക്കിടയിൽ തർക്കമുള്ള — ഏതാകാം ജയിൻ ആസ്റ്റിന്റെ പ്രകൃഷ്ടകൃതി (Masterpiece)? എന്താണിവിജയത്തിനടിസ്ഥാനം? പാരമ്പര്യപാടവം എന്നാണ് ഉത്തരം അല്ലേ? ശരി. എന്നാൽ അതിന് പശ്ചാത്തലമൊരുക്കിക്കൊണ്ട് ആസ്റ്റിന്റെ ജീവിതനിരീക്ഷണം വിജയിച്ചുതന്നു. തന്റെ ചുറ്റുപാടും കണ്ട സാമൂഹ്യ ജീവിതത്തിൽ നിന്നേ അവർ എന്തെങ്കിലും ആദാനം ചെയ്തുള്ളൂ. അവിടെ ഏലിസബത്തിനെപ്പോലെയുള്ള യുവതികൾ തങ്ങളുടെ ഭാവിഭർത്താക്കന്മാരെ വലവച്ചു പിടിക്കാൻ ശ്രമിക്കുന്നുണ്ട്; നൂറ്റത്തങ്ങൾ നടക്കുന്നുണ്ട്; ചായസല്ലാരങ്ങളുണ്ട്; യുവതികൾ തങ്ങളുടെ കാമുകന്മാരുമൊത്തം ഒളിച്ചോടുന്നുമുണ്ട്—എല്ലാമുണ്ട്. ഈ സാമൂഹ്യചിത്രങ്ങളെയാകെ, ഷേക്സ്പിയറിനു മാത്രം സമാനമായ വസ്തുനിഷ്ഠതയോടും നിർവ്വചനീകതപത്തോടും കൂടി നോക്കിക്കാണാനും, നേരിയൊരു നമ്മുബോധത്തിന്റെ ആവരണമണിയിച്ച്, അപൂർവ്വകലാസൗഭാഗ്യം വഴിഞ്ഞൊഴുകുന്ന നോവൽ ശില്പത്തിൽ ഒതുക്കി അവതരിപ്പിക്കാനും അവർക്കു സാധിച്ചു. ഇതുകൊണ്ട് എന്തു സംഭവിച്ചു? സർ വാൾട്ടർ റാലി (Sir Walter Raleigh) പറഞ്ഞതുപോലെ, ആ കാലഘട്ടത്തിലെ സാമൂഹ്യ ചരിത്രമായി മാറിപ്പോകാവുന്നതായി ജയിൻ ആസ്റ്റിന്റെ നോവലുകൾ. സമുദായത്തിന്റെ

5 ഇതാ വാൾട്ടർ റാലിയുടെ വാക്കുകൾ: "Her (Jane Austen's) close observation and untiring realism might entitle her book to be used as historical

പ്രതിഫലനമെന്നനിലയിൽ അത്രത്തോളം പോയിട്ടുണ്ട് ആ കൃതികൾ.

ബൽസാക്കും എമിലിസോളയും മാനുവൽയുടെ മറയ്ക്കലിനിൽ ഒളിഞ്ഞിരിക്കുന്ന ജീർണ്ണിച്ച ഹ്രസ്വനാഗരികതയെ കടുത്ത ചായത്തിൽ വരച്ചുകാണിക്കാനാണ് ശ്രമിച്ചത്. ബൽസാക്കിൽ സോളയുടേതിനേക്കാൾ ആഴമേറിയ ജീവിതാവബോധത്തിന്റെ പ്രതിഫലനം നമുക്കു കാണാം. എന്നാൽ രസകരമായ ഒരു കാര്യം ഇതിലുണ്ട്. ആശയങ്ങളുടേയും അഭിപ്രായങ്ങളുടേയും കാര്യത്തിൽ ഒരിക്കലും ബൽസാക്ക് ഒരു പുരോഗമനവാദിയോ വിപ്ലവകാരിയോ അല്ല. എന്നിട്ടും അദ്ദേഹം ആവിഷ്കരിച്ച സാമൂഹ്യ ചിത്രം അങ്ങേയറ്റത്തെ വിപ്ലവ സ്വഭാവങ്ങൾ ഉൾക്കൊള്ളുന്നതായിത്തീർന്നു. തന്റെ മുമ്പിൽ തുറന്നുകിടക്കുന്ന സമുദായത്തിന്റെ ജീർണ്ണതയും കാപട്യവും ആ നോവലിസ്റ്റിന്റെ സർഗ്ഗമേഖലയിൽ കറുത്ത നിഴലുകൾ വിരിച്ചുകൊണ്ടാണ് ഇതു സംഭവിച്ചത്. എമിലിസോളയുടെ മുമ്പിലും ഇതേ ചിത്രം തന്നെയാണ്. വ്യത്യസ്തം, അദ്ദേഹം ആ നാഗരികതയുടെ ബീഭത്സനഗ്നതയെ കുറിച്ചു എന്നും ബോധവാനായിരുന്നു എന്നതാണ്. നാനായിൽ അതിന്റെ തുറന്ന പ്രഖ്യാപനം നമുക്കു കേൾക്കുകയും ചെയ്യാം. “....സമുദായത്തിന്റെ മലിനതകളിൽ നിന്നും ഒരു ശലഭം പറന്നുയർന്നു. സർവ്വനാശകാരിയായ വിഷബീജം അതിന്റെ ചിറകുകളിൽ ഉണ്ടായിരുന്നു. തന്റെയും തന്റെ വർഗ്ഗത്തിന്റെയും ജനനത്തിന് കാരണക്കാരായവരുടേമേൽ അതു വിഷം കുത്തിവെച്ചു.....” ഇതു സമർത്ഥിക്കുകയാണ് നാനായിലെ ഓരോ പേജും ചെയ്യുന്നത്. ആധുനിക ഹ്രസ്വനോവലിസ്റ്റായ മൈക്കൽ

documents—authoritative descriptions of middle-class life in the English Countries during the period of the Napoleonic war.”

ബട്ടർ (Michel Buttor) പറഞ്ഞത് എത്ര പരമാർത്ഥം: “നോവൽ, അതിന്റെ ഉന്നതമായ നിലവാരത്തിൽ, വ്യക്തിജീവിതത്തിലൂടെ സാമൂഹ്യചലനങ്ങളെ ആവിഷ്കരിക്കാനാണ് വെമ്പുന്നത്; ആ വ്യക്തിജീവിതം അതിലെ ശ്രദ്ധേയമായ ഒരു ബിന്ദുമാത്രം—വിശദമായ ഒരു പതിപ്പ്! സമുദായം എന്നു പറയുന്നതാകട്ടെ, വ്യക്തികളെമാത്രമല്ല, ഭൗതികവും സാമൂഹികവുമായ എല്ലാറ്റിനേയും ഉൾക്കൊള്ളുന്നതുമാണ്.”⁶ ‘Individualism in the novel is only an illusion’ എന്നു വരെ തുടർന്നെഴുതാൻ അദ്ദേഹം മടിക്കുന്നില്ല.

മലയാളസാഹിത്യത്തിന്റെ നേരെ തിരിഞ്ഞാലോ? മലയാളനോവൽ എന്നു കേൾക്കുമ്പോൾ രണ്ടു അതികായന്മാരുടെ സ്മരണയാണ് നമ്മിൽ ആദ്യം ഉണ്ടാകുന്നത്—ചന്ദ്രമേനോനും സി. വി. യും. നോവൽസാഹിത്യം ഇന്നു വളരെയേറെ പുരോഗതി പ്രാപിച്ചിട്ടുണ്ടെന്ന് നാം പൊങ്ങച്ചം പറയാറുണ്ടെങ്കിലും ചന്ദ്രമേനോനേയും സി. വി. യുടേയും ക്രാന്തദർശിത്വം പിന്നീടവന്ന ഒരൊറ്റ നോവലിസ്റ്റും കാണിച്ചില്ല എന്നതാണ് സത്യം. മനുഷ്യസ്വഭാവസങ്കീർണ്ണതകളുടെ സൂക്ഷ്മാംശങ്ങളെ ഇത്ര വിസ്തൃതമായ കാൻവാസിൽ വരച്ചുകാണിക്കാൻ ഇവിടെ അധികമാക്കും കഴിഞ്ഞിട്ടില്ല. ‘തകരുന്ന ഫ്യൂഡലിസവും ഉയരുന്ന മുതലാളി

6 “...Novel in its higher forms aspires...to relate through the medium of individual adventures the movements of an entire Society, of which it is itself only a detail, a significant point; for the totality which we call society properly understood, consists not only of men but of all sorts of material and cultural objects”.

—Michel Buttor—‘Thoughts on the Novel’.
Encounter, June 1963.

ത്തവ്മാണ്. ചരിത്രീക സാഹിത്യ വിമർശനത്തിന്റെ സ്തുതി പഠിച്ചിറങ്ങിയവർ, ചതുരമനോന്റെ കൃതികളിൽ കാണുന്നത്. തെല്ലൊരു പരമാർത്ഥം അതിൽ ഉണ്ടെന്നും പറയാം. എന്നാൽ ഇംഗ്ലീഷ് വിദ്യാഭ്യാസത്തോടൊപ്പം ഉണ്ടായ ഒരു സാംസ്കാരിക പ്രവാഹം, നമ്മുടെ സാമൂഹ്യജീവിതത്തിൽ ഏറെനാളായി അടിച്ചെടുക്കിയിരുന്ന സുരിനമ്പുരിത്തത്തെ വന്നു മുടുകയും അതിനെ കത്തിയിട്ടുക്കി ഒഴുക്കിക്കളയുകയും ചെയ്യുന്ന കഥയാണ് ചതുരമനോൻ സാഹിത്യത്തിന്റെ കേന്ദ്രബിന്ദു.⁷ കാക്കത്തൊള്ളായിരം സംബന്ധവും കഥകളിദ്രാന്തം എല്ലാം കൂടിക്കഴഞ്ഞുകിടക്കുന്നതാണ് ആ സാമൂഹ്യഘടന. ഇന്ദുലേഖയെ ബാധവിക്കാനാണ് സുരിനമ്പുരി വരുന്നത്. വന്നുകഴിഞ്ഞപ്പോൾ ഇന്ദുലേഖയിലോ അവളുടെ അമ്മ ലക്ഷ്മിക്കുട്ടിയിലോ തനിക്ക് ഏറെ ഭ്രമം എന്നായി അയാളുടെ സംശയം. “കറുത്തേടം ഭാഗ്യവാനാണല്ലോ” എന്ന് ലക്ഷ്മിക്കുട്ടിയുടെ ഭർത്താവിനെ അനുമോദിക്കുന്നുമുണ്ട്. ദേവലക്കാരിയെക്കണ്ടപ്പോൾ ഭ്രമം അങ്ങോട്ട് ഒഴുകുകയായി. എന്നാൽ അത് അവിടെയും നില്ക്കുന്നില്ല. കളക്കടവിൽ വെച്ചു കല്ലുപാണിക്കുട്ടിയെ കണ്ടപ്പോൾ അവിടെയും ഭ്രമം! ശ്രീ ബാലകൃഷ്ണൻ പറയുന്നതുപോലെ “കഴുതയുടെ ബുദ്ധിയും പൂവൻ കോഴിയുടെ ആത്മാവും” ഉള്ള ഈ ജീർണ്ണിച്ച സമുദായത്തെ മുച്ഛുയുള്ള നമ്ബോധം കലർത്തി ചതുരമനോൻ അവതരിപ്പിക്കുന്നു. സി. വി. യിൽ നാം കാണുന്നത് ഇതിൽ നിന്ന് വ്യത്യസ്തമായ ഒരന്തരീക്ഷമാണ്. ചരിത്രാഖ്യായികകളുടെ രചനയിലാണ് സി. വി. യുടെ കഴിവുകൾ അതിന്റെ എല്ലാ വൈപുല്യത്തോടും കൂടി പ്രത്യക്ഷപ്പെടുന്നത്. ഭൂതകാലത്ത്ലെ ഒരു ബിന്ദുവിനെ പുനരാവിഷ്കരിക്കുകയാണ് ചരിത്രനോവൽ ചെയ്യുന്നത്. വായനക്കാർ, നോവലിന്റെ ഏതാനും പേജുകൾ മറിച്ചുകഴിയുമ്പോ

7 ശ്രീ പി. കെ. ബാലകൃഷ്ണന്റെ 'ചതുരമനോൻ—ഒരു പഠനം' എന്ന ഗ്രന്ഥത്തിൽ ഈ അംശത്തിന്റെ വിദഗ്ദ്ധമായ അപഗ്രഥനം കാണാം.

ദേഹം ആ ബിന്ദുവിലേക്ക് താമസം മാറിക്കഴിഞ്ഞിരിക്കും. മാർത്താണ്ഡവർമ്മയുടേയും, എട്ടുവീട്ടിൽപിള്ളമാരുടേയും, വലിയ പടത്തലവന്റേയും കൈ കാലത്തു അവരോടുകൂടെ ജീവിക്കുന്ന വരാണം നാം എന്ന് തോന്നിപ്പോകും ആ നോവലുകൾ വായിക്കുമ്പോൾ. അസാമാന്യമായ ഭാവനാ വിലാസത്തോടെ ആ കാലഘട്ടത്തിലെ സാമൂഹ്യ ജീവിതഘടനയെ അത്രമാത്രം ആവർജ്ജകമായി ആവിഷ്കരിക്കാൻ സി. വി. ക്കു കഴിഞ്ഞിട്ടുണ്ട്.

ആധുനിക നോവലുകൾ പരിശോധിച്ചാലും ഇതു തന്നെ കാണാൻ കഴിയും. തകർന്ന വിഴാറായ ഒരു നായർ തറവാട്ടിലേക്ക് സന്ധ്യാസമയത്തു കടന്നു ചെല്ലുന്ന അനഭവമാണു ശ്രീ എം. ടി. വാസുദേവൻ നായരുടെ 'നാലുകെട്ടു' വായിക്കുമ്പോൾ ഉണ്ടാകുന്നതു്. ആ സാമൂഹ്യാന്തരീക്ഷം ആ കൃതിയിൽ നിറഞ്ഞു നില്ക്കുന്നുണ്ട്. ബഷീറിന്റെ കൃതികളിൽ മുസ്ലീം ജീവിതം പ്രതിഫലിക്കുന്നു. കട്ടനാടൻ കർഷകജീവിതത്തിന്റെ മിഴിവുറ്റ ചിത്രമാണു് തകഴിയുടെ 'രണ്ടിടങ്ങഴി'യിൽ കാണുന്നതു്. മലബാറിലെ ഗ്രാമീണ ജീവിതത്തിന്റേയും രണ്ടാം ലോകമഹായുദ്ധത്തോടുകൂടി സംഭവിക്കുന്ന സാമൂഹ്യ രാഷ്ട്രീയ പുനഃസംവിധാനത്തിന്റേയും കഥയാണു് ഉറുബിന്റെ 'സുന്ദരി കളം സുന്ദരന്മാരും'.

സാമൂഹ്യജീവിതത്തിന്റെ നേർക്കുപിടിച്ച ദർപ്പണമാണു് നോവൽ, എന്ന വസ്തുതയ്ക്കു് തെളിവു നൽകുകയാണു് ഈ കൃതികൾ എല്ലാം ചെയ്യുന്നതു്. ആ സമുദായം മൈക്കൽ ബട്ടർ ചൂണ്ടിക്കാണിച്ചതുപോലെ,⁸ ഒരു വ്യക്തിയുടെ നിലപാടിൽനിന്നു

8 "It is essential that the story should grasp the society as a whole, not from outside, like a crowd scanned from the point of view of an isolated individual, but from within, like something to which

പരിശോധിക്കുമ്പോൾ കാണുന്ന ബാഹ്യവസ്തുവല്ല. നോവൽ, സമുദായത്തെ പൂർണ്ണമായും ഉൾക്കൊള്ളണം; അതാകട്ടെ കഥയിൽ അതു ലയിച്ചിരിക്കത്തക്കവിധത്തിലുള്ള ഒരു ഉൾക്കൊള്ളൽ ആയിരിക്കുകയും വേണം. കഥാപാത്രം ഉൾപ്പെടുന്ന സമുദായമാണത്. അതിൽനിന്നു വ്യക്തികൾക്കു, അവർ എത്രമാത്രം വ്യക്തിത്വമാനുവരാതെകിലും, പൂർണ്ണമായി ഒഴിഞ്ഞു നില്ക്കാൻ സാധിക്കുകയില്ല. അങ്ങനെ വരുമ്പോൾമാത്രമേ സാമൂഹ്യജീവിതചിത്രീകരണത്തിനു ന്യായീകരണമുള്ളൂ. കഥാപാത്രങ്ങളുടെ നിലനില്പ് ഈ സമുദായത്തിന്റെ നിലനില്പിൽനിന്നു ഭിന്നമല്ല എന്ന നിലയിൽ ആവണം അതിന്റെ ആവിഷ്കരണം. നോവലിനെ നോവലാക്കുന്ന ഒരു ഘടകമെന്ന നിലയിലല്ലാതെ, ശ്രേഷ്ഠമായ കൃതികളും സാധാരണ കൃതികളും തരംതിരിക്കുന്നതിനു ഈ സാമൂഹ്യാംശം ഒരു ഉപാധിയല്ല എന്ന വസ്തുത വിസ്മരിക്കരുത്.

one belongs, and from which individuals, however original and outstanding they may be, will never be able to detach themselves completely".

Ibid.



ജീവിതവീക്ഷണം

സുകുമാർ അഴീക്കോട്

[എതു നോവലിലും ഒരു നിർണ്ണായകഘടകമെന്ന നിലയ്ക്കും ആദ്യവസാനം പ്രവർത്തിക്കുന്നതും നോവലിസ്റ്റിന്റെ ജീവിതവീക്ഷണമാണ്, എന്താണ് ഈ ജീവിതവീക്ഷണം? അഥവാ, എന്തല്ല അത് എന്ന് പ്രബന്ധ കർത്താവ് വിദഗ്ദ്ധമായി കൈകാര്യം ചെയ്യുന്നു. മാത്രമല്ല, ജീവിതവീക്ഷണത്തിനു നോവലിലുള്ള പരമ പ്രാധാന്യത്തെക്കുറിച്ചും അദ്ദേഹം പ്രതിപാദിക്കുന്നുണ്ട്.]

മുത്തകന്നം ട്രെയിനിംഗ് കോളേജിലെ പ്രിൻസിപ്പാളാണ് ശ്രീ സുകുമാർ അഴീക്കോട് എം. എ., ബി. റി., ബി. കോം. നമ്മുടെ പ്രഗത്ഭനായ ചുരുക്കെ ചില വിമർശകന്മാർക്കിടയിലാണ് അദ്ദേഹത്തിന്റെ സ്ഥാനം. ആശാന്റെ സീതാകാവ്യം, രമണനും മലയാളകവിതയും, പുരോഗമനസാഹിത്യവും മറ്റും, മഹാത്മാവിന്റെ മാറ്റം തുടങ്ങിയവയാണ് അദ്ദേഹത്തിന്റെ കൃതികൾ. ശ്രീ അഴീക്കോട് പ്രഗത്ഭനായ ഒരു പ്രസംഗകൻകൂടിയാണ്.]

235664
032:3:9
K2



എഴുത്തുകാരന്റെ എഴുതുന്ന 'സത്ത'യുടെ ശബ്ദമല്ല നോവലിൽ കേൾക്കുന്നതെങ്കിൽ ആ നോവൽ ഉച്ചാരണവ്യത്യാസമുള്ള നോവലായിത്തീരും.—അതായത്—നോവിക്കുന്ന ഒരു കൃതി.

സാഹിത്യത്തിന് മൂന്നു മുഖങ്ങളേയുള്ളൂ—കവിത, നാടകം, നോവൽ. വേറെ വല്ല സാഹിത്യ വിഭാഗങ്ങളും ഉണ്ടെന്നു തോന്നുന്നുണ്ടെങ്കിൽ, അവയെല്ലാം ഇവയുടെ ചില ഭാവഭേദങ്ങളും ചലനഭേദങ്ങളും മാത്രമാണ് എന്നു സമ്മതിക്കേണ്ടിവരും. ഇവ മൂന്നും ഒരേകാലത്തു പ്രകാശിച്ചു നിലനില്ക്കുന്നില്ലതാനും. ഒന്നമങ്ങു വേറൊന്നു മറെറൊന്നു തിളങ്ങുന്നതു്. അഥവാ, ഒന്നു തിളങ്ങി വരുമ്പോൾ മറെറൊന്നു മങ്ങുന്നു എന്നു പറയുന്നതാണോ ശരി? ഇന്നു നോവലിന്റെ കാലമാണെന്നു പറയാം.¹ പത്തൊമ്പതാം നൂറ്റാണ്ടുതൊട്ടു് ഈ നവീനമായ 'നോവൽ'യുഗം ആരംഭിച്ചിട്ടുണ്ടു്. ഇനി എത്ര നൂറ്റാണ്ടുകൂടി ഇതു് അസ്തമിക്കാതെ വിലസുമെന്നു് ഇപ്പോൾ പ്രവചിക്കുക പ്രയാസം. എന്നാൽ മനുഷ്യ സമുദായത്തിനു് ആദ്യം തെളിഞ്ഞു കാണാനായ സാഹിത്യമുഖം കവിതയുടേതാണു്. ഏതാണോ പ്രഥമം, അതു പ്രമുഖവും പ്രധാനവുമായി പരിഗണിക്കുന്ന ഒരു പ്രവണത നമ്മിലുള്ളതിനാൽ സാഹിത്യം എന്നു വെച്ചാൽ കവിതയാണെന്നുവരെ ഒരു മിഥ്യധാരണ ഇന്നും നിലനിന്നുപോരുന്നുണ്ടു്. വാസ്തവത്തിൽ കവിത സാഹിത്യമുഖമല്ല, സാഹിത്യത്തിന്റെ പ്രചിമന്നമുഖമാണു്. ആ മുഖം മങ്ങിത്തുടങ്ങിയപ്പോൾ വിളങ്ങിയ മുഖമാണു് നാടകം. കവിതായുഗത്തിനുശേഷമാണു് നാടകയുഗം തുടങ്ങുന്നതെന്ന സാഹിത്യ ചരിത്രസത്യമല്ലെ, 'നാടകാന്തം കവിതപം' എന്ന ചൊല്ലിൽ

¹ Vide. The Reader's comparison to world-literature.....

മാറ്റം വരുത്തുകയല്ലേ? ആവണം. ഈ കണക്കിന് 'നോവലാന്തം നാടകം' എന്ന് പുതിയ ഒരു ചൊല്ലു നമുക്കു ചമച്ചു കൂടായ്കയില്ല.

മുൻവണ്ണയിൽ പറഞ്ഞുവെച്ച ആശയത്തിന് പല വിശദീകരണങ്ങളും ആവശ്യമാണ്; ഇല്ലെങ്കിൽ തെറ്റിദ്ധാരണകൾ ഉയരും. കവിതായുഗം, നാടകയുഗം, നോവൽയുഗം എന്ന ഈ മൂന്നു സാഹിത്യരൂപങ്ങളും ഓരോന്നും ഇത്രയത്ര കൊല്ലം നില നിന്നുവെന്നോ, നിലനില്ക്കുമെന്നോ ആർക്കും സിദ്ധാന്തിക്കാൻ സാദ്ധ്യമല്ല. മാത്രമല്ല, കവിതായുഗത്തിൽ മറ്റു സാഹിത്യരൂപങ്ങളോ, അവയുടെ യുഗങ്ങളിൽ തദ്ദീന രൂപങ്ങളോ ഉണ്ടായില്ലെന്നും പ്രതിജ്ഞിച്ചെയാൻ ആരും ചെയ്യപ്പെടുകയില്ല. ഓരോ യുഗവും സങ്കീർണ്ണസ്വഭാവം കലർന്നതായിരിക്കും. എല്ലാം അന്യോന്യസന്നിവേശം ഉള്ളതുമായിരിക്കും. ഇത്രയും വിശദീകരണങ്ങൾ മുൻനിർത്തിക്കൊണ്ടു്, ഓരോ ഭാഷാസാഹിത്യത്തെയും പരിശോധിക്കുകയാണെങ്കിൽ, ഓരോന്നും ഈ ത്രിമുഖമായ പ്രതിഭാസത്തെ പ്രദർശിപ്പിക്കുന്നുവെന്നു് തെളിയാതിരിക്കുകയില്ല. സംസ്കൃതത്തിൽ വാല്മീകി, കാളിദാസൻ, ബാണഭട്ടൻ എന്നിവരുടേയും, ഗ്രീക്കിൽ ഹോമർ, സോഫോക്ലീസ്, തിയോക്രിറ്റസ് എന്നിവരുടേയും, ഇംഗ്ലീഷിൽ ചോസർ, ഷേക്സ്പിയർ, ഡിക്കൻസ് എന്നിവരുടേയും ആനപുർച്ചി തെളിവാവിട്ടു കാണിച്ചാൽ മതിയല്ലോ. ഇതുതന്നെ നില മലയാളത്തിലും. കവിതയുടെ ക്രമടങ്ങു, മുതലായ മുറവിളികൾ മലയാളത്തിന്റെ ഇന്നത്തെ സ്ഥിതി നല്ലതുപോലെ വെളിപ്പെടുത്തുന്നുണ്ടു്. ഇവിടേയും, ഡോ: ഡെനിസ് സോറാ പ്രസ്താവിച്ചതിൻവണ്ണം, നോവലാണ് സജീവമായ സാഹിത്യരൂപം.²

എതുകൊണ്ടാണ് ഇങ്ങനെ ഓരോ കാലഘട്ടത്തിൽ ഓരോ സാഹിത്യരൂപം ആധിപത്യം സ്ഥാപിച്ചു് വിജയദേവി മുഴക്കു

² Vide. Cassell's Encyclopaedia (literature)

നതും? ഒരു സാഹിത്യരൂപം വളരെക്കാലം ഉപയോഗിച്ചു പോരുന്നതുകൊണ്ട് പൊതുവിൽ ജനതയിൽ ഉയരുന്ന വൈരസ്യവും മടുപ്പും നിമിത്തമാണ് മറ്റൊരു സാഹിത്യരൂപം അനന്തര ദശയിൽ ആധിപത്യത്തിലേറുന്നതെന്ന് ചിലർ മനഃശാസ്ത്രപരമായി വ്യാഖ്യാനം നൽകിയേക്കാം. ഇതു തെറ്റാണെന്ന് ശ്ലഥം ചെയ്യുന്നില്ല. എങ്കിലും, വേറെ ഉത്തരം ഉണ്ടായിക്കൂടെന്നമില്ലല്ലോ. പ്രാചീനമനുഷ്യൻ നായകപ്രധാനമായ ജനപദങ്ങളിൽ ജീവിച്ചുപോന്നവനാകയാൽ, അവന്റെ ആദിമ സാഹിത്യപ്രണയനങ്ങൾ ഏകനായക പ്രമുഖമായ കവിതകളിലായി തീർന്നുവാനും. ഇതിഹാസ കാവ്യങ്ങളിലെ നായകഭിന്നരായ കഥാപാത്രങ്ങൾ നായികോൽക്കർഷണശീലിക്കുവേണ്ടി കവിത സമാഹരിച്ചുവരുന്ന പരിച്ഛേദങ്ങൾ മാത്രമാണ്. മനുഷ്യാശീയുടെ സാഹിത്യീയമായ പ്രഥമാനുരാഗം ഏകനായകനിഷ്ഠമായ കാവ്യങ്ങളായിരുന്നുവെങ്കിലും, ആ അനുരാഗം ശാശ്വതമായി നില്ക്കാതെ അനന്തര കാലത്ത് ബഹുപാത്രനിഷ്ഠമായ നാടകങ്ങളോടായിത്തീർന്നു. നാടകത്തിൽ ബർണ്ണാഡ്ഷാ ചൂണ്ടിക്കാണിച്ചതുപോലെ 'സംഘട്ടനം' (Conflict) അനിവാര്യമാണ്. സംഘട്ടനം വേണമോ, സമശീർഷരും, സമവൈഭവരായ കഥാപാത്രങ്ങളും വേണം. വ്യക്തികൾക്കു കൂടുതൽ പ്രാമുഖ്യം കൈവന്നുകൊണ്ടിരുന്ന ഒരു യുഗത്തിന്റെ സാഹിത്യോപാധി നാടകം ആയതിൽ ആശ്ചര്യപ്പെടാനെന്തുളു? പിന്നെയാണു നോവലിന്റെ വരവ്. നോവലിനു സർവ്വവും ഭക്ഷണമാണ്. വ്യക്തിയുടെ നേതൃത്വവും, വ്യക്തികളുടെ സംഘട്ടനവും, സർവ്വോപരി വ്യക്തികൾ അംഗങ്ങളായുള്ള ഒരു സമൂഹത്തിന്റെ ദേശകാലപരിച്ഛിന്നമായ പശ്ചാത്തലവും നോവലിൽ സ്പന്ദമാനമായിരിക്കും. വ്യക്തികളുടെ ജീവിതമണ്ഡലത്തെ സമുദായജീവിതം അതിക്രമിച്ചു കടക്കുന്ന ഒരു ദശയിൽ നോവലായിത്തീർന്നു മനുഷ്യന്റെ പ്രണയഭാജനം. തികച്ചും സാഹാദവികം! അങ്ങനെ പ്രൊഫസർ വോൾട്ടർ

അല്ലെങ്കിൽ പ്രഖ്യാപിച്ചതിന്റേതല്ല, ഓരോ യുഗത്തിനും സ്വകീയമായൊരു പ്രധാന സാഹിത്യരൂപം സംസിലമായിത്തീർന്നു. 3

നോവലിൽ എന്തും തള്ളിക്കയറ്റാനും എന്ന പാഞ്ഞല്ലോ, ഗണപതിയേപ്പോലെ എന്തും തിന്നാൻ വായ്പ്പൊളിച്ചു കിടക്കുകയാണ് ഈ സാഹിത്യരൂപം. അതിൽ എല്ലാം 'ആടം'— 'നാലും ആടം' മാത്രമല്ല. അതുകൊണ്ട് ഇതൊരു കലാരൂപമല്ലെന്നുവരെ ചിലർ ആണയിടുന്നുണ്ട്. ഡെയ്‌മണ്ട് മക്കാർതി പറഞ്ഞു, അതൊരു അവിശ്വസ്യകലയാണെന്നും—അദ്ദേഹം പറഞ്ഞത് ഇത്ര മയത്തിലല്ല; ഏകദേശപ്രതിലാണെന്നോർക്കണം. ഒരു വ്യക്തിയുടെ ജീവിതപ്രകർഷണത്തെയോ അനേകം വ്യക്തികളുടെ ജീവിതസംഭർഷണങ്ങളെയോ ചിത്രപ്പെടുത്തുന്ന കവിയും നാടകകാരനും രൂപശില്പങ്ങൾ സൃഷ്ടിക്കുമ്പോൾ, അവരുടെ സർഗ്ഗപരമായ ഏകാഗ്രതയെ ഭഞ്ജിക്കുന്ന മറ്റു പ്രലോഭനങ്ങൾ അവരെ അധികം നേരിടുന്നില്ല. കാവ്യത്തിന്റേയും നാടകങ്ങളുടേയും നിർമ്മാണതത്വങ്ങളായിരിക്കുന്ന കലാനിയമങ്ങളെ അവർക്ക് ഏറെക്കുറെ നിർണ്യാധം അനുസരിക്കുവാനുള്ള അവകാശം ഉണ്ട്. എന്നാൽ നോവൽ നിർമ്മാതാവ് ഇത്ര ഭാഗ്യശാലിയല്ല. തന്റെ സർഗ്ഗശ്രദ്ധയെ നിഹനിക്കുവാൻ പാശ്ചാത്യമായ അനേകം പ്രലോഭനങ്ങൾ അയാളുടെ ചുറ്റും ആർപ്പവിളിക്കുന്നു. വ്യക്തിജീവിതത്തിനുമേൽ സമൂഹജീവിതത്തേയും അയാൾക്ക് രേഖപ്പെടുത്തേണ്ടിവരുന്നതിനാൽ സാമൂഹ്യതത്വശാസ്ത്രങ്ങളും രാഷ്ട്രീയാഭിപ്രായങ്ങളും മറ്റും അയാളെ രചനാകർമ്മത്തിൽനിന്നും വഴിപിഴപ്പിക്കുവാൻ മിനക്കെടുത്തുതരുകയാണ്. ഇവയൊക്കെ സാഹിത്യകലാബാഹ്യങ്ങളായ പ്രേരണകളാണ്. അവയ്ക്കു വഴങ്ങിയാൽ കലാശില്പങ്ങൾ നശിക്കും. അവയെ പ്രതിപാദ്യമാക്കാനും നിവൃത്തിയില്ല. നോവലിസ്റ്റിന്റെ നിർമ്മാണപ്രക്രിയയിലുള്ള 'ധർമ്മസങ്കടം' ഇതാണ്.

3 "The English Novel" Walter Allen. P. 22

എങ്ങനെ കറകയറാം, ഈ ധർമ്മസങ്കടത്തിൽനിന്നും? നോവലെഴുത്തുകാരന്റെ ജീവിതവീക്ഷണംകൊണ്ട് എന്നു സമാധാനം. എന്താണിത്? എന്തല്ലെന്നാദ്യം പറയാം. ജീവിതവീക്ഷണം നോവലിസ്റ്റിന്റെ ജീവിതതത്വശാസ്ത്രമല്ല; അയാൾ വിശ്വസിക്കുന്ന സാമൂഹ്യ രാഷ്ട്രീയസിദ്ധാന്തങ്ങളല്ല; അയാളുടെ ജീവിതാനുഭവങ്ങളുടെ പ്രബോധനപരമായ സന്ദേശവുമല്ല. ഒരു ഇതിവൃത്തം പ്രതിപാദിക്കാൻ സന്നദ്ധനായ ഒരു നോവലിസ്റ്റിന്റെ ഉള്ളിൽനിന്നും, അതിലെ കഥാപാത്രങ്ങളുടേയും അവസഞ്ചിച്ചതീർക്കുന്ന സംഭവപരമ്പരകളുടേയും നിയന്ത്രണത്തിനും പശ്ചാപ്തമാകമാറ്റം ഉദ്ബലമായിവരുന്ന സമഗ്ര ജീവിതബോധമാണ് അതെന്നു പറഞ്ഞുകൊള്ളട്ടെ. ഓരോ നോവലിസ്റ്റിന്റെയും നിമിതിയിൽ ഗ്രന്ഥകാരനും സവിശേഷമായ ജീവിതവീക്ഷണം ഉണ്ടാകാവുന്നതാണ്. ഗ്രന്ഥനിർമ്മാണത്തിനും കോപ്പിടുന്ന രെഴുത്തുകാരനും ജീവിതാനുഭവങ്ങളുടെ കരുക്ഷേത്രത്തിൽനിന്നു കൊണ്ടുതന്നെ നിർമ്മാണം സാദ്ധ്യമല്ലല്ലോ. അനുഭവങ്ങൾ സഞ്ചയിച്ചതിനുശേഷം അയാൾ സ്വല്പമൊന്നും തന്റെ ഉള്ളിലേയ്ക്കും പിൻവലിഞ്ഞുകൊണ്ട് അവയെ ഉദ്ഗ്രഥിക്കേണ്ടതുണ്ട്. ആ ഉള്ളറയിൽ അയാൾക്ക് വെളിച്ചമേകുന്നതു് ഒന്നുമാത്രമാണ്— അയാളുടെ ജീവിതവീക്ഷണം. അയാളുടെ രാഷ്ട്രീയാഭിപ്രായങ്ങളും രചിതങ്ങളും പക്ഷപാതങ്ങളുമൊക്കെ വെളിയിൽ കിടക്കുകയേ ഉള്ളൂ. അവയ്ക്കും അകത്തു പ്രവേശിക്കണമെന്നുണ്ടെങ്കിൽ ആ ജീവിതവീക്ഷണത്തിനും അനുസരിച്ചാവണം. നോവൽ സൃഷ്ടിക്കും പ്രയോജനപ്രദമായ അഭിപ്രായങ്ങളെ പ്രസ്തുത വീക്ഷണം ഉപയോഗയോഗ്യമാക്കി എടുത്തുകൊള്ളും; അല്ലാത്തവയെ തള്ളും. പക്ഷെ ഇങ്ങനെ കലാനുകൂലമായവയെ കൊള്ളാനും കലാബാഹ്യമായതിനെ തള്ളാനും നോവലിസ്റ്റിനു കഴിയണമെന്നുണ്ടെങ്കിൽ, അയാളുടെ ജീവിതവീക്ഷണം വളരെ സൂഷ്മവും ശക്തവുമായിരുന്നു പറയാൻ നിർമ്മാണവേളയിൽ തന്റെ ആ വീക്ഷണത്തോടു മാത്രം കടപ്പാടുകാണിക്കുന്ന നോവലിസ്റ്റ് വിജയിക്കുകയും, മറ്റും യജമാനന്മാരെ

സേവിക്കാൻ മുതിരുന്ന ആൾ പരാജയമടയുകയും ചെയ്യുന്നു. അതുകൊണ്ടാണ് നോവലിസ്റ്റിനെപ്പറ്റി ചിന്തിച്ച പാശ്ചാത്യവിമർശകരിൽ പ്രമുഖനായ ഡേവിഡ് സെസിൽ ഇങ്ങനെ പറഞ്ഞതു്: “തന്റെ സർവ്വവീക്ഷണത്തിന്റെ സത്യത്തോടുമാത്രമേ കലാകാരൻ മനഃപൂർവ്വമായ കടപ്പാടുള്ളൂ. മറ്റു് എതു താല്പ്യവും അതിനുവേണ്ടി ബലിയർപ്പിക്കേണ്ടിയിരിക്കുന്നു.”

ഒരു നോവലിസ്റ്റിന്റെ പുറമേയ്ക്കറിയപ്പെടുന്ന വിശ്വാസാഭിപ്രായപക്ഷപാതങ്ങളുടെ മേൽവിലാസത്തിൽനിന്നു് അതീവ വിഭിന്നമായ ഒരു വിലാസമാണു് അയാളുടെ സർ്വാത്മകചിത്തത്തിന്റെ ഉള്ളിൽ കടികൊള്ളുന്നതെന്നു സാരം.

ഒരു തരത്തിലും മാറാൻവയ്യാത്തമട്ടിൽ ഭ്രാന്താവേശം പോലുള്ള വല്ല വിശ്വാസവും നോവലിസ്റ്റിനുണ്ടെങ്കിൽ അയാൾക്കു് നല്ല ഒരു നോവലെഴുതുക ദുസ്സാധമായിരിക്കും. അഥവാ, അയാളൊരു നല്ല നോവൽ എഴുതുകയാണെങ്കിൽ അയാളുടെ സിദ്ധാന്തത്തിന്റെ പല അംഗങ്ങളും ഉപേക്ഷിച്ചും പരിഷ്കരിച്ചുമാണു് ആ സൃഷ്ടിനടക്കുന്നതെന്നു നമുക്കുറപ്പിക്കാം. കമ്മ്യൂണിസം, ഫാസിസം, വേദാന്തം, കത്തോലിക്കാമതം എന്നിങ്ങനെ വല്ല തത്വസിദ്ധാന്തങ്ങളിലും രൂഢമൂലമായ ആത്മാവേശം ബാധിച്ച ആളുകൾ നല്ല നോവലുകൾ രചിച്ചിട്ടുണ്ടെങ്കിൽ അതിന്റെ ഉപപത്തി മേൽപ്പറഞ്ഞതത്രേ. നോവൽ നിർമ്മിതിയെക്കുറിച്ച് ചിന്തിക്കുമ്പോൾ നോവലിസ്റ്റ് എന്ന വ്യക്തിയുടെ വിശ്വാസത്തെക്കുറിച്ചല്ല ചോദിക്കേണ്ടതെന്നും, മറിച്ച് നോവലിസ്റ്റിന്റെ ‘എഴുതുന്ന സത്ത്’ (Writing self)യുടെ വിശ്വാസമാണു് പരിഗണനീയമെന്നും റോബർട്ട് ലിസ്സൽ എന്ന വിമർശകൻ എഴുതിയിരിക്കുന്നു.⁴

ഒരു മനുഷ്യന്റെ സാമാന്യ വ്യക്തിത്വത്തിന്റെ ബാധകളൊന്നും ഏൽക്കാത്ത സാത്വിക പ്രധാനമായ ഒരു വ്യക്തിത്വം

4 A Treatise on the Novel—Robert Liddell.

മഹാനാരായ എഴുത്തുകാർ ഉണ്ടായിരിക്കുമെന്നതു് ഉന്നതരായ പല കലാചിന്തകരും സമ്മതിച്ചിട്ടുള്ള ഒരു സത്യമാണു്. ടോൾസ്റ്റോയിയുടെ “എന്താണു കല?” എന്ന മഹാഗ്രന്ഥത്തിൽ ഈ സത്യം വിളംബരം ചെയ്യപ്പെട്ടു കേൾക്കാം.

എഴുത്തുകാരന്റെ ‘എഴുതുന്ന സത്ത’യുടെ ശബ്ദമല്ല നോവലിൽ കേൾക്കുന്നതെങ്കിൽ, ആ നോവൽ ഉച്ചാരണവ്യത്യാസമുള്ള നോവലായിത്തീരും—അതായതു് നോവിക്കുന്ന ഒരു കൃതി. മാർക്കറ്റിൽ പാഞ്ഞുകേറുന്ന പല കൃതികളും സഹൃദയനെ നോവിക്കുന്ന ഹിംസാത്മകവസ്തു്തയിൽപ്പെട്ടവയാണു്. അതിനു കാരണം എഴുത്തുകാരനു് മിക്കപ്പോഴും എഴുതുന്ന സത്ത എന്തെന്നറില്ലെന്നതു്.

അല്ലെങ്കിൽ അതു വളരെ ശോഷിച്ചതാവും. അതിനുപകരം അയാൾക്കുള്ളതു് രാഷ്ട്രീയസത്തയും, സാമൂഹ്യസത്തയും, ആദ്ധ്യാത്മികസത്തയും, ദാർശനീകസത്തയും കൈയായിരിക്കും. ഇത്തരം ദിനാദിനസത്തകളൊന്നും ഉൾച്ചേരാത്ത ഇന്ദ്രിയാനുഭവസത്തകളായ ഒരു എഴുതുന്ന സത്ത ഇല്ലെന്നു സമ്മതിക്കണം. എന്നാൽ ഈ വക സത്തകളെ എഴുത്തിനു് അനുരൂപമാക്കി പ്രയോജനപ്പെടുത്താതെ അവണ്ണം സുശക്തമായ സാഹിത്യസത്ത എഴുത്തുകാരനില്ലെങ്കിൽ ആ വക സത്തകൾ അയാളുടെ സൃഷ്ടികർമ്മത്തിനു് വിപാതങ്ങളായേ തീരുകയുള്ളു.

ഈ സർഗ്ഗാത്മകസത്ത എങ്ങനെ പ്രവർത്തകമാകും? ജീവിതപ്പോരിന്റെ നടുവിൽനിന്നുകൊണ്ടു്, താൻ കണ്ട കാഴ്ചയെ അനുഭവരതയുടെ അക്ഷരാർത്ഥംകൊണ്ടു് ചിത്രീകരിക്കുവാൻ തപരപ്പെടുന്ന നോവലെഴുത്തുകാരൻ തന്റെതായ ഒരു ദന്തഗോപുരത്തിൽനിന്നു് രചന നടത്തുമ്പോൾ ആ സത്ത പ്രവർത്തിച്ചുകൊള്ളും. ഇതിനെയാണു് പണ്ടുള്ളവർ ‘പ്രതിഭ’ എന്നു വിളിച്ചതു്. പ്രതിഭയുള്ളവൻ ഏതു കലാപത്തിന്റെ മദ്ധ്യത്തിലും തന്റെ ആത്മാവിന്റെ

മുഗ്ദ്ധതലമായ ഏകാന്തവിജനത സൃഷ്ടിച്ചുകൊള്ളും. നോവലെഴുത്തുകാരുടെ കലപതിയായ ഫ്ലോബർട്ട് ദന്തഗോപുരത്തിനു വേണ്ടി ശക്തിയായി സപരമയർത്തിയിട്ടുണ്ട്. പ്രതിഭാവാനായ കലാകാരൻ എന്നും അതിന്റെ വക്താവായിരിക്കും. നോവലിൽവരുന്ന എല്ലാ പിശ്കുകളും, എഴുതുന്ന സത്ത ദന്തഗോപുരത്തിൽ ഇരുന്ന് എഴുതാത്തതിന്റെ ഫലങ്ങളാണ്. മറ്റൊരു സത്ത മരൊവിടെ നിന്നെഴുതിയാലും കഴപ്പമായിരിക്കും ഫലം.

നോവലെഴുത്തുകാരൻ എഴുതുന്ന സത്തയുടെ അഥവാ പ്രതിഭയുടെ പ്രകാശത്തെ വർദ്ധമാനമാക്കുന്ന ദന്തഗോപുരത്തിൽനിന്നും സ്വീകിയവീക്ഷണത്തോടെ എഴുതണമെന്നു പറയുന്ന വിമർശകൻ നോവലെഴുത്തുകാരനെ മാത്രമുദ്ദേശിച്ചു സംസാരിക്കുകയല്ല. കലാസാമാന്യത്തിന്റെ ദാഷയാണ് അയാൾ ഉപയോഗിക്കുന്നത്. കലയുടെ പ്രഭവമായ പ്രതിഭയും അതിന്റെ ഫലമായ ജീവിതവീക്ഷണവും കവിക്കും ചിത്രകാരനും ഗായകനും, കൂട്ടത്തിൽ നോവലിസ്റ്റിനും, അനുപേക്ഷണീയമാണ്. നോവലെഴുത്തു എന്തു സാഹിത്യോപാധിയുടെ വ്യത്യാസംകൊണ്ടു വരുന്ന ഒരു രൂപഭേദം മാത്രമാണ്. ഉപാധി വ്യത്യാസമൂലം രൂപവ്യത്യാസമല്ലാതെ, കലാതത്വവ്യത്യാസം ഉളവാകുന്നില്ല എന്നോടുക.

നല്ല നോവലും മഹത്തായ നോവലും

പി. കെ. ബാലകൃഷ്ണൻ

[വായിക്കാൻ രസമുള്ള നോവലുകൾ ധാരാളമുണ്ടെങ്കിലും മഹത്തായ നോവലുകൾ ചുരുക്കമാണ്. രസകരമായ നോവലിൽ നിന്നും മഹത്തായ നോവലിനുള്ള വ്യത്യാസമെന്തു്? അഥവാ, ഒരു നോവലിനെ മഹത്വമുള്ളതാക്കിത്തീർന്ന ഘടകങ്ങളെന്തൊക്കെയാണു്? ഇങ്ങനെയുള്ള ചോദ്യങ്ങൾക്കു് ഉത്തരം നൽകാനുള്ള ഗൗരവപൂർണ്ണമായ പരിശ്രമമാണു് ശ്രീ പി. കെ. ബാലകൃഷ്ണന്റെ ഈ പ്രബന്ധം. നോവലിന്റെ മഹത്വം ജീവിതത്തിലെ മഹത്വമെന്നതുപോലെ വിശദീകരണ വിധേയമല്ലാത്ത ഒരു പ്രതിഭാസമാണെന്ന നിഗമനത്തിലദ്ദേഹമെത്തിച്ചേരുന്ന.

ശ്രീ പി. കെ. ബാലകൃഷ്ണൻ കേരളകൗമുദി ദിനപ്പത്രത്തിന്റെ പത്രാധിപരാണ്. ചന്ദ്രമേനോൻ ഒരു പഠനം എന്ന നിരൂപണഗ്രന്ഥവും, ടിപ്പുസുൽത്താൻ എന്ന ഒരു ചരിത്രപഠനവും, "പ്ലൂട്ടോ പ്രിയപ്പെട്ട പ്ലൂട്ടോ" എന്ന നോവലും അദ്ദേഹത്തിന്റെ കൃതികളാണ്. മറ്റാരും പറയാത്ത കാര്യങ്ങൾ മറ്റാർക്കുമില്ലാത്ത ഗൈലിയിൽ ഗക്തിയോടുകൂടി എഴുതി ഫലിപ്പിക്കുവാൻ കഴിവുള്ള ഒരെഴുത്തുകാരനാണദ്ദേഹം. ശ്രീ ബാലകൃഷ്ണൻ എടവനക്കാട്ടു സ്വദേശിയാണ്.]

കല നിർവ്വചന വിധേയമല്ല. ഓരോരോ കലാവിഭാഗത്തെ കുറിച്ചും ലക്ഷണഗ്രന്ഥങ്ങൾ ഇല്ലെന്നല്ല ഇപ്പറഞ്ഞതിന്റെ അർത്ഥം. അവയെല്ലാം ആപേക്ഷികമായ സാധുതയെ ഉള്ളു എന്നാണ്. ഇക്കൂട്ടത്തിൽ ഒട്ടുംതന്നെ നിർവ്വചന വിധേയമല്ലാത്ത ഒരു സാഹിത്യകലാരൂപമാണ് നോവൽ. നോവലിന്റെ ലക്ഷണങ്ങളെല്ലാം ആധികാരികമായി നിർവ്വചിക്കുന്നുവെന്ന് അവകാശപ്പെടുന്ന ഒരു ഗ്രന്ഥമുണ്ടോ എന്നുതന്നെ സംശയം. പേരെടുത്ത ചില മാതൃകകളുടെ വെളിച്ചത്തിൽ നോവലിന്റെ ചില വശങ്ങൾ ഉപന്യസിക്കുന്നതിലപ്പുറം ഈ രംഗത്തിൽ വിവേകികൾ വേറെന്നും ചെയ്തിട്ടില്ല. അതിലപ്പുറംചെയ്യാൻ വിവേകസമ്മതിക്കുകയില്ല എന്നതാണുകാരണം.

നോവലിന്റെ രൂപം, ഉള്ളടക്കം തുടങ്ങിയാതൊന്നിനും പൊതുഅംഗീകാരമുള്ള നിയമങ്ങൾ ഇല്ല. ഓരോ പ്രതിഭാശാലിയുടെ കൈയിലും അതു യഥേഷ്ടം പ്രതിഭിന്നമായ രൂപവും ഭാവവും കൈവരിക്കുന്നു എന്നു പറയാം. നോവൽ, കഥ പറയണമെന്നാണ് ഒരു വയ്പ്. കഥ കൂടിയേതീരൂ എന്ന് ഈ ശാഖയെക്കുറിച്ച് കുറഞ്ഞൊന്നു ചിന്തിച്ചാൽ തോന്നുകയും ചെയ്യും. എന്നാൽ, നോവൽ സാഹിത്യത്തിലെ വ്യക്തിത്വമറ്റ പല മികച്ച കൃതികളും, കഥയെന്ന നാം സാമാന്യേന ധരിക്കുന്ന ആ ഘടകത്തെ പരിവർത്തിച്ചിരിക്കുന്നതായോ, പരിവർത്തിക്കാൻ ശ്രമിക്കുന്നതായോ കാണാം. എന്നുതന്നെയുമല്ല, കഥ—നോവലിൽ അതു് അനുപേക്ഷണീയമാണെങ്കിൽക്കൂടിയും—നോവലിന്റെ ശില്പത്തിലെ ഏറ്റവും തരംതാഴ്ന്നതും പ്രാകൃതവുമായ ഘടകമാണെന്ന് "ഫോസ്റ്ററെ"പ്പോലുള്ള പ്രത്യുൽപ്പന്നമതികൾ ശരിച്ചു പ്രസ്താവിക്കുകയും ചെയ്യുന്നു. ഈയിടെ ഇറങ്ങിയ പല പ്രസിദ്ധ കൃതികളും

നോക്കുമ്പോൾ നോവൽ ഗദ്യരൂപത്തിൽത്തന്നെ ആകണമെന്നുണ്ടോ എന്നുവരെ സംശയം തോന്നിപ്പോകുന്നു. നിലവിലുള്ള ധാരണപ്രകാരം കഥാപാത്രങ്ങളാണ് നോവലിന്റെ ഏറ്റവും അനുപേക്ഷണീയമായ ഘടകം. എന്നാൽ അതിനെ പരിവർജ്ജിക്കുന്നതരം പരീക്ഷണങ്ങൾക്കുവരെ ആധുനിക നോവലിന്റേ കളിൽ ചിലർ മുതിരുന്നതായി തോന്നുന്നു. ചുരുക്കത്തിൽ ഏറ്റവും അവ്യവസ്ഥിതമായ സാഹിത്യരൂപമാണ് നോവൽ.

പൊതുതത്വങ്ങളും ലക്ഷണങ്ങളും ആദ്യമെ പറഞ്ഞുകൊണ്ടു അവയെ സ്ഥാപിക്കാനായി ഉദാഹരണങ്ങൾ തേടുന്ന പഠനരീതി നോവലിന്റെ രംഗത്തിൽ തീരെ സാധ്യമല്ല. മികച്ച ഉദാഹരണങ്ങളിൽനിന്നും ആപേക്ഷികമാത്രമായ സാധ്യതയുള്ള ചില തത്വങ്ങൾ ആവിഷ്കരിക്കുക മാത്രമാണ് ആകെ കഴിയുക. മലയാളത്തിൽ നോവലിനെക്കുറിച്ച് പ്രതിപാദിക്കാനുള്ള പ്രധാന വൈഷമ്യവും ഇതുതന്നെയാണ്. മലയാളത്തിൽ നല്ലതെന്നു വിശേഷിപ്പിക്കാവുന്ന നോവലുകൾ വിരലിലെണ്ണാൻ മാത്രമേയുള്ളൂ. 'മഹത്തു' എന്നു വിശേഷിപ്പിക്കാവുന്ന ഒരൊറ്റ നോവലും നമ്മുടെ ഭാഷയിലില്ല. നല്ലതു, മഹത്തു എന്നീ വിശേഷണപദങ്ങൾകൊണ്ടു വിവക്ഷിക്കുന്നതെന്നാണെന്നു ഞാൻ വിശദീകരിക്കേണ്ടതുണ്ട്. അർത്ഥകുറപ്പിയോടെ വിശേഷണപദങ്ങൾ പ്രയോഗിക്കുന്ന ദുഃശീലം ഏതായാലും നമുക്കില്ല. മഹത്തു എന്ന വിശേഷണപദം നാം സന്ദർഭംപോലെ എന്തിനും പ്രയോഗിക്കും. പേരെടുത്ത നമ്മുടെ ഒരു നോവലിന്റെ ഒരു ഗ്രന്ഥം 'നല്ലതാണ്' എന്ന് നാം അഭിപ്രായം പറഞ്ഞാൽ ആ മഹാവ്യക്തിയെ അപമാനിച്ചതിനു തുല്യമായിട്ടാണ് ആ പ്രശംസ പരിഗണിക്കപ്പെടുക. എഴുതുന്നതൊക്കെ ഇവിടെ "മഹത്താ"ണ്. എന്നാൽ, ഈ പ്രദാക്ഷണത്തിൽ ആ വാക്ക് ഞാൻ പ്രയോഗിക്കുന്നത് നമ്മുടെ പതിവുരീതിയിലല്ല. ലോകത്തിലെ എല്ലാഭാഷകളിലുമായി ഓരോ വർഷവും പതിനായിരക്കണക്കിനു നോവലുകൾ ഇറങ്ങിക്കൊണ്ടിരിക്കുന്നു. അതിൽ അതതു ഭാഷകളിൽ

അന്നന്ന ഏറെ ശ്രദ്ധയാകർഷിക്കുന്ന കൃതികൾ ഏതാനും ശതമെങ്കിലും കാണാം. അക്കൂട്ടത്തിൽ സാമ്പൂതികമായ ശ്രദ്ധയെ ഏറിയും കുറഞ്ഞും തന്നിലേക്കു ക്ഷണിച്ചുവരുത്തുന്ന ഏതാനും ഡസൻ നോവലുകൾ ഉണ്ടായേക്കാം. അവയെയാണ്—ഏറെക്കുറെ ഒരു നില വാമുഖ്യവയെയുമാണ്—നല്ല നോവലെന്നു ഞാൻ വിശേഷിപ്പിക്കുന്നത്.

ഒരു സാഹിത്യശാഖയെന്ന നിലയിൽ നോവൽ പച്ചിപ്പെടാൻ തുടങ്ങിയിട്ടു മൂന്നാലു ശതാബ്ദമെങ്കിലും ആയി. ഇതിനിടയിൽ ലക്ഷോപലക്ഷം നോവലുകളും ആയിരക്കണക്കിനു നോവലിസൂറുകളും ഉണ്ടായിട്ടുണ്ട്. ഇക്കൂട്ടത്തിൽനിന്നും ഏതാനും നോവലുകൾ സ്വന്തം മഹത്വം സ്വയം പ്രഖ്യാപിച്ചു മാറിനിൽക്കുന്നുണ്ട്. ഏതാനും നോവലിസൂറുകളെ മാത്രം ഇക്കൂട്ടത്തിൽനിന്നും മാറിനിർത്തി “മഹത്തായ നോവലിസൂറുകൾ” എന്ന നാമം വിശേഷിപ്പിക്കുകയും ചെയ്യുന്നു. മഹത്തായ നോവലിസ്റ്റു എഴുതിയതത്രയും മഹത്തായ നോവലുകളല്ല. ഈ രരംതിരിവു പ്രത്യേകം ശ്രദ്ധിക്കേണ്ടതാണ്. ചുരുക്കത്തിൽ എത്രയും അപൂർവ്വമായ ഒരു ഗണത്തിൽപ്പെട്ടതാണ് മഹത്തായ നോവൽ.

ഈ സ്ഥിതിക്കു നല്ലനോവലും മഹത്തായ നോവലും എന്ന വിഷയത്തെക്കുറിച്ച് മലയാളനോവൽ സാഹിത്യരംഗത്തിന്റെ സ്മരണ ഉള്ളിൽവെച്ചുകൊണ്ടു ഞാൻ നടത്തുന്ന നിരീക്ഷണങ്ങൾ പരസ്പരബന്ധമില്ലാത്ത ചില അഭിപ്രായങ്ങൾ എന്നതിൽക്കവിഞ്ഞൊന്നുമാകാനിടയില്ല. വിഷയത്തിന്റെ അവ്യക്തതയും പ്രതിപാദനത്തിനു അടിസ്ഥാനമായി ഉള്ളിലുള്ള സമുത്തമാതൃകകളുടെ അല്പതവം വ്യക്തിപരമായ കഴിവുകേടും—ഇവ മൂന്നും ഇതിനു കാരണങ്ങളാണ്. നല്ലനോവലെന്ന പരിഗണനയ്ക്കു നാം മുതിരുമ്പോൾ നമ്മുടെ സാഹിത്യത്തെ സംബന്ധിച്ചിടത്തോളം വിശേഷാൽ പ്രസക്തിയുള്ള ഒരുവശം ആദ്യമെ എടുത്തുപറയേണ്ടതുണ്ട്. അതു നോവലിന്റെ സ്ഥൂലതയാണ്. ഒരു കഥാ

നിബന്ധന നോവലുകളിൽ അതിനിര നീളം വേണമെന്നും സിദ്ധാന്തിക്കുന്നതും ബാലിശമായ വിവരക്കേടായിരിക്കും. ഒരു സിദ്ധാന്തമെന്നനിലയിലല്ല ഞാനിടയ്ക്കും പ്രതിപാദിക്കുന്നതും. എന്നാൽ നമ്മുടെ സാഹിത്യത്തിന്റെ ഇന്നത്തെ നിലവച്ച നോവലുകൾ നോവൽശില്പത്തിന്റെ സ്ഥൂലതയെക്കുറിച്ചും ഒരു സിദ്ധാന്തമെന്ന രീതിയിൽ നാം ചിലതു ധരിച്ചാലും തൽക്കാലം തെറ്റില്ല. കഥയും നോവലും തമ്മിൽ നമുക്കിനിയും തരംതിരിവായിട്ടില്ല. കഷ്ടിച്ചു പത്തിരുന്നൂറ്റ് പുറംവരുന്ന ഒരു കഥാപുസ്തകം എഴുതിയാൽ മഹത്തായ ഒരു നോവലെഴുതിയെന്നാണ് നമ്മുടെ എഴുത്തുകാരുടെ ഒരു ധാരണ. എന്നാൽ നോവൽസാഹിത്യത്തെ ആകെക്കൂടി ഒന്നു പരിശോധിച്ചാൽ ഒരു വസ്തുത എളുപ്പം മനസ്സിലാകും. നല്ലതെന്നു പറയാവുന്ന ലോകത്തിലെ ഏതൊരു നോവലും സാമാന്യം തടിച്ച ഗ്രന്ഥമാണെന്നുള്ളതാണതും. അപവാദങ്ങളില്ലെന്നല്ല. പ്രസിദ്ധമായ നോവലുകളുടെ കൂട്ടത്തിൽ ഏറ്റവും ചെറിയതെന്ന് അറിയപ്പെടുന്ന നോവലുകൾവരെ നമ്മുടെ മലയാളത്തിൽ പരിഭാഷപ്പെടുത്തിയാൽ പത്തഞ്ഞൂറ്റ് പുറമെകിലും വരും. ലോകപ്രസിദ്ധമായ നോവലുകളുടെ കൂട്ടത്തിൽ ഏറ്റവും തടികുറഞ്ഞവ "ജയിൻ ഓസ്റ്റിന്റെ" നോവലുകളാണ്. അതിൽ ഏറ്റവും ചെറിയ നോവലായ "പേഴ്സുവേഷൻ" മലയാളത്തിലാണെങ്കിൽ ഒരു 400 പുറത്തിനടുത്തെങ്കിലും കാണണം. മൊത്തത്തിൽ പ്രസിദ്ധ നോവലുകളെല്ലാംതന്നെ നല്ലപോലെ തടിച്ച നിബന്ധങ്ങളുമാണ്. ഈ തടി ഒരു തത്വമല്ലെങ്കിലും പ്രായോഗികമായ ഒരു സത്വം അതിന്റെ പിന്നിലുണ്ട്. സ്ഥൂലമായ ഒരു രൂപമാണ് നോവലിന് സഹജമായ രൂപം. പുലി എന്നോ സിംഹം എന്നോ പറയുമ്പോൾ നിശ്ചിതമായ നിറം, അവയവഘടന, സ്വഭാവവിശേഷം എന്നിവയോടൊപ്പംതന്നെ സ്ഥൂലമായ ആകാരവുംകൂടി നമ്മുടെ മനസ്സിൽ പതിയേണ്ടതാണല്ലോ. വലിയ അളവിലുള്ള ശരീരഘടന ആ "ജനറ"യുടെ സഹജമായ പ്രത്യേകതകളിൽ ഒന്നാണ്. നോവലിനെക്കുറിച്ചും ഏറെക്കുറെ ഇതു ശരിയാണ്. ഒരു ലക്ഷണമെന്നനിലയിൽ ശരി

ക്കാൻ സാധ്യമല്ലെങ്കിലും, ശരിക്കുന്നതു വിവരക്കേടാകുമെങ്കിലും, സ്ഥൂലവും നോവൽ ശില്പത്തിന്റെ സഹജഭാവങ്ങളിലൊന്നാണ്.

തെറ്റിദ്ധരിക്കാനിടയുള്ളതാണീ പ്രസ്താവം. സൂക്ഷ്മമായ യുക്തിവിചാരത്തിന്റെ മുമ്പിൽ അതിനു നിലനില്ക്കാനാവുകയില്ലെന്ന് എനിക്കറിയാം. പക്ഷേ, തതപങ്ങൾക്കും സത്യങ്ങൾക്കും മൊക്കെത്തന്നെ ആപേക്ഷികമാത്രമാണല്ലോ സാധ്യതയും നിലനില്പും. മലയാളനോവൽസാഹിത്യത്തിന്റെ ഇതഃപച്ഛനമുള്ള ഗതിയിൽ നോവലിന്റെ രൂപത്തിലുള്ള സ്ഥൂലത ഒരു പ്രധാനപ്പെട്ട ലക്ഷണമായി ധരിക്കുന്നതിൽവരെ തെറ്റില്ല എന്നാണെന്റെ വിവക്ഷ. ചെറുകഥയ്ക്ക് പതിവിലേറെ നീളംവന്നാൽ ആയതു നോവലായി പ്രസിദ്ധീകരിക്കപ്പെടുന്നതാണിവിടത്തെ നില. അതിനെ മഹത്തായ "നോവലെന്നു" നമ്മുടെ നിരൂപകന്മാരിൽ പ്രമാണികൾ പ്രശംസിക്കുകയും ചെയ്യും—ആളുംതരവുമനുസരിച്ച് ടോൾസ്റ്റോയിയുടെ "ക്രൂയിറ" സർ സൊണാററ" മലയാളത്തിൽ മനന്താലിയിൽ പുറംവരും. ടോൾസ്റ്റോയിയുടെ മഹത്തായ ഒരു നോവലായി അതു പ്രചാരപ്പെടുകയും കൊണ്ടാടപ്പെടുകയും ചെയ്യും. പക്ഷേ അതൊരു കഥയാണല്ലോ. നാം ശരിക്കു മനസ്സിലാക്കിയിരിക്കേണ്ട ഒന്നാണ് ഈ തരം തിരിവ്. കഥ മോശപ്പെട്ട ഒരു സാഹിത്യരൂപമാണെന്നു ഇപ്പറഞ്ഞതിനർത്ഥമില്ല. "ബാലുകാലസഖി"യെപ്പോലെ ഒരു കഥയെഴുതാൻ കഴിയുന്നതു ഡസൻകണക്കിനു രണ്ടാംതരം നോവലുകളെഴുതുന്നതിനേക്കാൾ മികച്ച ഒരു സിദ്ധിയാണ്. പക്ഷേ, കഥയും നോവലും രണ്ടു വ്യത്യസ്ത സാഹിത്യരൂപങ്ങളാണ് എന്നുമാത്രം. അതിൽ നോവലിന്റെ ശരീരം പൊതുവെ സ്ഥൂലിച്ചതായിരിക്കുമെന്നാണു ഞാൻ പറഞ്ഞുവരുന്നതു്. അനാവശ്യങ്ങളും ഭൗതികവ്യക്തതകളും എഴുതിച്ചേർത്തു് പുറങ്ങൾ വർദ്ധിപ്പിച്ചു പുസ്തകത്തെ തടിപ്പിക്കുന്നതു് നോവലിന്റേതല്ലെന്ന് ജോലിയാണെന്നു് ഇപ്പറഞ്ഞതിനർത്ഥമില്ല. ഒരു യഥാർത്ഥ നോവലിന്റേതു് അവന്റെ പ്രമേയത്തെ കൈകാര്യം

ചെയ്യുമ്പോൾ സഹജമായും അതിന്റെ അവയവഘടനയുടെ “പ്രപ്പോർഷൻ” കറെ വലിയ അളവിലായിരിക്കും എന്നാണ് വിവക്ഷ.

നല്ല നോവലിനെക്കുറിച്ച ചിന്തിക്കുമ്പോൾ പിന്നെ കഥയുടെ പ്രസ്തമാണ മനസ്സിലേക്കു പ്രധാനമായി തള്ളിവരുന്നതു്. ഇതേക്കുറിച്ചു് നമുക്കു് ധാരാളം തെറ്റിദ്ധാരണകൾ നിലവിലുണ്ടെന്നുള്ള ബോധമാകാം കാരണം. നമുക്കിന്നും കഥാപ്രധാനമാണു നോവൽ. പ്രസിദ്ധ നോവലുകളെ ആകെക്കൂടി പരിശോധിച്ചാൽ അവയെല്ലാമുള്ളൊരു പൊതുസ്വഭാവം അവ ഏറിയും കുറഞ്ഞും ഒരു കഥയിൽ (Story) ചാരിനില്ക്കുന്നു എന്നതാണു താനും. എന്നാൽ കഥ നോവലിന്റെ പ്രധാനമായ അംശമോ ശ്രേഷ്ഠമായ അംശമോ അല്ല. “അതേ; നമുക്കു എത്രയും സങ്കടത്തോടെ പതുക്കെ പറയുക—നോവൽ ഒരു കഥ പറയുന്നു”; നോവലിലെ കഥയെക്കുറിച്ചുള്ള തന്റെ ചർച്ച മുകളിൽച്ചേർത്തു വരികളിലൂടെയാണു് ഇതു. എം. ഫോസ്റ്റർ ഉപസംഹരിക്കുന്നതു്. ഇതു കായ്ത്തിൽ ഞാൻ ഫോസ്റ്ററുടെ പക്ഷക്കാരനാണു്. നോവലിനു് ഒരു കഥ കൂടിയേതീരു എന്നുള്ളതു ശരിയായിരിക്കാം. എന്നാൽ ഒരു സാഹിത്യകലാരൂപമെന്ന നിലയിൽ നോവലിന്റെ ദുർബ്ബലതയും, പരാധീനതയുമാണതു്. എന്തെന്നാൽ മനുഷ്യന്റെ ബാലിശവും പ്രാകൃതവുമായ വൈകാരികഭാവങ്ങളിൽ ചവിട്ടിയാണു് കഥയുടെ നില. കഥ കേൾക്കാനുള്ള വാസന മനുഷ്യവർഗ്ഗത്തിന്റെ കൂടപ്പിറപ്പാണു്. കഥ ആസ്വദിക്കാനുള്ള മനുഷ്യവൈഭവത്തിൽനിന്നും എത്രയോ അകന്നതും മിക്കവാറും ഭിന്നവുമായ ഒരു വാസനയാണതു്. ലൈംഗികാസക്തിപോലെ ‘പ്രാകൃതികവ്യ’മാണതെന്നുപറയാം. ആദിയുഗങ്ങളിലെ ഗൃഹാവാസികൾ നിശ്ചയമായും നമ്മേക്കാൾ കഥ കേൾക്കാനുള്ള കമ്പവും ഇമ്പവുമുള്ളവരായിരുന്നിരിക്കണം. ശ്രേഷ്ഠവും സംസ്കൃതവുമായ മാനസികഭാവങ്ങളെ രസിപ്പിക്കുകയും വളർത്തുകയുമാണു് കഥയുടെ ലക്ഷ്യ

മെങ്കിൽ, കഥയെ പ്രധാനമായി ഉപജീവിക്കുന്ന ഒരു നോവൽ നല്ല കലയാവുകയില്ല. നല്ലയൊരു നോവലാകയില്ലെന്നു ചുരുക്കം. വായിക്കുമ്പോൾ മിക്കവാറും തോന്നിയേക്കാവുന്ന ഉദ്ദേശവും രസവുമല്ല പ്രശ്നം. അവയാണു് നോവലിന്റെ മേന്മയുള്ള അളവുകോലുകളിൽ "ക്രൈംനോവലുകളും" "ഡിക്റ്ററീവു് നോവലുകളും" മറ്റു "ത്രില്ലുകളും" ആണു് ശ്രേഷ്ഠതമമായ നോവലുകളെന്നു വരും. ഉദ്ദേശംകൊണ്ടു് ശ്യാസമടക്കി ലക്ഷോപലക്ഷം ആളുകൾ വായിക്കുന്ന നോവലുകൾ അവയാണല്ലോ. എന്റെ വിവക്ഷ ഞാൻ വ്യക്തമാക്കാൻ നോക്കട്ടെ. കഥയെ തട്ടിനീക്കിയാൽ ഒരു 'ത്രില്ലറിൽ' പിന്നെ യാതൊന്നും ബാക്കി ശേഷിക്കുകയില്ല. ഒരു നല്ല നോവലിലാകട്ടെ, കഥ അതിന്റെ മേന്മയുടെ ഒരംശംപോലുമല്ല. മാതാബന്ധവർമ്മയും ഇന്ദുലേഖയും ഉദാഹരണമായെടുത്താൽ ഈ ആശയം വ്യക്തമാവുമെന്നുതോന്നുന്നു—കഥയ്ക്കും കഥാസംബന്ധിയായ പരിണാമഗുപ്തിക്കും ഏറെ പ്രാധാന്യമുള്ള നോവലാണു മാതാബന്ധവർമ്മ. അതിനു മറ്റു ശ്രേഷ്ഠതകളില്ലെന്നല്ല, അതു മലയാളത്തിലെ കൊള്ളാവുന്ന നോവലുകളിൽ ഒന്നല്ലെന്നുമല്ല വിവക്ഷ. കഥാപരമായ പരിണാമഗുപ്തിയെ പ്രധാനാവലംബമാക്കിയുള്ള അതിന്റെനില ഒരു കലാശില്പമെന്ന നിലയിലുള്ള അതിന്റെ ശ്രേഷ്ഠതയ്ക്കു് ഇടിവു വരുത്തുന്നു. ഇന്ദുലേഖയ്ക്കു കഥയില്ല. കഥാപരമായുള്ള അംശമത്രയും, എല്ലാ പരിണാമഗുപ്തിയോടുംകൂടി ആദ്യ അധ്യായത്തോടെതന്നെ നമുക്കു് അറിയാൻ കഴിയും. എന്നിട്ടും ഇന്ദുലേഖ നമുക്കു് സന്തോഷപൂർവ്വം വായിക്കാൻ കഴിയുന്നതു് കൂടുതൽ ശ്രേഷ്ഠമായ നമ്മുടെ വൈകാരിക ഭാവങ്ങളെ ഉന്നമിപ്പിക്കുന്നതിനും, അതിലൂടെ നമ്മെ രസിപ്പിക്കുന്നതിനും അതിനുള്ള അനന്യാദർശനമായ കഴിവുകൊണ്ടു മാത്രമാണു്. ചുരുക്കത്തിൽ നല്ലതെന്നു് ഞാൻ വിശേഷിപ്പിക്കുന്ന ഒരു നോവൽ കഥാപ്രധാനമല്ലാത്ത ഒന്നായിരിക്കും. അതിലും കഥയുണ്ടായിരിക്കും. ആ കഥ (Story) ശില്പപരമായ പരാധീനതകൊണ്ടു ഗത്യന്തരമില്ലാതെ അതിൽ കടന്നുകൂടുന്നതും, അതിലെ

അപ്രധാനവുമായ അംശമായിരിക്കും. നല്ല പരിണാമഗുപ്തിയുള്ള ഒരു കഥയിൽ ബന്ധിക്കപ്പെട്ടിരിക്കുന്നു എന്ന കാരണമൊഴിവാക്കി അന്യമാ ശ്രേഷ്ഠമായ ഒരു നോവലിന് പതിതപം സംഭവിക്കുന്നു എന്നല്ല ഇപ്പറഞ്ഞതിന്റെ അർത്ഥം. കഥയും കഥയ്ക്കുള്ള പരിണാമഗുപ്തിയും നോവൽ ഗീല്പത്തിന്റെ മേന്മയുമായി ബന്ധപ്പെട്ടതല്ലെന്നു മാത്രമാണ്. കഥയുടെ ഗകൃതികൊണ്ടു നില നില്ക്കുന്ന നോവൽ പൊതുവേ പറയുമ്പോൾ താഴ്ന്നതരം നോവലാണ്.

നല്ലനോവലെന്നുള്ള പരിഗണനയിൽ ഗ്രന്ഥത്തിന്റെ പാരായണയോഗ്യത പ്രത്യേകം ചർച്ചചെയ്യപ്പെടേണ്ട ഒരു വശമാണ്. മുഷിഞ്ഞുവായിച്ചു വിജ്ഞാനം സംഭരിക്കാനല്ല യാതൊരുത്തനും നോവൽവായിക്കുന്നതു്. അനായാസമായി സന്തോഷത്തോടെ വായിച്ചുതീർക്കാൻ കഴിയുന്ന ഒന്നായിരിക്കണം ഒരു നോവൽ—പൊതുവേ പറയുമ്പോൾ. പക്ഷേ എഴുത്തുകാരനെ സംബന്ധിച്ചിടത്തോളം ഇഴയൊരു ഗുണവിശേഷം പലവിധത്തിൽ നേടിയെടുക്കാൻ സാധിക്കും. അക്കാര്യം നേടിയതുകൊണ്ടുമാത്രം ഒരു നോവൽ നല്ലനോവലാകയില്ല. ഇവിടെയും പ്രശ്നം, മറ്റൊല്ലാകലകളേയും ബാധിക്കുന്ന അതേ മൗലികപ്രശ്നം തന്നെയാണ്. ആത്മപ്രകാശനത്തിനുള്ള കഴിവും കഴിവുകേടുമാണാപ്രശ്നം. ഒരു വായനക്കാരനെ സംബന്ധിച്ചിടത്തോളം ഒരു നോവൽ പലതുകാരം. എന്നാൽ, ഒരു യഥാർത്ഥ നോവലിന്റേതെ സംബന്ധിച്ചിടത്തോളം ആത്മപ്രകാശനത്തിനുള്ള ഉപാധിമാത്രമാണതു്. ഒരു സാഹിത്യരൂപമെന്ന നിലയിൽ നോവലിനു സുപരിചിതമായ "ക്രാഫ്റ്റുകൾ" ഉണ്ട്. ശ്രദ്ധയെ പിടിച്ചുനിറുത്താനാവുന്നതെന്നു് അനുഭവത്തിൽ തെളിഞ്ഞിട്ടുള്ള ഫോർമുലകളും എത്രയെങ്കിലുമുണ്ട്. ഇവയെ പഠിക്കുന്ന സമർത്ഥനായ ഒരുസാഹസ്യലിംഗം രസകരമായ നോവലൊഴുതാൻ കഴിയുമെന്നതു തീർച്ച. അത്തരം നോവലുകൾ പരമാവധി പാരായണക്ഷമമായിരിക്കയും

ചെയ്യും. പക്ഷെ, യഥാർത്ഥ നോവലിസ്റ്റ് തന്റെ കൃതികളിലേക്കു സപാരസ്യം പകരുന്നതു് ആത്മപ്രകാശനവൈഭവം ഒന്നു കൊണ്ടു മാത്രമാണു്. വായനക്കാരനുൾപ്പടെ യാതൊന്നും ആ ആത്മപ്രകാശനതൃഷ്ണയുടെ മുമ്പിൽ മുൻകൂറായി സ്ഥലം പിടിക്കുന്ന പ്രശ്നങ്ങളില്ല. പക്ഷെ, ഇതിനു പ്രകാശിപ്പിക്കാൻ ഒരാത്മാവു നോവലിസ്റ്റിനു വേണം; അതിനെ നോവലെന്ന് ഭാഷാശില്പരൂപത്തിൽ സമുത്തമാക്കാനുള്ള കലാസിദ്ധിയും അയാൾക്കുവേണം. നോവലിന്റെ ആസപാദ്യത അതിന്റെ പിന്നാലെ താനേ വന്നു കൊള്ളും. ഒരു നോവലും ഒരു സാധാരണ നോവലും തമ്മിലുള്ള മതലിക വ്യത്യാസംതന്നെ ഇവിടെയാണു കിടക്കുന്നതു്. ഒരു നല്ല നോവൽ എഴുതപ്പെടുന്നുവെന്നതിലേറെ സൃഷ്ടിക്കപ്പെടുന്നു എന്നതാണു ശരി. സഗ്ഗുപരമായ മതലികപ്രതിഭ ജന്മസിദ്ധിയായുള്ള ഒരാൾക്കേ നല്ല കലാസൃഷ്ടിയായ നോവലെഴുതാൻ കഴിയുകയുള്ളൂ എന്നു ചുരുക്കം.

ഈ പ്രസ്താവത്തോടു ബന്ധപ്പെട്ടതും ഇതിന്മേൽ വെളിച്ചം വീശുന്നതുമായ ഒന്നായിരിക്കും നോവലിന്റെ ഭാഷ, പ്രതിപാദനരീതി, ഉള്ളടക്കം തുടങ്ങിയ കാര്യങ്ങളെക്കുറിച്ചുള്ള ചർച്ച. ഒരു നോവലിനെ നല്ല നോവലാക്കുന്നതു് മേല്പറഞ്ഞ ഘടകങ്ങളിൽ ഉള്ള എന്തെങ്കിലും പ്രത്യേകതയല്ല. ഒരു നോവലിസ്റ്റിന്റെ ഭാഷ കുറമറതും സൗകമാര്യമുള്ളതാകുന്നതു് അഭിലഷണീയമാണു്. അങ്ങനെ ആകേണ്ടതാണെന്നുവരെ പറയാം. എന്നാൽ ഭാഷയെ ഭാഷയായി മാത്രം വിലയിരുത്തുമ്പോൾ ബന്ധാക്കിന്റെ ഹൃദ്യം ടോൾസ്റ്റോയിയുടെ രഷ്യനും താഴ്ന്ന ഇനത്തിൽ പെട്ടതാണെന്നു പറയപ്പെടുന്നു. ഓരോരോ നോവലിസ്റ്റിന്റെ പ്രതിപാദനരീതിയും സൂക്ഷ്മപഗ്രഥനത്തിൽ അവരുടെ നോവലിന്റെ ശ്രേഷ്ഠതയ്ക്കു നിദാനമല്ല. ലോകത്തിലെ ഏറ്റവും മികച്ച നോവലിസ്റ്റുകളായ ജയിൻ ഓസ്റ്റൻറയും സ്റ്റൈന്റാളിൻറയും കൃതികൾ നോക്കുന്നവർക്കു് ഇക്കാര്യം എളുപ്പം ബോദ്ധ്യമാകും. പ്രത്യേകം

യ്ക്കൊരു പ്രമേയമുണ്ടെങ്കിൽ, ആ പ്രമേയം നിത്യസാധാരണമായ പ്രേമത്തിനേയും വിവാഹത്തിനേയും ചുറ്റിയുള്ളതാണ്. പ്രതിപാദ്യത്തിന്റെ ഗഹനതയും ഗാംഭീര്യവും അസാധാരണതപവും ആണ് നോവലിന്റെ മഹത്വത്തിന്. ആസ്പദമെങ്കിൽ മിസ്സോ ഓസ്ട്രിയൻ നോവലുകൾ ശുഷ്കങ്ങളും നിസ്സാരങ്ങളുമായിത്തീരും. പക്ഷേ സംഭവിച്ചിരിക്കുന്നത് അങ്ങനെയല്ലെന്നമാത്രം. അവ വിശ്വസാഹിത്യത്തിലെ മികച്ച നോവലുകളാണ്. ഇതിന്റെ മറ്റുതലയാണ് ഡോസ്ട്രിയേവ്സ്കിയുടെ നോവലുകൾ. ആ ലോകത്തിൽ സങ്കീർണ്ണവും അഗാധവുമല്ലാതെ യാതൊന്നുമില്ല. പാമനിസ്സാരന്മാരായ ഇരപ്പാളികൾവരെ നൂറായിരം പ്രതിഭിന്നഭാവങ്ങളുടെ സംഘട്ടനവേദിയാണവിടെ. എത്രയും നിസ്സാരമായ ആഭിചാരംപോലും ജീവിതമഹാരഹസ്യങ്ങളിലേക്കു ഉൾക്കാഴ്ച നൽകുന്ന സവിശേഷമായ ദർപ്പണങ്ങളാണ്. പെണ്ണുങ്ങളുടെ സാമാന്യപ്രേമം ജയിൻ ഓസ്ട്രിയൻ നോവലുകൾക്കു പ്രമേയമായപ്പോൾ ഡോസ്ട്രിയേവ്സ്കിയുടെ പ്രമേയം സാക്ഷാൽ പ്രപഞ്ചരഹസ്യംതന്നെയായിരുന്നു. പാപം, നന്മ, ആസ്തിക്യം തുടങ്ങിയ ഗഹനതമമായ പ്രമേയങ്ങളെ മാത്രമാണ് അദ്ദേഹം തന്റെ സാഹിത്യകലയിലൂടെ കൈകാര്യം ചെയ്തത്. നോവലിനു്റെ കൈകാര്യം ചെയ്യുന്ന വിഷയത്തിന്റെ ഗാംഭീര്യം നോവലിന്റെ ഗാംഭീര്യത്തിനുള്ള അളവുകോലല്ല എന്ന സത്യം മാത്രമല്ല മുകളിൽ വിവരിച്ച താരതമ്യം വ്യക്തമാക്കുന്നത്. നോവലിനെ സംബന്ധിച്ചുള്ള ഏറ്റവും കാതലായ ശില്പരഹസ്യം ആ താരതമ്യത്തിനിടയിലുണ്ട്. അവനവൻ വശപ്പെട്ട കാര്യം മാത്രമേ അവനവൻ കൈകാര്യം ചെയ്യാവൂ, എന്നതാണ് ആ രഹസ്യം. സഹജമായ മാനസിക ഘടനകൊണ്ടും ജീവിതാനുഭവങ്ങളുടെ പ്രത്യേകതകൊണ്ടും ഓരോരുത്തർക്കും വശപ്പെട്ടിട്ടുള്ള ഒരു മാനസികവൃത്തമുണ്ട്. അതെന്തെന്നറിഞ്ഞ് അതിൽത്തന്നെ ഒതുങ്ങിനിന്നുവേണം നോവലിനു്റെ തന്റെ കലാപ്രവർത്തനം നടത്താൻ. സഹജമായുള്ള മാനസികവൃത്തത്തിന് വെളിയിൽ

തനിക്കു അനുമതയായ ഗാർഭീയങ്ങളെത്തേടി അയാൾ എപ്പോൾ അപഥസഞ്ചാരം ചെയ്യുന്നുവോ അപ്പോൾ അയാളുടെ കല പരാജയപ്പെടുകയും ചെയ്യുന്നു. മറ്റൊരു രൂപത്തിൽ പറഞ്ഞാൽ ആത്മപ്രകാശനപരതയാണ് നല്ല നോവലിന്റെ സ്വഭാവവിശേഷം.

നല്ല നോവലെന്നെന്ന് വിവരിക്കാനുള്ള എന്റെ പാഠ്യം അതേപ്പറ്റി വ്യക്തമായ ധാരണകൾ നിങ്ങൾക്കു നൽകുന്നതിൽ വിജയിച്ചിട്ടില്ല എന്ന് എനിക്കറിയാം. ഏറിയപങ്കും നിഷേധാത്മകമാണ് എന്റെ പ്രതിപാദനരീതി എന്നും എനിക്കറിയാം. നമുക്കു പൊതുവായി പഠിച്ചിട്ടുള്ള ഉദാഹരണങ്ങളിലൂടെ ഇതു ചർച്ച മുൻപോട്ടു നയിച്ചിരുന്നെങ്കിൽ ഒരു പക്ഷേ സ്പഷ്ടമായ ചില ധാരണകൾ പകരാൻ കഴിഞ്ഞേനെവന്നേനെ. ഉദാഹരണങ്ങളുടെ കുറവുകൊണ്ടു മാത്രമല്ല ഞാനതിനു മുതിരാത്തതു്. നോവലിലെ നന്മകളെ വെളിവാക്കാൻ നമുക്കു് ഉദാഹരണങ്ങൾ കറയുമെങ്കിലും, നിഷേധരൂപത്തിലുള്ള ഒരു പ്രതിപാദനത്തിൽ അരുതായ് മകൾക്കു തെളിവായി എത്ര സാക്ഷികളെ വേണമെങ്കിലും നമ്മുടെ സാഹിത്യരംഗത്തുനിന്നു കിട്ടും. ശിവന്റെ ജടയിൽനിന്നും ഭൂതങ്ങളെ നമ്പോലെ ഓരോ ഉദാഹരണത്തിൽനിന്നും ഒന്നിലധികം കടിച്ചുകൾ ഉയിർക്കൊള്ളുമെന്നു ഭയപ്പെടുന്നതുകൊണ്ടു് ഞാൻ മനഃപൂർവ്വം അതിനു മുതിരാതിരുന്നതാണ്. ഇതു ഭീരുത്വം കഴിയുമെങ്കിൽ നിങ്ങൾ ക്ഷമിക്കുക. മറ്റൊന്നുകൂടിയുണ്ടു്. ഒരു കലാരൂപത്തിന്റെ സംവിധാനക്രമത്തേക്കുറിച്ച് ഉദാഹരണങ്ങൾ ചൂണ്ടിക്കാണിച്ച് പൊതുതത്വങ്ങൾ പ്രതിപാദിക്കുമ്പോൾ, ആ തത്വങ്ങൾക്കു് വേണ്ടതിലേറെ സ്പഷ്ടത കൈവരുന്ന എന്നതാണതു്. തീർത്തും തറച്ചും പറയാവുന്ന ഒരു തത്വവും കലാനിർമ്മാണത്തിന്റെ ലോകത്തിലില്ല. ഇതു് നോവലിന്റെ ലോകത്തിനു് പ്രത്യേകിച്ചും ബാധകമാണു്. നല്ല നോവലിനെക്കുറിച്ചു് മഹത്തായ നോവലിനെക്കുറിച്ച് ചില നിരീക്ഷണങ്ങൾ നടത്താൻ നാം മുതിരുമ്പോൾ മുകളിലുള്ള പ്രസ്താവത്തിന്റെ സാധുത വ്യക്തമാകുമെന്നതോന്നുന്നു.

ഒരു മഹത്തായ നോവലിന്റെ ലക്ഷണങ്ങളും പ്രത്യേകതകളും എന്തൊക്കെയാണു്? ഒരു നല്ല നോവലിൽനിന്നും മഹത്തായ ഒരു നോവലിനെ വേർതിരിക്കുന്ന വിശേഷാൽ സിദ്ധിയെന്താണു്? നോവലിലായാലും, മറ്റൊരു കലയിലായാലും—എന്തിനു്, മനുഷ്യവ്യക്തികളിൽക്കൂടിയും—“മഹത്വം” എന്ന അവസ്ഥയ്ക്കു പൊതുവായ ഒരു പ്രത്യേകതയുണ്ടു്. സമനീരപ്പിൽനിന്നും നോക്കേത്താത്തത്ര ഉയരത്തിൽ തലയുയർത്തിനില്ക്കുന്ന, അസദ്ഗുരുമായ വ്യക്തിവൈഭവത്തിനുള്ള വിശേഷണപദമാണു മഹത്വം. അതു് ഒരു നേട്ടമെന്നതിലേറെ ഒരു സിദ്ധിയാണു്. നോവലുകളുടെ കായ്ച്ചുത്തിലായാലും ഈ സ്ഥിതിക്കു മാറ്റമില്ല. അസദ്ഗുരുമായ വ്യക്തിത്വം എന്നു പറയുമ്പോൾ, പൊതുനിയമങ്ങൾക്കു ലക്ഷണങ്ങൾക്കും വിധേയമല്ലാത്തതും, അവയ്ക്കുതീതവുമായ ഒരവസ്ഥയാണു വിവക്ഷിക്കപ്പെടുന്നതെന്നതു വ്യക്തമാണല്ലോ. ഒരു നോവൽ മഹത്തായ നോവലാകുന്നതു് അതു പ്രകാശിപ്പിക്കുന്ന പൂർണ്ണപാർശ്വം കൂടാതെയുള്ള മതലികപ്രതിഭയുടെ ശക്തികൊണ്ടാണു്. ഒരു നല്ല നോവൽ പ്രതിഭയുടേയും ശിക്ഷണത്തിന്റേയും പ്രയത്നത്തിന്റേയുംകൂടിയുള്ള സൃഷ്ടിയാണു്. ഒരു മഹത്തായ നോവൽ ഇവ മൂന്നിന്റേയുംകൂടെ മറ്റൊന്നോകൂടി കൂട്ടുകൂട്ടുമ്പോഴുണ്ടാകുന്ന വിചിത്രസൃഷ്ടിയാണെന്നു് എനിക്കു തോന്നുന്നു. ആ ‘മറ്റൊന്നോ’ ആണു “ജീനിയസ്സു്”. ജീനിയസ്സു് ഒരു സിദ്ധിയാണു്! അഥവാ, ഒരു ബാധയാണു്. ചിലപ്പോൾ ചിലപ്രതിഭാശാലികളിൽ, എങ്ങിനെയെന്നും എന്തെന്നും അവർക്കുതന്നെ നിശ്ചയമില്ലാത്തരീതിയിൽ എന്തോ ഓരോവായപ്രേരണ പ്രവർത്തിക്കുന്നു. ആ കഴിവിനെയാണു് “ജീനിയസ്സു്” എന്നു വാക്കുകൊണ്ടുദ്ദേശിക്കപ്പെടുന്നതു്. മഹത്തായ കല, ശ്രേഷ്ഠതമമായ കല, എപ്പോഴും ജീനിയസ്സിന്റെ സൃഷ്ടിയാണു്. മഹത്തമമായ നോവലുകളും ഇക്കായ്ച്ചുത്തിലൊരപവാദമല്ല.

മഹത്തായ നോവലുകളെക്കുറിച്ചു പൊതുവായ ഒരു പ്രതിപാദനം സാധ്യമാണെന്നു ഞാൻ കരുതുന്നില്ല. അറിവിൽപ്പെട്ട

ഉദാഹരണങ്ങളെ വെച്ചുകൊണ്ട് ആയതുപോലെ പറഞ്ഞുതുടങ്ങിയാൽ ഭൗതികബോധത്തിന്റെ മുമ്പിൽ ഒരു ചോദ്യചിഹ്നമായി തൽക്കാലം ആയുരം. അതുകൊണ്ട് ഒരേ ഒരു നിരീക്ഷണം മാത്രം നടത്തിക്കൊണ്ട് ഈ പ്രദാഷണം ഉപസംഹരിക്കാമെന്നു ഞാൻ കരുതുന്നു. നോവലിസ്റ്റിന്റെ പ്രതിപാദ്യവും വിവക്ഷകളും ഏറ്റവും സജീവമായും അവിസ്മാണീയമായും ചത്രികരിക്കുന്ന നോവലാണ് നല്ല നോവൽ. മഹത്തായ നോവൽ, നോവലിസ്റ്റിന്റെ ബോധമണ്ഡലത്തെക്കൂടാതെ, അതിനപ്പുറം എന്തൊക്കെയോ കൂടി അവതരിപ്പിക്കുന്നു; അഥവാ ധ്വനിപ്പിക്കുന്നു. ആ ധ്വനി അമ്പുകൃതമാണ്. പക്ഷേ നിത്യവ്യക്തതയുടെ പരാഗം കൊണ്ടുണ്ടാക്കിയ ഒരു തരം ദിവ്യമായ അമ്പുകൃതതയാണത്. ഒന്നിലധികം ലെവലുകളിൽ, ഒന്നിലേറെ അർത്ഥങ്ങൾ കല്പിച്ചു വായിക്കാൻ കഴിയുന്ന നോവലുകളാണ് മഹത്തായ നോവലുകൾ എന്നു പറഞ്ഞാൽ അതു ഭാഗികമായി ശരിയായിരിക്കും. മോബിസിക്കിന്റെയോ, കറമസോവ് സഹോദരന്മാരുടേയോ കാര്യമെടുക്കുക. സാമാന്യകഥയുടേയും കഥാപാത്രങ്ങളുടേയും ജീവിതത്തിന്റെയും ലെവലിൽ അവ വായിക്കപ്പെടാൻ കഴിയുന്നു. പക്ഷേ അതിന്റെ പേരിലല്ല അവ മഹത്തായ നോവലുകളായി കണക്കാക്കപ്പെടുന്നത്. സാമാന്യചിത്രങ്ങളുടെ സാമാന്യനിലവാരം വിട്ടു മറ്റൊരു നിലവാരത്തിൽ കൂടി—അഥവാ മറ്റൊരു നിലവാരങ്ങളിൽ—നമുക്കുവെ ഹൃദയവേദനം ചെയ്യാൻ കഴിയും. അന്യാപദേശശ്ലോകങ്ങളുടെ രണ്ടർത്ഥങ്ങൾ പോലെയായിത്തന്നെ തെറ്റിദ്ധരിക്കരുത്. കറമസോവ് സഹോദരന്മാരുടെ പല ലെവലുകളിലുമുള്ള അർത്ഥങ്ങളെ, എത്രയും സ്പഷ്ടമായ രോടുകൾ വ്യവമേദിച്ചു് ഒരു ഗ്രന്ഥമെഴുതാൻ കഴിയുന്നുവെന്നു വയ്ക്കുക. ആ സ്പഷ്ടമായ വ്യാഖ്യാന ഗ്രന്ഥത്തിലുള്ളതിലധികമൊന്നും പിന്നെ ആ കൃതിയിൽ ഇല്ലെന്നും വയ്ക്കുക—മഹത്വത്തിന്റെ സ്വർഗ്ഗത്തിൽനിന്നും ആ കൃതി താഴെവീഴുന്നു എന്നതാണതിന്റെ ഫലം. മഹത്തായ കലാ രാർത്ഥത്തിൽ അമ്പുകൃതമായ

കലയുമാണ്. മഹത്തായ നോവലും സാമാന്യതയിൽനിന്നും മഹത്വപദവിയിലേയ്ക്കുയരുന്നതും, ദിവ്യമായ അവ്യക്തതയുടെ അദൃശ്യപാദങ്ങൾ ചവിട്ടിയാണ്. എന്റെ കഴിവുകേടിൽ നിങ്ങളിൽ ഏദയാലുക്കളായവർ ഇപ്പോൾ സഹതപിക്കുകയാവണം. നിങ്ങളിൽ തെളിഞ്ഞ ചിന്താശക്തിയുള്ളവർ എന്റെ ചിന്താക്കഴപ്പുകൊണ്ടു ക്ഷമകെട്ടുപരുമായിക്കാണമെന്നു ഞാൻ കരുതുന്നു. ഈ രണ്ടു കുറ്റങ്ങളും ഏറ്റുപറയുന്നതിനേക്കാൾ ഉചിതമായ ഒരു ഉപസംഹാരം എനിക്കു കണ്ടെത്താൻ കഴിയുന്നില്ല.

മാനസികാപഗ്രഥനവും നോവലും

കെ. അയ്യപ്പപ്പണിക്കർ

[ആധുനികനോവലുകളിലെല്ലാം മനഃശാസ്ത്രത്തിന്റെ സ്വാധീനം അനല്പമായി കലർന്നിരിക്കുന്നതുകാണാം. അതുകൊണ്ട് നോവലിനെക്കുറിച്ചുള്ള നമ്മുടെ പഠനം പൂർണ്ണമാകണമെങ്കിൽ ആ സ്വാധീനത്തിന്റെ അളവിനേയും സ്വഭാവത്തേയും ആശാസ്യതയേയുംകുറിച്ച് അറിഞ്ഞിരുന്നേപറ്റൂ. അക്കാർയ്യം വിശദീകരിക്കുന്നതിനാണ് ശ്രീ അയ്യപ്പപ്പണിക്കർ ഈ പ്രബന്ധത്തിൽ കൂടി ശ്രമിക്കുന്നത്.

ശ്രീ അയ്യപ്പപ്പണിക്കർ തിരുവനന്തപുരം യൂണിവേഴ്സിറ്റി കോളേജിലെ ലെക്ചററാണ്. കവിയെന്നനിലക്കാണ് മലയാള സാഹിത്യത്തിൽ അദ്ദേഹത്തിനുള്ള കീർത്തി. മലയാളകവിതയിൽ ആധുനികകാലത്തിന് അനുയോജ്യമായരീതിയിൽ പല പരീക്ഷണങ്ങളും അദ്ദേഹം നടത്തിയിട്ടുണ്ട്. അതിന്റെ ഒരു ഫലമാണ് 'കരുക്ഷേത്രം' എന്ന പ്രസിദ്ധമായ കവിത. പാശ്ചാത്യ സാഹിത്യവുമായി നല്ല പരിചയമുള്ള അദ്ദേഹം ഒരു പണ്ഡിതൻ കൂടിയാണ്. ആലപ്പുഴയ്ക്കടുത്തുള്ള കാവാലമാണ് അദ്ദേഹത്തിന്റെ സ്വദേശം.]

അനന്തവും അജ്ഞേയവുമായ ബാഹ്യപ്രപഞ്ചത്തെ മനസ്സിലാക്കാൻ ശ്രമിച്ചുകൊണ്ടിരിക്കുന്ന മനുഷ്യന്റെ മനസ്സുതന്നെ അനന്തവും അജ്ഞേയവുമായ മറ്റൊരു പ്രപഞ്ചമാണ്. ബാഹ്യപ്രപഞ്ചത്തിന്റെ കായ്ത്തിലെന്നപോലെ ആന്തരപ്രപഞ്ചത്തിന്റെ കായ്ത്തിലും ഈ അടുത്തകാലത്തുമാത്രമാണ് വ്യക്തമായ ഒരു ബോധത്തോടുകൂടി മനുഷ്യൻ കടന്നുചെന്നത്. രണ്ടു പ്രപഞ്ചങ്ങളും കൂടുതൽ കൂടുതലായി മനുഷ്യൻ മനസ്സിലാക്കിക്കൊണ്ടിരിക്കുന്നു. രണ്ടിലും ഇനിയും മനസ്സിലാക്കാനുള്ള കായ്ങ്ങൾ അനവധിയാണ്. രണ്ടിന്റേയും അനന്തതയ്ക്കും അജ്ഞേയതയ്ക്കും പറയത്തക്ക മാറ്റമൊന്നും ഉണ്ടായിട്ടില്ല. ഏതാനും ലക്ഷ്യലക്ഷണങ്ങളിൽ ചിന്ത ഉറപ്പിച്ചുകൊണ്ട് ജിജ്ഞാസാപ്രേരിതമായ നമ്മുടെ അന്വേഷണം ഇന്നും തുടർന്നുകൊണ്ടിരിക്കുന്നു.

മനുഷ്യന്റെ ആന്തരപ്രപഞ്ചത്തിലെ വിദഗ്ദ്ധാന്വേഷകന്മാരുടെ നേതാക്കളാണ് മനഃശാസ്ത്രജ്ഞന്മാർ. ബെർഗ്സൺ, ഫ്രോയിഡ്, യുങ്, ആഡ്ലർ മുതലായ പ്രശസ്ത ചിന്തകന്മാരുടെ നിഗമനങ്ങൾ വഴിയാണ് മനുഷ്യമനസ്സിന്റെ ഇരുളടഞ്ഞ ഗൃഹകളിലേയ്ക്കും നമ്മുടെ ദുഃഖി തിരിക്കാനും അസ്പഷ്ടമായിട്ടെങ്കിലും പല വസ്തുതകളും അവിടെ കണ്ടെത്താനും നമുക്കു സാധിച്ചിട്ടുള്ളത്. ഈ പുതിയ അറിവുവച്ചുകൊണ്ട് നമ്മുടെ കാലത്തെ പല കലാകാരന്മാരും കലാസൃഷ്ടികൾ രചിച്ചിട്ടുണ്ട്. കവിതയിലും നാടകത്തിലും കഥയിലും എല്ലാം മനോവിജ്ഞാനീയത്തിന്റെ അത്ഭുതകരങ്ങളായ ഗവേഷണഫലങ്ങൾ സ്വാധീനം ചെലുത്തിയിട്ടുണ്ട്. ജീവിതവീക്ഷണം, കലാസങ്കല്പം, സാഹിത്യരൂപനിർണ്ണയം, സങ്കേതികമാർഗ്ഗം, കഥാപാത്രചിന്തനം, ആഖ്യാനസമ്പ്രദായം, ഭാഷാപ്രയോഗം എന്നിവയിലെല്ലാം മനഃശാസ്ത്ര

ജ്ഞാനം പല മാറ്റങ്ങളും വരുത്തി എന്നതു് പരക്കെ അംഗീകരിക്കപ്പെട്ടിട്ടുള്ള കാര്യമാണു്. ഈ സ്വാധീനം നല്ലതല്ല എന്ന് ദുഃഖമായി അഭിപ്രായമുള്ള നിരൂപകന്മാർ പോലും ഇതിനെ ഒരു വസ്തുതയായി അംഗീകരിക്കാൻ നിർബന്ധിതരായിത്തീർന്നിരിക്കുന്നു. മനോവിജ്ഞാനീയത്തിന്റെ സ്വാധീനശക്തി ഏറ്റവും അധികം വിപുലമായും പ്രകടമായും നാം കാണുന്നതു് നോവലിലാണെന്നു പറഞ്ഞാൽ അതിശയോക്തിയാവില്ല. ഇരുപതാം നൂറ്റാണ്ടിലെ വിശ്വപ്രസിദ്ധങ്ങളായ പല ആഖ്യായികകളും ഈ സ്വാധീനം വ്യക്തമായി കാണിക്കുന്നുണ്ടു്. ഓരോകഥാപാത്രത്തിന്റെയും സ്വഭാവം ചിത്രീകരിക്കുന്നതിലും കഥാപാത്രങ്ങൾ തമ്മിലുള്ള ബന്ധം വിശദമാക്കുന്നതിലും സംഭവങ്ങളുടെ അനസ്മൃതമായ പ്രവാഹത്തിൽ ഓരോ കഥാപാത്രവും അവലംബിക്കുന്ന നിലപാടും അതിൽ വരുന്ന മാറ്റങ്ങളും വെളിവാക്കുന്നതിലും മനഃശാസ്ത്രജ്ഞന്മാർ കണ്ടെത്തിയിട്ടുള്ള തത്വങ്ങൾ പലതും നോവലഴ്ത്തുകാരനെ സഹായിച്ചിട്ടുണ്ടു്.

ആധുനികമനോവിജ്ഞാനീയത്തിൽ ഏറ്റവും ശ്രദ്ധേയമായ തത്വങ്ങൾ ആവിഷ്കരിച്ചതു് മാനസികാപഗ്രഥനം എന്ന ശാഖയാണെന്നു പൊതുവിൽ പറയാം. മനസ്സിനെ അബോധസുബോധഘടകങ്ങളായി തിരിച്ചു്, അവയുടെ പരസ്പരബന്ധത്തെപ്പറ്റി നടത്തുന്ന പഠനമാണു് മാനസികാപഗ്രഥനമെന്ന സംജ്ഞ കൊണ്ടു് നാമിവിടെ വിവക്ഷിക്കുന്നതു്. ഉപബോധമനസ്സിന്റെ പ്രേരണകളാണു് മനഷ്യന്റെ പ്രവർത്തികളിൽ മുഖ്യഭാഗത്തേയും നിയന്ത്രിക്കുന്നതു് എന്ന് മാനസികാപഗ്രഥനം വെളിപ്പെടുത്തുന്നു. സുബോധമനസ്സിലെ അടിച്ചമർത്തപ്പെടുന്ന ആഗ്രഹചിന്തകൾ ഉപബോധമനസ്സിലേയ്ക്കു താഴ്ന്നു ചെന്നശേഷം സ്വപ്നരൂപേണയും മറ്റും ബഹിർഗമനം സാധിക്കുന്നു. അങ്ങനെയുള്ള സ്വപ്നങ്ങളിലെ പ്രതീകങ്ങളെ സമഗ്രമായി വ്യാഖ്യാനിക്കുന്നതിനും മാനസികാപഗ്രഥനം സഹായിക്കുന്നുണ്ടു്. ജീവജാലങ്ങളെ കൃത്യോന്മുഖരാക്കുന്ന അടിസ്ഥാന പ്രേരണ ലൈംഗികാഭിവാഞ്ഛയാണെന്നു്

ന്നാണ് ആധുനിക മനഃശാസ്ത്രഗവേഷണത്തിന്റെ പിതാവെന്ന കരുതപ്പെടുന്ന ഫ്രോയിഡിന്റെ വാദം. ഫ്രോയിഡിന്റെ ശിഷ്യനും പിന്നീട് എതിരാളിയുമായ യൂൺ അത്താം ഒരു പരിമിതപ്പെടുത്തൽ അംഗീകരിച്ചില്ല. ഇവർ തമ്മിലുള്ള അഭിപ്രായ വ്യത്യാസം എന്താണെന്ന് ഇവിടെ പരിശോധിക്കണമെന്നു തോന്നുന്നില്ല. അതേതുതന്നെ ആയിരുന്നാലും, അവരുടെ ഗവേഷണഫലങ്ങൾക്ക് സാഹിത്യകാരന്മാരിൽ ഉണ്ടായിട്ടുള്ള സ്വാധീനം അപ്രമേയം തന്നെയാണ്. 1937-ൽ ആദ്യം പ്രസിദ്ധീകൃതമായ തന്റെ 'നോവലും ജനതയും' എന്ന പുസ്തകത്തിൽ, പ്രസിദ്ധ ആംഗലനിരൂപകനായിരുന്ന റാൽഫ് ഫോക്സ്, ഇക്കാര്യം ഉറപ്പിച്ചുപറഞ്ഞിട്ടുണ്ട്. അദ്ദേഹം പറയുന്നു: 'യുദ്ധത്തിനുശേഷം ഇംഗ്ലണ്ടിലെ എഴുത്തുകാരിൽ ഭൂരിപക്ഷത്തിന്റേയും താത്പര്യം വീക്ഷണത്തിൽ അഗാധമായ സ്വാധീനം ചെലുത്തിയിട്ടുണ്ട്' യൂറോപ്പിലെ ലിബറലുകളിൽ വെച്ച് അവസാനത്തെ ആളായ സിഗ്മണ്ട് ഫ്രോയിഡ്. ഫ്രോയിഡ് വിശദീകരിച്ച വിധത്തിലുള്ള മാനസികാപഗ്രമനം വ്യക്തിയെ ദൈവമാക്കി അവരോധിക്കലാണ്; ബുദ്ധിപരമായ അരാജകവാദത്തിന്റെ അങ്ങേ അറ്റമാണിത്. കഴിഞ്ഞ 20 കൊല്ലത്തിനിടയിൽ മറ്റേതു് ആശയസംഹിതയേക്കാളും കൂടുതലായി അതു് ഇംഗ്ലീഷ് നോവലിനെ ബാധിച്ചിട്ടുണ്ട്. ബുദ്ധിപരമായി സമ്പൂർണ്ണമായ ഒരു പാപ്പാത്തത്തിലേയ്ക്ക് നോവലിനെ അതു കൊണ്ടുചെന്നെത്തിച്ചിട്ടുണ്ട്. എങ്കിലും ശ്രദ്ധേയമായ പുതുമയോടുകൂടിയ ചില കൃതികളുടെ ശക്തി മഴവൻ ഫ്രോയിഡിയൻ അപഗ്രമനം മൂലം സാധ്യമാകുന്നതു് വ്യക്തിസ്വഭാവനിരീക്ഷണത്തിന്റെ ഫലമാണ്.' മാനസികാപഗ്രമനപ്രസ്ഥാനത്തോടു് വലിയ ആനുക്രമ്യം ഉള്ള ആളായിരുന്ന റാൽഫ് ഫോക്സ്. എന്നിട്ടും അതേപുസ്തകത്തിൽ മറ്റൊരുസ്ഥലത്തു് അദ്ദേഹം ഇത്രയുംകൂടി പറഞ്ഞുവെച്ചു:

"ആധുനിക മനോവിജ്ഞാനീയം മനുഷ്യസ്വഭാവത്തെ സംബന്ധിക്കുന്ന അതിപ്രധാനമായ വസ്തുതകൾ സംഭരിച്ചിട്ടുണ്ടെന്നു

കാഴ്ചം തർക്കമാണെന്നു്. പ്രത്യേകിച്ചും മനുഷ്യനിലെ അഗാധമായ ഉപബോധഘടകങ്ങളെ സംബന്ധിക്കുന്നവ. ഒരു നോവലിസ്റ്റു് ഇതു തീർച്ചയായും കണക്കിലെടുക്കണം. പക്ഷേ, ഈ മനുഷ്യാനുഭവപരമായ വസ്തുതകൾകൊണ്ടുമാത്രം മനുഷ്യപ്രവൃത്തികളേയോ മനുഷ്യന്റെ വികാരവിചാരങ്ങളേയോ മുഴുവൻ വ്യാഖ്യാനിക്കാമെന്നു് ഈ പറഞ്ഞതിനർത്ഥമില്ല. ഫ്രോയിഡു്, ഹാവ്ലക് എലിസു്, പാവ്ലോവു് ഇവരുടെയെല്ലാം കൃതികൾക്കുപോലും ഒരു നോവലിസ്റ്റിനെക്കൊണ്ടു് അയാളുടെ ചുമതല ഒരു മനുഷ്യാനുഭവം അടിയറവുകൊടുപ്പിക്കാൻ കഴിയുകയില്ല. ഇതധിപ്തസുകോംപ്ലക്സു് തുടങ്ങിയ വെറും ആത്മനിഷ്ഠമായ ഹേതുക്കൾകൊണ്ടുമാത്രം മനുഷ്യന്റെ ചിന്താപദ്ധതികളേയോ മനുഷ്യമനസ്സിന്റെ ഗതിവിഗതികളേയോ വ്യാഖ്യാനിക്കാൻ സാധിക്കുമെന്നുള്ള മനുഷ്യാനുഭവന്റെ വാദം മാർക്സിസ്റ്റിനു് അംഗീകരിക്കാൻ സാദ്ധ്യമല്ല. ഫ്രോയിഡു് കാണിച്ചിട്ടുള്ളമാതിരി മാനസികജീവിതത്തിന്റെ വെറും ജീവശാസ്ത്രാധിഷ്ഠിതമായ വീക്ഷണംകൊണ്ടോ പാവ്ലോവു് മറ്റും അവകാശപ്പെടുന്നമാതിരി വെറും യാന്ത്രികമായ വീക്ഷണംകൊണ്ടോമാത്രം ഭാവനാത്മകമായ പുനഃസൃഷ്ടിയ്ക്കുവേണ്ടി മനുഷ്യസ്വഭാവത്തിന്റെ ഉള്ളിലേയ്ക്കുകടക്കാൻ സാദ്ധ്യമല്ല; വ്യക്തിത്വത്തിന്റെ പാഠികകത്തുവെച്ചു് മനുഷ്യന്റെ ഒരു ചിത്രം വരയ്ക്കാനും സാദ്ധ്യമല്ല. ആധുനിക മനോവൈജ്ഞാനികന്മാർ മനുഷ്യനെക്കുറിച്ചുള്ള നമ്മുടെ അറിവു് വർദ്ധിപ്പിച്ചിട്ടുണ്ടു്; തീർച്ചതന്നെ. അവരുടെ സംഭാവനകളെ അംഗീകരിക്കാത്ത ഒരു നോവലെഴുത്തുകാരൻ ഒരേതോതിൽ അജ്ഞാനം വിസ്തീർന്നു് ആയിരിക്കും; പക്ഷേ അവർ വ്യക്തിയെ മുഴുവനായി, ഒരു സാമൂഹ്യഘടകമായി കാണുന്നതിൽ പരാജയപ്പെട്ടിരിക്കുന്നു. പ്രുഡു് റിന്റേറിയും ജോയ്സിന്റേറിയും കൃതികളിൽ കാണുന്നമാതിരി, മനുഷ്യസ്വഭാവത്തിന്റെ സൃഷ്ടിയല്ല, വിഘടനയാണു് കലയുടെ ഏകലക്ഷ്യമെന്ന തെറ്റായ ജീവിതവീക്ഷണത്തിനു് അവരാണ് അടിസ്ഥാനമിട്ടിട്ടുള്ളതു്. ഫ്രോയിഡു്, മാർക്സും തമ്മിലുള്ള

സമീപനവൈരുദ്ധ്യം തൽക്കാലം നമുക്കു ചർച്ച ചെയ്യേണ്ട. പക്ഷേ മാർക്സിസ്മിന്റെ കർമ്മപദ്ധതിയും, മാനസികപത്രമനവും നോവലും തമ്മിലുള്ള അഭേദബന്ധവും അപഗ്രഥനത്തിന് നോവലിന്റെ മേലുള്ള സ്വാധീനവും സമ്മതിച്ചുകൊടുക്കേണ്ടി വന്നിരിക്കുന്നു.

സത്യാപാഠങ്ങൾ ശ്രോയിയിനും യുജിനും ഒക്കെ മുൻപു തന്നെ നോവലെഴുത്തുകാർ—ചിലപ്പോൾ നാടകകൃത്തുക്കളും—മാനസികഘടകങ്ങളെ ആവശ്യത്തിനൊത്തവണ്ണം വേർപെടുത്തിക്കൊണ്ടിരിക്കാൻ ശ്രമിച്ചിട്ടുണ്ട്. പുതിയ നോവലെഴുത്തുകാർ എല്ലാവരും നോവൽ എഴുതുന്നതിന്മുമ്പ് മനോവിശ്ലേഷണതത്വങ്ങൾ മനഃപാഠമാക്കാറില്ല. ഡോസ്തോയ്സ്കിയുടെ ഏറ്റവും നല്ല കൃതികളിൽ കഥാപാത്രങ്ങളുടെ മാനസികഘടന സുദീർഘമായി വിവരിച്ചിട്ടുണ്ടെന്നുള്ള കാര്യം ഇവിടെ സൂചിപ്പിക്കാവുന്നതാണ്. എങ്കിലും ഇരുപതാം നൂറ്റാണ്ടിന്റെ ആവിർഭാവത്തോടു കൂടി, മനോവിജ്ഞാനീയത്തിലെ മാനസികപത്രമനശാഖ അത്യന്തപുർവ്വമായി വികസിച്ചതിന്റെ ഫലമായിട്ടാണ് ഇതിനിത്ര പ്രചാരവും ഇന്നുള്ളത്ര ജനസമ്മതിയും ലഭിച്ചത്. അനേകം പുതിയ കലാപ്രസ്ഥാനങ്ങൾക്കുതന്നെ ഇതു വഴിതെളിച്ചു.

എന്താണ് മാനസികപത്രമനത്തിന്റെ അടിസ്ഥാനതത്വം? മനഃപ്രവർത്തനങ്ങളെ നിയന്ത്രിക്കുന്നത് അവന്റെ സ്വഭാവമാണല്ലോ. ഈ സ്വഭാവം എന്താണെന്നത് ഒരു വ്യക്തി, യുക്തിബോധത്തിന് നിരക്കത്തക്കവിധം വളർത്തിയെടുക്കുന്ന ഒരു വീക്ഷണസമ്പ്രദായമല്ല. പ്രത്യക്ഷത്തിൽ വ്യക്തിയുടെ ബോധമണ്ഡലത്തെ നിയന്ത്രിക്കുന്ന ഘടകങ്ങളിൽ അബോധമനസ്സിന് വലിയ ഒരു സ്വാധീനമുണ്ട്. മാനസികപത്രമനം, അപ്പോൾ അബോധമനസ്സിലെ അവ്യക്തപ്രതിഭാസങ്ങൾക്കു സുബോധമനസ്സിലെ ഉപരിതലങ്ങളിലുള്ള സ്വാധീനം എന്തെന്നു വ്യക്തമാക്കുന്നു. അബോധമനസ്സിന്റെമേൽ യുക്തിക്കു യാതൊരു നിയന്ത്രണാധികാരവും ഇല്ല. മാനസികയാഥാർത്ഥ്യം,

വാസ്തവത്തിൽ ഈ അബോധമനസ്സിലാണ് കടികൊള്ളുന്നത്. അതിന്റെ പ്രക്രിയകൾ അവ്യക്തമായിട്ടെങ്കിലും നാം മനസ്സിലാക്കുന്നത് സ്വപ്നങ്ങളിലൂടെയാണ്. സ്വപ്നം വിവിധങ്ങളായ അനുഭൂതികളെ വിചിത്രമായ രീതിയിൽ സമ്മേളിപ്പിക്കുന്നു. കാലം, ദേശം മുതലായവയെ സംയോജിപ്പിക്കുന്നു. യുക്തിബോധത്തിന് നിയന്ത്രണാധികാരമുള്ള മനസ്സിന്റെ മേൽത്തട്ടിൽ നിന്നും, ആശയങ്ങളുടെ 'സ്വതന്ത്രമേളനം' (free association) എന്ന സാങ്കേതികമാർഗ്ഗം അവലംബിച്ചു, അഗാധതയിലേയ്ക്കു് ഇറങ്ങി ചെന്നാൽ മാത്രമേ ഈ മാനസികയാഥാർത്ഥ്യം നമുക്കു മനസ്സിലാക്കാൻ സാധിക്കൂ. അപഗ്രഥനത്തിനു് അതീതമായകാര്യങ്ങൾ പ്രതീകങ്ങളുടെ വ്യാഖ്യാനംമൂലം മനസ്സിലാക്കാം; വ്യക്തിയുടെ അബോധമണ്ഡലത്തിലെ സുപ്രധാനങ്ങളായ ആവർത്തനപ്രതീകങ്ങൾ വ്യക്തിയുടെ മനസ്സും സമൂഹത്തിന്റെ മനസ്സും തമ്മിലുള്ള ബന്ധം മുണ്ടിക്കാണിക്കുന്നു. വ്യക്തിയുടെ അബോധമനസ്സും സ്വപ്നത്തെ സൃഷ്ടിക്കുന്നു; സമൂഹത്തിന്റെ അബോധമനസ്സും ഐതിഹ്യത്തെ(Myth) സൃഷ്ടിക്കുന്നു. രണ്ടിലും പ്രതീകങ്ങൾക്കുള്ള പ്രാധാന്യം വളരെ വലുതാണ്.

പത്തൊൻപതാം നൂറ്റാണ്ടിൽ വ്യക്തിയേയും സമൂഹത്തെയുംപറ്റി വളരെ ദുർബ്ബലവും വ്യക്തവുമായ ധാരണകൾ ചിന്തകന്മാർക്കുണ്ടായിരുന്നു. ഏതെങ്കിലും ഒരു ലക്ഷ്യം തിരഞ്ഞെടുക്കുന്നതിലും ആ ലക്ഷ്യം നിറവേറ്റുന്നതിനു തന്റെ കഴിവുകൾ വിനിയോഗിക്കുന്നതിലും തടസ്സങ്ങളെയെല്ലാം മുറിച്ചുകടന്നു് ലക്ഷ്യം സാക്ഷാൽക്കരിക്കുന്നതിലും വ്യക്തിക്കു് സംപൂർണ്ണസ്വാതന്ത്ര്യമുണ്ടു് എന്നു് അവർ വിശ്വസിച്ചിരുന്നു. പത്തൊൻപതാം നൂറ്റാണ്ടിലെ നോവലുകളിൽ ആഖ്യാനസമ്പ്രദായവും പാത്രരചനയും ഈ ഒരു വിശ്വാസത്തിന്റെ അടിസ്ഥാനത്തിലാണ് ക്രമീകരിച്ചിരുന്നതു്. സംഭവങ്ങളുടെ ക്രമാനുഗതമായ ഒരു പരമ്പർ, നായകന്റേയോ നായികയുടേയോ ജനനം മുതൽ വിവാഹം, അല്ലെങ്കിൽ മരണം വരെയുള്ള കാലഘട്ടം, ഓരോ വ്യക്തിക്കും

സമുദായത്തിൽ നിശ്ചിതമായ ഒരു സ്ഥാനം, യുക്തിയുടെ അടിസ്ഥാനത്തിൽ പ്രവർത്തികളെ നിയന്ത്രിക്കുന്ന പാത്രസ്വഭാവം— ഇതൊക്കെയാണല്ലോ ആ കാലത്തെ നോവലുകളുടെ പ്രത്യേകതകൾ. ഇന്നും ആ പ്രത്യേകതകൾ ഉൾക്കൊള്ളുന്ന നോവലുകൾ എഴുതപ്പെടുന്നുണ്ട്; ചിലതൊക്കെ നന്നാകുന്നുണ്ട്. പക്ഷെ, വ്യക്തിസ്വഭാവത്തേപ്പറ്റിയും അതിനു ബാഹ്യസംഭവങ്ങളോടുള്ള ബന്ധത്തേപ്പറ്റിയും ഉള്ള പഴയ ധാരണകളെ പുതിയ മനഃശാസ്ത്രപാഠം മാറ്റിക്കളഞ്ഞു. വിലും ജെയിംസ് മനസ്സിനെ ഒരു പുഴയായി, പ്രവാഹമായി സങ്കല്പിച്ചു. സുഹൃത്ത്മായ സ്വഭാവത്തോടു കൂടിയ മനുഷ്യൻ എന്ന സങ്കല്പത്തെ ഗ്രോയിഡ് അലങ്കോലപ്പെടുത്തി. മനഃശാസ്ത്രജ്ഞന്മാർ പിന്നെയും ബഹുദൂരം മുന്നോട്ടുപോയി. അവരുടെ നിഗമനങ്ങളിൽ ചിലതിനെ മാത്രം, അതും കറുപ്പുവെള്ളം കലർത്തി മാത്രം, നോവലെഴുത്തുകാരും സ്വീകരിച്ചു. പാശ്ചാത്യനോവലിൽ മാനസികാപഗ്രഥനത്തിന്റെ സ്വാധീനം ഏറ്റവും വ്യക്തമായും വിജയകരമായും ഉൾക്കൊണ്ട എഴുത്തുകാരിൽ മൂന്നാലുപേരെ മാത്രമേ ഞാനിവിടെ പരാമർശിക്കാനുദ്ദേശിക്കുന്നുള്ളൂ.

ആദ്യം ഫ്രഞ്ചുനോവലിസ്റ്റായ മാർസൽ പ്രൂഡോം (1871-1922) രസിക്കാൻവേണ്ടിമാത്രം രചിച്ച അദ്ദേഹത്തിന്റെ പ്രധാനകൃതിയായ "നഷ്ടപ്പെട്ടകാലത്തെ അന്വേഷിച്ചു" എന്ന ഗ്രന്ഥം വായിക്കാൻ അധികംപേർ ധൈര്യപ്പെടുകയില്ല. കഥാനായകനായ മാർസൽ ഓർമ്മയുടെ വിശാലപാന്നാമ്പിലൂടെ സഞ്ചരിച്ചു. അപ്രതീക്ഷിതമായി അനുഭവപ്പെടുന്ന രുചി, ഗന്ധം മുതലായവയിലൂടെ കട്ടിക്കാലത്തെ സംഭവങ്ങളിൽ ചെന്നെത്തിയശേഷം പതിമൂന്നു ഭാഗങ്ങളായിട്ടുള്ള പുസ്തകത്തിന്റെ അവസാനം ആരംഭിച്ചിടത്തു് തിരിച്ചെത്തുന്നു. വ്യക്തിയുടെ ആന്തരപ്രപഞ്ചത്തിന്റെ അനന്തവിസ്തൃതിയാണ് പ്രൂഡോന്റെ വിഹാരംഗം. മാഞ്ഞുപോയകാലത്തിന്റെ പുനരുജ്ജീവനമാണലക്ഷ്യം. സാമൂഹ്യജീവിതത്തിന്റെ സജീവചിത്രം പ്രൂഡോ തരുന്നതെങ്കിലും അതല്ല പ്രൂഡോന്റെ പ്രത്യേക സംഭാവന—അനഭൂതികളെ

അവതരിപ്പിക്കുന്നതിൽ കാണിക്കുന്ന ഒരു ചതുർമ്മാനബോധം—
നീളവും വീതിയും പൊക്കവുമാകട്ടെ ഒരു അളവുകൂടി—ആഴം
കൂടി—അദ്ദേഹത്തിന്റെ കൃതികളിൽ പ്രദർശിപ്പിക്കപ്പെടുന്നുണ്ട്.

ഉദാഹരണത്തിന് ഞാനിവിടെ പേരുപറയുന്ന രണ്ടാമത്തെ
നോവലിന്റേ ആസംഭവക്കാരനായ ഫ്രാൻസ് കഫ്കയാണ്.
അപൂർണ്ണങ്ങളായ രണ്ടു നോവലുകളാണ് അദ്ദേഹത്തിന്റെ പ്രധാന
കൃതികൾ. 'ട്രയൽ', 'കാസിൽ' എന്നാണവയുടെ പേരുകൾ. ഏകാ
കിയായ വ്യക്തിയുടെ അനുഭവമാണവയിലെ പ്രതിപാദ്യം;
അയാൾക്ക് ജീവിതം ഒരു ദുഃസ്വപ്നമായിത്തീരുന്നു. ദുഃസ്വ
പ്നചിത്രീകരണങ്ങളാണ് ഈ രണ്ടു നോവലുകളിലും നാം
കാണുന്നത്. ഭയചകിതനായ ഒരു വ്യക്തിയുടെ വികലഭാവന
കൾ പേക്കിനാവിന്റെ നൂലാമാലകളായി അനുഭവപ്പെടുന്നു.
മനസ്സിലെ നാകത്തിന്റെ ബീഭത്സവും ഭയാനകവുമായ ചിത്ര
മാണ് നാമീകൃതികളിൽ കാണുന്നത്.

എന്റെ മൂന്നാമത്തെ ഉദാഹരണം. അയർലണ്ടുകാരനായ
ഇംഗ്ലീഷ് നോവലിന്റേ ജെയിംസ് ജോയ്സാണ് (1882—
1941). 'യുളീസിസ്', 'ഫിനിഗൻസ് വേഖ' എന്ന രണ്ടു ബൃഹദാ
ഖ്യായികകളാണ് ജോയ്സിന്റെ മുഖ്യകൃതികൾ. മാനസികാ
പഗ്രഥനം നോവലിന്റെ കഥാഖടനയിലും ഇതിവൃത്തസംവിധാ
നത്തിലും പാത്രസ്വഭാവചിത്രീകരണത്തിലും ചെലുത്തിയിട്ടുള്ള
സ്വാധീനത്തിന്റെ ഉച്ചകോടിയിലുള്ള നിദർശനമാണ് ജോയ്
സിന്റെ കൃതികളിൽ കാണുന്നത്. യവനമഹാകവിയായ ഹോമറു
ടെ 'ഓഡിസി' എന്ന ഇതിഹാസകാവ്യത്തിന്റെ ഒരു പുനരാഖ്യാ
നമാണ് യുളീസിസിലെ കഥാവസ്തു എന്നുപറയാം. പ്രധാന പാ
ത്രമായ ബ്ലൂം സാഹിത്യത്തിൽ ഇതുവരെ അവതരിപ്പിക്കപ്പെ
ട്ടിട്ടുള്ളതിൽവെച്ചു ഏറ്റവും പൂർണ്ണനായ ഒരു കഥാനായകനാണ്.
ഡബ്ലിൻ നഗരത്തിലൂടെ അയാൾ നടത്തുന്ന ഒരു ഏകദിനയാത്ര
യാണ് ഇതിവൃത്തം. മദ്ധ്യവയസ്കനും യഹൂദനും ദയാലുവും
എന്നാൽ ധീരോദാത്തനല്ലാത്തവനുമായ ലിയോപ്പോൾഡ് ബ്ലൂം,

നിത്യസഞ്ചാരിയായ് യുളിസിസാണം; പുത്രാനുപേഷിയായ പിതാവിന്റെ ഓദിമപ്രതീകമാണം; സ്വന്തം വീട്ടിലേക്കു തിരിച്ചെത്തുന്ന ഒരു രാജ്യഭൃത്യനാണം. അബോധമനസ്സിൽനിന്നു് അവ്യക്തരൂപംകൊണ്ടുയരുന്ന പ്രതീകങ്ങളുടെ ഗുണമലകൾ ഈ നോവലിൽ ആദ്യന്തംകാണാം. ജീവിതത്തിന്റെ നിതാന്തപ്രവാഹമാണം നാമിവിടെ കാണുന്നതു്. ആദിപ്രളയത്തിലൊഴുകിനടക്കുന്ന ആലിലവിഷ്ണുവിനെപ്പോലെ, ഗർഭപാത്രത്തിലെ സമ്മിശ്രരൂപത്തിൽ ഇളകിനടക്കുന്ന അപൂർണ്ണശിശുവിനെപ്പോലെ, ജീവിതാനുഭൂതികളുടെ അവാന്തരസമാന്തരധാരകളിൽ കഥാബീജം സഞ്ചലിക്കുന്നു. ജോയ്സിന്റെ ആഖ്യാന സമ്പ്രദായത്തിലും ഭാഷാപ്രയോഗത്തിലും അനവധി പ്രത്യേകതകൾ നമുക്കു കാണാം. അദ്ദേഹത്തിന്റെ അവസാന കൃതിയായ് 'ഫിനിഗൻസ് വേയ്ക്'—എന്ന നോവലിൽ നാം നേരിട്ടു് അബോധമനസ്സിന്റെ അടിത്തട്ടുകളിലേക്കു ചെല്ലുകയാണം. ഒരു സമുദ്രാന്തരസഞ്ചാരിയുടെ വിഭ്രാന്തിതന്നെ അതു വായിക്കുമ്പോൾ നമുക്കു തോന്നുന്നു. ഡബ്ബ്ളിൻ നഗരത്തിലെ ഒരു മദ്യശാലയുടെ ഉടമസ്ഥനായ എച്ച്. ഡി. ഇയർവിക്കാർ എന്ന മനുഷ്യന്റേയും അയാളുടെ കുടുംബാംഗങ്ങളുടേയും സ്വപ്നദൃശ്യസ്വപ്നങ്ങളാണു് ഈ വിഷയം. കഴിഞ്ഞ ദിവസത്തെ സംഭവങ്ങളുടെ ഓർമ്മകളും പ്രത്യയാലാതങ്ങളും നിശ്ശുദ്ധചിന്തകളും അപ്രകാശിതങ്ങളായ ആഗ്രഹങ്ങളും അവരുടെ മനസ്സിൽ വിവിധവർണ്ണരൂപങ്ങളിൽ തെളിഞ്ഞു മറയുന്നു. അബോധമനസ്സിന്റെ ആഴമറിയത്തു കയങ്ങളിൽ ഡബ്ബ്ളിൻ നഗരവും സർവ്വപ്രപഞ്ചവും നാം ദർശിക്കുന്നു; മനുഷ്യവർഗ്ഗത്തിന്റെ ഇന്നുവരെയുള്ള ചരിത്രവും ആദിമപാപവും പതനവും പുനരുജ്ജ്വലനവും എല്ലാം നാടകീയമായി നമ്മുടെ മുമ്പിൽ കാണപ്പെടുന്നു. ഇവിടെ ഭാഷ ഭാഷയല്ലാതായിത്തീരുന്നു; ഭാഷയല്ലാത്തതു് ഭാഷയായിത്തീരുന്നു. ബോധപ്രവാഹസമ്പ്രദായത്തിൽ ഇതിനപ്പുറത്തൊന്നും സാധ്യമാണെന്നു തോന്നുന്നില്ല. ലോകസാഹിത്യത്തിലെ ഏറ്റവും ദുർഗ്രഹമായ നോവലാണു് 'ഫിനിഗൻസ് വേയ്ക്'. കാര

ണം, അബോധമനസ്സു് എല്ലാ വ്യക്തികൾക്കും ഏതാണ്ടു് ഒന്നു തന്നെയാണു്; സമൂഹത്തിന്റെ പൊതുസ്വഭാവമാണതു്; ഒരു വ്യക്തിയിൽനിന്നു് മറ്റൊരു വ്യക്തിയിലേക്കു് തടസ്സമില്ലാതെ സംക്രമിക്കുന്ന ഒരു പ്രവാഹമാണു്; ആ പ്രവാഹമാണു് ഇവിടെ ജോയ്സു് ആവാഹിച്ചുവച്ചിരിക്കുന്നതു്. അതു മനസ്സിലാക്കാൻ നിഷ്കൃഷ്ടമായ പഠനത്തെ ആവശ്യമാണു്.

ജോയ്സിനോടൊപ്പം പ്രഗത്ഭമായരീതിയിൽ മാനസികാപഗ്രഥനസിലാന്തങ്ങൾ കൈകാര്യം ചെയ്ത മറ്റൊരു ഇംഗ്ലീഷു് നോവലിസ്റ്റാണു് വെർജീനിയ വുൾഫ്. ബോധപ്രവാഹനോവലുകളിലെ രീതിയെപ്പറ്റി അവർതന്നെ വളരെ വിശദമായി പ്രതിപാദിച്ചിട്ടുണ്ടു്. അല്പം ഇവിടെ ഉദ്ധരിക്കാം:

“ഒരു സാധാരണ ദിവസത്തിൽ ഒരു സാധാരണ മനസ്സിനെ അല്പനേരം ഒന്നു ശ്രദ്ധിച്ചുനോക്കൂ. മനസ്സിൽ ആയിരമായിരം ചിത്രങ്ങൾപതിയുന്ന—നിസ്സാരമായവ, വിചിത്രമായവ, മാഞ്ഞുപോകുന്നവ, ഉരുക്കിന്റെ മുർച്ചയോടെ മനസ്സിൽ ആഞ്ഞു തറയ്ക്കുന്നവ. എല്ലാ വശത്തുനിന്നും അവ വരുന്നു; അസംഖ്യം അണക്കളുടെ നിരന്തരവർഷപാതത്തന്നെ അവ അങ്ങിനെ പതിയ്ക്കുമ്പോൾ, തികളാഴ്ത്തയ്യുടേയോ ചൊവ്വാഴ്ത്തയ്യുടേയോ ജീവിതത്തിലേക്കു് അവ സ്വരൂപപ്പെട്ടുകിടക്കുമ്പോൾ. മുമ്പിലത്തേതിൽനിന്നു വ്യത്യസ്തമായ രീതിയിലാണു് അവയുടെ പ്രാധാന്യം വെളിപ്പെടുന്നതു്; പ്രധാനപ്പെട്ട നിമിഷം ഇവിടെയല്ല, അവിടെയാണു്; അപ്പോൾ ഒരു എഴുത്തുകാരനു് സ്വാതന്ത്ര്യമുണ്ടായിരുന്നെങ്കിൽ.... അംഗീകൃതമാതൃകവിട്ടു് സ്വന്തം വികാരത്തെ അടിസ്ഥാനമാക്കി കൃതികൾ രചിക്കാൻ അയാൾക്കു കഴിഞ്ഞിരുന്നെങ്കിൽ, ഇതിവൃത്തമേ ഉണ്ടാവില്ല; തുഭാന്തവുമില്ല ദുരന്തവുമില്ല; പ്രേമമെന്ന താല്പ്യമില്ല; അംഗീകൃതരീതിയിലുള്ള ദഃഖസംഭവമില്ല; ബോണു് സുഹൃത്തിലെ തയ്യൽക്കാർക്കിഷ്ടപ്പെടുന്നമട്ടിൽ ഒരു ബട്ടൺപോലും തുണിപ്പിടിപ്പിച്ചിരിക്കില്ല. ഇരുവശവും പൊരുത്തമൊപ്പിച്ചു തയ്യാ

റാക്കിയിട്ടുള്ള ദീപശൃംഖലയല്ലല്ലോ ജീവിതം; മറിച്ച്, ബോധത്തിന്റെ ആരംഭമുതൽ അന്ത്യംവരെ നമ്മെ പൊതിഞ്ഞു നിൽക്കുന്ന അർദ്ധവൃക്തമായ ആവരണമാണ്, പ്രകാശവത്തായ പ്രഭാപാരിവേഷമാണ് അത്. പ്രതിനിമിഷം മാറിക്കൊണ്ടിരിക്കുന്ന, അജ്ഞാതമായ, അപരിമേയമായ ഈ ശക്തിവിദഗ്ദ്ധനെ പകർന്നുകൊടുക്കേണ്ടതു നോവലിസ്റ്റിന്റെ കടമയല്ലേ? എന്തെല്ലാം അമ്പലങ്ങളും സങ്കീർണ്ണതകളും അതിനാണെങ്കിൽപോലും, കഴിയുന്നിടത്തോളം ബാഹ്യമായ നൂലാമാലകൾ കൂടാതെതന്നെ അതു ചെയ്യേണ്ടതല്ലേ? ധൈര്യവും ആത്മാർത്ഥതയും മാത്രമല്ല പ്രശ്നം; ഇതുവരെയുള്ള നാട്ടാചാരമാത്രമല്ല, നോവലിന്റെ യഥാർത്ഥ ഭാവം.... മനസ്സിൽവന്നു പതിക്കുന്ന പരമാണുക്കൾ അതേക്രമത്തിൽ തന്നെ നമുക്ക് രേഖപ്പെടുത്താം, ഓരോ കാഴ്ചയും സംഭവവും നമ്മുടെ ബോധമണ്ഡലത്തിൽ പതിയുന്ന രേഖാചിത്രം, അത്രേ അസംഘടിതവും പൂർവ്വാചാരവിരുദ്ധവും ആയിരുന്നാൽപോലും, നമുക്കു വരാച്ചു ചേക്കാം".

വെർജീനിയ വുൾഫിന്റെതന്നെ 'തിരകൾ' 'വത്സരങ്ങൾ' മുതലായ കൃതികളിൽ ഇത്തരം രേഖാചിത്രങ്ങൾ വരാച്ചേർക്കാനാണ് അവർ ശ്രമിച്ചിട്ടുള്ളതു്. അതിൽ അവർ വിജയം വാിച്ചിട്ടുണ്ടു്.

മലയാളത്തിൽ മാനസികാപഗ്രഥനത്തിന്റെ സപാധീനം പൂർണ്ണമായി ഉൾക്കൊള്ളുന്ന കൃതികൾ വളരെ കുറവാണ്. നോവലുകൾതന്നെ താരതമ്യേന കുറവു്; നല്ല നോവലുകൾ അതിലും കുറവു്; ഓരോ പ്രസ്ഥാനംവഴി നോക്കുകയാണെങ്കിലും വൈചിത്ര്യത്തിന്റെ കുറവു കാണാം. ബഷീറിന്റെ 'മരണത്തിന്റെ നിഴലിൽ' വിജയത്തോടടുക്കുന്ന ഒരു ശ്രമമാണ്. 'എൻ. പി. മുഹമ്മദ്', കോവിലൻ, ടി. പത്മനാഭൻ—എന്നിവരുടെ ചെറുകഥകളിലും ഈ ശ്രമം നമുക്കു കാണാൻ കഴിയും. കെ. സരസ്വതി അമ്മയുടെ 'പ്രേമഭാജന'വും വെട്ടൂർ രാമൻനായരുടെ 'ജീവികാൻ

മറന്നപോയ സ്ത്രീയും ഗില്ലിമാതൂരിയോടെ ചെയ്തിരുന്നെങ്കിൽ ശ്രദ്ധേയങ്ങളാകുമായിരുന്നു. ബോധപൂർവ്വമുള്ള അപഗ്രഥനംവിട്ട്, തന്മയിദാവാ സാധിച്ചാൽമാത്രമേ, നോവലെഴുത്തിന് വിജയം കിട്ടുകയുള്ളൂ.

പ്രസ്സിനേറയോ ജോയ്സിനേറയോ മാതിരി ബോധപ്രവാഹ സമ്പ്രദായത്തിൽ രചിച്ചിട്ടുള്ള ഏക മലയാള നോവൽ പോഞ്ഞിക്കാ റാഫിയുടെ "സ്വർഗ്ഗദൂത"നാണ്. സാധാരണ വായനക്കാരനെ ഈ നോവലിന്റെ പല ഭാഗങ്ങളും മുഷിപ്പിച്ചെന്നുവരാം പക്ഷേ, ആ നോവൽ എതുകൊണ്ടും പഠനാർഹമാണ്. സൈമണാണ് മുഖ്യകഥാപാത്രം. അവന്റെ മനസ്സിലാണ്, മനസ്സിന്റെ വിവിധതലങ്ങളിലാണ്, നോവലിന്റെ നമ്മെ കൊണ്ടു നടക്കുന്നത്. ഭൂതകാലജീവിതത്തിന്റെ മായാത്ത സ്മൃതികളുമായി നാം താദാത്മ്യം പ്രാപിക്കുന്നു. 'സ്വർഗ്ഗദൂതൻ' വെറും സൈമന്റെ ഓർമ്മകൾമാത്രമല്ല. ഓർമ്മക്കുറിപ്പ് മാനസികാപഗ്രഥനത്തിന്റെ സഹായമൊന്നുമില്ലാതെതന്നെ നമുക്ക് എഴുതിത്തീർക്കാവുന്നതാണ്. മനസ്സിന്റെ വിവിധതലങ്ങളിൽക്കൂടി അനർഗ്ഗമായി പ്രവഹിക്കുന്ന സ്മൃതിപ്രപഞ്ചത്തിനോടൊപ്പം കാലദേശാദി അതിർത്തികൾക്കുള്ളിൽ നടക്കുന്ന സംഭവങ്ങളുടെ ആഖ്യാനവിവരണങ്ങളും സ്വർഗ്ഗദൂതനിൽ നാം കാണുന്നു. ആദിപാപവും ശിക്ഷയും സൈമന്റെ മനസ്സിൽ പ്രതിബിംബിച്ചു കാണുമ്പോൾ അതു പുതിയൊരനുഭൂതിയായി അനുവാചകർക്കു തോന്നുന്നു. മലയാളത്തെ സംബന്ധിച്ചിടത്തോളമെങ്കിലും ധീരമായ ഒരു പരീക്ഷണവും ശ്രദ്ധേയമായ ഒരു സംരംഭവുമാണ് റാഫിയുടെ സ്വർഗ്ഗദൂതൻ.

അവസാനമായി, മാനസികാപഗ്രഥനവും നോവലും എന്ന നമ്മുടെ വിഷയത്തെ സംബന്ധിക്കുന്ന പ്രധാന സംഗതികൾ ഒന്നു ചുരുക്കിപ്പറയാം. മനുഷ്യമനസ്സിന്റെ വിഭിന്നതലങ്ങളിൽ വിവിധ പ്രതിഭാസങ്ങൾ സ്വാധീനം ചെലുത്തുന്നു. അബോധമനസ്സിൽനിന്നുള്ള അപ്രതീക്ഷിതമായ ഉയിർത്തെഴുന്നേല്പുകളാണ് സ്വപ്നം

നങ്ങൾ. യുക്തിബോധത്തിന് സ്ഥാനമില്ല എന്ന കാരണത്താൽ സ്വപ്നങ്ങളിലൂടെ വെളിച്ചപ്പെടുന്ന സത്യം സത്യമല്ലാതാകുന്നില്ല. മാനസികയാഥാർത്ഥ്യം ചിത്രീകരിക്കുന്നതിന് നോവലിസ്റ്റിനെ സഹായിക്കുന്ന ഒരു സമ്പ്രദായമാണ് മാനസികാപഗ്രമനം. ഈ സമ്പ്രദായം അനുസരിച്ചെഴുതുന്ന നോവലുകളിൽ പരമ്പരാഗതമായ കഥാരൂപവും ഇതിവൃത്തസംവിധാനവും കാണുകയില്ല. പാരമ്പര്യത്തിൽതന്നെ ബാഹ്യമേഖലകളിലൂടെയും പ്രസ്താവനകളിലൂടെയും വെളിച്ചപ്പെടുന്ന സ്വഭാവമല്ല കായ്ചമായി കണക്കാക്കേണ്ടതു്. സംഭവത്തേക്കാൾ അനുഭൂതിക്കാണിവിടെ പ്രാധാന്യം. കാലത്തിന്റെ സാമാന്യഗതിയിൽ ഒന്നിനുപിറകെ ഒന്നായിവരുന്ന സംഭവപരമ്പരയ്ക്കു ബാഹ്യപ്രപഞ്ചത്തിൽമാത്രമേ പ്രാധാന്യമുള്ളൂ. ഫ്ലാഷ്ബാക്ക് എന്ന സമ്പ്രദായത്തിന്റെ വിപുലീകൃതരൂപമായ ബോധപ്രവാഹം, സംഭവ വിവരണത്തിന്റെ സ്ഥാനത്തുവരുന്നു. മാനസികാപഗ്രമനത്തിന്റെ സഹായത്തോടുകൂടി നമുക്ക് ഒരു കഥാപാത്രത്തിന്റെ വെളിയിൽനിന്നല്ല, അകത്തുനിന്നാണ് അയാളുടെ സ്വഭാവം മനസ്സിലാക്കാൻ കഴിയുന്നതു്. ക്ലിപ്തരൂപമായ സ്വഭാവമല്ല, സ്വഭാവത്തിന്റെ ഘടകങ്ങളെയാണ് നാം കാണുന്നതു്. മനുഷ്യപ്രകൃതിയുടെ പത്തിൽ ഒൻപതുഭാഗം ബോധമനസ്സിനുവെളിയിൽ കിടക്കുന്നു. ആ പത്തിലൊമ്പതു വ്യക്തമാക്കാനുള്ള ഒരു ഉപാധിയാണ് മാനസികാപഗ്രമനം. അബോധമനസ്സിന്റെ നിഗൂഢവൃത്തികളെ ചിത്രീകരിക്കുന്നതിനു് പലപ്പോഴും നോവലിസ്റ്റിനു പുതിയ ഒരു ഭാഷ സൃഷ്ടിക്കേണ്ടിയിരിക്കുന്നു. പ്രതീകങ്ങളുടെ ഭാഷമാത്രംപോരാ, പുതിയ ശബ്ദങ്ങളുടെ കൂട്ടിച്ചേർക്കലും പഴയ പദങ്ങളുടേയും വാക്യങ്ങളുടേയും പുതിയരീതിയിലുള്ള പ്രയോഗവും എല്ലാം മാനസികാപഗ്രമനക്കാരനായ നോവലിസ്റ്റിനു് ഒഴിച്ചുകൂടാൻവയാത്ത കായ്ചങ്ങളായിട്ടുണ്ടു്. നോവലിസ്റ്റിന്റെ കഴിവിനേയും വായനക്കാരന്റെ കഴിവിനേയും ഒപ്പം വർദ്ധിപ്പിക്കുന്നതിനു് മാനസികാപഗ്രമനം സഹായകരമായിട്ടുണ്ടെന്നുള്ളതിന് സംശയമില്ല.

ഒരു പരിവർത്തനഘട്ടത്തിന്റെ

സാഹിത്യം

എൻ. പി. മുഹമ്മദ്

[വ്യക്തിയും സമുദായവുമായിട്ടുള്ള ബന്ധമാണ്, നോവലിലെ സമുദായജീവിതചിത്രീകരണത്തെ നിർണ്ണയിക്കുന്നതെന്ന കാര്യം വിസ്മരിച്ചുകൂടാ. ആ നിലയ്ക്കുനോക്കുമ്പോൾ, ഇന്നത്തെ പാശ്ചാത്യനോവലുകളുടെ വിഭ്രാമകമായ പ്രത്യേകതയെക്കുറിച്ച് പല കാര്യങ്ങളും നമുക്കു കാണാനുണ്ടാകും. അതെന്തൊക്കെയാണെന്ന് വിവരിക്കാനാണ് ശ്രീ എൻ. പി. മുഹമ്മദ് ഈ പ്രബന്ധത്തിൽ ശ്രമിച്ചിരിക്കുന്നത്. പരപ്പേറിയ വായനയും നിഷ്കൃഷ്ടമായ ചിന്തയും ഇതിൽ പ്രതിഫലിച്ചുനില്ക്കുന്നതു കാണാം.]

കോഴിക്കോടു് ഹൗസ് ബാങ്കിലെ ഒരു ഉദ്യോഗസ്ഥനാണ് ശ്രീ എൻ. പി. മുഹമ്മദ്. മലയാളത്തിലെ മികച്ച കഥാകൃത്തു കൾക്കിടയിൽ ശ്രീ എൻ. പി. മുഹമ്മദ് തന്റേതായ ഒരു സ്ഥാനം കരസ്ഥമാക്കിയിട്ടുണ്ട്. "തൊപ്പിയും തട്ടവും", "കവിതകൾ, വാരിയെല്ലുകൾ", "മരം" തുടങ്ങിയവയാണ് അദ്ദേഹത്തിന്റേ കൃതികൾ. "അറബിപ്പൊന്ന്" എന്ന ബൃഹത്തായ നോവലിന്റെ സംവിധായകനും സഹഗ്രന്ഥകാരനുമായാണ് അദ്ദേഹം.]

പ്രസിദ്ധ ചരിത്രാഖ്യായികാകർത്താവായ സർ വാൾട്ടർ സ്കോട്ടിന്റെ ഒരു നോവലാണ് 'കപൻഡിൻസർവാർഡ്'. മൂയി പതിനൊന്നാമൻ ഗ്രാൻസ് വാണിരുന്നകാലത്തുണ്ടന്ന ഒരു പ്രണയകഥയാണ് പ്രസ്തുത നോവലിലുള്ളത്. മൂയിയുടെ മേൽക്കോയ്മ നിരസിച്ചിരുന്ന ബർഗണ്ടിയിലെ പ്രഭുവിന്റെ അഭീഷ്ടമനുസരിക്കാതെ, ഒരു പ്രഭുകുമാരി ഹ്രസ്വ രാജധാനിയിൽ അഭയം പ്രാപിക്കുന്നു; ഒരു പെണ്ണിനുവേണ്ടി യുദ്ധം നടത്തുവാൻ തയ്യാറാവാതിരുന്ന മൂയി, അവളെ നയതന്ത്രപൂർവ്വം ലീജിലെ ബിഷപ്പിന്റെ സമീപത്തേയ്ക്കുയക്കുന്നു; ഈ ചുമരല ഏല്പിക്കപ്പെട്ടതു കപൻഡിൻസർവാർഡ് എന്ന പേരുള്ള ഒരു യുവാവായ സ്കോട്ടിഷ് വില്ലാളിയിലാണ്; ആപത്തുനിറഞ്ഞ ആ യാത്രയിൽ, കപൻഡിന്റെ ഹൃദയം പ്രഭുകുമാരി കവർന്നു, മറിച്ചു. ലീജിലെത്തിയപ്പോൾ മൂയിയുടെ നിർദ്ദേശാനുസാണം മറ്റൊരു പ്രഭു അവിടെ ബിഷപ്പിനെതിരെ പടവെട്ടി, പ്രഭുകുമാരിയെ കൈവശപ്പെടുത്തുവാൻ ശ്രമിക്കുന്നു; അവളും കപൻഡിൻ സർവാർഡും രക്ഷപ്പെടുവെങ്കിലും, ബർഗണ്ടിയുടെ ദൂതനും അവളുടെ അകന്ന വേട്ടക്കാരനുമായ മറ്റൊരു പ്രഭുവിന്റെമുമ്പിൽ വിധി അവളെ തള്ളിയിടുന്നു; വീണ്ടും ബർഗണ്ടിയുടെ കൊട്ടാരത്തിലെത്തിയ പ്രഭുകുമാരിയെ, ബിഷപ്പിനെ കൊലചെയ്തവന്റെ തലയെടുത്തു കൊട്ടാരത്തിലെത്തിക്കുന്നവർക്ക് വിവാഹംചെയ്തു കൊടുക്കണമെന്നു ബർഗണ്ടിയിലെ പ്രഭു പ്രഖ്യാപിക്കുന്നു; വിലയ്ക്കുവിലാമാർക്ക് എന്നപേരുള്ള ആ ഘാതകന്റെ ശിരസ്സ്, കപൻഡിന്റെ അമ്മാവനുമായ മറ്റൊരു സ്കോട്ടിഷ് വില്ലാളിയുടെ സഹായത്തോടെ കൊയ്തു; കപൻഡിൻ, പ്രഭുകുമാരിയെ കല്യാണം കഴിക്കുകയുംചെയ്തു. —ഇതാണ് കപൻഡിൻസർവാർഡിലെ കഥ.

കപൻഡിൻസർവാർഡ് ഇന്നും ജീവിച്ചിരിപ്പുണ്ടെന്നു കരുതുക; ഈ മുതല ഇന്നും അദ്ദേഹത്തെ ദോഷപ്പെടുത്തുന്നില്ല. ഇന്നാണെങ്കിൽ, അയാൾ ഒരു സെക്യൂരിറ്റി ഓഫീസറായിരിക്കും; നിർദ്ദേശങ്ങൾ ലഭിക്കുക കോഡിലൂടെ ആയിരിക്കും; വിമാനത്തിലായിരിക്കും യാത്ര. കാലത്തു ജോലിക്കേല്പിച്ചാൽ ഉച്ചയ്ക്കുവരെ മടങ്ങി തന്റെ മേലധികാരിക്ക് റിപ്പോർട്ടു സമർപ്പിക്കേണ്ടിവരും; ഹ്രസ്വകൊട്ടാരത്തിൽനിന്നു ലീജിലേയ്ക്ക് കതിരപ്പറത്തുപോകുക, വഴിമധ്യേയുള്ളു ഭവനപയുജങ്ങളും, വാൾ പയറും ജയിക്കുക ഇതൊന്നും ഇന്ന് കപൻഡിനു പ്രശ്നമാകുന്നില്ല. പോകുന്ന വിമാനത്തിൽ, ടൈംബോമ്പ് വച്ചിടുങ്ങോ, വൈമാനികർ ശത്രുപക്ഷത്തേയ്ക്ക് ചായ്വുള്ളവരാണോ എന്നു മാത്രം ശ്രദ്ധിച്ചാൽ മതി; നന്നേ ഏറിയാൽ വിമാനത്തിൽ വെച്ച് ടൈംബോമ്പുപൊട്ടും; ഒന്നുകിൽ അവർ പാരച്യുട്ടുവഴി രക്ഷപെടും, അല്ലെങ്കിൽ അവർ രണ്ടുപേരും മരിക്കും; ഇതിലേതു സംഭവിച്ചാലും ആ നിമിഷം ആ വാൽ, ഫ്ലാൻസിൽ മാത്രമല്ല ലോകം മുഴക്കെ അറിയും; ഒരു പ്രണയബന്ധം വളർന്നു രൂപംപ്രാപിക്കാനുള്ള സമയപാരിധി, കപൻഡിൻ സർവാർഡിനോ, പ്രളകമാരിക്കോ, ആധുനികലോകം നൽകുന്നില്ല. സ്ഥലകാലങ്ങളെ അടുപ്പിക്കുന്നതിൽ ആധുനികശാസ്ത്രംനേടിയ അതുതാവഹമായ പുരോഗതി ജീവിതത്തിനും അസാധാരണമായ വേഗതയുള്ളവാക്കി; ഒരു വീർപ്പിടുന്നതിനിടയിൽ എന്തെല്ലാം സംഭവിച്ചു മറിയുന്നു. ഈ ശീലുറഗതി, വ്യക്തിയുടെ അനുഭവങ്ങളെ പരിമിതപ്പെടുത്തുന്നു; വികാരങ്ങളുടെ സ്വാഭാവികമായ പരിണാമത്തിനും അന്തംകുറിക്കുന്നു; വികാരങ്ങൾ പാതിവഴിക്ക് മുറിയുകയോ, അതിലും ശക്തിമത്തായ വികാരങ്ങളുടെ ആഘാതംകാരണം മർദ്ദിക്കപ്പെടുകയോ ചെയ്യുന്നു; വ്യക്തി ഒരുവോളം നിസ്സഹായനായിത്തീരുന്നു, നിഷ്കൃിയതപം ബാധിക്കുന്നു; അപ്പോഴാകട്ടെ അയാളുടെ പ്രകടമായ വികാരം, തന്റെ മനസ്സിനുള്ളിലുള്ള ലോകമാണ്. ആ ചെറിയ മനുഷ്യന്റെ മനസ്സിന്റെ വലിപ്പം കാണി

കലായി നോവൽരചന പുതിയ എഴുത്തുകാരെ സംബന്ധിച്ചിടത്തോളം; അതിനവർക്കു കിട്ടിയ പുതിയ അറിവുകൾ ഉപയോഗപ്പെടുത്തുകയും ചെയ്യുന്നു.

സകല്പങ്ങളെ മാറിനിർത്തിയാൽ ഈ പ്രശ്നങ്ങളെല്ലാം നോവലിൽ വരുത്തിക്കൊണ്ടിരിക്കുന്ന പ്രതിഫലനങ്ങൾ കാണാവുന്നതാണ്. കാമക്കുടുംകരകെറ്റുവാക്കിന്റേയും കൃതികൾക്കിടയിലുള്ള പത്തമ്പതു കൊല്ലത്തിനുള്ളിൽ, ഇത്തരം കൃതികളുടെ വലിയ സമൂഹം പാശ്ചാത്യരാജ്യങ്ങളിൽ ഉണ്ടായിരിക്കുന്നു. ഇതൊരു പ്രതിഭാസമായി മാറുകയാണ്. ഇവയെ വിലയിരുത്താൻ ആരംഭത്തിൽ ഒരു പകഞ്ഞുവെക്കൽ ആവശ്യമാണ്—പഴയകൃതികളും പുതിയകൃതികളും. പുതിയകൃതികൾ എന്ന പ്രയോഗം തെറ്റാറില്ലാത്തതല്ലെങ്കിലും പരാപ്തമാണ്. പഴയകൃതികളുടെ മാതൃകയിൽപ്പുറിയുള്ള കൃതികളും ഇപ്പോഴും ധാരാളം ഉണ്ടാവുന്നുണ്ട്. അതുകൊണ്ട്, യാഥാസ്ഥിതികമല്ലാത്ത ഈ കൃതികൾക്കു പരീക്ഷണനോവലുകൾ എന്ന പേരു വീണ്ടുകഴിഞ്ഞിട്ടുണ്ട്.

എന്താണ് പുത്തൻകുറ്റുകാർ, പരീക്ഷണനോവലുകളുമായി—നോവലുകളെന്ന പൂർണ്ണവിശേഷണം എന്ന സംശയമുളവാക്കുന്നതല്ലെങ്കിൽ—വരാൻകാരണം? ഇവ നോവൽ തന്നെയാണോ? നോവലിനെക്കുറിച്ചുള്ള പൊതുധാരണ പുനഃപരിശോധന ചെയ്യേണ്ടതുണ്ടോ?

പഴയനോവലുകളിൽനിന്നും കഥാപാത്രാഖ്യാനം, രൂപങ്ങളം, സംവിധാനക്രമം, വിഷയസമീപനം എന്നിവയിലെല്ലാം തന്നെ വ്യത്യസ്തമാണ്; അവ ഓരോന്നുമെടുത്തു സാമാന്യ ചർച്ചക്കൊരുമ്പെട്ടാൽ, ഈ ലേഖനം പരപ്പെടിയതായിപ്പോകും; തീവ്രപക്ഷത്തിലിരിക്കുന്ന ഒരു കൃതിയെടുത്തു വിശദീകരണത്തിന് ശ്രമിക്കാം.

ഈ കാലഘട്ടത്തിൽ ഉണ്ടായ സുപ്രധാനമായ ഒരു നോവലാണ് ജെയിംസ് ജോയിസ്സിന്റെ യുളിസസ്സ്. 1904 ജൂൺ 16-ാം

തീയതി കാലത്തു് 8 മണിക്കു് തുടങ്ങി പിറേന്നു പുലർച്ചേ 2 മണിക്കവസാനിക്കുന്ന 18 മണിക്കുറാണു് യൂളിസിസ്സിലെ കാലയളവു്. രണ്ടു പ്രധാന കഥാപാത്രങ്ങളായ ലിയോപ്പോർഡു ബ്ലൂമിനേറയും, സ്റ്റീഫൻ ഡിസാലസ്സിനേറയും മനസ്സിന്റെ അഗാധതലങ്ങളിലുള്ള ആത്മപ്രകാശനമാണു് ഇതിൽ മുച്ചുടം. "ഇവരെ രണ്ടു പേരെയും വിരുദ്ധശക്തികളുടെ നിദാനങ്ങളായിട്ടാണു് വിഭാവനം ചെയ്തിരിക്കുന്നതു്. സ്റ്റീഫൻ ഡിസാലസു്, അതുല്യഭാസുരമായ ചിന്താലോകത്തിലും ഭാവനാസാമ്രാജ്യത്തിലും വിഹർിച്ചു് ആത്മസാക്ഷാൽക്കാരത്തിനുഴലുമ്പോൾ, ബ്ലൂം അതിന്റെ എതിർ ശൃംഖലയിൽ മുഗീയവാസനകളുടെ തരംഗങ്ങളിൽ സർപ്പവുംമറന്നു നീന്തിക്കൂളിക്കുന്നു". നോവലിലെ കാലദൈർഘ്യം നന്നെ കുറഞ്ഞതുകൊണ്ടു് അനേകം സദൃശങ്ങളും അതെല്ലാം ഒത്തുണക്കിക്കൊണ്ടുള്ള സുസംഘടിതമായ ഒരിതിവൃത്തവും മിനഞ്ഞെടുക്കുക പ്രയാസകരമാക്കിയിരിക്കുന്നു, ഇതു നോവലിൽ. കൊഴുപ്പുള്ള അനേകം പ്രവർത്തനങ്ങളുടെ ഘടനയിൽനിന്നാണല്ലോ, സാധാരണാർത്ഥത്തിൽ കഥയുണ്ടാക്കുക. ക്ലിപ്തമായ സമയപരിധിവയ്ക്കുക കാരണം സുസംഘടിതമായ ഒരിതിവൃത്തത്തിനുനേരെ ജോയിസ്സു് ചോദ്യചിഹ്നമുയർത്തിയിരിക്കുന്നു.

ആവട്ടെ, ചുരുങ്ങിയകാലയളവിൽ, അതീവ ഉത്സാഹശാലികളും കർമ്മോന്മുഖരമായ കഥാപാത്രങ്ങളാണുള്ളതെങ്കിൽ, അയഞ്ഞ ഇതിവൃത്തത്തെ ഒരുവോളം ഒഴിവാക്കിക്കൂടെ? രണ്ടു ദിവസത്തെ കാലദൈർഘ്യമുള്ള സാരത്രേയ്യു് 'യുക്തിയുടെ കാലഘട്ടത്തിലും', എട്ടു മണിക്കൂർമാത്രം കാലപരിധിയുള്ള എഫ്. എൽ. ഗ്രീനിന്റെ 'റെറപ്പെട്ടവൻ പുറത്തു്' എന്ന നോവലിലും, യൂളിസിസ്സിനേക്കാൾ പിരിമുറുക്കമുള്ള കഥയുണ്ടു്. ഇതു വളയവും ചാടിക്കടക്കുന്നു, ജോയിസ്സു്. മേൽപ്പറഞ്ഞ രണ്ടുകൃതികളിലും കഥാപാത്രങ്ങളുടെ ബാഹ്യപ്രവർത്തനമുണ്ടു്; ക്രിയയുണ്ടു്; യൂളിസിസ്സിലാകട്ടെ, കഥാപാത്രങ്ങളുടെ മാനസികലോകത്തിലെ സാഹസയാത്രകളാണു് ആഖ്യാനംചെയ്യുന്നതു്.

ദർഘം ഇവിടെ: കഥാപാത്രം ക്രിയയുടെ കർത്താവായി ട്രാൻസ് നോവലിലെ രംഗങ്ങളിൽ വരുന്നതു്. അയാളുടെ ബാഹ്യ പ്രവർത്തനം അയാളുടെ മനസ്സിനെ അറിയുവാൻ അനുവാചകനെ സഹായിക്കുന്നു. ഈ ബാഹ്യപ്രവർത്തനങ്ങളുടെ വികാസത്തിലൂടെ യുള്ള നോവൽരൂപത്തിൽ, അയാളെ നാം കാണുന്നു. ഇതിനു പ്രധാനമായും രണ്ടു തരത്തിലുള്ള സമ്പ്രദായങ്ങൾ നോവലെഴുത്തുകാർ ദീക്ഷിക്കുന്നു. ആദ്യമായി, ഒരു കഥാപാത്രത്തിന്റെ സ്വഭാവവിശേഷങ്ങളുടെ പെൻസിൽസ്കെച്ച് വരച്ചുകാണിക്കുന്നു; പിന്നീടുള്ള അയാളുടെ പ്രവർത്തനങ്ങൾ ഈ ചിത്രത്തിനു നിറംപിടിപ്പിക്കുന്നു; സമൂഹപശ്ചാത്തലത്തിൽ അയാളെ ഉയർത്തിക്കാണിക്കുന്നു. മറ്റൊരു സമ്പ്രദായം പ്രത്യക്ഷത്തിൽ ചില സ്വഭാവങ്ങളുള്ള ഒരു കഥാപാത്രത്തിന്റെ വ്യക്തമായ ചിത്രം വരക്കുന്നു. സംഭവങ്ങൾ ഓരോന്നും പിന്നാറ്റുമ്പോൾ, സംഭവപ്രതിസംഭവങ്ങളുടെ ആഘാതപ്രത്യഘാതങ്ങൾ ഏറ്റ്, മാനസികപാഠവർത്തനം വന്ന മറ്റൊരാളുടെ പൂർണ്ണചിത്രമായി, ആദ്യചിത്രം തെളിഞ്ഞുറിവരുന്നു; ആദ്യചിത്രവും അവസാനചിത്രവും കൂടിയായപ്പോൾ മിഴിവുള്ള ഒരു പൂർണ്ണചിത്രമുണ്ടാകുന്നു; അതായതു്, മാനസികപാഠവർത്തനത്തിന്റെ സത്യസന്ധമായ രേഖയുണ്ടാക്കലായിത്തീരുന്നു കഥാപാത്രവിഷ്കരണം. ഈ രണ്ടു മാർഗ്ഗങ്ങളും നിഗൂഢമായ മനഃപുറദയവ്യാപാരങ്ങളെ പ്രകാശിപ്പിക്കുവാൻ സമർത്ഥമാണ്; ജോയിസ്സ് ഈ രണ്ടുരീതികളും തിരസ്കരിച്ചു; മൂന്നാമതൊരു മാർഗ്ഗം സൃഷ്ടിച്ചു.

അതെന്താണെന്നോ? യൂളിസിസ്സിന്റെ ചട്ടക്കൂട്ട് ക്ലിപ്തപ്പെടുത്തിയ കാലപരിധി; കഥാപാത്രങ്ങൾ പ്രവർത്തനവൈമുഖ്യമുള്ളവരും; ബ്ലൂമും, സ്റ്റീഫനും വർത്തമാനഘട്ടത്തിന്റെ ഒരു ബിന്ദുവിൽനിന്നു ഭൂതകാലത്തെ സ്മരിക്കുന്നു. ഇതു് സാധ്യമാണല്ലോ. മുസ് ചെയ്ത ചില കാര്യങ്ങളും ചില പ്രത്യേകനിമിഷങ്ങളും എല്ലാവരും ഓർത്തുപോകാറുണ്ട്; ഒന്നു കാണുമ്പോൾ, മറ്റൊരു സംഗതി ഓർമ്മയിൽ വരാറുമുണ്ട്, അതായതു്, സ്മരണാപ്രപ

ബത്തിന്റെ അനാവരണം കാലപരിധിയുണ്ടാക്കുന്ന തടസ്സത്തെ അവഗണിക്കുന്നു; 18 മണിക്കൂറെ നോവലിലുള്ളവെങ്കിലും ബാലുകാലംവരെയുള്ള ഓർമ്മകളും ഭാവിയെക്കുറിച്ചുള്ള ആശങ്കകളും അവരുടെ ഹൃദയങ്ങളിൽ ഉദിച്ചുസ്തമിക്കാമല്ലോ; പക്ഷെ, ഈ സമ്പ്രദായം നോവലിലെ കാലത്തെ വെല്ലുവാൻ പ്രാപ്തമാണെങ്കിലും അതിലുൾക്കൊണ്ടുനില്ക്കുന്ന ഓരോ സംഭവങ്ങൾക്കുമെടുക്കുന്ന സ്വാഭാവികമായ സമയദൈർഘ്യത്തേയും, സംഭവങ്ങളുടെ ക്രമാനുഗതമായ വികാസപരിണാമത്തിന്റെ പ്രദർശനഫലകമായ ക്രിയയേയും തൈതക്കിക്കൊല്ലുന്നു. അനുസ്മൃതമായ സ്മരണാപ്രവാഹം കഥാപാത്രത്തെ ചലനരഹിതനാക്കുന്നു. ഈ നിശ്ചലത, പ്രകടമായ നിശ്ചലത, മുഖ്യാരികളും കഥാപാത്രാഖ്യാനനിർവ്വഹണത്തിൽ അംഗീകരിച്ചിട്ടില്ല. എപ്പോഴെങ്കിലും ഏതെങ്കിലും സന്ദർഭത്തിൽ ഒരു കഥാപാത്രം നിശ്ചലനായി നിന്നിട്ടുണ്ടാകാം; അതു പ്രവർത്തനശേഷി മങ്ങിപ്പോയതുകൊണ്ടാണ്. യൂളിസിസ്സിൽ പ്രവർത്തനമില്ലാത്തതുകാരണം, മനുഷ്യരിൽ പൊതുവെ മുദ്രകത്താറ്റുള്ള സ്വഭാവത്തിനു പകരം, ഓരോനിമിഷത്തിലും, ഓരോ രീതിയിൽ പ്രവർത്തിക്കുന്ന മനുഷ്യനെയാണ് നാം യൂളിസിസ്സിൽ കാണുക; പൊതുവെ ഒരാളിൽ ഉണ്ടെന്നു കരുതുന്ന സ്വഭാവവും, അതിനനുസരിച്ചുള്ള അയാളുടെ പെരുമാറ്റവും ഈ കൃതിയിൽ നിരോധിക്കപ്പെട്ടിട്ടുണ്ട്; മനുഷ്യൻ, പാസ്റ്ററബന്ധമില്ലാത്ത നിമിഷങ്ങളുടെ അടിമയായിത്തീരുന്നു; അങ്ങിനെയുള്ള അനേകം നിമിഷങ്ങളിലൂടെ ഒരു മനുഷ്യനെ അവതരിപ്പിക്കുവാൻ ശ്രമിക്കുന്നു: അതും അയാളുടെ മാനസികലോകത്തെ.

ഫലമോ? ഒരു പ്രത്യേകരീതിയിലുള്ള രചനാസമ്പ്രദായം അവലംബിക്കേണ്ടിവന്നു: മനുഷ്യന്റെ സുബോധപ്രവർത്തനങ്ങളുടെ ആണിവേരായിക്കരുതുന്ന പ്രാകൃതവും ശിമിലവുമായ അവസ്ഥകളുടെ സാങ്കല്പികപ്രപഞ്ചം ചിത്രണം ചെയ്യാൻ ജോയിസ്സ് ശ്രമിച്ചു. "ഓരോ ഖണ്ഡികയിലും ഒന്നിച്ചോടിച്ചുപായിക്കുമ്പോൾ

വായനക്കാരന്റെ മനസ്സിൽ ഒരു പ്രത്യേകമായ സംഘാതത്തെയോ, അനുഭവചിത്രത്തെയോ ഉദ്ദീപിപ്പിക്കുവാനാണ് ജോയിസ്സ് ശ്രമിച്ചിട്ടുള്ളത്. അമൃതങ്ങളും അവ്യക്തരൂപങ്ങളുമായ മാനസികാവസ്ഥകളെ ചിത്രീകരിക്കുവാൻ ഇതല്ലാതെ മറ്റു മാർഗ്ഗമില്ല എന്ന നമ്മുടെ ഒരു നിരൂപകൻ അഭിപ്രായപ്പെടുകയും ചെയ്തിരിക്കുന്നു.

ജോയിസ്സ് ഭാഷാപണ്ഡിതനായിരുന്നു. ഭാഷകൊണ്ടു തനിക്കെന്തു ചെയ്യാൻ കഴിയുമെന്നദ്ദേഹം വീമ്പുപറയുകയും ചെയ്തു. ചിത്രശാസ്ത്രത്തിന്റെ ചിഹ്നങ്ങളിലെഴുതുന്ന വികൃതികളുണ്ടല്ലോ. അവയെപ്പറ്റി പദങ്ങളെ പൊളിച്ചെടുക്കുകയുണ്ടായി; ഒരേയൊരു കാരൻ ഭാഷയോടു കാണിക്കേണ്ട ആദരവും ഇങ്ങിനെയാണോ? "ഒരു കാഴ്ചപ്പാടില്ലാതെ നോക്കുമ്പോൾ അരാജകത്വം നിറഞ്ഞ ഈ കാലഘട്ടത്തിലെ ഏറ്റവും നാശകാരിയായ എഴുത്തുകാരനായിരുന്നു അദ്ദേഹം. അദ്ദേഹം തകർന്നിട്ടുള്ള വിശ്വാസങ്ങളെയോ, ആശങ്കകളെയോ ആയിരുന്നു. ചിന്തയുടെ നിബന്ധനയായ ഭാഷയെയാണദ്ദേഹം പൊളിച്ചത്; അദ്ദേഹം ഒരു വസ്തുവിനെ പൊളിച്ചു കാണിച്ചാൽ പദം ഉപയോഗിച്ചു; പദത്തെ പൊളിക്കുവാൻ വസ്തുവിനേയും. ജോയിസ്സ് ഒന്നുകിൽ പൂർണ്ണമായ ഇരട്ടത്തലയുള്ള ഒരു തത്വജ്ഞാനിയാണ്. അല്ലെങ്കിൽ തമാശക്കാരനായ ഒരു മനോഹരൻ." (ഭാഷാശാസ്ത്രത്തിലെ സമസ്തവസ്തുക്കളും ഇരട്ടിയിൽ നിന്നും വെളിച്ചത്തിൽനിന്നും ഉണ്ടായി എന്ന വിശ്വാസത്തിന്റെ സ്ഥാപകനായിരുന്ന എക്സ്താൻസീവ് ക്രി.വ. 215 മുതൽ 276 വരെ ജീവിച്ച മനോഹരൻ, അനുയായികൾ). ഇതല്ലാതെയും ജോയിസ്സിന്റെ ആശയവാഹനത്തിന്റെ ഉരുളകൾ ഇംഗ്ലീഷ് ഭാഷതന്നെയായിരുന്നുവെന്നും നാം കാണേണ്ടതാണ്.

വ്യവഹാരസൗകര്യത്തിനുവേണ്ടിയാണ് യൂട്ടിലിറ്റിയുടെയും അംഗീകാരങ്ങളുമായ നോവലിന്റെ കാലഘട്ടം, ഇതിവൃത്തത്തിന്റെ ഗ്രാമബന്ധം, കഥാപാത്രങ്ങളുടെ ചലനസാഹിത്യം,

മാനസികലോകത്തിന്റെ അനാവരണം, രചന എന്നിവയെക്കുറിച്ച് വെച്ചേറെ പറഞ്ഞത്. ഇവയെല്ലാം ഈ നോവലിൽ വേറിട്ടുനില്ക്കുന്നുവെന്നു ധരിക്കരുത്. ഇവയിലോരോന്നിലും ശ്രദ്ധപതിഞ്ഞാൽ, കാടകാണാൻ പോയവർ മരം കണ്ടു മടങ്ങിവന്നതു പോലെയായിപ്പോകും ഫലം. സമഗ്രമായ ഒന്നിന്റെ അംശമാണിവയെല്ലാം. ജോയിസ്സിന്റെ കലാവിഷ്കാരത്തെക്കുറിച്ചു പറയുന്നതിനുമുമ്പെ, അദ്ദേഹത്തെപ്പറ്റി ഒന്നു രണ്ടു കാര്യങ്ങൾ അറിയേണ്ടതാണ്. സാഹിത്യത്തിനു സമർപ്പിക്കപ്പെട്ട ഒരു ജീവിതമായിരുന്നു അദ്ദേഹത്തിന്റേതു്. ജീവിതത്തേയും സാഹിത്യത്തേയും അദ്ദേഹം വേറിട്ടുകണ്ടില്ല. ഐർലണ്ടിൽ നിന്നു ചെറുപ്പത്തിൽ തന്നെ, പാരീസിലേയ്ക്കുപോയ ജോയിസ്സു് ഒരു തവണമാത്രമേ വീണ്ടും ജന്മഭൂമിയിലേയ്ക്കു മടങ്ങിവന്നിട്ടുള്ളൂ. അമ്മയുടെ ശവദാഹത്തിനു ഡബ്ലിനിലെത്തിയ അദ്ദേഹം കർമ്മം കഴിഞ്ഞ ഉടനെ മടങ്ങിപ്പോവുകയും ചെയ്തു; പക്ഷെ അദ്ദേഹം ഡബ്ലിൻപട്ടണത്തെക്കുറിച്ചല്ലാതെ മരൊന്നും എഴുതിയിട്ടില്ല; സാമൂഹ്യബാഹ്യമായ ജീവിതമോ, ആധുനികകാലം സർക്രിയ വിഷമകരമാക്കിത്തീർന്നുവെന്നു ബോധമോ അദ്ദേഹത്തിനുണ്ടായിരുന്നു; അദ്ദേഹം നിലവിലുള്ള മുല്ല്യങ്ങളെ നിഷേധിച്ചു. മാനുഷികമായ സമീപനങ്ങളെ ജീവിതയാഥാർത്ഥ്യത്തിൽനിന്നു വിമുക്തമാക്കുവാൻ ശ്രമിച്ചു; ഇവയെല്ലാം ഒഴിച്ചുനിർത്തി സപയംപയ്യാപ്തമായ ഒരു ലോകം ഉണ്ടാക്കുകയായിരുന്നു അദ്ദേഹത്തിന്റെ ലക്ഷ്യം. സ്ഥൂലത്തെ നിരാകരിച്ചുകൊണ്ടുള്ള ഈ ആദർശം, മനുഷ്യനെ സൂക്ഷ്മമാക്കുവാൻ അദ്ദേഹത്തെ പ്രേരിപ്പിച്ചു: "കടിച്ചു കണ്ഠംമറിഞ്ഞു് മദ്യശാലയിലുള്ള ഡബ്ലിൻകാരനോടു് ബുദ്ധിമുട്ടും വാഗ്വാദം നടത്തുന്നു; വീണ്ടും നോക്കുമ്പോൾ, ആദ്യരംഗത്തിൽനിന്നു് അനുവാചകഹൃദയത്തിൽ പതിഞ്ഞ ബുദ്ധിമുട്ടിനുപകരം, ഗ്രീക്കു പുരാണത്തിലെ ഇതിഹാസനായകൻ, ഒരു രാക്ഷസനോടു മുഷിയുദ്ധം ചെയ്യുന്നതു് നാം കാണുന്നു. അടുത്തരംഗത്തിലാകട്ടെ, വകനായി പെരുമാറുന്ന ബുദ്ധിമുട്ടിനെ കാണാം; വീണ്ടും നോക്കിയാൽ യാഥാ

ത്വത്തിലുള്ളതും, ഗ്രീക്ക് പുരാണനായകനായിട്ടുള്ളതും വകനായിട്ടുള്ളതുമായ ബുദ്ധി, പ്രത്യേകമൂല്യങ്ങളെ പ്രതിനിധീകരിക്കുന്നില്ലെന്നു കാണാം. അവയ്ക്കൊന്നിനും സ്ഥിരമായ അർത്ഥങ്ങളില്ല; ഏറ്റവും സമഗ്രമായ ഒരു വസ്തുതയുടെ വ്യത്യസ്തമായ വീക്ഷണകോണുകൾ മാത്രമാണവയെന്നു കാണാം. ഏതാണ്ടിങ്ങനെ പറയുന്നതുപോലെ "ഞാൻ ജീവിതത്തെ നിങ്ങൾക്കു മുഴുവനുമായി കാണിച്ചുതരുന്നു. അതിനു എല്ലാവിശേഷങ്ങളും, അതുകൊണ്ടുതന്നെ ഒരൊറ്റ വിശേഷണവും കൂടാതെ ഉപയോഗിക്കാം. നിങ്ങൾക്കു ഇഷ്ടപ്പെടുകയോ, ഇഷ്ടപ്പെടാതിരിക്കുകയോ, നിങ്ങൾക്കു ഉയർച്ചതോന്നുകയോ, താഴ്ന്നതോന്നുകയോ ചെയ്യുന്ന ഒന്നിനെക്കുറിച്ചാണ് ഞാൻ പറയുന്നതു്. അവയെ നിരീക്ഷണം ചെയ്യുന്നതിൽ കവിഞ്ഞ ബന്ധം അവയോടെനികില്ല; എന്റെ നിരീക്ഷണത്തിന്റെ ആവിഷ്കാരം വായിക്കുന്നതിൽ കവിഞ്ഞ യാതൊരുബന്ധവും ഞാനും നിങ്ങളും തമ്മിലില്ല." മറ്റൊരുരീതിയിൽ പറഞ്ഞാൽ, യാതൊന്നിലും പ്രത്യേക താല്പര്യം കാണിക്കാതെ, ഒരു പൂർണ്ണമനുഷ്യന്റെ സൂക്ഷ്മപ്രപഞ്ചം സൃഷ്ടിക്കുവാൻ ശ്രമിച്ചു. തന്റെ സ്നേഹിതനായ ഫ്രാങ്ക് ബഡ്ജനോടു് ഇക്കാര്യം അദ്ദേഹം പറഞ്ഞു. ഗ്രീക്ക് പുരാണനായകനെപ്പോലെ ഒരു പൂർണ്ണമനുഷ്യനെ താൻ മറ്റൊരാൾക്കു കണ്ടിട്ടില്ലെന്നും, തന്നെ ആകർഷിച്ചിട്ടില്ലെന്നും വ്യക്തമായദ്ദേഹം പറയുകയുണ്ടായി. 'യഥാർത്ഥം, ഇതിഹാസം, മിസ്റ്റിസിസം എന്നീ മൂന്നുതലങ്ങളിലാണ് യു.ഐ.സിസ്റ്റി നിർമ്മിച്ചിട്ടുള്ളതു്. ഈ സാങ്കേതികമാർഗ്ഗത്തിന്റെ ഉദ്ദേശ്യം കഥയുടെ സൂക്ഷ്മഭാവത്തെ ഉന്നിപ്പറയുവാൻ വേണ്ടിയാണ്.'"

സാഹിത്യം ഭാവനയുടെ സൃഷ്ടിയാണ്. ഭാവന സ്ഥലകാലങ്ങൾക്കതീതമല്ല; ഭാവനയെ നാം ആകാശത്തിന്റെ ഉയരത്തോളം ഉപമിക്കാറുണ്ടെങ്കിലും, ആ ഉയരം കണക്കാക്കുന്നതു ഭൂമിയിൽ നിന്നിട്ടാണ്. ഭൂമിയാണ് അളവുകൊണ്ടുന്നതിന്റെ ആരംഭബിന്ദു....തന്റെ കാലഘട്ടത്തിൽ പെരുകിപ്പെരുകി ചത്തൊടു

ങ്ങുന്ന മനുഷ്യന്റെ മെയ്തികളാണ് നോവലെഴുത്തുകാരന്റെ തൊഴിൽഗാല. വ്യക്തിക്ക് വ്യക്തിയോടുള്ള സമീപനമാണ് സമൂഹത്തിന്റെ ഒട്ടാകെയുള്ള ജീവിതവിഷണത്തിന്റെ ആദ്യ ഘടകം. അതുകൊണ്ടു സമൂഹജീവിതത്തിൽനിന്നും, ഒട്ടകപ്പക്ഷിയെപ്പോലെ തല മണ്ണിൽ പുഴുത്തിനിന്നാലും, മനുഷ്യഗസം കൃതിയിൽ കാണാവെയ്യു. എങ്കിൽ ജോയിസ്റ്റിനേയും മറ്റനേകം പേരേയുംപോലുള്ള എഴുത്തുകാർ തങ്ങളുടെ മുറുപാടിനെ ഇങ്ങനെ നോക്കിക്കാണാൻ കാരണമെന്തു? ഉച്ചക്കിറക്കോ, അതിലും അഗാധമായ മനുഷ്യാത്മാവിന്റെ സത്യാന്വേഷണ ബോധമോ?

നമ്മിൽനിന്നു വളരെവളരെ വ്യത്യാസപ്പെട്ടതാണ് ആധുനിക യൂറോപ്യൻ സമുദായം. വ്യവസായവിപ്ലവം അവിടെ ജീവിതത്തെ അന്വേദനാടിയിരിക്കുന്നു. ഭൗതിക പുരോഗതി, മനുഷ്യനവേഷിയാരംഭിച്ച ഭൗതിക പുരോഗതി, ജീവിതത്തിനു വേഗതയും ഇറമ്പലും ഉണ്ടാക്കി. ഈ ഇറമ്പലിന്റെ പ്രവാഹത്തിൽ, വ്യക്തിയുടെ ശാന്തമായ ജീവിതം മണ്ണൊലിച്ചുപോകുന്നു. കാഫ്കെ, "മൈനയിലെ കൂററൻഭിത്തി" എന്നൊരു പുരാവൃത്തം രചിച്ചിട്ടുണ്ട്. എലിയും പുച്ചുമാണതിലെ കഥാപാത്രങ്ങൾ. എലി, ഒടുവിലായി പറയുന്നു: "ലോകം ദിനംതോറും ചെറുതായിച്ചെറുതായിവരുന്നു. ആദിയിൽ അതു വളരെ വീതിയുള്ളതായിരുന്നു. കണ്ണെത്താത്തവീതി കണ്ട ഞാൻ പേടിച്ചു പേടിച്ചു ഓടി; ദൂരെ വലത്തും ഇടത്തും മതിലുകൾ കണ്ടപ്പോൾ ഞാൻ സന്തോഷിച്ചു. പക്ഷേ, ഈ വലിയ ഭിത്തികൾ അതിശീവ്ഠം അടുത്തടുത്തുവരുന്നു. ഞാനവസാനം ഓടി ഒരു മുറിയിലെത്തി. മുറിയുടെ ഒരു കോണിൽ ഒരാലിങ്കുട്ടു വച്ചിരിക്കുന്നു. എനിക്കിനി അതിലൂടെ ഓടണം". ഇതുകേട്ടു പുച്ചുവിളിച്ചുപറഞ്ഞു: "നീ നിന്റെ മാർഗ്ഗമാറിയാൽമതി". എന്നിട്ടവനെ കൊന്നുതിന്നുകയുംചെയ്തു. ഈ പുരാവൃത്തത്തിൽതന്നെ മറ്റൊരാടിത്തദ്ദേഹം പറയുന്നു: "അവനെ ഭൂമിയിൽ ചങ്ങലയിട്ടിരിക്കുന്നു. ശോകം, നിഷ്ക്രിയത്വം, ഭ്രമം, രോഗം എന്നി

ങ്ങനെ തടവുകാരനെ ബാധിക്കുന്നതിനെല്ലാം അവർ അടിമയായി
 റിക്കുന്നു. യാതൊരു സമാശ്വാസങ്ങളും അവനെ സമാശ്വസിപ്പി
 ക്കുന്നില്ല; കാരണം, തലവെട്ടിക്കുന്നതും ശാന്തവുമായ എല്ലാ സമാ
 ശ്വാസങ്ങളും അവന്റെ പ്രാകൃതമായ തടങ്ങലിനെ മയപ്പെടുത്തു
 വാനായിക്കൊണ്ടുള്ളതാണ്. എന്നാൽ അവനോട് എന്താണ്
 വേണ്ടതെന്നുമോദിച്ചാൽ, അവനത്തരം പറയാൻ കഴിയുന്നില്ല.
 എന്തെന്നാൽ, അവനു സ്വാതന്ത്ര്യത്തെക്കുറിച്ച് യാതൊരു ധാരണ
 കളുമില്ല. ഈ പേക്കിനാവിന്റെ ഭീകരലോകം വ്യത്യസ്ത
 കോണുകളിലൂടെ, 'കറവിചാരണ', 'കൊട്ട' എന്നീ രണ്ടു നോവ
 ലുകളിലൂടെ കാഹ്നക്ക ആവിഷ്കരിക്കുന്നു. കട്ടപിടിച്ച ഇരു
 ളിന്റെ പാതാളത്തിൽനിന്നു കതറിച്ചാടുവാൻ വെമ്പുകയും ഘനീ
 ഭൂതമായ അന്ധകാരത്തിന്റെ അംശമായിമാറുകയും ചെയ്യുന്ന ശബ്
 ദായമാനമായ ലോകത്തിൽ, മനുഷ്യരോദനം കേൾക്കപ്പെടാതെയൊ
 യിപ്പോകുന്ന ലോകത്തിൽ, സഹതാപാർദ്രമായ മനുഷ്യജീവിക
 ളുടെ ക്ലോസപ്പുകളാണ് കാഹ്നക്ക ഉണ്ടാക്കിയത്. യന്ത്രങ്ങൾ
 മനുഷ്യന്റെ അടിസ്ഥാനപ്രേരണകളേയും വികാരങ്ങളേയും ഇല്ലാ
 യ്കമെ ചെയ്യുന്നതിന്റെ ചിത്രങ്ങളാണ് ഹക്സലി പറയുന്നത്. യന്ത്ര
 സംസ്കാരം മനുഷ്യത്വം നശിപ്പിക്കുന്നു, വികാരം മരവിപ്പി
 ക്കുന്നു—ഇതാണ് ഹക്സലിയുടെ പരാതി. വ്യവസായവല്ലഭരണ
 തിനെതിരെയുള്ള നൈസർഗ്ഗികമനുഷ്യന്റെ കലാപമാണ്
 ലാറൻസിന്റെ പ്രമേയം. ബാഹ്യലോകവുമായി ബന്ധമറ്റ
 പോയ, സമ്പക്മില്ലാത്ത, ആശയവിനിമയമില്ലാത്ത, നഗരകവാ
 ടം അടച്ച പ്ലേഗ് ബാധിതമായ ഒരു പട്ടണത്തിന്റെ ചിത്രീകര
 ണത്തിലൂടെ, യുദ്ധം മനുഷ്യജീവിതത്തെ അസാധാരണവും ക്രൂര
 വുമാംവിധം ഒറ്റപ്പെടുത്തുന്നതു 'ആൽബേർകാവ' ആവിഷ്കരി
 ച്ചിരിക്കുന്നു. 'പ്ലേഗ്' എന്ന നോവൽ ആരുടെ നിലനില്പിനുവേ
 ണ്ടി യുദ്ധം നടത്തുന്നുവോ, അവനെത്തന്നെ യുദ്ധം ഇല്ലാതാക്കുന്ന
 തിന്റെ പരിഹാസ്യതയാണ് ഈ നോവലിൽ നമ്മേ ആകർഷി
 ക്കുക. കഴിഞ്ഞ ലോകമഹായുദ്ധത്തിൽ പട്ടാളത്തിൽപോയി,

എണ്ണമറ്റ കഷ്ടതകളും, നിസ്സഹായമായ പാസഹസ്രം മനുഷ്യരെ രാഷ്ട്രീയാധിപത്യത്തിനുവേണ്ടി കരുതികൊടുക്കുന്നതും കണ്ടവർ, ഇതെല്ലാം എന്തിനുവേണ്ടി ആർക്കുവേണ്ടി ചെയ്യുന്നുവെന്നും; തങ്ങളോടുതന്നെ ചോദിച്ചു. തന്നിക്കിനി നാട്ടിൽചെന്നു് ഒരു പെണ്ണോടൊപ്പം പതിനഞ്ചുനാൾ ഉരുമ്മിക്കിടന്നു മദിച്ചാൽമതിയെന്നു രക്ഷപ്പഴ കണ്ടറച്ചുപോയ ഒരു പട്ടാളക്കാരൻ അന്ത്യാഭിലാഷംപൊലെ വിലപിക്കുന്നരംഗം, നോർമ്മർവെയിലർ 'മൃതരും നഗ്നരും' എന്ന കൃതിയിൽ ആവിഷ്കരിച്ചിട്ടുണ്ടു്. ചുരുക്കത്തിൽ, മനസ്സിലാക്കാൻ കഴിയാത്തവേഗതയിൽ ഭ്രമണംചെയ്യുന്ന സമുദായം, ചുഴിയിൽപ്പെട്ട ഭാലത്തുരുമ്പുപൊലുള്ള മനുഷ്യർ; ഈ അപകടത്തിൽ നിന്നു മോചനമില്ലെന്ന വിശ്വാസം—ഇതെല്ലാംകണ്ടു ചിലർ കരഞ്ഞു, ചിലർ കരച്ചു, ചിലർ താന്താങ്ങളുടെ മാതൃങ്ങളിൽ ചുരുങ്ങുകൂടി. ഇവർ, നഷ്ടപ്പെട്ടതലമുറ, ഒറ്റപ്പെട്ടതലമുറ, കപിതരായ ചെറുപ്പക്കാർ, സാമൂഹ്യബാഹ്യർ, ബിററു്നികുസു്, അപരിചിതർ, റെബൽ എന്നിങ്ങനെയുള്ള ഗുപ്തകളായി അറിയപ്പെടുന്നു; അവടെയും വ്യക്തിയില്ല, വ്യക്തമെന്നെ.

ചുരുക്കമിതാണു്: തങ്ങളുടെ സമൂഹജീവിതത്തിനു അനല്പമായ പോരായ്മകൾ ഉണ്ടെന്നവർ മനസ്സിലാക്കി. യൂറോപ്യൻ സമുദായത്തിന്റെ വളർച്ചയ്ക്കുതകിയ സ്ഥാപനങ്ങൾ ശാസ്ത്രത്തിന്റെ പ്രായോഗികത്വം, വ്യവസായവല്ക്കരണം, മിതവാദത്തിൽ അധിഷ്ഠിതമായ ജനാപധിത്യം—എന്നിവയാകുന്നു. ഇവയിൽ നിന്നുറിയപ്പെട്ടതാണു് അവരുടെ ജീവിതമുല്പന്നങ്ങൾ. ഈ മുല്പന്നങ്ങൾ നഷ്ടപ്പെട്ടുപോയിരിക്കുന്നുവെന്ന ബോധമാണു് ഇപ്പോൾ ഉണ്ടായതു്. അതുകൊണ്ടു് അന്വേഷണപ്രവണത ഈ കൃതികളിലെല്ലാം ഉടനീളം കാണാം; ഇതാകട്ടെ ഒരു താത്വികപ്രശ്നമാണെന്നും; അതായതു്, മാനുഷികവികാരങ്ങളോടൊപ്പംതന്നെ, മനുഷ്യന്റെ നിലനില്പു്, മാനുഷികാവസ്ഥ ഇവരെ സംബന്ധിച്ചിടത്തോളം ഗൗരവാവഹമായ ഒരു ഘടകമായിത്തീർന്നു. അതിനാൽ ഈ കൃതികളൊക്കെയുംതന്നെ തങ്ങളുടെ വ്യക്തപത്തിലേക്കു്

മാത്രം ഉയർന്നിറങ്ങിപ്പോയ സാഹിത്യസൃഷ്ടികളാണ്. തങ്ങളുടെ മാത്രം തനതായ വിചാരങ്ങൾ, അനുഭൂതികൾ, കിനാവുകൾ, വേദനകൾ, ആഗ്രഹങ്ങൾ, കിറുക്കുകൾ എന്നിവയുടെ ആവിഷ്കാരങ്ങളാണ്. ഇവയുടെ സ്വരവ്യത്യാസം മാത്രമേ ശ്രദ്ധിക്കപ്പെടേണ്ടതായുള്ളൂ; അതു ഭാഷയോടു ബന്ധപ്പെട്ട ഒരു പ്രശ്നം കൂടിയാണ്.

യൂറോപ്യൻഭാഷകളിൽ മടുപ്പിക്കുന്ന ഉല്ലാസനപ്പെരുപ്പമുണ്ട്. ഇംഗ്ലീഷ് അനുവാചകലോകത്തിന് കഴിഞ്ഞവർഷം 60000 പുസ്തകങ്ങളുടെ തലക്കെട്ടുകളാണ് പ്രസാധകന്മാർ നൽകിയതെന്നും ഒരു ദിനപ്പത്രത്തിൽ റിപ്പോർട്ടുകളുണ്ട്—ഈ സംഖ്യയിൽ ഒരു പൂജ്യം അധികപ്പറായി കൂടിയതാണോ എന്നുപോലും ഞാൻ സംശയിച്ചുപോകുന്നു; എന്നാൽതന്നെ എത്രയധികം കൃതികൾ! ഇങ്ങനെ കൊല്ലത്തോറും പുസ്തകങ്ങൾ പുറത്തിറങ്ങിയാൽ അവയെ വായിക്കുവാനോ, വിലയിരുത്തുവാനോ സാധിക്കുമോ? ഈ കുറവ് നികത്തുവാൻ, പുസ്തകങ്ങളിൽനിന്നു ലഭിക്കുന്ന മാനസികോല്ലാസത്തിന്റെ ഒരു ഭാഗമെങ്കിലും കൊടുക്കുവാനും കിട്ടുവാനും ആധുനിക സിദ്ധികളായ റേഡിയോവും ടെലിവിഷനും ഉപയോഗപ്പെടുത്തുന്നു. പത്രമാസികകളും ഞായറാഴ്ച വായനയ്ക്ക് വീട്ടിന്റെ ഉമ്മറപ്പടിയിൽ എത്തുന്നു. വീണ്ടുവിചാരമില്ലാതെ ചുരുങ്ങിയസമയത്തിനുള്ളിൽ ഭാഷയെടുത്തു പെരുമാറുന്നവയാണിവയെല്ലാം. ശരിക്കും വേണ്ട ഒരു പദംകിട്ടാൻ, രണ്ടും മൂന്നും ദിവസം ആലോചിച്ചിരുന്ന ഹ്രസ്വം നോവലെഴുത്തുകാരനായ ഫ്ലോബെർട്ട് എവിടെ? ഇന്നത്തെ പത്രരേഡിയോ പ്രവർത്തകന്മാർ എവിടെ? രണ്ടാമതുപറഞ്ഞവർ 24 മണിക്കൂറിനുള്ളിൽ ചുരുങ്ങിയത് മാധ്യമം നോവറിയുടെ നാലഞ്ചുശ്യായങ്ങളിലുള്ളതു പദങ്ങളെങ്കിലും ഉപയോഗിക്കും. ഭാഷയുടെ ശുദ്ധി നശിക്കുന്നതുമാത്രമല്ല കാർഷ്ഠ്യം കർത്തകാധിപത്യമുള്ള പത്രശൃംഖലകൾ പൊതുജനാഭിപ്രായത്തിന്റെ രൂപീകരണശക്തികളായി മാറുന്നു. മനുഷ്യഹൃദയങ്ങളെ സ്വാധീനിക്കുക എന്നതിൽ മാത്രമേ നോട്ടമുള്ളൂ. അതിനവർ

എല്ലാവിധമുള്ള കൈമിടക്കുകളും കാണിക്കുന്നു; നേരോ പൊളിയോ എന്നു നോക്കേണ്ടതില്ല. വമ്പിച്ച വ്യവസായമായിത്തീർന്നിട്ടുള്ള പത്രപ്രവർത്തനത്തിന്റേയും ലക്ഷ്യം മറ്റു വ്യവസായങ്ങളെപ്പോലെ അമിതലാഭം തന്നെയാണു്. ഭാഷയോടു് എഴുത്തുകാരനുള്ള സമീപനമല്ല അവർക്കുള്ളതു്. ഭാഷ സെയിൽസു് പ്രമോഷനുള്ള ഒരുപാധിമാത്രം; അച്ചുപോലെയുള്ള ഒരുപകരണവസ്തു. അതുപയോഗിക്കുവാൻ കഴിവുള്ളവർക്കു് വിലയും നൽകുന്നു.

ഭാഷയെ വ്യവസായമാക്കി മാറ്റിയതാണു് പത്രപ്രവർത്തനമെങ്കിൽ, മറ്റു വ്യവസായസ്ഥാപനങ്ങളുടെ ഉപകരണമാക്കി ഭാഷയെ മാറ്റുന്നതാണു് രണ്ടാമത്തെ സ്ഥിതിവിശേഷം. വില്പനക്കല എന്നാണിതിനെ വ്യവസായപ്രദക്കൾ വിളിക്കുന്നതു്. ആൾ ഡസ് ഹക്സലി മുണ്ടിക്കാണിച്ച ഒരുദാഹരണം. സ്രീ എന്നും സൗന്ദര്യത്തെ അഭിലഷിക്കുന്ന. പുരുഷനു് തന്നോടുള്ള മമത കുറഞ്ഞുപോകരുതെന്ന ആഗ്രഹമാണു് ഇതിന്നടിയിലുള്ളതു്. സൗന്ദര്യവസ്തുക്കൾ, കോസ്മറ്റിക്സു് ഉണ്ടായിവന്നതു് ഈ അഭിലാഷത്തിൽനിന്നാണു്; മുമ്പും അവയുണ്ടായിരുന്നു. കണ്ണെഴുത്തുമഷിയും, സിന്ദൂരവും, സൂര്യമയം മറ്റും. ഇന്നവ പെരുകിപ്പെരുകി വന്നിരിക്കുന്നു. ആധുനികമായ മിക്ക കോസ്മറ്റിക്സുകളും ലിനോളിൻ കൊണ്ടാണു് നിർമ്മിക്കുന്നതു്. ശുദ്ധീകരിച്ച രോമക്കൊഴുപ്പിന്റേയും വെള്ളത്തിന്റേയും മിശ്രമായ ലിനോളിനും ചില ഗുണങ്ങളുണ്ടു്. അതു് തപക്കിനുള്ളിലേയ്ക്കു് പ്രവേശിക്കുന്നു; മൃദലമായ അണുസംഹാരിയുമാണു്. പക്ഷെ പ്രചാരണക്കാർ ഇതൊന്നും പറയുകയില്ല. ഈ വസ്തുവിനെ ആകർഷകമായി നാമകരണം ചെയ്യുന്നു; അർത്ഥഗ്നകളായ, പുഞ്ചിരിക്കുന്ന ഒരു സുന്ദരി ഈ മിശ്രം ഉപയോഗിക്കുന്നതിന്റെ മനോഹര വർണ്ണചിത്രങ്ങൾ പത്രങ്ങളിൽ നിരന്തരമായി പ്രസിദ്ധപ്പെടുത്തുന്നു. അക്ഷരങ്ങളെ ബഹുജനശ്രദ്ധയാകർഷിക്കത്തക്കവിധത്തിൽ ഡിസൈൻ ചെയ്തു്, കമ്പനിക്കാരന്റെ ആശയത്തിനു രൂപംകൊടുക്കുന്നു: "ഞങ്ങൾ ലിനോളിൻ വില്ക്കുന്നില്ല, ആഗ്രഹം വില്ക്കുന്നു."

കാർവ്യാപാരികൾ, ഞങ്ങൾ മോട്ടോർകാർ മാത്രമല്ല നിങ്ങൾക്കു നൽകുന്നതു്, അന്തസ്സുകൂടി നൽകുന്ന' എന്നു പരസ്യം ചെയ്യുന്നു. ഇതൊക്കെത്തന്നെ രേഡിയോവില്ലൂടെയും ടെലിവിഷനിലൂടെയും ഗാനങ്ങളായും വരുന്നു. ഇവിടെ ആദ്യമായി നിങ്ങളുടെ ഹൃദയത്തിന്റെ ഉള്ളുകളിലുള്ള ഒരഭിലാഷം അവർ കണ്ടുപിടിക്കുന്നു; അതു് വ്യക്തിക്കു് വലുതായ ഒരു കായ്ചമാണെന്ന ബോധ്യമുള്ളുവാക്കുന്നു; നിത്യേന ഇതു കേൾക്കുകയും കാണുകയും ചെയ്യുമ്പോൾ വസ്തുതകളെക്കുറിച്ചുള്ള കപടമായ ഒരു ധാരണയാണുണ്ടാവുന്നതു്. ആലോചനാശീലം പരിമിതപ്പെടുത്തുന്നു. നിത്യാനുഭവം കാരണം പരിചയപ്പെടുന്ന ഒരു വസ്തുവിനെ കുറെ ദിവസങ്ങൾക്കകം മനസ്സുചോദ്യം ചെയ്യാതെ അംഗീകരിക്കുന്നു.

ജനാധിപത്യരാജ്യങ്ങളിൽ സംഭവിക്കുന്നതാണിവി; സമഗ്രാധിപത്യരാഷ്ട്രങ്ങളിലാവട്ടെ, ഭാഷ ഒരുദ്യോഗികപ്രമാണത്തിന്റെ ഉപകരണമായി മാറിയിട്ടുണ്ടു്. അവിടെ പ്രസിദ്ധീകരണം മാത്രമല്ല, ഗൈലിവിശേഷങ്ങളെക്കൂടി പരിമിതപ്പെടുത്തിയിട്ടുണ്ടു്; ഒരു പ്രത്യേക പാറ്റേണിലുള്ള ഭാഷയുണ്ടാവുന്നു; ജനശ്രദ്ധ, പിന്തിരിപ്പൻ, അധ്വാനിക്കുന്ന തൊഴിലാളിവർഗ്ഗം, ചരിത്രപരമായ കടമ, സമാധാനഭേദം എന്നൊക്കെയുള്ള പദപ്രയോഗങ്ങൾ നമ്മുടെ ഭാഷയിലും കടന്നുകൂടിയിട്ടുണ്ടല്ലോ. അസാധാരണവും സമർത്ഥവുമായ പ്രചരണരത്നം ഉപയോഗിച്ചു്, ഈ പദങ്ങൾ കേൾക്കെത്തന്നെ, അവയുടെ പിറകിൽ മഹത്തായ ആശയമാണുള്ളതെന്ന ബോധമുളവാക്കുകയാണു് ഇവരുടെ ലക്ഷ്യം. വാഗ്ലോരണികൊണ്ടു് ജനഹൃദയത്തിൽ വിശ്വാസം അങ്കുരിപ്പിക്കുക എന്നതാണു് ഇവയ്ക്കു നൽകാവുന്ന സരളമായ നിർവ്വഹണം 'എല്ലാവരും തുല്യരാണു്', എന്നാൽ ചിലർ കൂടുതൽ തുല്യരാണു്' എന്നു പറഞ്ഞു് ഉച്ചനീചത്വങ്ങളെ ന്യായീകരിക്കുവാൻ ശ്രമിച്ച ഒരു രംഗം 'ആനിമൽ ഫാമി'ൽ ജോർജ് ഓപ്പ്തൽ അവതരിപ്പിക്കുന്നുണ്ടു്. ഭീകരമർദ്ദനങ്ങളെക്കൊണ്ടു മാത്രമല്ല, പ്രത്യേകരീതിയിലുള്ള രചനാസമ്പ്രദായം അവലംബിച്ചുകൊണ്ടു് വ്യക്തി

യുടെ ത്യാജ്യഗ്രാഹ്യവിവേചനബുദ്ധിയെ നശിപ്പിക്കുന്നതിന്റെ വിവരണങ്ങൾ, ഓപ്പിയിന്റെ രക്തനെ "1984" എന്ന നോവലിൽ കാണാം. 1984-ൽ ഉള്ള 'ന്യൂസപീക്ക്' എന്ന ഭാഷയുടെ വിവാണകൂടി അദ്ദേഹം ആ ഗ്രന്ഥത്തിന് അനുബന്ധമായി കൊടുത്തിട്ടുണ്ട്. ഭാഷയുടെ ശുദ്ധിയെക്കുറിച്ച് എന്റെ ലേഖനങ്ങൾ എഴുതിയിട്ടുള്ള ദൈശ്വത്തുകാരൻകൂടിയാണ് ഓപ്പിൽ എന്നും ഓർക്കുക.

ഇതുപോലെ പലകാരങ്ങളും ഇനിയും ഉണ്ടായേക്കാം. വിപുലമായ ആശയവിനിമയം (Mass Communication) എഴുത്തുകാരനിൽ അമ്പരപ്പ് ഉളവാക്കിയിട്ടുണ്ട്. പണ്ട് യഹോവ, ബാബേൽ ഗോപുരം തകർക്കാൻ വേണ്ടി ഭാഷ കലക്കിക്കളഞ്ഞതുപോലെ ആധുനികജീവിതം, ഭാഷയെ അതിനനുഗുണമായ ഭാഗശയവിനിമയോപാധിയാക്കി ചുരുക്കിക്കളഞ്ഞിരിക്കുന്നു; ഭാഷയുടെ വെണ്മ പോയ്‌പ്പോയി. ഇതിനെതിരായുള്ള എഴുത്തുകാരന്റെ ക്രിയാത്മകകലാപമാണ്, പുത്തൻരീതിയിലുള്ള രചനാസങ്കേതങ്ങൾ എന്നു ഞാൻ കരുതുന്നു. ചില പ്രത്യേകാനുഭവങ്ങൾ രേഖപ്പെടുത്തുവാൻ പുരാണേതിഹാസങ്ങളുടെ പുനരാഖ്യാനംകൊണ്ടു ശ്രമിക്കുന്നു; ഒരു ദ്വൈതം കാണുമ്പോൾ, അതിലെ ചില പ്രത്യേകഘടകങ്ങൾ മനസ്സിൽ മുഴച്ചുനിലുക്കുന്നു; ഈ ഘടകങ്ങൾ വച്ചുകൊണ്ട് ചിത്രത്തിന്റെ പൂർണ്ണരൂപം ഉണ്ടാക്കുവാൻ മിനക്കെടുന്നു; ചിത്രകലയിലെ ചില പ്രത്യേക സങ്കേതങ്ങളോടു സാദൃശ്യപ്പെടുത്താവുന്ന ഗദ്യരചനാവിശേഷമാണിത്. ഒരു വസ്തുവിന്റെ പൂർണ്ണ വിവരണം നൽകി, മറ്റൊരുവസ്തുവിനെക്കുറിച്ചുള്ള ധാരണ മനസ്സിലുണ്ടാക്കിക്കുന്നു. ഗദ്യരചനയുടെ കായ്ച്ചിൽ പ്രദർശിപ്പിച്ച ഈ നിഷ്കർഷ യാഥാസ്ഥിതികമല്ലാത്ത രീതികൾ രൂപം കൊണ്ടുവരുവാൻ കാരണമായി. ചിലപ്പോഴൊക്കെ ഈ ഗദ്യരചന വ്യാകരണത്തിനെതിരായി വിമോചനസമരം പ്രഖ്യാപിക്കുകയും ചെയ്തു.

മേൽവിവരിച്ച കായ്ചങ്ങൾ സംഗ്രഹിച്ചാൽ നമുക്ക് മനസ്സിലാക്കാവുന്നതിതാണ്: ദൃഢതരമായ പരിവർത്തനങ്ങളിൽപ്പെട്ട

യൂറോപ്യൻ സമുദായം ആടിക്കളിക്കുകയാണ്; ആ സമുദായത്തിന്റെ ചട്ടക്കൂട് പഴയതാണ്, അതിനിയും മാറിയിട്ടില്ല; പാഠവർത്തനത്തിന്റെ ഉയർന്ന സമുദായത്തിന്റെ ചട്ടക്കൂടിനെ ബലഹീനമാക്കുന്നു; യന്ത്രങ്ങൾ മനുഷ്യനെ നശിപ്പിക്കുമോ? മനുഷ്യർ യന്ത്രങ്ങളെ നശിപ്പിക്കുമോ? ഈ ചോദ്യരൂപങ്ങളുടെ താല്പാലികമായുള്ള ഉത്തരം ഒന്നുമാത്രമാണ്: പഴയ സംസ്കാരം മാഞ്ഞു പോകുമെന്ന ബോധം ഒരു ഭാഗത്തും; പുതുതായൊന്നും ഉദയം ചെയ്യാതിരിക്കുന്ന സ്ഥിതിവിശേഷം മറുഭാഗത്തും. ഈ രണ്ടിടങ്ങളുടേയും നടുക്കുള്ള ഇരുട്ടടഞ്ഞ ഇടവേളയാണിയെഴുത്തുകാരുടെ കാലഘട്ടം എന്നവർ മനസ്സിലാക്കുന്നു; ഈ ഘട്ടം സംഗ്രഹങ്ങളുടേയും ആശയക്കുഴപ്പങ്ങളുടേയും ഘട്ടമാണല്ലോ.

പഴയകൃതികളിലെന്നപോലെ, പുതിയ കൃതികളിലും താന്താങ്ങളുടെ കാലഘട്ടത്തിന്റെ സ്വാധീനം കാണാം. സാമൂഹ്യ ജീവിതത്തിൽ വ്യക്തികൾക്കുണ്ടാകുന്ന മാനുഷികാനുഭവങ്ങളെ മൂലപുനർണ്ണയം ചെയ്യുന്ന പ്രക്രിയയാണ്, അടിസ്ഥാനപരമായി നോവൽ. നോവലിന് രൂപവും ഭാവവും ഉള്ളകാലത്തോളം അത് പ്രത്യേക സമൂഹത്തിലെ വ്യക്തികളുടെ പ്രവർത്തനങ്ങളെക്കുറിച്ചുള്ളതായിരിക്കണം; ഈ പ്രവർത്തനങ്ങൾ അർത്ഥസംപൂർണ്ണമായാലേ നോവൽ കനപ്പെട്ട കലയാകുന്നുള്ളൂ. പ്രസ്തുത ആവശ്യങ്ങളുടെ നിർവ്വഹണത്തിനു നോവലെഴുത്തുകാരൻ, ആദ്യമായി അർത്ഥസംപൂർണ്ണതയുണ്ടാകാൻ, തന്റെ അസംസ്കൃതപദാർത്ഥമായ അനുഭവങ്ങളിൽനിന്നു ചിലതുമത്രം തിരഞ്ഞെടുക്കുന്നു. അതേവരെ അവർ അനുഭവിച്ചതിൽനിന്നും പഠിച്ചതിൽനിന്നും ഭാഷാവിഷ്കരണം നൽകുന്ന കൃതി, വായനക്കാരനുവേണ്ടി അയാൾ സമർപ്പിക്കുകയാണ്. എത്ര സാമർത്ഥ്യത്തോടും പിരിമുറുക്കത്തോടും കൂടി അയാൾതന്നെ തിരഞ്ഞെടുത്ത അനുഭവങ്ങളെക്കുറിച്ച് അർത്ഥബോധമുള്ളവനായാലും, അതു വായനക്കാരിലും പകർത്തുവാൻ കഴിഞ്ഞെങ്കിലേ നോവൽ വിജയകരമായ ഒരു കലാരൂപമാകുന്നുള്ളൂ. അല്ലെങ്കിൽ വായനക്കാരനത് എഴുത്തുകാരന്റെ ഒരു രഹ

സ്വവസ്തുവോ, ലക്ഷ്യമില്ലാത്ത ദർശനമോ, കാരണമില്ലാത്ത ഒരു പേക്കിനാവോ ആയി മാറുന്നു; അതായത്, എഴുത്തുകാരനും വായനക്കാരനും തമ്മിൽ ചില പൊതുധാരണകളുണ്ട്. ഇത് സാധാരണക്കാരന്റെ സാഹിത്യരൂപമായ നോവലിനെ സംബന്ധിച്ചു പാമപ്രാധാന്യമർഹിക്കുന്നു.

സമുദായാംഗങ്ങളിൽ പൊതുവായിക്കാണുന്ന ആചാരങ്ങൾ, സമീപനങ്ങൾ, വിക്ഷണങ്ങൾ, വിശ്വാസങ്ങൾ എന്നിവയാണ് സാധാരണയായി ഈ അർത്ഥബോധമുളവാക്കുന്നത്: അതൊന്നി ചെട്ടക്കുമ്പോൾ, സമുദായത്തിൽ നാം പ്രകടമായി കാണാത്തതും സ്വയംപര്യാപ്തവും ആദിമല്യാന്തങ്ങളുമുള്ള മാനുഷികാനുഭവങ്ങളുടെ പ്രപഞ്ചമായി മാറുന്നു. ഈ പൊതുഘടകങ്ങളിൽ നിക്ഷിപ്തമായ കൃതിയുടെ രചന, എഴുത്തുകാരന്റെ കലയ്ക്കു് തനതല്ലാത്ത ഒരു സ്വഭാവംകൂടി ഉണ്ടാക്കുന്നു; എഴുത്തുകാരൻ സ്വന്തം വിവേചനമനുസരിച്ചു് മൂല്യനിർദ്ധാരണം ചെയ്തു തിരഞ്ഞെടുക്കുന്ന അനുഭവങ്ങളോ, ആ അനുഭവങ്ങളുടെ കലാവിഷ്കാരത്തിൽ കാണിക്കുന്ന നാടകീയതയും, വായനക്കാർക്കു്കൂടി പ്രധാനമായി തോന്നണം; എന്നാലേ അവ വായിക്കപ്പെടുകയുള്ളൂ.

ഇതിൽനിന്നുണ്ടാകുന്ന അനുമാനം, എഴുത്തുകാരനും സമൂഹവും തമ്മിലുള്ള ബന്ധം പരസ്പരം ഘടിപ്പിച്ചിട്ടുള്ളതാണു് എന്നാണല്ലോ; ഭദ്രമായ മൂല്യങ്ങളിലധിഷ്ഠിതമായ ഒരു സമൂഹത്തിന്റെ നിലനില്പാണു് എഴുത്തുകാരന്റെ നിലനില്പിനേയും ആശ്രയിക്കുന്നത്. ഇതിൽനിന്നു് ഇങ്ങനെയുള്ള ഒരു സമൂഹക്രമത്തിന്റെ അഭാവം, സാഹിത്യത്തേയും ബാധിക്കുന്നതാണെന്നു തെളിയുന്നു. "നമ്മുടെ സമുദായത്തിൽ കഴിഞ്ഞ നൂറ്റകൊല്ലത്തിനിടയിലുണ്ടായ പരിവർത്തനങ്ങളെക്കുറിച്ച് പരിചിന്തനം ചെയ്യുമ്പോൾ, ഭദ്രമായ സമുദായത്തിന്റെ ക്രമാനുഗതമായ തകർച്ചയുടെ പ്രക്രിയയാണു് കാണാൻ കഴിയുക. പഴയകാലത്തുണ്ടായതും അംഗീകരിക്കപ്പെട്ടതുമായ പ്രാഥമികവിശ്വാസങ്ങൾ-ഏകദൈവമെന്ന ആശ

യവും, ആ ദൈവാരാധനയ്ക്കായി നിജപ്പെടുത്തിയ കറെ പ്രമാണങ്ങളും, സാമൂഹ്യവും ലൈംഗികവുമായ സദാചാരചിട്ടകളും, ഭാഷാപരിഷ്കരണ യോജിപ്പിന്റെ മേഖല കണ്ടെത്താത്ത നന്മയും തിന്മയുമെന്ന ആശയങ്ങളുടെ സംഘട്ടനമായിക്കാണുന്ന പ്രപഞ്ചവിഭജനവും പതുക്കെയെങ്കിലും ഉറപ്പോടുകൂടിത്തന്നെ; പ്രകൃതിശാസ്ത്രം, തത്വചിന്ത, പ്രത്യേകിച്ചും മനഃശാസ്ത്രം എന്നിവയുടെ പുരോഗതിയുടെ പ്രാഥമികത്തിൽ ഒഴുകിപ്പോയി. കരേക്കൂടി വിശദമായി പഠിക്കാൻ, വീക്ഷണങ്ങളെ വ്യവമേദിക്കുകയും അതിനു രൂപം നൽകുകയും ചെയ്തു തിരികുന്നു. അതുകൊണ്ട് അവയ്ക്ക് ഏകീകൃതവും ഏകവുമായ ഒരു വിശ്വാസത്തിന്റെ ആധികാരികത്വം ഇല്ലാതാക്കി, അവയെ പർസഹസ്രം അന്യവിശ്വാസഭാഗങ്ങളും, അവയ്ക്കു കൃത്യമായ ആശയസമ്പന്നങ്ങളും മിശ്രിച്ചുപോയ പാപബോധവുമായി മാറ്റിയിരിക്കുന്നു."

കടുംബം, സ്ഥാപനം, വിശ്വാസം, ആചാരം, കടമ, ചിട്ടകൾ എന്നിങ്ങനെ ജീവിതത്തെ ബന്ധപ്പെടുത്തുന്ന, സമുദായ സംയോജനത്തിനാവശ്യമായ ശക്തികളുടെ ശിഥിലീകരണം, ആധുനികകാലഘട്ടത്തിലെ എഴുത്തുകാരന്റെ വായനക്കാരനോടൊപ്പമുള്ള പൊതുധാരണ നഷ്ടപ്പെടുത്തിയിരിക്കുന്നു; ഇത് പൊതുധാരണയുടെ അഭാവം, അനുവാചകലോകത്തേയും ഇല്ലാതാക്കി; എഴുത്തുകാരനും വായനക്കാരനും തമ്മിലുള്ള സാഹിത്യവിനിമയം (Public Literary Communication) ഇല്ലാതായിപ്പോകുമോ എന്ന് ഭയപ്പെടേണ്ട സ്ഥിതിയിലേക്കെത്തിയിരിക്കുന്നു.

പുതിയ തലമുറക്കാരിൽ, പ്രതിഭാശാലികളായ എഴുത്തുകാരന്മാരായിട്ടുപോലും, സ്റ്റേറ്റാളിന്റെ 'ചുവപ്പു കറുപ്പും', ടോൾസ്റ്റോയുടെ 'യുദ്ധവും സമാധാനവും' എന്നീ നിലവാരങ്ങളിലുള്ള കൃതികൾ പോകട്ടെ, ടോൾസ്റ്റോയുടെ 'സാർച്ചസ്റ്റർ ടവേർസും' പോലുള്ള മികച്ച കൃതികൾക്കൊപ്പം വയ്ക്കാൻപോലും പ്രാപ്തമായ നോവലുകൾ രചിച്ചിട്ടില്ലെന്നതു നേരാണ്; മുൻകാലത്തെ എഴുത്തുകാരുടെ

കാരോപ്പോലെതന്നെ, എവിടെയെങ്കിലുമുള്ള എന്താനം വ്യക്തികളുടെ പ്രവർത്തനങ്ങളിൽ നിശ്ചിതമായ കാലയളവിലുണ്ടാകുന്ന പരിണാമത്തിന്റെ രേഖയുണ്ടാക്കുകയാണു് ആധുനിക നോവലെഴുത്തുകാരന്മാരുടെ ലക്ഷ്യം; തങ്ങൾ ജീവിക്കുന്നവർക്കും വൈകാരിക പ്രകാശനത്തേക്കാളധികം മാനുഷികാവസ്ഥയെക്കുറിച്ചുള്ള അന്വേഷണമായി മാറിയിട്ടുണ്ടെന്നവാൽ പലരും സമ്മതിക്കുന്നു; ഫലമോ? നോവൽ കൂടുതൽകൂടുതൽ സൂക്ഷ്മമായ രൂപംപുണ്ടു്. സൂക്ഷ്മ പ്രപഞ്ചത്തിന്റെ പ്രകാശമായി മാറിയിരിക്കുന്നതെളിവാണല്ലോ ജോയിസ്സിന്റെ യൂളിസസ്സ്. ഈ സൂക്ഷ്മപ്രപഞ്ചത്തിന്റെ പ്രകാശനം നോവൽരൂപത്തെ അലങ്കോലപ്പെടുത്തുന്നു; ഇതു് പല നിരൂപകന്മാരും പല രീതിയിലും കാണുന്നു എന്നു വ്യത്യസ്തമേയുള്ളു. 'മുൻകാലങ്ങളിൽ നോവലിന്റെ ചലനം ജീവിതത്തിലുള്ളതിനേക്കാൾ കരുത്തേറിയതായിരുന്നു.' അവ്യക്തവും നിഷ്പ്രഭവും കലാവിദ്യയിലുള്ള വ്യായാമവുമായിത്തീരുന്നു ഇപ്പോഴത്തെ നോവൽ.... യഥാർത്ഥ നോവലെഴുത്തുകാരൻ അയാളുടെ കഥപാതാൻ കഥാപാത്രങ്ങൾക്കു് രംഗമുണ്ടാക്കിക്കൊടുക്കുകയേവേണ്ടു. എന്നാൽ ആഗിമാർച്ചു് പറയുന്നതുപോലെ (സാർ ബെല്ലോവിന്റെ ആഗിമാർച്ചിന്റെ സാഹസയാത്ര എന്ന നോവലിലെ പ്രധാന കഥാപാത്രം) നിങ്ങൾ ലോകത്തെ മാനുഷികവും പരിചിതവുമായാൻ നിങ്ങളെക്കൊണ്ടു കഴിവുള്ളതെല്ലാം ചെയ്യുന്നു; പെട്ടെന്നുതും, എപ്പോഴത്തേക്കാളധികം അപരിചിതമായ ലോകമായി മാറുകയും ചെയ്യുന്നു." "ഒരു കഥപറയുന്നതിനേക്കാൾ കൂടുതൽ എന്തോപറയാൻ ആധുനികഎഴുത്തുകാരൻ ശ്രമിക്കുന്നു; ഇതിന്റെ ചിത്തയായ ഫലം എല്ലായ്പ്പോഴും, സാഹിത്യവിനിമയം ഇല്ലാതായിപ്പോകുക എന്നതായി മാറിയിരിക്കുന്നു."

വിദഗ്ദ്ധന്മാർ ദൂരദർശിനിയിൽ ഒരു പദാർത്ഥത്തെ കാണുന്നതുപോലെല്ല, വിദഗ്ദ്ധന്റെ കണ്ണുപോലും കാണുന്നതു്; ഒരു തുള്ളി വെള്ളം വിദഗ്ദ്ധനും സാധാരണക്കാരനും, കാഴ്ചയിൽ ഒരു തുള്ളി വെള്ളമാണല്ലോ. ഇതുപോലെ സാധാരണ മനുഷ്യർ കാണുന്ന

രീതിയിൽ മനഷ്യരേയും അവരുടെ പ്രവർത്തനങ്ങളേയും കാണുകയും, അഭിപ്രായം രൂപീകരിക്കുകയും ചെയ്യുന്നതിൽനിന്നു വ്യത്യസ്തമായി, ശാസ്ത്രീയാപഗ്രഥനത്തിന്റെ അണുവിസ്ഫോടനസ്വഭാവം കമാവിഷ്കരണത്തിൽ വന്നുകൂടിയിരിക്കുന്നു; നോവലിലെ കഥാപാത്രങ്ങളുടെ പ്രവർത്തനങ്ങൾ ദ്വൈതവിധേയമല്ലെങ്കിലും അന്തർനേത്രങ്ങളെ തൃപ്തിപ്പെടുത്താൻ പര്യാപ്തമാവണം. ഒരേ സാങ്കേതികതപത്തിന്റെ ആവർത്തനമാണ് നോവൽ. വ്യത്യസ്തതലങ്ങളിലും അട്ടികളിലും പ്രദേശങ്ങളിലുമുള്ള ജീവിതാനുഭവങ്ങളുടെ പുതുമയും എഴുത്തുകാരന്റെ സംവിധാനഭംഗിയും പ്രതിപാദനസൗന്ദര്യവും അനുവാചകഹൃദയത്തിൽനിന്നും ഈ ആവർത്തനകാര്യം മറച്ചുവയ്ക്കുന്നു. കഷ്ടപ്പാടും സങ്കല്പങ്ങളും, സ്നേഹവും എല്ലാം ഒന്നതന്നെ; പാത്രങ്ങൾ സഹസാരിക്കുന്ന ഭാഷയും നാം സംസാരിക്കുന്നതുപോലെ തന്നെ. പക്ഷെ മനഷ്യന്റെ അഭിലാഷങ്ങൾക്കനുസൃതമായ ശുദ്ധീകൃതമായ ഒരു ലോകമാണ് നോവലിൽ ആവിഷ്കരിക്കുന്നത്. ഇതു നാം ജീവിക്കുന്ന ലോകത്തിൽ നിന്നു വ്യത്യസ്തമല്ലെങ്കിലും നോവലിലെ ലോകം സ്വയം പര്യാപ്തവും, അതിലെ മനഷ്യജീവികളുടെ വിധി നിർണ്ണയിക്കപ്പെട്ടതുമത്രെ. വായനക്കാരന്റേയോ എഴുത്തുകാരന്റേയോ വിധി അങ്ങിനെ മുൻകൂട്ടി നിശ്ചയിക്കാൻ കഴിയില്ല. വായനാശീലം നോവലിനെക്കുറിച്ച് ഒരു പൊതുധാരണ ഉണ്ടാക്കിയിട്ടുണ്ട്. ആയാസപ്പെടാതെ വായിക്കാവുന്നതും, വായിച്ചാൽ മുഴക്കെ മനസ്സിലാക്കാവുന്നതും, സംഭവപരമ്പരകൾ കോർത്തിണക്കിയതിലുള്ള മിടുക്കും, പറയേണ്ടതും പറയേണ്ടരീതിയിൽ പറഞ്ഞുവെന്നൊരു തോന്നൽ— ഇതെല്ലാം ഒത്തിണങ്ങിയ ഒരു നോവൽ രേഖയിരുപ്പിലിരുന്നു വായിച്ചതീർക്കാൻ നമ്മെ നിർബന്ധിക്കുന്നു. നമ്മുടെ കഥാകൗതുകം തൃപ്തമാവുകയും, മാനുഷികതാല്പര്യത്തിന്റെ നൂതനമേഖലകളിലെത്തിച്ചേർന്ന് അനുഭവമുണ്ടാകുകയും ചെയ്യുന്നു.

ഈ പൊതുധാരണയെ പിടിച്ചു കലുക്കുന്ന ആധുനികകൃതികൾ, ഒരു സമൂഹത്തിന്റെ പരിവർത്തനഘട്ടത്തിന്റെ കല മാത്ര

മാണ്. അതു മഹത്തായതോ, ക്ലാസിസത്തോടു ഉപമിക്കാവുന്നതോ, അല്ലതന്നെ. ജോയിസ്സിന്റെ യൂളിസിസ്സ് പോലും 'നഷ്ടപ്പെട്ട തലമുറയുടെ പ്രതീകവും പാറിവർത്തനഘട്ടത്തിന്റെ രേഖയുമായിട്ടാണ്' ഡാവിഡ് ഡെയിഷ്സിനെപ്പോലുള്ള പ്രമുഖ നിരൂപകന്മാർപോലും കാണുന്നത്. മനുഷ്യാത്മാവിന്റെ മഹത്തായ പ്രകാശനമായി യുദ്ധവും സാമാധാനവും പോലുള്ള കൃതികളോടൊപ്പം വയ്ക്കാൻ പാടില്ല യൂളിസിസ്സ് എന്നദ്ദേഹം തീർത്തുപറയുന്നു; ഇതുപോലെതന്നെയാണ് സെൽവ ഹ്രെയിസർഗ്ഗിനും, എറീഷ് ഹെല്ലർക്കും, കാഹ്നയെക്കുറിച്ചുള്ള അഭിപ്രായവും ഹർഷലി ഒരു നോവലെഴുത്തുകാരനേയല്ലെന്ന് ഡെയിഷ്സ് ഉറപ്പിച്ചു പറഞ്ഞിരിക്കുന്നു. ഹെമിംഗ്വെയെ മുതൽ ട്രോമൻ കപോട്ടി വരെയുള്ള എഴുത്തുകാരുടെ നഷ്ടപ്പെട്ട തലമുറയ്ക്കുശേഷംവന്ന എഴുത്തുകാരുടെ പ്രതിഭയെ വകവെച്ചുകൊടുത്തിട്ടും, അത്യന്തമകൃതികളെന്നും രചിച്ചിട്ടില്ലെന്നാണ് എ. ഡബ്ളിയു. ആൾറിഡ്ജിന്റെ നിഗമനം. ഇതുതന്നെയാണ്, ജെ. സി. സാലിംഗറേയും റൈറ്റ് മോറിസ്സിനേയും കുറിച്ചുള്ള ആൾഫ്രസ് കാസിന്റെയും അഭിപ്രായം. ചുരുക്കത്തിൽ ഈ കൃതികളെ ഇപ്പോൾ വിലയിരുത്തുന്നതിനോ, അവയിൽനിന്നു സാഹിത്യപ്രമാണങ്ങളുണ്ടാക്കുന്നതിനോ അർത്ഥമില്ല. തന്റെ കൃതിയുടെ മേന്മയെക്കുറിച്ച്, ജോയിസ്സിനുപോലും സംശയമുണ്ടായിരുന്നു: "ഒരു പക്ഷെ ഇതെന്റെ കിറുകായിരിക്കാം; ഒരാളെ ഒരു നൂറ്റാണ്ടിനുള്ളിലേ വിലയിരുത്താൻ കഴിയും."

അതുകൊണ്ട് ഒരു പാറിവർത്തനഘട്ടത്തിന്റെ അസ്സഷ്ടതയും ആശയക്കുഴപ്പവും ചിത്രണം ചെയ്യുന്ന കൃതികളെ പരീക്ഷണങ്ങളെന്നോ, പരീക്ഷണനോവലുകളെന്നോ വിളിക്കുന്നത് ശരിയോ തെറ്റോ ആയിരിക്കാം. എന്തായാലും അത്തരം കൃതികളുടെ അടിസ്ഥാനത്തിൽ, മേന്മയായോ താഴ്മയായോ തിട്ടപ്പെടുത്തുമ്പോൾ പരീക്ഷണസാഹിത്യം എന്ന പ്രയോഗം നമ്മുടെ സാഹിത്യനിരൂപണത്തിൽ ഒരംഗീകൃത മാനദണ്ഡമുണ്ടാക്കുകയാണ് ചെയ്യേണ്ടത്.

യുന്നതു്. സാങ്കേതികരീതികളോ, രൂപശില്പമോ, ശൈലിയോ വ്യക്തസ്തമാണെന്നു കണ്ടാൽ അതിനെ പരീക്ഷണം എന്നു വിളിക്കുന്നതു് അസംബന്ധമാണു്. ജോയിന്റിന്റെ സാങ്കേതിക മാർഗ്ഗത്തിനുപോലും, സ്റ്റേജിന്റെ രചനാരീതിയുടെ പിന്തുടർച്ചാവകാശം നൽകിയിട്ടുണ്ടു്, വാൾട്ടർ അല്ലൻ "ഇംഗ്ലീഷ് നോവൽ" എന്ന നിരൂപണകൃതിയിൽ. ഇതു വിഭിന്നരീതികൾ എഴുത്തുകാരന്റെ വ്യക്തിത്വത്തിലേയ്ക്കുള്ള പാതകൾ കാണിക്കുന്ന ചുണ്ടുപലകകൾ മാത്രമാണു്. അല്ലാതെ ഒരു പൊതുസാഹിത്യമാനദണ്ഡമല്ല. വിവരമില്ലായ്മ ഒരു വിവരമാണെങ്കിലും, അതോരു സാഹിത്യപ്രമാണമാകുന്നതു് ആപൽക്കരമാണല്ലോ. വിശുദ്ധ വേദഗ്രന്ഥത്തിലെ ഒരുപകരം ഓർമ്മവരണം. പിശാചിനാൽ പരീക്ഷിക്കപ്പെടുവാൻ യേശുവിനെ ആത്മാവു് മരുഭൂമിയിലേയ്ക്കു് നടത്തി. അവൻ നാല്പതുരാവും നാല്പതുപകലും ഉപവസിച്ചശേഷം, അവനു വിശന്നു. അപ്പോൾ പരീക്ഷകൻവന്നു് ദൈവപുത്രനോടു് കല്ലു് അപ്പുമാക്കിത്തരുവാൻ ദൈവത്തിനോടു് പ്രാർത്ഥിക്കാൻ പറഞ്ഞു; ഇങ്ങനെ ഉത്തരം കണ്ടുപിടിക്കാൻ വേദനപ്പെടുന്ന ആത്മാവിനു വിഷമമുള്ള മൂന്നുചോദ്യങ്ങളുണ്ടെന്നയിടകയും, ആ മൂന്നുചോദ്യങ്ങൾക്കും മനുഷ്യപുത്രൻ ഉത്തരം പറയുകയും ചെയ്തു. അതോടെ പിശാചു പോയി; ആ പരീക്ഷണം കഴിഞ്ഞ ശേഷമാണു് യേശുവിന്റെ പ്രസിദ്ധമായ ഗിരിപ്രഭാഷണം ഉണ്ടായതു്. ഇതുപോലെയാണു് എഴുത്തുകാരന്റെയും സ്ഥിതി. പരസഹസ്രം ജീവിതാനുഭവങ്ങളിൽനിന്നും, നോവൽരൂപമുണ്ടാക്കുവാൻ സ്വയം തിരഞ്ഞെടുപ്പു നടക്കുമ്പോഴാണു് അയാൾ പരീക്ഷിക്കപ്പെടുന്നതു്. കൃതിയിൽ പരീക്ഷണമല്ല, എഴുത്തുകാരന്റെ ഹൃദയത്തിൽ, കൃതിയുടെ ഗർഭവാസകാലത്താണു് തീവ്രമായ പരീക്ഷണം നടക്കുന്നതു്.

അടിക്കുറിപ്പുകൾ

ക്ഷമിക്കണം. ഈ പരിവർത്തനഘട്ടത്തിലെ യൂറോപ്യൻ കൃതികളും മലയാളസാഹിത്യവും തമ്മിൽ ബന്ധമുണ്ടോ എന്നത് ഈ ലേഖനത്തിനടിയിൽ ഒരുപരിഷ്കരിച്ച് എഴുതുന്നത് 'ചേലും ചെതവുമില്ലാത്തതിനാൽ എനിക്കവയെക്കുറിച്ച്' ചില സൂചനകൾ മാത്രമേ നൽകാനുള്ളൂ.

1) യൂറോപ്യൻസമുദായവും നമ്മുടെ സമുദായവും തമ്മിൽ പറയത്തക്ക യാതൊരു വിധത്തിലുള്ള സാദൃശ്യങ്ങളുമില്ല. അവരുടെ പ്രധാന പ്രശ്നം യന്ത്രസംസ്കാരമാണ്. ഇവിടെ പട്ടിണിയാണ് പ്രധാനകാര്യം. ഗാന്ധിജിയുടെ അനപമശൈലിയിൽ പറഞ്ഞാൽ, നമുക്ക് സാമ്പത്തികം, ആദ്ധ്യാത്മികമായിരിക്കണം. നമ്മുടെ വികാസങ്ങൾ സാമ്പത്തികഘടകത്തിനോടു കൂടാതെ ബന്ധപ്പെട്ടതത്രെ. മലയാളനോവലിലെ ഏതൊരു കഥാപാത്രത്തെയെടുത്തു വിശകലനം ചെയ്താലും ഈ പരമാർത്ഥം തെളിയുന്നതാണ്. പെരുമാറ്റത്തിന്റെ കോമഡിയായ പാത്തുമയുടെ ആടിൽപോലും, അകത്തു പെണ്ണങ്ങൾ, കപ്പലും കടകാപ്പിയും കഴിച്ച് തൃപ്തിപ്പെടുന്നതിന്റെ ദുഃഖരേഖകൾ കാണാം. കോപത്തിന്റെ കനികളാണ് നമ്മുടെ മിക്ക കൃതികളും.

2) എഴുത്തുകാരനും വായനക്കാരനും തമ്മിലുള്ള പൊതുവായ ബന്ധം ഇവിടെ അറുപോയിട്ടില്ല. നമുക്ക് സാഹിത്യവിനിമയം സാദ്ധ്യമാണ്. വിദേശാധിപത്യത്തിൽനിന്നു രാഷ്ട്രീയസഹായവും നേടുകയും, പഴയ പ്രശ്നങ്ങൾ നിലനില്ക്കുകയും ചെയ്യുന്നതുകൊണ്ട്, നമ്മുടെ സാമൂഹ്യജീവിതത്തെപ്പറ്റി അശുഭചിന്തകൾ ഇവിടെയും ഉണ്ടായിട്ടുണ്ടാകാം; അസ്പഷ്ടതയുടെ ഘട്ടമാണ് രേഖവോളം നമ്മുടെ സമുദായവും. പക്ഷെ ഒരു പുതിയ സെക്യുലർ സംസ്കാരം കെട്ടിപ്പടുക്കുവാനുള്ള ഗർഭിരശ്മലം

ഇവിടെ നടന്നുകൊണ്ടിരിക്കുന്നു. അതിന്റെ ഫലം ഇപ്പോൾ കറിക്കുക വയ്യ; എന്നാലതു സാംസ്കാരികനാശത്തെ അഭിമുഖീകരിക്കയാണെന്ന യൂറോപ്യൻ സാമുദായികചിന്തകന്മാരിൽ നിന്നു വ്യത്യസ്തമായ അവസ്ഥയാണ്. നമ്മുടെ പ്രഥമ നോവലെഴുതാൻ ഓറിംഗ്ലീഷ് നോവലാണ് പ്രചോദനം നൽകിയത്. ആധുനികരായ എല്ലാ എഴുത്തുകാരും യൂറോപ്യൻ സാഹിത്യം വായിക്കുന്നു. ചിലർ മാതൃകകൾ സ്വീകരിച്ചിട്ടുണ്ടെന്നും പറയുന്നു. ഈ മാതൃകകൾ, ചതുരമനോൻ തൊട്ടിനേവരെയുള്ളവർ സ്വീകരിച്ച മാതൃകകൾ രൂപസംവീധനത്തിൽ മാത്രമാണ്. ഉള്ളടക്കം ഇവിടെത്തെ ജീവിതം തന്നെ. അതായത്, നമ്മുടെ നോവലുകൾ പ്രാദേശികങ്ങളാണ്; മനുഷ്യജീവിതത്തിന്റെ കഥനമാണതിൽ കാണുക; മനുഷ്യാവസ്ഥയെക്കുറിച്ചുള്ള ആദർശാനുഭവങ്ങളുള്ള റോമാൻ കൃതിയും മലയാളത്തിൽ രചിക്കപ്പെട്ടിട്ടില്ല; കഥാപാത്രാവ്യവസ്ഥയിലും നമ്മുടെ പ്രത്യേക സമ്പ്രദായം കാണാം. ഒരു കഥാപാത്രത്തിന്റെ മനസ്സ് കീറിപ്പൊളിച്ചു പൊളിച്ചു കാണിക്കുന്ന ആഖ്യാനസമ്പ്രദായം നമുക്കില്ല. വിരുദ്ധശക്തികളോടു ക്രമേണ രാജിയാകുന്ന ഒരു സമ്പ്രദായം നമുക്കുണ്ട്.

3) ദാഷ്യ നമുക്കും ഒട്ടൊക്കെ പ്രശ്നമായിത്തീർന്നിരിക്കുന്നു. ദിവിനപ്പത്രങ്ങളും, ഏറെ മാസികകളും മാത്രമല്ല, കൊല്ലത്തിൽ രണ്ടുതിരഞ്ഞെടുപ്പും അതിനോടനുബന്ധിതമായ ഓരോ മാസത്തോളം നീണ്ടുനില്ക്കുന്ന തിമിർ തിരഞ്ഞെടുപ്പുസമരങ്ങളും ദിനംപ്രതിയെന്നോണമുള്ള പ്രസംഗങ്ങളും, നമ്മുടെ ദാഷ്ടാന്തലിയുടെനേർക്ക് കൊത്തനംകാട്ടുന്നുണ്ട്. നാഗരികതയുടെ നടുക്കൊരു കോംഗോവാണെന്നെനിക്കു് പലപ്പോഴും തോന്നിയിട്ടുള്ള ഇടിയങ്കരയിൽപോലും ബാർബർഷാപ്പുകളിലിരുന്ന സാധാരണക്കാരായനല്ലവർ, പത്രദാഷ്ട്യയിൽ സംസാരിക്കുന്നതുകേൾക്കുമ്പോൾ, വേദനതോന്നുന്നു. ഇതു് തനതായ രസികൻ സംഭാഷണശൈലിയെ ഇല്ലാതാക്കുന്നു; സ്വതന്ത്രമായചിന്ത, ഈ പൊട്ടപ്പദങ്ങളുടെ ഒഴു

ക്ഷമാലിൽ വീണുപോകുന്നു; 'ആ സംഭവവികാസത്തെക്കുറിച്ചുള്ള നിങ്ങളുടെ പ്രതികരണമെന്തു?' എന്നൊരാൾ ചോദിച്ചാൽ, വൈകാരികാശം എവിടെ? ആ മനഃപുനേവിടെ? ഇതിനെക്കുറിച്ച് എറെക്കറെ നമ്മുടെ എഴുത്തുകാർ ബോധവന്മാരായി വരുന്നുണ്ട്. മിതമായ പദപ്രയോഗത്തിൽ നിഷ്കർഷപാലിച്ച ബഷീർ, 'നൂപ്പപ്പാ'യിൽ ബാഹ്യബന്ധങ്ങളെ കണ്ടുപാത്തുമുസ്ലീം മിമോളജിയുടെ കണ്ണിലൂടെ കാണുന്നതുപോലെ ചിത്രീകരിച്ചിട്ടുണ്ട്. അത്രയുമല്ല,

ഇത്തിനഹാലിട്ടലിത്താപ്പോ,
 സഞ്ചിനബാലിക്കലുട്ടാപ്പി
 ഹാലിത്തമാണിക്കലിത്തല്ലോ,
 സങ്കരബാഹ്നതുലീവീ
 ഇഞ്ചിനിനീലത്തെഹത്താലോ,
 ഹാനത്തെലാക്കിടിജിംബാലോ.

ഇതു വായിക്കുമ്പോൾ നാം പൊട്ടിച്ചിരിയ്ക്കുന്നു. ഈ പാട്ടിലെ, ഇതു പാട്ടാണെങ്കിൽ, ഓരോ വാക്കും അർത്ഥസമ്പന്നമാണ്; ഈ അർത്ഥസമ്പന്നമായ വാക്കുകൾകൊണ്ടു ലഘുവായ ഒരു വികാരം നമ്മിലുളവാക്കാൻ സാധിക്കുന്നു. അതേ വികാരംതന്നെയാണ് ഇതു പാടിയ ആയിഷകുമുള്ളതു്; ആയിഷയുടെ മനസ്സിലെൻ്റെ ആ സന്ദർഭത്തിലുള്ള സന്തോഷഭാവം മനസ്സിലാക്കുവാൻ ഈ ഗാനം സഹായിക്കുന്നു; അർത്ഥസമ്പന്നമായവാക്കുകൾ ആശയപ്രകാശനോപാധിയായി, ഭാഷയായി മാറുന്നു. ഇവിടെ പ്രധാനം ഈ സന്ദർഭമാണ്; അല്ലാതെ ഇതേ രീതിയിൽ ഒരു നോവൽ മുഴുവൻ എഴുതിക്കളയാൻ തക്കവണ്ണം ആരും മിനക്കെടുക്കയില്ലല്ലോ. ഭാഷയുടെ അമിതപ്രയോഗത്തിനെതിരെ, ഏറ്റവുമധികമെണ്ണം സൃഷ്ടിക്കുണ്ടായ നമ്മുടെ ചെറുകഥകളിൽ, പ്രത്യേകവീക്ഷണങ്ങളിൽ നിന്നു കമാവസ്തുവിനെ പ്രതിപാദിക്കുന്ന സമ്പ്രദായം ഫലപ്രദമായ മട്ടിൽ വളർന്നുകഴിഞ്ഞിട്ടുണ്ട്.

4) പാരമ്പര്യത്തിൽ അധിഷ്ഠിതമായ ഒരു സാഹിത്യത്തി

നേ നിലനില്പുള്ളു. മറ്റുള്ളവരിൽനിന്നെന്തു പഠിച്ചാലും, സ്വന്തം ജനതയുടെ സാംസ്കാരികജീവിതത്തിനോട് ഒട്ടിപ്പിടിച്ചിട്ടുണ്ടെങ്കിലേ അത് സാഹിത്യത്തിന് ഒരു സംഭാവനയാകുന്നുള്ളൂ.

ചരിത്രനോവലുകൾ

പി. കെ. പരമേശ്വരൻ നായർ

നോവൽസാഹിത്യത്തിൽ പ്രത്യേകമായി തിരിഞ്ഞുനില്ക്കുന്ന ഒരു ശാഖതന്നെയാണു് ചരിത്രനോവലുകൾ. അതിന്റെ പൊതുവായ സ്വഭാവങ്ങളെക്കുറിച്ചു് ചരിത്രപരമായ ഒരു വിവരണം നൽകുന്നതിനാണു് ശ്രീ പി. കെ. പരമേശ്വരൻ നായർ ഇവിടെ ശ്രമിക്കുന്നതു്.

ശ്രീ പരമേശ്വരൻ നായർ സർക്കാർ ജോലിയിൽനിന്ന വിരമിച്ചു് വിശ്രമിക്കുകയാണു്. വോൾട്ടയർ, നെപ്പോളിയൻ, സാഹിത്യപഞ്ചാനൻ, സി. വി. രാമൻപിള്ള തുടങ്ങിയ ജീവചരിത്രങ്ങൾ അദ്ദേഹത്തിന്റെ മികച്ച കൃതികളാണു്. സാഹിത്യവിചാരസംബന്ധികളായ മറ്റു പല ഗ്രന്ഥങ്ങളും അദ്ദേഹം രചിച്ചിട്ടുണ്ടു്. സത്യസന്ധനായ ഒരു ചരിത്രകാരനും ഉത്സാഹിയായ ഒരു ഗവേഷകനും ഉയർജ്ജ്വസ്വലനായ ഒരു ചിന്തകനും അദ്ദേഹത്തിന്റെ വ്യക്തിത്വത്തിൽ ഞെച്ചേർന്നിരിക്കുന്നു.

സി. വി. രാമൻപിള്ളയുടെ ശേഷം ചരിത്രാഖ്യായികാസര
 ണിയിൽ ചുരുക്കംചിലരെങ്കിലും അവരുടെ കഴിവുകൾ പരീക്ഷി
 ക്കാതിരുന്നില്ല. വിശേഷിച്ചും അപ്പൻതമ്പുരാൻ, കെ. എം.
 പണിക്കർ, അമ്പാടി നാരായണപ്പുതുവാൾ, രാമൻ നമ്പീശൻ
 മുതലായവരുടെ സംഭാവനകൾ സാമാന്യം നല്ല മുതൽക്കൂട്ടകൾ
 തന്നെയാണു്. പക്ഷേ, സി. വി. യുടെ കൃതികൾമൂലം ലഭിച്ച
 ഉന്നതമായ നിലവാരത്തിൽനിന്നു മലയാള ചരിത്രാഖ്യായികയെ
 ഒരു പടിയെങ്കിലും മേലേക്കിടയിലേയ്ക്കുയർത്തുവാൻ ഈ കൃതി
 കൾക്കു് കഴിഞ്ഞിട്ടുണ്ടെന്നു പറയുവാൻ സാദ്ധ്യമല്ല. ഈ അടു
 ത്തകാലങ്ങളിലാകട്ടെ ചരിത്രാഖ്യായിക മലയാളസാഹിത്യ
 ത്തിൽ ഒരടഞ്ഞ അദ്ധ്യായമായിത്തന്നെ പരിണമിച്ചിട്ടില്ലേ എ
 ന്നും സംശയിക്കേണ്ടിയിരിക്കുന്നു. ഇന്നത്തെ നോവലെഴുത്തുകാർ
 ആരുംതന്നെ ചരിത്രനോവലുകൾ പരീക്ഷണത്തിനുപോലും എഴു
 തിനോക്കാറില്ല. പഴയ മഹാകാവ്യസരണിപോലെ അതും ഒരു
 പഴഞ്ചൻ പ്രസ്ഥാനമായി തള്ളപ്പെട്ടുകഴിഞ്ഞോ? അതോ മറ്റു
 വല്ല കാരണവശാലും അതിന്റെ വളർച്ച താല്ക്കാലികമായി ഒന്നു
 സ്തംഭിച്ചുനില്ക്കുകയാണോ? രണ്ടാമതു പറഞ്ഞതുപോലെയാണെങ്കിൽ
 ചരിത്രനോവലിനു് ഇനിയും ഒരു നല്ല ഭാവി പ്രതീക്ഷിക്കുന്നതു്
 അസ്ഥാനത്തിലായിരിക്കുമോ? ഇങ്ങനെയുള്ള ചില പ്രശ്നങ്ങളെ
 അധികരിച്ചു് അല്പമൊന്നാലോചിക്കാം.

പാശ്ചാത്യ ചരിത്രനോവൽ

ചരിത്രനോവലുകൾക്കു്, മലയാളത്തിൽ മാത്രമല്ല ലോക
 സാഹിത്യത്തിൽ പൊതുവേതന്നെ സാമൂഹ്യനോവലുകളോടൊപ്പം
 പുലർച്ചയും പ്രചാരവും കിട്ടിയിട്ടില്ല. ഇംഗ്ലണ്ടിലേയും, ഫ്രാൻ

സിലേയും, റഷ്യയിലേയും കൈത്തന്നെ കഥയതാണു്. ഇംഗ്ലണ്ടിൽ സർ വാൾട്ടർ സ്കോട്ടിനുശേഷം പലരും ചരിത്രനോവലുകൾ എഴുതിയെങ്കിലും, അവർക്കാർക്കുതന്നെ സ്കോട്ടിന്റെ അത്ര പ്രശസ്തി ആ സരണിയിൽ സമാജ്ജിക്കാൻ സാധ്യമായില്ല. എങ്കിലും, മിക്ക യൂറോപ്യൻരാജ്യങ്ങളിലും അമേരിക്കയിലും ചരിത്രനോവലുകളുടെ റീതിക്കും സ്വഭാവത്തിനും ചില പരിവർത്തനങ്ങൾ സംഭവിച്ചു. ബുർവർ ലിററന്റെ 'റീയൻസി' 'ലാസ്റ്റ് ഡെയ്സ് ഓഫ് പോമ്പി', താക്കറേയുടെ 'ഹെൻറി എസ്മണ്ട്' മുതലായ നോവലുകളെ സ്കോട്ടിന്റെ 'ടാലിസ് മാൻ' 'ഐവൻഹോ' മുതലായ കൃതികളോടു തട്ടിച്ചുനോക്കിയാൽ മേല്പറഞ്ഞ പരിവർത്തനത്തിന്റെ ചില പ്രധാന ലക്ഷണങ്ങൾ വിശദമാകും. സ്കോട്ടിന്റേയും, ഡുമായുടേയും നോവലുകളിൽ ചരിത്രവസ്തുതയേക്കാൾ കാല്പനികതയുടെ അയമാർത്ഥ്യം മുന്തിനില്ക്കുന്നു. സ്വഭാവചിത്രീകരണത്തിൽ, ജീവിതത്തിന്റെ അഗാധതലങ്ങളിലേയ്ക്കോ, സൂക്ഷ്മഗുണങ്ങളിലേയ്ക്കോ അധികം കടന്നുചെല്ലാൻ അവർക്കു കഴിഞ്ഞിട്ടില്ല.

സ്കോട്ടിനുശേഷം യൂറോപ്യൻ ചരിത്രനോവലിനു് നൂതനമായ ഒരു വ്യതിയാനം നൽകിയതു് ബുർവർ ലിററൻ ആയിരുന്നുവെന്നു പറയാം. കിങ്സ്ലി, ജി. പി. ആർ. ജെയിംസ്, എബ്ബേഴ്സ് മുതലായി പലരേയും ഈ വ്യതിയാനത്തെ നയിച്ചവരായി എടുത്തുപറയാനാണ്ടെങ്കിലും, ലിററന്റെ 'ലാസ്റ്റ് ഡെയ്സ് ഓഫ് പോമ്പി', 'റീയൻസി' എന്നീകൃതികളാണു് ആ പ്രസ്ഥാനത്തിനു മാർഗ്ഗദർശികളായി പരിഗണിക്കപ്പെട്ടവരെന്നതു്. 'ലാസ്റ്റ് ഡെയ്സ് ഓഫ് പോമ്പിയിൽ' ഗ്രന്ഥകാരൻ പ്രാചീന ഇറ്റാലിയിലെ ഒരു മഹാനഗരത്തിലെ, അസ്തമിച്ചുകഴിഞ്ഞ നാഗരികതയുടെ ഹൃദയത്തുടിച്ചുകളെ ഏതാണു് നേരിട്ടനുഭവിച്ചറിയത്തക്കവിധം ചിത്രീകരിച്ചിരിക്കുന്നു. കേവലം ഭാവനാശക്തികൊണ്ടു മാത്രമല്ല ബുർവർ ഈ മാന്ത്രികവിദ്യ സാധിച്ചതു്.

വിപുലമായ അനേകങ്ങളെ, അഗാധമായ പഠനം, പരിശോധന, ആന്തരവിമർശനം എന്നിവയാൽ ഉത്തേജിതവും പരിപൂർണ്ണമായ ഉത്തുംഗഭാവനയുടേയും ലോകപരിജ്ഞാനത്തിന്റേയും പാഠനതഫലമാണ് ആ നോവൽ. വെസുവസ് അഗ്നിപർവ്വതത്തിന്റെ പൊട്ടലിന്റെ ഫലമായി നാശഗന്തത്തിൽ ആണ്ടുപോയ 'പോമ്പേ' പട്ടണത്തിന്റെ പുർവ്വചരിത്രത്തിലേയ്ക്ക് ചുഴിഞ്ഞിറങ്ങാൻ പര്യാപ്തമായ യാതൊരു സൗകര്യങ്ങളേയും ബുർവർ പ്രയോജനപ്പെടുത്താതിരുന്നില്ല. ഭൂമിശാസ്ത്രപരവും ചരിത്രപരവുമായ പശ്ചാത്തലങ്ങളെ അദ്ദേഹം സാക്ഷാത്കരിക്കുകതന്നെ ചെയ്തു. അതിലേയ്ക്ക് ആ അഗ്നിപർവ്വതത്തിന്റെ ഉന്നതതലങ്ങൾ കയറിയിറങ്ങുകയും, പ്രാചീന ഇറ്റാലിയൻ പുരാവൃത്തങ്ങളെ സസൂക്ഷ്മം പഠിക്കുകയും, ഇറ്റാലിയൻ ജനതയുടെ ആചാരമതചരകൾ, പെരുമാറ്റരീതികൾ, സാമൂഹ്യജീവിതപരിപാടികൾ എന്നിവയെ സൂക്ഷ്മനിരീക്ഷണം ചെയ്യുകയും ചെയ്തു. ലാററിൻ സാഹിത്യത്തിൽ ബുർവർ ലിറററണ്ടായിരുന്ന അഗാധപാണ്ഡിത്യം ഈ കാര്യത്തിൽ അദ്ദേഹം പരമാവധി പ്രയോഗിച്ചിട്ടുണ്ട്.

ചരിത്രത്തിൽക്കൂടെത്തന്നെ ബുർവർ, കഥാപാത്രങ്ങളുടെ മാതൃകകളേയും കണ്ടെത്തി. അദ്ദേഹത്തിന്റെ കഥാപാത്രങ്ങൾക്ക് എന്തെല്ലാം കുറവുകൾ ഉണ്ടായിരിക്കാമെങ്കിലും, അവർ ആ ചരിത്രകാലത്തിലെ യഥാർത്ഥവ്യക്തികളാണെന്ന കാര്യത്തിൽ ആർക്കും ആക്ഷേപം പറയുക സാദ്ധ്യമല്ല. അത്രമാത്രം അക്കാലങ്ങളുടെ പ്രവണതകളുമായി പൊരുത്തപ്പെട്ടതിനുശേഷമാണ് അദ്ദേഹം പാത്രസൃഷ്ടി നിർവ്വഹിച്ചത്. ചുരുക്കത്തിൽ സ്കോട്ടിനോ, ഡ.മാസ്തോ അസാദ്ധ്യമോ അഥവാ അവർ അത്രകണ്ട് ശ്രദ്ധിച്ച സമാജ്ജീക്കാൻ കൂട്ടാക്കാതിരുന്നതോ ആയ ചരിത്രത്തിന്റെ വാസ്തവീകതാബോധത്തോടെയാണ് ബുർവർ തന്റെ നോവൽ രചിക്കാനിരുന്നതും. ഇപ്രകാരമുള്ള തയ്യാറെടുപ്പുമൂലം മറ്റു യാതൊരു നോവൽ കർത്താവിനും സാധിക്കാത്ത ചിലകാര്യങ്ങൾ സ്വകൃതിക

ഉിലൂടെ അദ്ദേഹം സാധിക്കുകയും ചെയ്തു. ശ്രദ്ധയിൽനിന്നു മാഞ്ഞുപോയതോ, കേവലം വിസ്മൃതമായതോ ആയ ചരിത്രത്തെ വ്യക്തികളുടെ ജീവിതനിലവസ്ഥകളിലൂടെ പുനർനിർമ്മാണം ചെയ്തതാണ് അതിൽ ഏറ്റവും പ്രധാനം. സ്കോട്ടിന്റെയും ഡുമായുടേയും കൃതികൾക്കും ഇത് എങ്ങനെ അവകാശപ്പെടാമെങ്കിലും ചരിത്രസൂക്ഷ്മതയുടെ അഭാവമുള്ള അവസ്ഥയിൽനിന്നു വളരെ അകന്നാണ് നിൽക്കുന്നതെന്നു പറയാതെ തരമില്ല. ബുർഖറുടെ കൃതികളിൽ ചരിത്രം കടുകിട തെറ്റിയിട്ടില്ല; കഥാപാത്രവും സംഭവവുമായി പരമാവധി പൊരുത്തപ്പെട്ടിരിക്കുന്നു. എല്ലാം ഒരു ലക്ഷ്യത്തിലേയ്ക്കു നീങ്ങുന്നു. വായിച്ചുകഴിയുമ്പോൾ ഒരു പക്ഷേ കലാപരമായ വിജയത്തിനും പാത്രങ്ങളുടെ സാർവജനീനതയ്ക്കും അവിടവിടെ വല്ലകോട്ടവും തോന്നിച്ചേക്കാമെങ്കിലും, ഒരു കാലഘട്ടത്തിന്റെ ജീവിതം സത്യസന്ധമായി അതിന്റെ പരിപൂർണ്ണതയിൽ പുനരവതരിച്ചതിന്റെ പ്രതീതി തികച്ചും ഉണ്ടാക്കുവാൻ ആ കൃതികൾക്കു കഴിയും. മനുഷ്യജീവിതവും വ്യക്തിസ്വഭാവവും ഭേദിയം പ്രകാശമാനമായിത്തന്നെ അതിൽ പ്രതിഫലിക്കുന്നുമുണ്ട്. ഏതായാലും സ്കോട്ടിലും, ഡുമായിലും നിന്നു വ്യക്തമായ വളർച്ചതന്നെയാണ് ബുർഖർ ലിറ്റററിൽ കാണുന്നതു്. ആദ്യം പാഞ്ഞവർ ചരിത്രത്തെ റൊമാൻസിന്റെ പരിചാരികയാക്കുകയാണ് ചെയ്തതെങ്കിൽ ബുർഖറും, അദ്ദേഹത്തിന്റെ പാതയിൽ ചരിച്ചു കിടന്നുപോയി മുതലായവരും ചരിത്രത്തെ റൊമാൻസിന്റെ സഹകാരിയാക്കിയുയർത്തി.

'ഹെൻറി എസ്മണ്ട്' എന്ന പ്രശസ്ത നോവൽ എഴുതിയതാക്കയാണു് ചരിത്രനോവലിന്റെ വളർച്ചയിലെ മറ്റൊരു നാഴികക്കല്ലു്. അദ്ദേഹമാകട്ടെ ബുർഖർ ലിറ്റററിൽ നിന്നു് ഒരു പടികൂടി മുന്നോട്ടുകടന്നു് ചരിത്രത്തെ റൊമാൻസിന്റെ യജമാനനാക്കി പ്രതിഷ്ഠിച്ചു. ചരിത്രത്തിന്റെ വാസ്തവീകത ആ

കൃതിയിൽ അത്രകണ്ടു് ഉദാത്തമായി കാണാൻ കഴിയും. പക്ഷേ താക്കരേ ഉപയോഗിച്ച ചരിത്രപശ്ചാത്തലം, ബുദ്ധൻ കൈകാര്യം ചെയ്തതിന്റെ അത്ര പ്രാചീനമായിരുന്നില്ല. അത്ര വിപുലമായ അന്വേഷണങ്ങൾ നടത്താതെതന്നെ ഏറെക്കുറെ സാക്ഷാത്കരിക്കാമായിരുന്ന കപീൻ ആനിന്റെ കാലമായിരുന്നു അദ്ദേഹം സ്വീകരിച്ചതു്. അതു് ഏറ്റവും വിചക്ഷണതയോടെ താക്കരേ ചിത്രീകരിക്കുകയും ചെയ്തു. പക്ഷേ അതിലൊന്നുമല്ല, താക്കരേയുടെ വിജയം പ്രധാനമായി സ്ഥിതിചെയ്യുന്നതു്. ചരിത്രപശ്ചാത്തലത്തിലൂടെ ഭാവനയുടെ ആധിത്യകകളിൽ പ്രവേശിച്ചു് ചരിത്രത്തിനതന്നെ നൂതനവും എന്നാൽ വാസ്തവികവുമായ ജീവനും ചൈതന്യവും നൽകുകയാണു് അദ്ദേഹം ചെയ്തതു്. സ്കോട്ടിനേയോ, ഡൂമായേയോ ഒരു പക്ഷെ ലിറ്ററനേയോ അപേക്ഷിച്ചു് ജീവിതത്തിന്റെ അഗാധതയിലേയ്ക്കും, വ്യക്തിസ്വഭാവങ്ങളുടെ സൂക്ഷ്മാംശങ്ങളിലേക്കും കടക്കാൻ താക്കരേയ്ക്കു കഴിഞ്ഞു. സ്കോട്ടിൽ കാണുന്നതുപോലെ പ്രകൃതിദുർഗ്ഗങ്ങൾക്കോ, ബാഹ്യമായ വേഷവിധാനങ്ങൾക്കോ, വീരസാഹസങ്ങൾക്കോ അല്ല താക്കരേയുടെ കൃതികളിൽ പ്രസക്തി. ലിറ്ററന്റെ കൃതികളിൽ പറ്റിയിട്ടുള്ളതുപോലെ ജീവിതാഗാധതയുടെ അഭാവം ഇല്ലതാനും. കഥാപാത്രങ്ങളുടെ വളർച്ച, ആത്മവീഴ്ചത്തിന്റെ വികസപരത, സുഖദുഃഖങ്ങളും വിജയാപജയങ്ങളും ഇടകലർന്നുള്ള ജീവിതസമഗ്രത എന്നിവ ഹെൻറി എസ്മണ്ടിൽ ഉടനീളം കാണാം. സാഹചര്യങ്ങളുടെ വൈരുദ്ധ്യങ്ങളോടുള്ള ആത്മാവിന്റെ സമരവ്യഗ്രത മറ്റൊരു ചരിത്രനോവലിലും ഇത്ര ഉദ്ദീപ്തമായി അനുഭവരേ കണ്ടിരുന്നില്ല. ഈ ഒരു പ്രത്യേകതകൊണ്ടാണു് താക്കരേ ചരിത്രനോവലിന്റെ വളർച്ചയിൽ ഒരു നാഴികക്കല്ലിനെ കുറിക്കുന്നുവെന്നു പറഞ്ഞതു്.

അനന്തര പരിണാമങ്ങൾ

മേല്പറഞ്ഞ വ്യതിയാനം അനുസരിച്ചു് അതിൽനിന്നു കൂടു

തൽ വികാസപഥങ്ങൾ അവലംബിച്ചും ചരിത്രനോവലിനെ മുന്നോട്ടുനയിക്കാൻ അത്രവളരെപ്പേർ ഉണ്ടായില്ല. എങ്കിലും ഫ്രാൻസിൽ ഫ്ളാബർട്ട്, ഗോട്ടിയർ മുതലായവരും, റഷ്യയിൽ ടോൾസ്റ്റോയിയും, ഇംഗ്ലണ്ടിൽ റോബർട്ട് ലൂയി സ്റ്റീവൻസൺ തുടങ്ങിയവരും ചരിത്രപശ്ചാത്തലത്തിൽ കഥാവസ്തുക്കൾ വിഭാവനം ചെയ്തു വിശേഷാത്തരക്തികൾ സംഭാവന ചെയ്തിട്ടുള്ളതു വിസ്മരിക്കത്തക്കതല്ല. റൊമാൻറിസിസവും, റീയലിസവും ഏറിയും കുറഞ്ഞും മാറിയും മാറിഞ്ഞും ആവിർഭവിക്കുന്നതിനിടയ്ക്ക് ഇംപ്രഷനിസം, മനഗ്ലാസ്ട്രം, ജീവിതതത്വശാസ്ത്രം എന്നിവയുടെ സഹായനശക്തികൾ വിധേയമായി പുരോഗമിച്ച യൂറോപ്യനും, അമേരിക്കനും നോവൽ പ്രസ്ഥാനങ്ങളിൽ ചരിത്രനോവലുകൾ ധാരാളമായി ഉണ്ടാകുന്നുണ്ടെങ്കിലും, പുതുമകളുടെ കണ്ണുബിടുന്ന പ്രകാശധാരണിയിൽ അത്തരം കൃതികളിൽ അസാധാരണ മഹത്വത്തോടെ ഉണ്ടാകുന്നവ മാത്രമേ പ്രമിതങ്ങളാകാറുള്ളൂ. എങ്കിലും, സ്കോട്ടും, ഡ്യൂമായും, ബുർവർ ലിറ്റനും, താക്കറെയും അടിസ്ഥാനമിടുകയും ഫ്ളാബർട്ട്, ടോൾസ്റ്റോയി മുതലായവർ പരിലാളിക്കുകയും ചെയ്ത ഒരു പ്രസ്ഥാനം നൂതനസാഹചര്യങ്ങൾ അനുസരിച്ചു വികസിക്കുന്നതിന്റെ ലക്ഷണങ്ങൾ ഇന്നു പ്രകടമായി കാണാനുണ്ട്. വിശേഷിച്ചു ഇംഗ്ലണ്ടിലും ചരിത്രനോവൽ ചില പ്രത്യേക വീക്ഷണകോടികളെ അവലംബിച്ചു വരികയാണു്.

ചരിത്രനോവൽ വളരണമെങ്കിൽ

ചരിത്രനോവലിന്റെ വികാസത്തിൽക്കാണുന്ന മന്ദഗതിയുടെ ഹേതുക്കളിൽ ഒന്നു് ആയതിലേക്കു് ആവശ്യം വേണ്ടിയിരിക്കുന്ന അഗാധവും അതേസമയം വിപുലവുമായ ചരിത്രവിജ്ഞാനത്തിന്റേയും ചരിത്രബോധത്തിന്റേയും അഭാവമാണു്. സാമൂഹ്യനോവൽകർത്താക്കൾ ഭാവനാശാലികളും, ലോകവിജ്ഞാനികളുമായിത്തന്നാൽപ്പിന്നെ കല്പനാശക്തി മതി അവരുടെ മാർഗ്ഗത്തെ വിജ

യലാളിതമാക്കാൻ. നേരേമറിച്ച് ചരിത്രനോവലുകൾ എഴുതുന്ന ആൾ ബുദ്ധിമുട്ടാൻ ചെയ്തതുപോലെ തന്റെ കഥകൾക്കവലംബമായ കാലത്തിന്റേയും ദേശത്തിന്റേയും സാക്ഷാത്തായ ജ്ഞാനം, ശ്രമം ചെയ്തായാലും, സമ്പാദിക്കുകതന്നെ വേണം. അങ്ങനെ ശ്രമം ചെയ്യാൻ തയ്യാറുള്ള എത്ര ഭാവനാശാലികളുണ്ടു എന്നുള്ളതിനെ ആശ്രയിച്ചിരിക്കുന്നു ഈ ഇനത്തിലുള്ള നോവലുകൾ വർദ്ധിക്കാനുള്ള സാഹചര്യം. ചരിത്രഗവേഷണവും തൽസംബന്ധമായ വിജ്ഞാനവും വളരെ വിപുലമായതോതിൽ വികസിച്ചുവരുന്ന യൂറോപ്പിൽ ചരിത്രനോവലിന്റെ കണ്ണി പൊട്ടിപ്പോകാതെ തുടർന്നുകൊണ്ടുപോകാൻ പ്രാപ്തിയുള്ള ഗ്രന്ഥകാരന്മാർ സ്ത്രോട്ടിനശേഷം എല്ലാക്കാലങ്ങളിലുമുണ്ടായിട്ടുണ്ടു; ഇന്നുമുണ്ടു. ലിറ്റററേയും, താക്കറേയും ഉല്പാദിക്കത്തക്കവിധം ചരിത്രബോധവും, ഭാവനയും, കല്പനാശക്തിയും കൂട്ടിയിണക്കി പുതുമയുള്ള കൃതികൾ രചിക്കാൻ കഴിഞ്ഞിട്ടുള്ള നോവലെഴുത്തുകാർ ഇന്നും വിരളമല്ല.

ജീവചരിത്രനോവൽ

യൂറോപ്യൻ ചരിത്രനോവൽ ഇന്നു പ്രധാനമായി രണ്ടു മാർഗ്ഗങ്ങളിലൂടെയാണു പ്രയാണംചെയ്യുന്നതു്. അവയിൽ പ്രാമുഖ്യം ജീവചരിത്രപരമായ നോവലുകൾക്കാണു; രണ്ടാംസ്ഥാനം രാജ്യചരിത്രപരമായ നോവലുകൾക്കും. പക്ഷേ, രാജ്യചരിത്രംകൂടി ഉൾപ്പെടുത്തക്കവിധം, പ്രാധാന്യവും പ്രാമാണികതയും തികഞ്ഞ പ്രശസ്തവ്യക്തികളുടെ ജീവിതകഥകളായിട്ടാണു ചരിത്രനോവലുകൾ അധികവും അവിടെയുണ്ടാകുന്നതെന്നതോന്നുന്നു. ജീവചരിത്രനോവലുകളിൽ മിക്കവാറും ചരിത്ര പശ്ചാത്തലത്തേക്കാൾ വ്യക്തിയുടെ ജീവിതസംഭവങ്ങൾക്കായിരിക്കും കൂടുതൽ പ്രസക്തി. ഉദാഹരണമായി ലൂയിപാസുചർ, എമിലിസോളാ, റോബർട്ടു ബ്രൗണിങ്ങു മുതലായവരുടെ ജീവചരിത്രങ്ങൾ നോവലുകളാക്കിയ ഗ്രന്ഥകാരന്മാർ ചരിത്രസംഭവങ്ങളുടെ ചടുലതയേക്കാൾ ജീവ

തകമയുടെ സ്വപരസ്യംകൊണ്ടാണ് സപകൃതികളെ ഹൃദ്യമാക്കിയിട്ടുള്ളത്. എന്നാൽ ലിയനാർഡോ ഡാവിഞ്ചി, കൊളംബസ് മുതലായ ചരിത്ര പുരുഷന്മാരെ നായകന്മാരാക്കി എഴുതിയിട്ടുള്ള നോവലുകളിൽ ചരിത്രപശ്ചാത്തലത്തിന് ജീവിതകഥയോടൊപ്പം മിഴിവുണ്ട്.

ചില പ്രശസ്ത ചരിത്രനോവലുകൾ

കേവലം വ്യക്തികഥയെക്കവിഞ്ഞ് കാലത്തിന്റെ കണ്ണാടികൾകൂടിയാകാൻ കഴിവുള്ള ജീവചരിത്രനോവലുകൾ മാത്രമേ ചരിത്രനോവലുകൾ എന്നപേര് അർഹിക്കുന്നുള്ളൂ. അങ്ങനെയുള്ള നോവലുകൾ ഇന്ന് യൂറോപ്പിലും അമേരിക്കയിലും ധാരാളം എഴുതപ്പെടാറുണ്ടെന്നുള്ളത് ചരിത്രനോവലിന്റെ സുവർണ്ണദാവിയെ കുറിക്കുന്നുവെന്നതിനു തർക്കമില്ല. "ആനീമേരി സെലിങ്കോ" എന്ന നോവൽകർത്രിയുടെ 'ഡെസീറി' (Desirer) എന്ന നോവൽ, പ്രധാനമായി നെപ്പോളിയന്റെ ഒരു പ്രണയ ജീവിതത്തെ അവലംബമാക്കിയുള്ളതാണെങ്കിലും എത്രയോ വിശാലമായ ജീവിതരംഗവും ചരിത്രപശ്ചാത്തലവുമാണ് അതിലൂടെ പ്രതീയമാനമാകുന്നത്. ഒരു ചരിത്ര പുരുഷന്റെ വ്യക്തികഥയിൽ നിന്ന് പലപടി പിന്നോക്കംചെന്നു് അയാളുടെ പരമ്പര്യത്തെത്തന്നെ നോവലിന് പ്രയോജകീഭവിപ്പിക്കാമെന്നു തെളിയിക്കുന്ന ഒരു ഗ്രന്ഥമാണ് ജോൺബുക്കാൻ എഴുതിയിട്ടുള്ളതും, എബ്രഹാം ലിങ്കന്റെ പിതാമഹന്മാരുടെ പരമ്പരയിലൂടെ കഥാതന്തു തൊടുത്തുവിട്ടിട്ടുള്ളതുമായ 'പാത്ത് ഓഫ് ദി കിങ്സ്' (Path of the Kings) എന്ന നോവൽ. ഒരു പക്ഷേ കഴിഞ്ഞ ഏതാനും വർഷങ്ങൾക്കിടയ്ക്ക് ലോകസാഹിത്യത്തിൽ ഏറ്റവും പ്രശസ്തമായിത്തീർന്നിട്ടുള്ള രണ്ടു കൃതികളത്രെ ഷോളം ആഷിന്റെ "അപ്പോസ്തൽ" (Apostle) "നാസറീൻ" (Nazarene) എന്നീ ചരിത്രനോവലുകൾ. ഇവയിൽ ഒന്നാമത്തേതു് ആദ്യം ക്രിസ്തുമതത്തെ നഖഗിഖാന്തം എതിർക്കുകയും, പിന്നീടു് സ്വയം ആ മതത്തിൽ

ചേർന്നു അതിലെ ഏറ്റവും ഉത്തേജകനായ പ്രചാരകനും പുണ്യവാളനുമായിത്തീരുകയും ചെയ്ത 'സെൻറ് പോളിന്റെ' ചരിത്രത്തെ അവലംബമാക്കിയുള്ളതാണ്. രണ്ടാമത്തേതാകട്ടെ, സാക്ഷാൽ ക്രിസ്തുവിന്റെതന്നെ ചരിത്രത്തെ അധികരിച്ചുള്ളതുമാണ്. വിസ്മൃതിയിലാണ്ടതും, പുനർവീക്ഷണത്തിന് അപ്രാപ്യമായിട്ടുള്ളതുമായ ഒരു പ്രാചീനകാലഘട്ടത്തിനെ, ഭാവനയും കല്പനാശക്തിയും, സർവ്വോപരി വിശദമായ ചരിത്രബോധവുമകൊണ്ടു സജീവമായി, വാസ്തവികമായി പുനഃപ്രകാശിപ്പിക്കാമെന്നുള്ളതിന്റെ ഉത്തമ ദൃഢാഭിപ്രായങ്ങളാണ് ഈ രണ്ടു കൃതികളും. "യുഗപ്രഭാവമുള്ള ഒരു കാലഘട്ടത്തെ അതിനു സഹജമായ, പ്രശസ്തിയിലും, ഭീകരതയിലും, സൗന്ദര്യത്തിലും, യാതനകളിലും, വീണ്ടും ജീവനോടെ അവതരിപ്പിക്കാൻ മി. ആഷിനു കഴിഞ്ഞിട്ടുണ്ട്" എന്നാണ് ആദ്യകൃതിയെപ്പറ്റി ഒരു വിമർശകൻ അഭിപ്രായപ്പെട്ടത്. ക്രിസ്താബ്ദം 1-ാം ശതകത്തിലെ റോമാ നഗരത്തിന്റെ ദഹനം, നീറോയുടെ മതമർദ്ദനം, ഡയാനാദേവിയുടെ ആരാധനാചരിപാടികൾ എന്നിങ്ങനെ പലതിനേയുംപറ്റി ചരിത്രഗ്രന്ഥങ്ങളിലെങ്ങും കാണാൻകിട്ടാത്ത വാസ്തവികതയോടെ ഈ ഗ്രന്ഥത്തിൽ വായിച്ചുപോകാം. അതുപോലെതന്നെ ക്രിസ്തുവിന്റെ കാലത്തെപ്പറ്റിയും ക്രിസ്തുവിനെപ്പറ്റിത്തന്നെയും, ചരിത്രഗ്രന്ഥങ്ങളിൽ നിന്നു ലഭിക്കാൻ അസാദ്ധ്യമായ തെളിഞ്ഞ ചിത്രങ്ങളാണ് "നാസറീനി"ൽക്കൂടി നമുക്കു കാണാൻ കഴിയുന്നത്. ആഷിന്റെ ഈ ഗ്രന്ഥങ്ങൾ മിക്ക യൂറോപ്യൻ ഭാഷകളിലേക്കും പരിഭാഷപ്പെടുത്തിയിട്ടുള്ളതിനാൽ അവ ലോകസാഹിത്യത്തിനതന്നെ മാർഗ്ഗദീപങ്ങളായി പരിണമിച്ചിട്ടുണ്ട്. ബർലിൻ ലിറ്റററും, താക്കറേയും കാണിച്ചുകൊടുത്ത രീതികളുടെ പരിണതഫലമാണ് ഈ നോവലുകളെന്ന് ഏറെക്കുറെ ഉറപ്പിച്ചു പറയാവുന്നതുമാണ്.

നമ്മുടെ കഥ

ഇങ്ങനെ ചരിത്രനോവൽ യൂറോപ്പിലും അമേരിക്കയിലും

പുതിയമാറ്റങ്ങൾ അവലംബിച്ചു വളരുന്നോൾ നമ്മുടെ സ്ഥിതിയെന്തെന്ന് സൂചിപ്പിച്ചുകഴിഞ്ഞു. സി. വി. ക്കു ശേഷം ചരിത്രാഖ്യായികകൾ ധാരാളമുണ്ടായെങ്കിലും ആന്തരികമായ വളർച്ച അവകൊണ്ടാനും നമ്മുടെ നോവൽ സാഹിത്യത്തിനു സിദ്ധിച്ചില്ല. ഇന്ന് ചരിത്രനോവൽ ആരും എഴുതുന്നില്ല. അതുകൊണ്ടാണ് അതിനെ ഓടഞ്ഞ അദ്ധ്യായമോ, പൊട്ടിയ കണ്ണിയോ ആയി പരിഗണിക്കേണ്ടിവരുന്നത്. ഈ സ്തംഭനം പരിഹരിക്കത്തക്കതല്ലേ? ആണെന്നാണ് തോന്നുന്നത്. പക്ഷേ അതിലേയ്ക്ക് ആദ്യം സ്തംഭനത്തിന്റെ കാരണങ്ങൾതന്നെ കണ്ടുപിടിക്കാൻ ശ്രമിക്കണം.

കാരണങ്ങളും പോംവഴികളും

ചരിത്രനോവലുകൾ എഴുതുന്നവർക്കുണ്ടായിരിക്കേണ്ട സിദ്ധികളെപ്പറ്റി സൂചിപ്പിച്ചുകഴിഞ്ഞു. ബുർവർ ലിററനേയും താക്കറോയും പറ്റി പ്രതിപാദിച്ചതുതന്നെ അവരിൽ നാം ഇന്ന് അനുകരിക്കേണ്ടിയിരിക്കുന്ന പല അംശങ്ങളും അടങ്ങുന്നതുകൊണ്ടാണ്. അവതരിപ്പിക്കുന്ന കാലത്തിന്റെ പ്രവണതകളിലേയ്ക്ക് അഗാധമായ അവഗാഹവും തജനഗ്നമായ ചരിത്രാവബോധവും, അന്വേഷണകൊണ്ടുള്ള വിജ്ഞാനസമ്പത്തും ഒരു ചരിത്രനോവലെഴുത്തുകാരന് അത്യന്താപേക്ഷിതമാണെന്ന്, ബുർവർ ലിററന്റെ ദ്വേഷാന്തത്തിൽനിന്നു ഗ്രഹിക്കാം. പക്ഷേ ഇങ്ങനെ ഒരു സിദ്ധിയുള്ള നോവലെഴുത്തുകാർ ഇന്ന് എത്രപേരുണ്ട് നമുക്ക്? അഥവാ ആ സിദ്ധികൾ സമ്പാദിക്കാൻ അഭിലഷിക്കുന്നവർക്ക് സഹായകമായിരിക്കേണ്ട സാമഗ്രിസമ്പത്തും നമുക്ക് എത്രമാത്രമുണ്ട്? എന്തും പിടിയുമില്ലാത്ത മേഖലകളിൽ ഗവേഷണക്രമം നിർവ്വഹിച്ചെങ്കിലേ ഒരു കാലത്തിന്റെ യഥാർത്ഥ പശ്ചാത്തലദർശനംപോലും സിദ്ധിക്കുവാൻ സാദ്ധ്യമാകൂ എന്ന നിലയിലാണ് മലയാളത്തിലെ ചരിത്രനോവലെഴുത്തുകാരൻ നില്ക്കുന്നത്. ചരിത്രനോവൽരംഗം നമ്മുടെ ഭാവനാശാലികൾക്ക്

ചരണയോഗ്യമല്ലാതായിത്തീർന്നിട്ടുള്ളതിന്റെ കാരണവും ഇതു തന്നെയാണ്.

എങ്കിലും ഒരു കാര്യം സമ്മതിക്കേണ്ടതായിട്ടുണ്ട്. പൂർണ്ണമായ ചരിത്രപ്രതിപാദനങ്ങൾ നമുക്ക് അസുലഭമാണെന്ന് വരികിൽത്തന്നെയും, എത്ര ചിഹ്നമായ സാമഗ്രി സമ്പത്താണ് ഒരു സാമാന്യനോട് ചേർന്നുപോലും കുറവതമാകത്തക്കവിധം നമുക്കുള്ളതു്. നമ്മുടെ ഐതിഹ്യങ്ങൾ, സ്ഥലപുരാണങ്ങൾ, ചരിത്രപുരുഷന്മാരെപ്പറ്റിയുള്ള കേട്ടുകേഴ്വികൾ, കേരളത്തിലെ ഏതൊരു കോണിലും കാണുന്ന പ്രാചീനാവശിഷ്ടങ്ങളുടെ ധാരാളത, പ്രാചീന കലാസമ്പത്തുകൾ എന്നിവതന്നെ പോരേ, ഭാഷാസാഹിത്യം നിശിതധീഷണനുമായ ഒരു ശുഭകാരണം ചരിത്രസത്യങ്ങളിൽ ചെന്നെത്താൻ പ്രയോജനമായിട്ടു് സി. വി. രാമൻപിള്ളക്കും ഇതിൽക്കവിഞ്ഞ് മരൊന്നും, ഒരു പക്ഷെ ഇത്രയുംതന്നെ, കൈവശം കിട്ടിയിരുന്നില്ല. അന്നത്തേക്കാൾ എത്രമേൽ ദേദമായിട്ടുണ്ട് ഇന്നത്തെ നമ്മുടെ ചരിത്രസാമഗ്രികളുടെ സുലഭത. എന്തിനും ചരിത്രനോവൽ നിർമ്മാണമുണ്ടായിട്ടുണ്ടെന്നു് കൊണ്ടു് അവിടെ വരുമ്പോഴാണ് ഇന്നത്തെ എഴുത്തുകാരുടെ അശ്രദ്ധയും, അപ്രാപ്തിയേയും, അനഭിലഷണിയമായ ചില പ്രവണതകളേയും പറ്റി എടുത്തുപറയേണ്ടിവരുന്നതു്.

തുറന്നുപറഞ്ഞാൽ

നമ്മുടെ നോവലെഴുത്തുകാർക്കു് ലേഖനപോലും ക്ലേശം സഹിക്കാനുള്ള സന്നദ്ധതയില്ല. ഇരിക്കുന്ന ഇരിപ്പിൽ ഒരു പക്ഷെ നേരത്തെ മനസ്സിൽ കുറിച്ചിട്ടുള്ള ഏതെങ്കിലും കഥാവിവരം അടുക്കൊപ്പിച്ചു് എഴുതിപ്പോകാനല്ലാതെ, വസ്തുനിഷ്ഠമായ പഠനം കൊണ്ടു് സമാർജ്ജിതമായ സാമഗ്രികൾ സംഗ്രഹിച്ചു് ഒരു പശ്ചാത്തലത്തെ കൂട്ടിയിണക്കി കഥയ്ക്കു് ഇഴുടം, പ്രശ്നിയും, പരപ്പുനൽകാൻ പ്രാപ്തിയുള്ളവർ ചുരുക്കമാണു്. ടോൾസ്റ്റോയ്ക്കിന്റെ

'വാർ ആൻഡ് പീസ്' പോലെയുള്ള മഹാഗ്രന്ഥങ്ങൾ നമുക്കുണ്ടാകുക സാധ്യമല്ലാത്തതിന്റെ ഒരു കാരണവുമതാണ്. ദേശസഞ്ചാരംകൊണ്ട് സാമഗ്രികൾ ശേഖരിച്ചവരും, പ്രാദേശികവും ജനവിഭാഗപരവുമായ വിവരണങ്ങൾ കണ്ടെത്തുകയും പഠിക്കുകയും ചെയ്തിട്ട് നോവലെഴുതിയ നമ്മുടെ ചില എഴുത്തുകാരെ ഇവിടെ വിസ്മരിക്കുന്നില്ല. എന്നാൽ ചരിത്രാനുഭവങ്ങളത്തോടോ, തൽസംബന്ധമായ പഠനങ്ങളോടോ അവയിൽനിന്നുദിതമായ പശ്ചാത്തലസൃഷ്ടിയോടോ താരതമ്യപ്പെടുത്തുമ്പോൾ മേല്പറഞ്ഞ കായ്കങ്ങൾ ഒരുമാതിരി ഉല്ലാസവിഹാരങ്ങൾ മാത്രമേ ആകുന്നുള്ളൂ. അവയിൽനിന്നു നമുക്കു ലഭിച്ചിട്ടുള്ള ഫലങ്ങൾ സൂക്ഷ്മനിരീക്ഷണത്തിൽ കേവലം സാമാന്യങ്ങളുമാണ്—പരസ്യത്തിന്റെ പിന്മുറികാലം അവയെ എത്രതന്നെ പ്രശസ്തങ്ങളാക്കിയിട്ടുണ്ടെങ്കിലും.

ചരിത്രനോവൽ പിൻതിരിപ്പനോ?

ചരിത്രനോവലുകളോടുള്ള നമ്മുടെ എഴുത്തുകാരുടെ പാഠങ്ങൾമുഖതയ്ക്കുള്ള മറ്റൊരു കാരണം അവ എഴുതുന്നതു് പുരോഗമനമനോഭാവത്തിന്റെ ലക്ഷണമല്ലെന്നുള്ള ഒരു അബദ്ധ ധാരണയാണ്. കഥാവസ്തുവിനുവേണ്ടി പഴയ കാലങ്ങളിലേക്കു മടങ്ങുന്നതു്, ഒരു ഗ്രന്ഥകാരന്റെ പിൻതിരിപ്പൻ ബുദ്ധിയുടെ ഫലമായിട്ടാണെന്നു് ഏറെക്കുറെ ഉച്ചത്തിലും വ്യക്തമായിട്ടും പറയുന്ന സാഹിത്യമർമ്മജ്ഞന്മാർ ഇപ്പോഴും കുറവല്ല. പുരോഗമനത്തിന്റെ അധിത്യകങ്ങളിൽ വർത്തിക്കുന്നവരെന്നു പറയപ്പെടുന്ന യൂറോപ്യന്മാരുടേയും അമേരിക്കരുടേയും ഇടയിലെ നോവലിന്റെ പ്രവണതകളെപ്പറ്റിയാണ് മുകളിൽ നാം പ്രതിപാദിച്ചതു്. ചരിത്ര പശ്ചാത്തലത്തിനുവേണ്ടി ബൈബിളിന്റെ കാലംവരെ പിന്നോക്കം തിരിഞ്ഞ ഗ്രന്ഥകാരന്മാരെയും യൂറോപ്യന്മാർ മാനിക്കുന്നു. അവരുടെ കൃതികൾ ലക്ഷക്കണക്കിനു് ആ രാജ്യങ്ങളിൽ വിററഴിയുന്നു. യൂറോപ്പിലെ എല്ലാ കിറ്റക്കുകളും ചുടോടെ

പകർത്താൻ വെമ്പുന്ന കൊച്ചു കേരളത്തിലെ പുരോഗമന പ്രവാചകന്മാർക്കൊട്ടെ, സ്വപ്നം നാടിന്റെ ചരിത്രം പഠിക്കുക എന്നതാണ് തികൃതം സേവിക്കുന്നതിനു തുല്യമാണത്രെ. അതേപ്പറ്റി എഴുതുന്നത് പശ്ചാദ്ഗമനവും.

കഴിവുകേടിന് ഓരച്ഛരാദനം

പക്ഷേ ഇതിന് ഒരു മറുപടിയുണ്ട്. കേവലം കഴിവുകേടിനെ ഇതു വിധം ഗോപനം ചെയ്യുകയാണ് ഇവരിൽ മിക്കവരും ചെയ്യുന്നത്. ഭൂതകാലചരിത്രത്തിൽ എത്ര പുരോഗമിക്കും, യഥാർത്ഥ താൽപര്യമുണ്ടായിരിക്കുമെന്നുള്ളതു് അനുകൃതസിദ്ധമാണ്. ദേശാഭിമാനവും, മാതൃപിതൃഭക്തിയുംപോലെ ചരിത്രാഭിമാനവും ഒരുവന്റെ രക്തത്തിൽത്തന്നെ ലയിച്ചിട്ടുണ്ട്. അതിനെ വിജ്ഠംഭിപ്പിക്കാൻ പടുതയുള്ളവിധം രചിച്ചിട്ടുള്ള സാഹിത്യം എന്നും ആസ്വാദ്യവും ആരാധനീയവുമായിരിക്കുകയും ചെയ്യും. അതുകൊണ്ടാണ് സംസ്കാരസമ്പന്നങ്ങളായ എല്ലാ രാജ്യങ്ങളിലും ജനങ്ങൾ ചരിത്രത്തിനും ചരിത്രപരമായ സാഹിത്യത്തിനും സർവ്വപ്രാധാന്യം കൽപ്പിച്ചുവരുന്നത്. ഇവിടെയാകട്ടെ, നമ്മുടെ ചരിത്രത്തേക്കാൾ മറ്റു രാജ്യക്കാരുടെ ചരിത്രം പഠിക്കുകയും, അങ്ങനെയുള്ള പാണ്ഡിത്യത്തിൽ അഭിമാനിക്കുകയും ചെയ്യുന്നവരുടെ എണ്ണമാണ് കൂടുതലെന്നതോന്നുന്നു. ഇതാണ് വസ്തുതയെങ്കിൽ നമ്മുടെ നോവലെഴുത്തുകാരുടെ ചരിത്രപരമായ അജ്ഞതയിൽ അവരെ അത്ര വളരെ കുറപ്പെടുത്താനില്ല. പക്ഷേ അത്തരം അജ്ഞത, ചരിത്രപരമായ സകലതിന്റേയും പേരിൽ അവജ്ഞയായി പരിണമിക്കുന്നത് നിർഭാഗ്യകരമാണ്.

സി. വി. നിറുത്തിവച്ചിടത്താണ് മലയാള ചരിത്രനോവൽ ഇന്നും നിലകൊള്ളുന്നതെന്നു പറഞ്ഞല്ലോ. എങ്കിലും പ്രതിഭാശാലിയായ അദ്ദേഹത്തിന് പാശ്ചാത്യ ചരിത്രനോവലിന്റെ മേൽപ്രതിപാദിക്കപ്പെട്ട മിക്ക പ്രവണതകളും തന്റെ കൃതിക

ളിൽ ഉൾക്കൊള്ളിക്കാൻ കഴിഞ്ഞു. രേഖകൾകൊണ്ടു് സിദ്ധിക്കാവുന്നതിൽക്കവിഞ്ഞുള്ള ചരിത്രബോധം സി. വി. ക്കു് നിസ്തുലമായ തന്റെ ഭാവനാശക്തികൊണ്ടു് സാക്ഷാൽക്കരിക്കാൻ കഴിഞ്ഞിട്ടുണ്ടു്. അനന്തരനോവൽകർത്താക്കൾക്കു് അത്രത്തോളം കഴിയാതെവന്നതാണു്, താരതമ്യേന അവരിൽക്കാണുന്ന പരാജയത്തിനുള്ള ഹേതു. അതുപോലെതന്നെ, കഥാപാത്രങ്ങളെ ചരിത്രകാലവുമായി പൊരുത്തപ്പെടുത്താൻ ബുദ്ധിമുട്ടു് ലിററററം, താക്കരെയും പ്രദർശിപ്പിച്ചു വിചക്ഷണന സി. വി. യിൽ പരമാവധി കാണാനുണ്ടു്. സാദാക്ഷണഭാഷയുടെ സ്വാഭാവികതകൊണ്ടു മാത്രമല്ല സി. വി. ഈ പൊരുത്തം സാധിച്ചിട്ടുള്ളതു്. അതിനേക്കാൾ പ്രധാനം, കാലത്തോടും വ്യക്തികളോടും അദ്ദേഹത്തിനു പ്രാപിക്കാൻ കഴിഞ്ഞ സഹഭാവവും തന്മയത്വവുമാണു്. സി. വി. വളർന്നുവന്ന സാഹചര്യങ്ങളും സമ്പർക്കം ചെയ്ത വ്യക്തികളും, നിരന്തരം നടത്തിയ ചരിത്രാനുഭവങ്ങളും, നൈസർ്ഗികമായി അദ്ദേഹത്തിലുണ്ടായിരുന്ന ചരിത്രബോധത്തെ മറ്റൊക്കും അപ്രാപ്യമായ ഒരു നിലവാരത്തിൽ കൊണ്ടുചെന്നെത്തിച്ചു. അതുകൊണ്ടാണു് കാലത്തിന്റെ യഥാർത്ഥസന്താനങ്ങൾ തന്നെയായ (ഗ്രീലത്തിലും, രൂപത്തിലും, ഭാഷയിലും, നടത്തത്തിലും എല്ലാംതന്നെ) കഥാപാത്രങ്ങളെ സൃഷ്ടിക്കുന്നതിനും, അവയെ സമഞ്ജസമായി കഥയിൽ വ്യാപരിപ്പിക്കുന്നതിനും സി. വി. ക്കു് കഴിഞ്ഞതു്. സി. വി.യുടെ മറ്റു സിദ്ധികൾ ഒരു പക്ഷെ ചരിത്രനോവൽ കർത്താക്കൾക്കുമാത്രമല്ല സാമൂഹ്യനോവൽകർത്താക്കൾക്കും അവശ്യം ഉണ്ടായിരിക്കേണ്ടതും, ലോകത്തിൽ ശാശ്വതീകൃത അവകാശപ്പെടുന്ന ഏതൊരു സാഹിത്യവിഭാഗത്തിനും അനുപേക്ഷണീയമായിട്ടുള്ളതുമാകുന്നു. അവ, അദ്ദേഹത്തിന്റെ സസൃഷ്ടമായ ജീവിതനിരീക്ഷണവും കല്പനാശക്തിയും അപാരമായ ഭാവനയുമാണു്. ഇങ്ങനെ വിവിധരീതിയിലുള്ള പല ശക്തികളും ഏകത്ര സമ്മേളിച്ച ഒരു വ്യക്തി ചരിത്രനോവൽ പ്രസ്ഥാനത്തിൽ വ്യാപരിക്കാൻ സഹഗതിയായതാണു് മലയാളത്തിനു കൈവന്ന ഒരു മഹാഭാഗ്യം. അതി.

ല്ലായിരുന്നെങ്കിൽ ഈ നോവൽ വിഭാഗം ഇവിടെ ശൂന്യതയുടെ
ബന്ധത്തിൽത്തന്നെ ഇന്നും കിടന്നുപോകുമായിരുന്നു.

ചരിത്രനോവലിന്റെ ഭാവിയെപ്പറ്റി വിചാരിക്കുമ്പോൾ,
മേല്പറഞ്ഞ സിദ്ധികളിൽ ഏതാനുമെങ്കിലും തികഞ്ഞ എഴുത്തു
കാർ നമുക്കുണ്ടാകുമോ എന്നുള്ളതിനെ ആശ്രയിച്ചിരിക്കുന്നു സമാ
ധാനം; അങ്ങനെയുള്ള എഴുത്തുകാർ ഉണ്ടാകട്ടെ എന്നു പ്രാർത്ഥി
ക്കാം. ഉണ്ടാകുമെങ്കിൽ അവർക്കു പ്രഗത്ഭമായവിധം പ്രതിപാദി
ക്കാവുന്ന എന്തെല്ലാം വിഷയങ്ങൾ ഇനിയും അവശേഷിക്കുന്നു!
സി. വി. തന്നെ ഒരു നോവലിനു (ദ്രാവിഷ്ട്രദംഷ്ട്രം) വിഷയമാ
ക്കാൻ ഉദ്ദേശിച്ചിരുന്ന വേലുത്തമ്പിയുടെ വീരചരിത്രം തന്നെ ച
രിത്രബോധമുള്ള ഒരു ഭാവനാശാലിയുടെ പ്രതിഭാലാളനത്തെ പ്രതി
ഷ്ഠിച്ചുകൊണ്ടു നില്ക്കുന്നതേയുള്ളല്ലോ. അതുപോലെതന്നെ കഴി
ഞ്ഞ അമ്പതുസംവത്സരക്കാലത്തിനിടയ്ക്കു കേരളത്തിൽ സംഭവി
ച്ചിട്ടുള്ള സാമൂഹ്യപരിവർത്തനങ്ങളെ പശ്ചാത്തലമാക്കി എത്രയെത്ര
കലാശില്പങ്ങൾ രചിക്കാം എന്നുള്ള സാധ്യതയാണു് ഇന്നും കർ
ഷണം ചെയ്യാതെ കിടക്കുന്നതു് . കേരളീയവിഷയങ്ങൾ മാത്രമല്ല,
അഖിലഭാരത പ്രാധാന്യമുള്ള എന്തെല്ലാം, ഭാരതത്തിന്റെ മറ്റേ
തൊരു ഭാഗത്തുമുള്ളവക്കൊപ്പം മലയാളികൾക്കും അവകാശപ്പെട്ട
തായിക്കിടക്കുന്നു! എന്തിനു്, മഹാത്മാഗാന്ധി നയിച്ച സ്വാത
ന്ത്ര്യസമരപ്രസ്ഥാനത്തെത്തന്നെ ആ ലോകോത്തരമഹാനെ കഥാ
നായകനാക്കിക്കൊണ്ടുള്ള ഒരു നോവലിനു വിഷയമാക്കിക്കൂടേ
നമുക്കു്? കൈയാകാം. പക്ഷെ ഇതിനോരോന്നിനും കേവലം
എഴുതാനുള്ള പാടവവും സന്നദ്ധതയും കൊണ്ടുമാത്രം കായ്മമായില്ല.
ഓരോ വിഷയവും ക്ലേശം സഹിച്ചും, ബുദ്ധിമുട്ടിയും പഠിച്ചു്
അതിനെ സ്വാംശീകരിക്കണം. ഭാവനാശാലികളും പ്രതിഭാസ
മ്പന്നരുമായ നോവലെഴുത്തുകാർക്കു് അങ്ങിനെ ബുദ്ധിമുട്ടാനുള്ള സ
ന്നദ്ധതയുണ്ടെങ്കിൽ നമുടെ ചരിത്രനോവലിനു് ഒരു ഭാവി പ്രതി
ഷ്ഠിക്കുകയെങ്കിലും ചെയ്യാം.

മലയാളനോവലിലെ മറുനാടൻ

സ്വാധീനം

കെ. അശോകൻ

[മറുപല സാഹിത്യശാഖകളുമെന്നപോലെ നമ്മുടെ നോവലും മറുനാടൻ സ്വാധീനത്തോടെയാണു് ഉയർന്നുവന്നിട്ടുള്ളതു്. മലയാളനോവലുകളിൽ മറുനാടൻ സ്വാധീനം എത്രത്തോളം കലർന്നിട്ടുണ്ടു്? അതു് എന്തു ഗുണംചെയ്തു? ദോഷംചെയ്തു? ഈ വക കാര്യങ്ങളെക്കുറിച്ചാണു് ഈ പ്രബന്ധത്തിൽ ചർച്ചചെയ്യുന്നതു്.

ശ്രീ അശോകൻ നമ്മുടെ ഇൻഫർമേഷൻ വകുപ്പിലെ ഒരു ഉദ്യോഗസ്ഥനാണു്. ഒരു ഗ്രന്ഥനിരൂപകനായി അറിയപ്പെടുന്ന അദ്ദേഹം പഠനാർഹങ്ങളായ പല ലേഖനങ്ങളും രചിച്ചിട്ടുണ്ടു്. 'നാടകാസ്വാദനം' 'രാഷ്ട്രാടികൾ' എന്നീ രണ്ടുഗ്രന്ഥങ്ങൾ അദ്ദേഹം പ്രസിദ്ധീകരിച്ചിട്ടുണ്ടു്.]

സ്വാധീനം എന്ന പദം Influence എന്ന ഇംഗ്ലീഷ് വാ
 ക്കിനു സമാനമായാണ് നാം പ്രയോഗിക്കുക. മനഃപൂർവ്വമല്ലാതെ
 മറെറാന്നിനു വിധേയമായിത്തീരുന്ന അവസ്ഥയാണ് സാമാന്യ
 മായി ഇതുകൊണ്ടു വിവക്ഷിക്കപ്പെടുന്നതെന്നു തോന്നുന്നു. ഏതാ
 യാലും സാഹിത്യവിഷയമാവുമ്പോൾ ഇതിൽ അല്പമൊരു നീക്ക
 പോക്കു വേണ്ടിവരുമെന്നു ആദ്യമേ പറയട്ടെ. ഒരു ഭാഷയിലെ
 ഒരു പ്രത്യേക സാഹിത്യവിഭാഗത്തിൽ ഇതരഭാഷകളിലെ സമാ
 നസാഹിത്യവിഭാഗത്തിലെ പ്രവണതകൾ നാം മനഃപൂർവ്വമായിത്ത
 നെ ആവിർഭവിപ്പിക്കാറുണ്ടല്ലോ. സാഹിത്യപുരോഗതിക്കു
 സഹായകമാവുമെന്നുള്ളതിനാലാണ് അപ്രകാരം ചെയ്യുക. അതി
 നും നാം സ്വാധീനം എന്ന പദംതന്നെ പ്രയോഗിക്കാറുണ്ട്.
 ഗാന്ധിപരിഷയംകൊണ്ടു സ്വയം വന്നുചേരുന്ന പ്രത്യേകതകളും
 ഉണ്ടാവാം. പൊതുവേ ഇതെല്ലാം നമുക്കു സ്വാധീനത്തിൽ ഒരു
 ങ്ങുകയേയുള്ളൂ.

വിദേശ ഭാഷാസാഹിത്യത്തിൽ അവഗാഹം നേടിയവർ മാത്ര
 ഭാഷാസാഹിത്യരംഗത്തു പ്രവർത്തിക്കുമ്പോൾ സ്വാഭാവികമായും
 ആദ്യത്തേതിന്റെ സ്വാധീനം രണ്ടാമത്തേതിൽ വന്നു ചേരാതി
 രിക്കുകയില്ല. നേരിട്ടു പരിചയപ്പെടാൻ ആവാത്തവർക്കു അറി
 വുള്ളവർ പറഞ്ഞുകൊടുത്തും ഈ പരിവർത്തനം സംഭവിക്കാറുണ്ട്.
 എ. ഏർ. രാജരാജവർമ്മ, കമാരനാശാൻ എന്നിവർ വഴി
 റൊമാൻറിസിസം മലയാളകവിതയിലേയ്ക്കു കടന്നുവന്നതു് ആ
 ദ്യം പറഞ്ഞതിനും, കേസരി ബാലകൃഷ്ണപിള്ളയും, എം. പി.
 പോളും മറ്റും ചേർന്നു പാശ്ചാത്യനോവലിലേയും ചെറുകഥയി
 ലേയും മറ്റും പുത്തൻപ്രവണതകൾ ഇവിടേക്കു കടത്തിവിട്ടതു്
 രണ്ടാമതു പറഞ്ഞതിനും ഉദാഹരണമായെടുക്കാം. നാടകസാഹി

ത്വരംഗത്തും പടിഞ്ഞാറൻ ആശയഗതികൾ കടന്നുവന്നതും ചിലരുടെ ബോധപൂർവ്വമായ ശ്രമത്തിന്റെ ഫലമായിട്ടാണ്. ഇനി ഒരു പ്രത്യേക സാഹിത്യവിഭാഗത്തിലെ പ്രസ്ഥാനങ്ങളെക്കുറിച്ചാണെങ്കിൽ മലയാളത്തിലെ ഗദ്യവിഭാഗത്തിലേക്കാൾ പദ്യവിഭാഗത്തിലാണ് കിഴക്കുനിന്നും പടിഞ്ഞാറുനിന്നുമായി കൂടുതൽ എണ്ണത്തിനു പ്രവേശനം സിദ്ധിച്ചത്. നോവലിനെ സംബന്ധിച്ചിടത്തോളം ഈ. എം. ഫോസ്റ്റർ മുതൽ കേസരി ബാലകൃഷ്ണപിള്ളു വരെ ഒട്ടു വളരെ പേർ തരംതിരിച്ചെടുത്ത പല വിഭാഗങ്ങൾക്കും ഉദാഹരണങ്ങൾ പാശ്ചാത്യനോവലുകളിൽ കാണുമെന്നല്ലാതെ മലയാളനോവലിൽ അവ കണ്ടെത്താൻ പ്രയാസംതന്നെ. എങ്കിലും ചരിത്രാഖ്യായിക, സാമൂഹ്യനോവൽ, കററ നേപേഷണനോവൽ, മനഃശാസ്ത്രാപഗ്രഥനനോവൽ, ആത്മകഥാത്മകങ്ങളും ജീവചരിത്രപാവുമായ നോവലുകൾ തുടങ്ങിയവ മലയാളത്തിലും ജന്മമെടുത്തിട്ടുള്ളതിനു കാരണം മേൽ വിവരിച്ച പാഠ്യചയംതന്നെ ആകണമല്ലോ. പി. ജി. വുഡ് ഹൗസീന്റേയും, സ്റ്റീഫൻ ലീക്കോക്കിന്റേയും കാല്പാടുകൾ പിന്തുടരാൻ കഴിഞ്ഞ ചിലർക്കു ഹാസ്യപ്രധാനങ്ങളായ ചില നോവലുകൾ സംഭാവന ചെയ്യാൻ കഴിഞ്ഞ കാര്യവും പ്രസ്താവ്യമാണ്. പ്രസ്ഥാനഭേദങ്ങൾ ഇങ്ങനെ ഉയിർക്കൊള്ളാൻ കഴിഞ്ഞതാണ് നമ്മുടെ നോവലിന്റെ വളർച്ചയെ സഹായിച്ച സുപ്രധാന വസ്തുത. അതിർകടന്ന സപാധീനം വികാസത്തിനു വിലങ്ങുതടിയായാകാതിരിക്കുന്നിടത്തോളം അതു നല്ലതുതന്നെ. ഹെൻറി ഫീൽഡിംഗിന്റെ "ടോം ജോൺസ്" എന്ന നോവൽ വായിച്ചതിനു് ഹന്നാമൂർ എന്ന സ്ത്രീയോടു് അരുതാത്തതുചെയ്തു എന്നു പാഞ്ഞു കയർത്ത ഡോ: ജോൺസൺ ഭരണം നടത്തിയിരുന്ന പാശ്ചാത്യ സാഹിത്യരംഗത്തു ആന്ദ്രജീദിന്റേയും, തോമസ് മാന്റേയും, മാർസൽ പ്രൂസ്റ്റിന്റേയും അഗമ്യഗമന കഥകളും, പ്രകൃതിവിരുദ്ധ ലൈംഗികബന്ധ ചിത്രീകരണങ്ങളും ഉത്തമസാഹിത്യ വിഭാഗത്തിൽ ഉൾക്കൊള്ളിക്കുന്ന സ്ഥിതിവിശേഷം വന്നുചേർന്നിട്ടു വളരെ നാളായി. ഡി. എച്ച്. ലോറ

ൻസിന്റേയും, വിളാഡിമർ നോബോക്കോവിന്റേയുംമറ്റും വകയായ തുറന്ന ലൈംഗികാശയ പ്രതിപാദനംപോലും അതിൽ കലാമൂല്യം മുറാനില്ലെന്നു എന്നു പറഞ്ഞു മഹോന്നത മാതൃകയായി വാഴ്ത്താൻ നിരൂപകർ മുൻപോട്ടുവരുന്ന കാലമാണിതു്. രണ്ടു ഗതകങ്ങൾക്കിടയിൽ വന്നുചേർന്ന ഈ മാറ്റം നമ്മുടെ നോവലുകളെ ഇനിയും ആക്രമിച്ചു കഴിഞ്ഞിട്ടില്ല. അതിൽ സന്തോഷിക്കുന്നയാളാണു് ഈ ലേഖകൻ; എന്തെന്നാൽ നമ്മുടെ സാഹിത്യപരിതസ്ഥിതിയിൽ വേണ്ടവിധംതന്നെ ദഹിക്കപ്പെടുന്നവയല്ല അതൊന്നും.

ഇനി മാറ്റു പ്രസ്ഥാനങ്ങളെ പിൻതുടർന്നതിന്റെ കഥയും അത്രയൊന്നും അഭിമാനകരമല്ല. വാർട്ടർ സ്റ്റോട്ടിനു ശിഷ്യപ്പെട്ടതുകൊണ്ടു് പിറവി എടുത്തതെന്നതോന്നിപ്പിക്കുന്നതാണെങ്കിലും മാതൃഭാഷയവർമ്മയുടെ മഹത്വം അംഗീകരിക്കപ്പെടാതിരുന്നില്ല. പിന്നീടു് അങ്ങനെയൊരാൾമർണ്യവും തന്നിക്കാവശ്യമില്ലെന്നു് തെളിയിക്കാനും സി. വി. രാമൻപിള്ളയ്ക്കു കഴിഞ്ഞു. ചരിത്രാഖ്യായികകളെ സംബന്ധിച്ചിടത്തോളം പ്ലാറ്റോലത്തെ സ്ഥിതി പരാമർശയോഗ്യം തന്നെയല്ല. നാലഞ്ചുക്രതികളുടെ പേർ വേണമെങ്കിൽ എടുത്തു പറയാമെന്നതിൽക്കവിഞ്ഞ നേട്ടമൊന്നുമില്ലാത്ത ഒരു ശാഖയായതു ശേഷിക്കുകയാണു്. ഇന്നോളം നമുക്കു ലഭിച്ചിട്ടുള്ള ആയിരത്തിയഞ്ഞുറോളം നോവലുകളിൽ പകുതിയിലധികം കററാപേഷണ കഥ പറയുന്നവയാണല്ലോ. എന്നാൽ ആർതർ കോണൻ ഡയിലിന്റേയോ, അഗതാ ക്രിസ്റ്റിയുടേയോ കൃതികളുടെ നിലവാരത്തിലുള്ള ഒറ്റ പുസ്തകമെങ്കിലുമുണ്ടോ കൂട്ടത്തിൽ? ഒരു പക്ഷേ ഈ ശാഖയിൽ ആദ്യമായി പിറന്ന ഭാസ്കരമേനോൻതന്നെയാവും ഇന്നും ഒന്നാംസ്ഥാനം നേടാൻ യോഗ്യം. ചുരുക്കത്തിൽ നാം കറച്ചെങ്കിലും വിജയിച്ചു എന്നു പറയാൻകഴിയുക സാമൂഹ്യ നോവലുകളുടെ കാര്യത്തിൽ മാത്രമാണു്. എണ്ണം പറഞ്ഞു് ഒരു ഡസൻ കൃതികൾ നമുക്കവിടെ മുണ്ടിക്കാണിക്കാൻ കഴിഞ്ഞേക്കാം.

“പാവങ്ങൾ” മുഖേന യൂഗോവിന്റെ രചനാമാതൃകയും മറ്റും ഇംഗ്ലീഷ് അറിഞ്ഞുകൂടാത്ത കേരളീയർപോലും പഠിച്ചിട്ടുള്ള അറിവുകളും ദശകങ്ങൾ പലതായെങ്കിലും എടുത്തുപറയത്തക്ക പഠിപ്പിച്ചിട്ടുള്ളതൊന്നും തന്മൂലം ഇവിടെ സംഭവിച്ചിട്ടില്ല. ടോൾസ്റ്റോയിയുടെയും, ഹാർഡിയുടെയും, ഡിക്കൻസിന്റെയും, ഡോസ്റ്റോവ്സ്കിയുടെയും നോവലുകളുമായല്ല, ഹെമിംഗ്വേയുടെയും, അപ്‌ടൺ സിംക്ലയറിന്റെയും നോവലുകളുടെയും കൃതികളുമായിപ്പോലും താരതമ്യപ്പെടുത്താവുന്ന നോവലുകൾ മലയാളത്തിൽ വിരളമത്രേ. മാനസികാപഗ്രഥനപരം, ആത്മകഥാപരം തുടങ്ങി പാശ്ചാത്യസാഹിത്യത്തിൽ സാധാരണമായിത്തീർന്നിട്ടുള്ള മറ്റു നോവൽവിഭാഗങ്ങളുടെ കാര്യത്തിൽ മലയാളത്തിന്റെ നില തീരെ പിന്നോക്കമായതിനാൽ അവയെ സംബന്ധിച്ച ഒരു താരതമ്യത്തിനതന്നെ പ്രസക്തിയില്ല.

എററവും അധികം വൈവിധ്യം രചനാമാതൃകകളുടെ കാര്യത്തിലും പുലർത്താൻ കഴിഞ്ഞ ഒരു സാഹിത്യവിഭാഗമാണ് നോവൽ. പ്രഥമപുരുഷനിൽ കഥ പറഞ്ഞുപോകുകയാണ് പണ്ടേ പ്രചാരം സിദ്ധിച്ച ആഖ്യാനരീതി. പ്രസിദ്ധ നോവലുകളെല്ലാംതന്നെ ഈ മാതൃകയിലാണ്‌. മലയാളത്തിലെ സ്ഥിതിയും അപ്രകാരംതന്നെ. പക്ഷേ സാമൂഹ്യ റിപ്പോർട്ടേജിന്റെ ‘പമേല’യിലെന്തെങ്കിലും പ്രധാനകഥാപാത്രം അയയ്ക്കുന്ന കത്തുകളുടെ രൂപത്തിൽ ആവിഷ്കരിക്കപ്പെട്ട കൃതികൾക്ക് ഇക്കാലത്തും സ്ഥാനമുണ്ടെന്ന് “മറ്റൊരു പമേല” (Another Pamela) എഴുതിയ അപ്‌ടൺ സിംക്ലയറും ആ മാതൃക സ്വീകരിച്ചതിൽ നിന്നു വ്യക്തമാകുന്നു. മലയാളത്തിൽ ശ്രീ കോന്നിയൂർ മീനാക്ഷിഅമ്മയുടെ നീണ്ട നിഴൽ പോലെ ചില നോവലുകൾ ഈ ആഖ്യാനരീതിയെയാണ് പിൻതുടരുന്നത്. രചയിതാവുതന്നെ മുഖ്യകഥാപാത്രമായി വന്ന് ഉത്തമപുരുഷനിൽ കഥപറഞ്ഞുപോകുന്ന രീതിയും നാം പകർത്തിയിട്ടുണ്ട്. ഡയറിക്കുറിപ്പുകളുടെ രൂപ

ത്തിൽ നോവലിനു രൂപം കൊടുത്തതിന്റെ നല്ല ഉദാഹരണം ശ്രീ വെട്ടൂർ രാമൻനായരുടെ "ജീവികാൻ മരണപോയ ശ്രീ" യാണെന്നു തോന്നുന്നു. പല കഥാപാത്രങ്ങളുടെ ആത്മഗതങ്ങളിലൂടെയും വിചാരധാരകളിലൂടെയും ഒരു നോവൽ നിർമ്മിച്ചുടുക്കുന്നരീതിയും മറുനാട്ടിൽനിന്നും മലയാളത്തിൽ വന്നിട്ടുണ്ട്. പ്രസിദ്ധ മരാത്തി നോവലിസ്റ്റായ വി. എസ്. ഖണ്ഡേക്കറുടെ "വെറും കോവിൽ" പോലെ ചില നല്ല നോവലുകൾ ഈ രീതിയിലാണല്ലോ രചിച്ചിട്ടുള്ളതു്. നമ്മുടെ ഭാഷയിൽ ഈ വി. ജി എന്ന തൂലികാ നാമധാരിയുടെ "വേദന" എന്ന ഒരു ചെറുനോവൽ ഈ മാതൃകയിൽ കണ്ടതായി കാണുന്നുണ്ട്. രചനാ രീതിയുടെ പുതുമ നോവലിന്റെ വിജയത്തിന് വളരെയൊന്നും സഹായിക്കുകയില്ലെന്നതിനു തെളിവാണ് മലയാളത്തിലെ ഈ ദുർഗതുകൾ. നോവൽ രചനാ രീതിയെ സംബന്ധിച്ചു് മറ്റു പല പരിവർത്തനങ്ങളും പാശ്ചാത്യ സാഹിത്യരംഗത്തുനിർഭവിച്ചിട്ടുണ്ട്. കഥയ്ക്കുണ്ടായിരുന്ന പ്രാധാന്യം കുറഞ്ഞു വരുന്നതാണൊരു പ്രത്യേകത. ഒരു പക്ഷേ ഏറ്റവും പ്രധാനപ്പെട്ടതു് ഇതുതന്നെ. കഥയില്ലാതെ നോവൽ എഴുതുക എന്നതു് അസാമാന്യമായ കൈകരുത്താവശ്യപ്പെടുന്ന പ്രവൃത്തിയായതിനാലാവണം ഇവിടെ അതിലേയ്ക്കു ധികം പേർ തുനിഞ്ഞിറങ്ങാതിരുന്നതു്. ഇതിവൃത്തത്തിനു പ്രാധാന്യമില്ലാത്ത ഒരു കൃതി എന്ന നിലയിൽ ശ്രീ എസ്. കെ. പൊറക്കാട്ടിന്റെ "ഒരു തെരുവിന്റെ കഥ" ഈ ഘട്ടത്തിൽ പരാമർശിക്കുന്നു. നോവൽ ഉൾക്കൊള്ളുന്ന കഥയുടെ കാലദൈർഘ്യത്തിലെ വൈദിന്യം ശ്രദ്ധേയമായ മറ്റൊരു ഘടകമാണ്. ഒരു രാത്രിയിലെ സ്വപ്നം മുതൽ അനേക തലമുറകളുടെ കഥവരെ ആഖ്യായികാരൂപത്തിൽ ആവിഷ്കൃതമായിട്ടുണ്ട്. ഈ വിഭിന്ന പഥങ്ങളിലൊക്കെ സഞ്ചരിക്കാൻ മലയാളനോവലുകളും സാഹസപ്പെട്ടിട്ടുണ്ടെന്നു് നമുക്കറിയാമല്ലോ.

രൂപത്തിന്റെ കാര്യം വിട്ടു കറേക്കൂടി ഇട്ടടുത്തു വിഷയമെ

നന്നിലയിൽ ഒരു നോവൽ ഉൾക്കൊള്ളുന്ന പ്രമേയം അഥവാ ആശയം എന്നതിലേയ്ക്കു കടക്കാം. നമ്മുടെ നോവലുകളുടെ വില ഇടിഞ്ഞുപോകുന്ന ഒരു ഘട്ടമാണിത്. ആധുനിക പാശ്ചാത്യ നോവലിസ്റ്റുകളിൽ പലരും പ്രത്യക്ഷപ്പെടുത്തിയിട്ടുള്ള മനോഭാവവിശകലനപാടവം ഇവിടെ പറഞ്ഞുകേട്ടതല്ലാതെ ഇന്നോളം ആരും പ്രയോഗത്തിലാക്കിക്കണ്ടിട്ടില്ലല്ലോ. അതിരിക്കട്ടെ, പരിഷ്കാരാഭിവൃദ്ധിയുടേയും, വിജ്ഞാനവൽനവിന്ദയം പരിണാമം യഥാക്രമം മാനുഷികമുഖ്യങ്ങളേയും ജീവരാശിയുടെ നിലനില്പിനേയും അപകടത്തിലാക്കിയിരിക്കുന്ന ഈ സന്ദർഭത്തിൽ സൗന്ദര്യവർണ്ണനയും, പ്രേമകഥാവിവരണമല്ലാതെ കാലഘട്ടത്തിന്റെ പ്രത്യേകതയുൾക്കൊള്ളുന്ന പ്രമുഖാശയങ്ങളുടെ പ്രതിപാദനം നിർവ്വഹിക്കാൻ കരുത്തുണ്ടെന്നു തെളിയിച്ച ഒരു നോവലിസ്റ്റ് നമുക്കില്ലെന്നു വരിക അഭിമാനകരമാണോ? പക്ഷേ അതല്ലേ സത്യസ്ഥിതി! 200 പുറങ്ങളിൽ ഒരു നായുടെ കഥ പറഞ്ഞുകൊണ്ടു് മനുഷ്യമൃഗതാരതമ്യപഠനം നിർവ്വഹിക്കുന്ന ജാക്കൗലണ്ടൻ നമ്മുടെ നോവലിസ്റ്റുകൾക്കു മാതൃകയാവുന്നതെന്നാണു്? മലയാളത്തിൽ പട്ടാളനോവലുകളുടെ പിറവിക്കു പ്രയോദനമേകിയതു് പടിഞ്ഞാറൻ സ്വാധീനം മാത്രമാണെന്നു പറഞ്ഞുകൂടാ. കേരളത്തിൽനിന്നു വാസനാസമ്പന്നായ ഏതാനും ചെറുപ്പക്കാർ വടക്കേ ഇന്ത്യയിലേയ്ക്കു ജോലിയു് തേടിപ്പോകാനും സൈനികതാവളങ്ങളിൽ ചെന്നടിയാനും ഇടയായതാണതിന്റെ മുഖ്യകാരണം. ശാസ്ത്രനോവൽ ശ്രീ നാഗവള്ളിയുടെ വകയായി ഒന്നോ രണ്ടോ എണ്ണം പേരിനമാത്രം പുറത്തുവന്നിട്ടുണ്ടെന്നു പറയാം. ഇതൊക്കെയല്ലാതെ നോവലിന്റെ ബാഹ്യാന്തരിക ഘടനകളിൽ വന്നിട്ടുള്ള സൂക്ഷ്മവും ശ്രദ്ധേയവുമായ മറ്റൊരു മാറ്റവും നമ്മെ ബാധിച്ചിട്ടുണ്ടെന്നു തോന്നുന്നില്ല. ഇതിവൃത്തം, കഥാപാത്രചിത്രീകരണം, കാലദേശസംവിധാനം, ആഖ്യാനരീതി തുടങ്ങിയ വിവിധഘടകങ്ങളുടെ പ്രാധാന്യത്തിനു താരതമ്യേന ഉണ്ടായ ഏറ്റക്കുറച്ചിൽ തന്നെ എടുത്തുപറയത്തക്കവിധം മലയാളനോവലുകളിൽ സംഭ

വിച്ചിട്ടില്ലല്ലോ. പൊതുവേ പറഞ്ഞാൽ മുൻപു സർവ്വപ്രധാനമായിരുന്ന കഥ ഇന്നു ഏറെക്കുറെ അപ്രധാനവും, പകരം കഥാപാത്രങ്ങളുടെ മാനസികാപഗ്രമനം വളരെ പ്രധാനവുമായിട്ടില്ലേ മററല്ലായിട്ടത്തും? കഥ ആവശ്യമില്ലെന്ന ആധുനികനോവലിസ്റ്റിന്റെ ചിന്താഗതി സർഗ്ഗശക്തിയെത്തിന്റെ ഫലമാണെന്നു ഡബ്ബിളിയു. എച്ച്. ഹഡ്സൻ അഭിപ്രായപ്പെടുന്നുണ്ട്. കഥപറയാൻ കഴിവുള്ളവർ അതുപറയുകതന്നെ ചെയ്യുമെന്നാണദ്ദേഹത്തിന്റെ പക്ഷം. ആ നിർമ്മാണശേഷി ആഹ്ളാഭേനകവുമായിരിക്കുമെന്നും. ഏതായാലും മലയാളത്തിൽ ഈ പ്രശ്നമൊന്നും ചർച്ച ചെയ്യേണ്ട കാലമെത്തിയിട്ടില്ല. ബാഹ്യലോകത്തിൽ നിന്നു ഒന്നും ചിത്രീകരിക്കാനില്ലാതായതിനാലാണു് രചയിതാക്കൾ കഥാപാത്രങ്ങളുടെ ഉള്ളിലേയ്ക്കു നോട്ടം മുഴുവൻ തിരിച്ചുവെച്ചതെന്നു പറയാറുണ്ട്. സങ്കല്പസൃഷ്ടിയുടേതായി ഒരു തൂലിക അപഗ്രമിച്ചെടുക്കുന്ന മാനസികചലനങ്ങൾ മുഴുവൻ ആ തൂലികയുടെ ഉടമസ്ഥന്റെ ഉള്ളിലേതായിക്കാണാറുമുണ്ടല്ലോ. അസന്തുഷ്ടനായ മനുഷ്യൻ പല ആധുനിക നോവലുകളിലേയും പ്രധാന കഥാപാത്രമായിത്തീർന്നു്, ഈ നൂറ്റാണ്ടിലെ മനുഷ്യൻ പൊതുവേ അസന്തുഷ്ടനായതിനാലാവുമോ? എങ്കിൽ എന്തേ മലയാളത്തിൽ മാത്രം ആ അസന്തുഷ്ടി പടർന്നുപിടിക്കാതിരിക്കുന്നതു്?

മുകളിൽ പ്രതിപാദിച്ചതു് മേൽത്തരവും അഭികാമ്യവുമായ സ്വാധീനശക്തിയെ സംബന്ധിച്ച കാര്യങ്ങളാണു്. ഇതല്ലാതെയും സ്വാധീനവലയങ്ങൾ ചിലതുണ്ട്. അവ കേവലം താണതരമാണു്. അത്തരം വലയങ്ങളിൽ പെടാതിരിക്കുകയാണു് വേണ്ടതു്. പക്ഷേ നിർഭാഗ്യമെന്നു പറയട്ടെ, മലയാളനോവലിൽ അത്തരം താണ സ്വാധീനമാണു കൂടുതൽ. നവീന പ്രസ്ഥാനങ്ങൾ ഉൾക്കൊള്ളുക, സമാനാശയങ്ങൾ സ്വീകരിക്കുക തുടങ്ങിയവയ്ക്കു പകരം കഥാതന്തുവിനേയും കഥാപാത്രങ്ങളേയും സ്വന്തമാക്കുക നല്ല കാര്യമാവില്ല. എങ്കിലും ആദ്യകാലം മുതൽ നമ്മുടെ

ആഖ്യായികാകാരന്മാർക്കു ഈ സ്വാധീനത്തിൽ നിന്നൊഴിഞ്ഞു നിൽക്കാൻ കഴിഞ്ഞില്ല. തന്മൂലം നല്ല പലകൃതികളും ജന്മമെടുത്തിട്ടുണ്ടു്. ഇതിവൃത്തത്തിന്റെ കായ്കത്തിൽ കൂടെലത്തു് ഇന്ദ്രലേഖയു് മുളള ആയമർണ്യം തത്കർത്താക്കളാൽത്തന്നെ പ്രസ്താവിക്കപ്പെട്ടിട്ടുണ്ടല്ലോ. ഇന്ദ്രലേഖയെ സംബന്ധിച്ചിടത്തോളം ഈ ബന്ധം വ്യക്തമാക്കിയിരുന്നില്ലെങ്കിൽ 19-ാം നൂറ്റാണ്ടിലെ കേരളത്തറവാട്ടിൽ പിയാനോ വായന കടന്നുകൂടിയതിന്റെ പൊരുൾ അന്വേഷിച്ചു നാം പോകേണ്ടിവരുമായിരുന്നു. മാതാ ബന്ധമുള്ള സ്ത്രീയുടെ Ivanhoe യോടും, പ്രേമാഭ്യന്തരത്തിന്നു് Marie Coselli യുടെവെൻഡറ്റാ (Vendatta) യോടുമുള്ള കടപ്പാടും പിന്നാലത്തു വ്യക്തമാക്കപ്പെടുകയുണ്ടായി. അവയുടെ കാലം കഴിഞ്ഞു് മുൻതിരിങ്ങോടന്റെ അപ്ഫന്റെ മകളിലും, ബഷീറിന്റെ ബാല്യകാലസഖിയിലും മറ്റും എത്തുന്നിടം വരെ നമുക്കു ലഭിച്ച ചരിത്രാഖ്യാനികളും സാമുദായിക നോവലുകളും എല്ലാംതന്നെ കേവലം അനുകരണങ്ങളോ അപഹരണങ്ങളോ ആയിരുന്നു. പുറമേ വിശേഷവിധിയായി എന്തെങ്കിലും ഉൾക്കൊള്ളാൻ അവയ്ക്കു കഴിഞ്ഞുമില്ല. ആതു കൊണ്ടാണവയിൽ ഒന്നുപോലും ശ്രദ്ധേയമാവാതിരുന്നതു്. ബാല്യകാലസഖിയു്തന്നെ നട്ടു് ഹാംസൺ (Knut Hamson) ന്റെ Victoria യോടുള്ള ബന്ധം നിസ്സാരമാണെന്നു പറയുക എളുപ്പമല്ല. ദേവിന്റെ "ഓടയിൽനിന്നി" ലെ പപ്പവിനു പ്രത്യക്ഷത്തിൽ മറ്റൊരു ഭയം സാദാർശ്യമില്ലെങ്കിലും, വിക്ടർ യുഗോയുടെ "ഝാൻവാൽ ഝാങ്ങി" നെ ഓർമ്മിക്കാൻ പപ്പവിന്റെ ചില ചൈതീകൾ നമ്മെ പ്രേരിപ്പിക്കുന്നില്ലേ? വെട്ടൂർ രാമൻനായരുടെ "ജീവിക്കാൻ മറന്നുപോയ സ്ത്രീ" മാഴ്സൽ പ്രസ്സിന്റെ "മിസു ഹെദിയരുടെ ഭർത്താവു്" എന്ന ചെറുകഥയുടെ വികസിതരൂപം മാത്രമാണെങ്കിലും നമുക്കഭിമാനിക്കാവുന്ന ഒരു നോവലറാണതെന്നത്രേ ഈ ലേഖകന്റെ വിശ്വാസം. ഒരു ഷേക്സ്പീരിയൻ ദുരന്തനാടകത്തിൽനിന്നു് ഒരു നോവൽ വാർത്തെടുക്കണമെങ്കിൽ അസാ

മാന്യമായ രചനാപാടവം കൂടിയേതീരൂ. ഹാംലറ്റിന്റേയും ഉമ്മാച്ചുവിന്റേയും കഥാഗതികൾക്കുള്ള സാദാദൃശ്യത്തെക്കുറിച്ചാലോചിക്കുമ്പോൾ ഉറുബിന്റെ കഴിവുകളെക്കുറിച്ച് മതിപ്പു വർദ്ധിക്കുന്നതും അക്കാലത്താലാണ്. ഒരു മലയാളനോവൽ വായിക്കുമ്പോൾ ഇതു മറ്റേതെങ്കിലും മറുനാടൻ കലാസൃഷ്ടിയുടെ അനുകരണമാണോ, എന്നു കണ്ടുപിടിക്കാൻ സാധാരണഗതിയിൽ നാം ശ്രമിക്കാറില്ലല്ലോ. അങ്ങനെയൊരു പരിശ്രമത്തിന് വിദേശനോവലുകളും മറ്റും ധാരാളമായി വായിക്കുന്ന ആരെങ്കിലും തുനിഞ്ഞിറങ്ങിയാൽ ഈ വികല സ്വാധീനം ഇവിടെ കൂടുതൽ വ്യാപകമാണെന്നു തെളിയിക്കപ്പെടുമോ എന്ന് ഈ ലേഖകൻ ആശങ്കയുണ്ട്.

ഏതായാലും കൂടുതൽ അസംസ്കൃത വസ്തുക്കളും മേച്ചിൽ സ്ഥലങ്ങളും സ്വന്തമായി കണ്ടുപിടിക്കാൻ മലയാള നോവലിസ്റ്റിന്റെ പ്രതിഭ കൂടുതൽ ഇടങ്ങളിൽ സഞ്ചരിക്കാതെ പററില്ല. ചർച്ചിതചർച്ചണമായാലും പുസ്തകം വിറ്റഴിയുന്ന സ്ഥിതി എന്നും നിലനില്ക്കുമെന്നാശിക്കരുതല്ലോ. വിമർശനരാഹിത്യമാണ് ഈ അല്പസതയ്ക്കൊരു കാരണമെന്നും പറയേണ്ടതുണ്ട്. 'ഓസുകാർ വൈൽഡ്' പുറത്തിടുള്ളതുപോലെ നാടകത്തിനും ഗാനത്തിനും വിമർശനം കൂടുതലിൽത്തന്നെയുണ്ട്. നാടകത്തിന്റെ നന്മതിന്മകൾ ഒരു തരത്തിൽ വെളിപ്പെടുത്തുകയാണല്ലോ നടൻ ചെയ്യുന്നതു്. ഗാനത്തെ സംബന്ധിച്ചിടത്തോളം ഗായകാലാപതെന്നെ നിരൂപണത്തിന്റെ ഫലം ചെയ്യും. ഇത്തരം ഒരു മഹത്വ നിർണ്ണയം ഏറെക്കറെ കവിതയുടേയും ചെറുകഥയുടേയും കാര്യത്തിൽ ഇന്നു നമ്മുടെ നാട്ടിൽ നടക്കുന്നുണ്ടെന്ന് പറയാം. പ്രസിദ്ധീകരിക്കപ്പെടുന്നതിനുമുമ്പ് അവയുടെ മാറ്റം നിശ്ചയിക്കാൻ പത്രാധിപന്മാർക്കു സന്ദർഭം ലഭിക്കുമല്ലോ. പിന്നീട് പത്രവായനക്കാർക്കും. ഇങ്ങനെയുള്ള യാതൊരുത്തരുടെ വിമർശനവും നോവൽ രചയിതാവിനെ തന്റെ കൃത്യനിർവ്വഹണത്തിൽനിന്നു പിന്തിരിപ്പിക്കാൻ

ഉണ്ടാവില്ല. പണമുണ്ടെങ്കിൽ എഴുതിയതു മുഴുവൻ അച്ചടിച്ചിറക്കാം. സ്വന്തം ചെറുകഥയും, കവിതയും നാലെണ്ണമെങ്കിലും പത്രമാസികകളിലൂടെ വെളിച്ചം കാണുന്നതിനു മുൻപ് ഒരു സമാഹാരത്തിന്റെ കർത്താവായിക്കളയാനുള്ള യെയ്യും കാണിക്കുന്നവർ ഇന്നും വിരളമാണ്. പക്ഷേ നോവലിസ്റ്റുകൾ പുസ്തകമെഴുതി അച്ചടിച്ചു പ്രസിദ്ധീകരിച്ചു കഴിഞ്ഞശേഷമേ അതിനെക്കുറിച്ച് കൂടുതൽ ചിന്തിക്കുകതന്നെയുള്ളൂ. ആ സ്ഥിതിക്കു ബോധപൂർവ്വമായ പഠനത്തിനും, ഇതരഭാഷകളിലെ കൃതികളുമായുള്ള പരിചയപ്പെടലിനും, കാലഘട്ടത്തിന്റെ പ്രവണതകൾ ആവിർഭവിപ്പിക്കാനുള്ള കഴിവുനേടലിനും എങ്ങനെയൊരു സമയം ലഭിക്കുക. വിദേശസാഹിത്യത്തിന്റെ സ്വാധീനം നേടാൻ അത്തരക്കാർ എങ്ങനെയൊരു പരിശ്രമിക്കുക!

നമ്മുടെ നോവൽസാഹിത്യത്തിലെ

കുലപതികൾ

എ. പി. പി. നമ്പൂതിരി

[മലയാളനോവലിന്റെ പ്രാരംഭദശയിൽത്തന്നെ രണ്ടു അതികായന്മാരാണ് പ്രത്യക്ഷപ്പെടുന്നത്. ചന്ദ്രമേനോനും സി. വി. രാമൻപിള്ളയും. ഇന്നും നമ്മുടെ നോവൽവിഭാഗത്തിലെ തുറന്നുറപ്പിച്ചിട്ടുള്ളവരുടെ നില. അവരുടെ നോവലുകളെക്കുറിച്ചുള്ള ഒരു വിവരണമാണ് ഈ പ്രബന്ധം.]

ശ്രീ നമ്പൂതിരി ഫുൾ കോളേജിലെ ലക്ഷ്യമാണ്. കഥകളും വിമർശനങ്ങളുമായി പല പുസ്തകങ്ങളും അദ്ദേഹം പ്രസിദ്ധപ്പെടുത്തിയിട്ടുണ്ട്. ഭാരതീയ സാഹിത്യങ്ങൾ, കവിതയിലേക്കു കൈത്തിരി തുടങ്ങിയവയാണദ്ദേഹത്തിന്റെ പ്രമുഖങ്ങളായ കൃതികൾ.]

"മുനീനാം ദശസാഹസ്രം
 യോനപാനാദിപോഷണാൽ
 അദ്ധ്യാപയതി വിപ്രർഷി-
 രസൈതകലപതിഃ സ്മൃതഃ"

ഇതാണു് കലപതി എന്ന വാക്കിന്റെ ശരിയായുള്ള അർത്ഥം. പതിനായിരം മുനിമാരെ, അനപാനാദികൾ നൽകി അദ്ധ്യയനം ചെയ്യിക്കുന്ന വിപ്രർഷിയാണു് കലപതി. പക്ഷേ കമാസാഹിത്യത്തിലെ കലപതി എന്നപറഞ്ഞാൽ ഉദ്ദേശിക്കുന്ന അർത്ഥമെന്താണു്? പതിനായിരക്കണക്കിനു് അനുവാചകരെ, മാനസികമായ ആഹാരം നൽകി, അദ്ധ്യയനം ചെയ്യിക്കുന്ന പ്രതിഭാശാലികളായ കലാകാരന്മാർ എന്നാണു് അപ്പോൾ അതിനർത്ഥം പറയേണ്ടതു്. കലത്തിന്റെ, വംശത്തിന്റെ കൂടസ്ഥന്മാർ എന്ന അർത്ഥത്തിലും ഈ വാക്കു പ്രയോഗിക്കാറുണ്ടു്. ഈ രണ്ടർത്ഥത്തിലും മലയാളകമാസാഹിത്യത്തിന്റെ കലപതികളായ രണ്ടുപേരെ നമുക്കു കാണാം. ഒന്നു് ശ്രീ കെ. ചന്ദ്രമേനോൻ; മററൊരു ശ്രീ സി. വി. രാമൻപിള്ള. ഒന്നാമത്തെയാൾ നോവലിസ്മുറ്റുകളുടേയും രണ്ടാമത്തെയാൾ ആഖ്യായികാകാരന്മാരുടേയും കലപതികളാണു് എന്നു് പൃഥക്തപം കല്പിച്ചു പറയാമെങ്കിലും കമാസാഹിത്യത്തെ ഒന്നായെടുക്കുമ്പോൾ അതിന്റെ കലപതികൾ എന്നു് സാമാന്യമായിത്തന്നെ പറയാവുന്നതാണു്.

ശ്രീമാന്മാർ കെ. ചന്ദ്രമേനോനും സി. വി. രാമൻപിള്ളയും സമകാലികരായിരുന്നു. രണ്ടുപേരും ആംഗലവിദ്യാഭ്യാസം നേടി, ഉയർന്ന ഉദ്യോഗങ്ങൾ വഹിച്ചു്, ബഹുമാന്യരായി വർത്തിച്ചവരുമായിരുന്നു. പക്ഷേ രണ്ടുപേരും വളർന്ന സാഹചര്യങ്ങൾ വ്യത്യസ്തങ്ങളായിരുന്നു. ചന്ദ്രമേനോൻ ബ്രിട്ടീഷുകാരുടെ കീഴിൽ

മലബാറിലെ ഒരു ജഡ്ജിയായി, നാടുവാഴിത്തത്തോടും പൗരോഹിത്യത്തോടും തന്റെ ആശ്രിതന്മാരോടൊന്നുപോലെ പെരുമാറി ജീവിച്ചു. പക്ഷേ "പൊന്നതിരുമേനിസംസ്കാര"ത്തിൽ തിരുവിതാംകൂറിൽ വളർന്നു സി. വി. അരു നാടുവാഴിത്തത്തോടും പൗരോഹിത്യത്തോടും ഭയബഹുമാന സമ്മിശ്രമായ ഒരു വികാരം പുലർത്തിപ്പോരാൻ ബാധ്യതപ്പെട്ടിരുന്നു. ചന്ദ്രമേനോനെപ്പോലെതന്നെ സി. വി. യും തികഞ്ഞ പ്രതിഭാശാലിതനെന്നായിരുന്നെങ്കിലും സബ്ജഡ്ജിയുടെ ഉയർന്ന പദവിയിലിരുന്നെങ്കിലും, ചന്ദ്രമേനോനു കഴിഞ്ഞപോലെ, നാട്ടിലുള്ള എന്തിനെയും തന്നിൽത്താഴെ എന്ന മനോഭാവത്തോടെ നോക്കിക്കാണാനും അങ്ങിനെ പെരുമാറാനും സി. വി. ക്കു കഴിഞ്ഞിരുന്നില്ല. മാതാളങ്ങളവർമ്മ മഹാരാജാവും രാമവർമ്മ മഹാരാജാവും വേലുത്തമ്പിള്ളിയും കൈയൊഴിയുന്ന സി. വി.യുടെ ആരാധ്യപുരുഷന്മാരെങ്കിൽ, ഡ്യൂക്കും ഓഫ് വെല്ലിംഗ്ടൺ, കേണൽ മക്കാളെയും മറ്റുമായിരുന്നു ചന്ദ്രമേനോന്റെ ആദർശപുരുഷന്മാർ. "കാലംചെന്ന ഒരു സാമൂഹ്യരാഷ്ട്രീയ വിധാനത്തിന്റെ മുമ്പിൽ, ഭാതിന്റെ സാംസ്കാരിക മനോഘടനയുടെ മുമ്പിൽ അഭിമാനഭരിതനും നമ്രശിരസ്കരനുമായി" നില്ക്കാനാണ് സി. വി. യെ അദ്ദേഹത്തിന്റെ സാഹചര്യങ്ങൾ പ്രേരിപ്പിച്ചത്. പക്ഷേ ചന്ദ്രമേനോനാകട്ടെ, നിലവിലുള്ള സാമൂഹ്യവ്യവസ്ഥയിലെ വൈകൃതങ്ങളെ ചൂണ്ടി പൊട്ടിച്ചിരിക്കുവാനുള്ള സ്വാതന്ത്ര്യമുള്ള ഒരു സാഹചര്യത്തിലാണ് ജീവിച്ചത്. ഈ സാഹചര്യങ്ങൾ ഇവരുടെ വ്യക്തിത്വങ്ങളെ വ്യത്യസ്തമാക്കുന്നതിലും വലിയൊരു പങ്കു വഹിച്ചിട്ടുണ്ട്.

സാഹിത്യം എന്ന വച്ചാൽ 'പദ്യം' എന്നു കരുതിപ്പോന്ന പാരമ്പര്യം കൊടികത്തിനില്ക്കുന്ന കാലം. 1857-ൽ കല്ക്കത്തയിലും, ബോമ്പേയിലും, മദ്രാസിലും, യൂനിവർസിറ്റികൾ സ്ഥാപിക്കപ്പെട്ടു, ആ യൂനിവർസിറ്റിയിലെ വിദ്യാർത്ഥികൾക്കു

പഠിക്കാനായി ഇംഗ്ലീഷ് ഭാഷയിലെ ഗദ്യഗ്രന്ഥങ്ങളെ മാതൃകയാക്കി ചിലർ ചില ഗദ്യഗ്രന്ഥങ്ങൾ കഷ്ടിച്ചെഴുതിക്കഴിഞ്ഞിട്ടുണ്ടെന്നു പറയാം. തിരുവിതാംകൂറിലെ ആയില്യം തിരുനാൾ മഹാരാജാവിന്റെ പ്രോണയിൽ കേരളവർമ്മ വലിയകോയിത്തമ്പുരാൻ അദ്ധ്യക്ഷനായിക്കൊണ്ടുള്ള പാഠപ്പന്തകമ്മറ്റി മഹച്ചരിതസംഗ്രഹത്തെപ്പോലുള്ള ചില ഗ്രന്ഥങ്ങൾമാത്രം പ്രസിദ്ധീകരിച്ചുകഴിഞ്ഞിട്ടേയുള്ളൂ. ആ കാലത്താണ് ചന്ദ്രമേനോൻ 'ഇന്ദുലേഖ'യുമായി പ്രത്യക്ഷപ്പെട്ടത്. മലയാളസാഹിത്യത്തിൽ അതിനു മുമ്പില്ലാത്ത ഒരു ശാഖയുടെ ഉത്ഘാടനമാണ് വാസ്തവത്തിൽ ചന്ദ്രമേനോൻ ഇന്ദുലേഖാ പ്രസിദ്ധീകരണത്തിലൂടെ നിർവ്വഹിച്ചത്. പക്ഷേ എ. ആർ. രാജരാജവർമ്മ മലയാള പദ്യസാഹിത്യത്തിൽ കാല്പനിക പ്രസ്ഥാനം ഉത്ഘാടനം ചെയ്തപ്പോഴുണ്ടായപോലെ കൊട്ടം കൊസുവിളിയുമൊന്നുമുണ്ടായിരുന്നില്ല ഈ ഉത്ഘാടനത്തിൽ. വാദപ്രതിവാദകോലാഹലങ്ങളുടെ ഒരു പശ്ചാൽഭൂമിയും ഈ ഉത്ഘാടനത്തിനുണ്ടായിരുന്നില്ല. സാഹിത്യം ഏതാണൊരു തൊഴിലായിത്തന്നെ അംഗീകരിച്ചു; അതിന്റെ വളർച്ചയ്ക്കും പുരോഗതിക്കും വേണ്ടുന്ന കാര്യങ്ങളിൽ ബോധപൂർവ്വം വ്യാപരിച്ചുവന്നവരാണ് കേരളവർമ്മയും എ. ആറ്റം. മറ്റും. പക്ഷേ ചന്ദ്രമേനോൻ അങ്ങനെയായിരുന്നില്ല. മലയാളസാഹിത്യത്തെ വളർത്താൻ ബാല്യതപ്പെട്ടവനാണ് താനെന്ന ഭാവമോ, ആ സാല്യത ഏറ്റെടുത്ത് അതുതപുർവ്വമായ രീതിയിൽ പുതിയ ശാഖയിൽപ്പെട്ട ഒരു കൃതി താൻ പ്രസിദ്ധീകരിക്കുവാൻ എന്ന പൊങ്ങച്ചമോ അദ്ദേഹം പ്രകടിപ്പിച്ചില്ല. യാദൃച്ഛികമായി അദ്ദേഹം ഒരു കഥാഗ്രന്ഥമെഴുതി; അതു പ്രസിദ്ധീകരിച്ചു. അതു വായനക്കാർക്കു രുചിക്കുമോ എന്ന സംശയംകൂടി ഉണ്ടായിരുന്നു അദ്ദേഹത്തിന്. ഇന്ദുലേഖയെഴുതാനിടയായ സാഹചര്യത്തേയും അതു പ്രസിദ്ധീകരിച്ചപ്പോൾ അദ്ദേഹത്തിനുണ്ടായ മനോഭാവത്തേയും അദ്ദേഹംതന്നെ വ്യക്തമാക്കിയതിങ്ങനെയാണ്:

"1886 ഒടുവിൽ കേഴിക്കോട്ടു വിട്ടമുതൽ ഞാൻ ഇംഗ്ലീഷ്

നോവൽ പുസ്തകങ്ങൾ അധികമായി വായിപ്പാൻ തുടങ്ങി. ഗവർണ്മെന്റ് ഉദ്യോഗമുലമായ പ്രവൃത്തി ഇല്ലാതെ വീട്ടിൽ സ്വസ്ഥമായി ഇരിക്കുന്ന എല്ലാ സമയത്തും നോവൽവായന കൊണ്ടുതന്നെ കാലക്ഷേപമായി. ഇതു നിമിത്തം സാധാരണ ഞാനുമായി സംസാരിച്ചു വിനോദിച്ച സമയം കഴിക്കുന്ന എന്റെ ചില പ്രിയപ്പെട്ട ആളുകൾക്കു കറെ കണ്ണിതം ഉണ്ടായതായി കാണപ്പെട്ടു. അതുകൊണ്ടു ഞാൻ നോവൽവായനയെ ഒട്ടും ചുരുക്കിയില്ലെങ്കിലും ഇവരുടെ പരിഭവം വേറെ വല്ല വിധത്തിലും തീർക്കാൻ കഴിയുമോ എന്നു ശ്രമിച്ചു. ആ ശ്രമങ്ങളിൽ ഒന്നും, ചില നോവൽബുക്കുകൾ വായിച്ചു കഥയുടെ സാരം ഇവരെ മലയാളത്തിൽ തർജ്ജമ ചെയ്തു ഗ്രഹിപ്പിക്കുന്നതായിരുന്നു. രണ്ടുമൂന്നും നോവൽബുക്കുകൾ അവിടവിടെയായി ഇങ്ങനെ തർജ്ജമ ചെയ്തു പറഞ്ഞു കേട്ടതിൽ ഇവർ അത്ര രസിച്ചതായി കാണപ്പെട്ടില്ല. ഒടുവിൽ ദൈവഗതയാ ലോർഡ് ബിക്കൻസ് ഫീൽഡ് ഉണ്ടാക്കിയ "ഹെൻറിയിട്ട് ടെമ്പിൾ" എന്ന നോവൽ ഇവരിൽ ഒരാൾക്കു വളരെ രസിച്ചു. അതു മുതൽ ഞാൻ ആൾക്കു നോവൽ വായിച്ചുകേൾക്കാൻ ബഹുതാല്പ്യം തുടങ്ങി. ക്രമേണ കലശലായിത്തീർന്നു. തർജ്ജമ പറഞ്ഞു കേൾക്കേണമെന്ന തിരക്കിനാൽ എനിക്കു സൈപര്യമായി ഒരു ബുക്കും വായിപ്പാൻ പലപ്പോഴും നിവൃത്തിയില്ലാതെ വന്നു. ചിലപ്പോൾ വല്ല ലോബുക്കും താനെ ഇരുന്നു വായിക്കുമ്പോൾക്കുടി "അതു നോവൽ ആണോ, തർജ്ജമ പറയണം" എന്നു പറഞ്ഞു ശാഠ്യം തുടങ്ങി. ഏതെങ്കിലും മുമ്പുണ്ടായിരുന്ന പരിഭവം തീർക്കാൻ ശ്രമിച്ചതു് തരക്കേടായിത്തീർന്നു എന്നു എനിക്കുതോന്നി. ഒടുവിൽ ഞാൻ മേൽപ്പറഞ്ഞ ബിക്കൻസ് ഫീൽഡിന്റെ നോവൽ ഒന്നു തർജ്ജമ ചെയ്തു എഴുതിക്കൊടുക്കണമെന്നു് ആവശ്യപ്പെട്ടു. പിന്നെ കറെ തർജ്ജമ ചെയ്തു നോക്കിയപ്പോൾ അങ്ങനെ തർജ്ജമ ചെയ്യുന്നതു് കേവലം നിഷ്പ്രയോജനമാണെന്നു് എനിക്കുതോന്നി.... അവസാനം ഒരു നോവൽബുക്ക് ഏകദേശം ഇംഗ്ലീഷ് നോവൽബുക്കുകളുടെ മാതിരിയിൽ മലയാളത്തിൽ

എഴുതാമെന്നു ഞാൻ നിശ്ചയിച്ചു എന്ന് ബുദ്ധിമുട്ടിച്ച ആളോടു വാദത്തം ചെയ്തു....ഇങ്ങനെയാണു് ഈ പുസ്തകത്തിന്റെ ഉത്ഭവത്തിനുള്ള കാരണം."

(ഇന്ദുലേഖ-നോവൽ രചയിതാവിന്റെ അവതാരിക)

ഇതേ അവതാരികയിൽത്തന്നെ "ഈ മാതിരി ഒരു ബുക്കി നേപ്പാറി എന്റെ നാട്ടുകാർക്കു് എന്തു് അഭിപ്രായമുണ്ടാവുമോ എന്ന് ഞാൻ അറിയുന്നില്ല" എന്ന് അദ്ദേഹം ഉൽക്കണ്ഠ പ്രകടിപ്പിക്കുകയുണ്ടായി ചെയ്തു. മാത്രമല്ല ഇത്തരമൊരു കഥയെഴുതാനുള്ള തന്റെ ഉദ്ദേശത്തെപ്പറ്റി ചിലരോടു പറഞ്ഞപ്പോൾ, അദ്ദേഹത്തിനകിട്ടിയ മറുപടിയും അദ്ദേഹം അവതാരികയിൽ ചേർത്തിട്ടുണ്ടു്. "ഇതെന്തു സാരം? ഇതിന്നാണിത്ര ബുദ്ധിമുട്ടുന്നതു്? യഥാർത്ഥത്തിൽ ഉണ്ടാവത്ത കഥ എഴുതുന്നതുകൊണ്ടു് എന്തുപ്രയോജനം?" ഇതായിരുന്നു ഒരാളുടെ പ്രതികരണം. "സയൻസു് എന്ന് പറയപ്പെടുന്ന ഇംഗ്ലീഷു് ശാസ്ത്രവിദ്യകളെക്കുറിച്ചാണു് ഈ പുസ്തകം എഴുതുന്നതെങ്കിൽ കൊള്ളാം. അല്ലാതെ മറ്റെന്തെങ്കിലും സംഗതിയെപ്പറ്റിയും മലയാളത്തിൽ ഇപ്പോൾ പുസ്തകങ്ങൾ ആവശ്യമില്ല" എന്നായിരുന്നു മറ്റെന്തെങ്കിലും സഹൃദയന്റെ ദുഃഖമായ അഭിപ്രായം. പക്ഷേ, ഇതൊന്നും വകവെക്കാതെ സ്വപ്രത്യയസ്വൈർമ്യമുണ്ടായിരുന്ന ശ്രീ ചന്ദ്രമേനോൻ ഇന്ദുലേഖ എഴുതി പ്രസിദ്ധീകരിക്കുകതന്നെ ചെയ്തു.

മലയാളത്തിൽ ഒരു പുതിയ ശാഖയുടെ ഉത്പാദനം കുറിച്ച കൃതി എന്നനിലയിൽ മാത്രമാണോ ഇന്ദുലേഖ നമ്മുടെ പരിഗണന അർഹിക്കുന്നതു്? അല്ലേ അല്ല. തീർച്ചയായും ഒരു പുതിയ ശാഖയിലെ ഒന്നാമത്തെ കൃതി എന്ന നിലയിൽ അതിനു മാന്യതയുണ്ടു്. പക്ഷേ ഇന്നും പ്രസ്തുത കൃതിയെ ഉയർത്തിപ്പിടിക്കാൻ നമ്മെ പ്രേരിപ്പിക്കുന്നതു് അതിന്റെ അന്യാദുഃഖമായ ഗുണവിശേഷങ്ങളാണു്.

കേരളത്തിലെ സാമൂഹ്യജീവിതത്തിലെ ഒരു കാലഘട്ടത്തെ അതിന്റെ പ്രാണസ്തനങ്ങളോടെ പകർത്തിക്കാട്ടുകയാണ് ശ്രീ ചന്ദ്രമേനോൻ ഇന്ദുലേഖയിലൂടെ ചെയ്തത്. ഇംഗ്ലീഷ് ഭാഷാപ്രചരണമായിരുന്നു ഇന്ദുലേഖയുടെ ലക്ഷ്യം; നന്യൂതിരിക്കെ തിരായി നായരുടെ മനഷ്യത്വം സ്ഥാപിക്കുകയായിരുന്നു 'ഇന്ദുലേഖ'യുടെ ഉദ്ദേശ്യം; കേരളത്തിന്റെ തകരുന്ന ഫ്യൂഡൽ വ്യവസ്ഥയേയും ഉയരുന്ന ദേശീയമുതലാളിത്തത്തേയും ചിത്രീകരിക്കുകയായിരുന്നു 'ഇന്ദുലേഖ'യുടെ ഉന്നം; എന്നൊക്കെ പലരും പറഞ്ഞതിലെല്ലാം ഭാഗികമായ സത്യം മാത്രമേയുള്ളൂ. താൻ ജീവിച്ച ചുറ്റുപാടിൽ, തനിക്കനുഭവപ്പെട്ട ചില വിലക്ഷണതകളെ കൊള്ളിച്ചുപറയുകയും പരിഹസിക്കുകയും വ്യക്തികളുടെ ഉയർച്ചയ്ക്കും വളർച്ചയ്ക്കും ആവശ്യമെന്നു തോന്നിയ ചില പരിഷ്കാരങ്ങളെ ആവോളം പുകഴ്ത്തിപ്പറയുകയും ചെയ്യാൻ ശ്രീ ചന്ദ്രമേനോൻ 'ഇന്ദുലേഖ'യിൽ മടിച്ചിട്ടില്ല. ഇംഗ്ലീഷ് ഭാഷാപഠനം മനഷ്യരെ വിശാലവീക്ഷണവും താൻപോരിമയും ഉള്ളവരാക്കിത്തീർക്കുന്നു എന്നദ്ദേഹത്തിനഭിപ്രായമുണ്ട്. പക്ഷേ, ആ അഭിപ്രായം പ്രചരിപ്പിക്കാൻവേണ്ടി ഈ നോവലെഴുതി എന്നതു ശരിയല്ല. അതുപോലെതന്നെയാണ് നന്യൂതിരിക്കെതിരെ നായരുടെ മനഷ്യത്വം സ്ഥാപിക്കാൻ ഇന്ദുലേഖ എഴുതി എന്നു പറയുന്നതും. നന്യൂതിരി, നായരുടെ മനഷ്യത്വത്തെ കൊന്നു കഴിച്ചു മുട്ടുന്നു എന്ന അഭിപ്രായമൊന്നും വാസ്തവത്തിൽ ഇന്ദുലേഖാ കർതാവനില്ല. "ഉപപന്ന ചാപലന്മാരാണ് ദ്വിജാതികൾ" എന്നു കഥാരസഭവത്തിൽ പണ്ടേ കാളിദാസൻ പറഞ്ഞുവെച്ച കാര്യമുണ്ടല്ലോ, അതിനു മുതൽമായ ഒരു രൂപംനൽകി ചന്ദ്രമേനോൻ എന്നുമാത്രം. തകരുന്ന ഫ്യൂഡലിസവും ഉയരുന്ന ദേശീയമുതലാളിത്തവും ഇന്ദുലേഖയിൽ നേരിട്ടു പ്രത്യക്ഷപ്പെടുന്നില്ല. ഫ്യൂഡലിസത്തെ ആകമാനം എതിർക്കാൻ ചന്ദ്രമേനോൻ തയ്യാറായിട്ടുണ്ടോ എന്നുകൂടി സംശയമാണ്. മരുമക്കത്തായത്തറവാടിനോ കൂട്ടുകടംബത്തിനോ എതിരായി ഒരക്ഷരവും അദ്ദേഹം 'ഇന്ദുലേഖ'യിൽ എഴു

തിയിട്ടില്ല. ഫ്യൂഡലിസ്റ്റ് വ്യവസ്ഥിതിയിൽ സ്ത്രീകൾ അനുഭവിക്കുന്ന അസ്വാതന്ത്ര്യങ്ങളെക്കുറിച്ച്, പൗരോഹിത്യം പിടിച്ചുപറ്റിയിട്ടുള്ള അവകാശങ്ങളെക്കുറിച്ച് അദ്ദേഹത്തിന് ചിലതു പറയാനാണെന്നുള്ളതു നോവൽ നോവൽ. അതദ്ദേഹം തുറന്നതന്നെ ഈ നോവലിലൂടെ പറയുകയും ചെയ്തിട്ടുണ്ട്. പക്ഷേ ഇതിനോടനുബന്ധിച്ചു അദ്ദേഹം നോവലിലെഴുതിയതു. ഇഷ്ടജനങ്ങൾക്കു വായിച്ചുരസിക്കാൻ ഒരു നോവലിലെഴുതി. ആ നോവൽ ഇഷ്ടജനങ്ങളിൽനിന്നു കേൾക്കാൻ വെളിച്ചം നൽകിയിട്ടുണ്ട്. ഇഷ്ടജനം അതിനെ ആഹ്ലാദദാദിനന്ദനങ്ങളോടെ സ്വാഗതം ചെയ്യുകയും ചെയ്തു.

സങ്കീർണ്ണമായ ഒരു കഥ ഇന്ദ്രലേഖയിലില്ല. ഇന്ദ്രലേഖയുടേയും മാധവന്ദേറയുടെ പ്രണയം ചില തെറ്റിദ്ധാരണകളാൽ നന്നു വഴിതരിഞ്ഞു; വീണ്ടും ഒന്നിച്ചുമേരുന്നതാണ് കഥ. ഇനിയെന്തു, ഇനിയെന്തു എന്ന് ഉൽക്കണ്ഠയുളവാക്കിക്കൊണ്ടു, അനുഭവിക്കുന്നതാണ് അന്വേഷിപ്പിക്കുമാറു സംഭവനിബിഡലുമായ ഈ നോവൽ. സംഭവനിബിഡമായ കഥ മൂന്നാംതരക്കാരനായ ഒരു ആഖ്യാതാവു പറഞ്ഞാലും ഉദ്ദേശ്യജനകതയിൽ ആസ്വാദ്യമാവാം. പക്ഷേ, സംഭവനിബിഡമല്ലാത്ത കഥ ഒന്നാംതരക്കാരൻ തന്നെ പറയണം. ആ പറച്ചിലിലൂടെ കഥ അനുഭവിപ്പിക്കുന്നതിലാണ് ആഖ്യാതാവു ശ്രദ്ധിക്കേണ്ടതു്. ഇങ്ങനെ കഥ അനുഭവിപ്പിക്കുന്നതിൽ ശ്രീ ചന്ദ്രമേനോൻ അന്യദൃശ്യമായ വിജയംതന്നെ കൈവരിച്ചിരിക്കുന്നു.

വാസ്തവത്തിൽ ചന്ദ്രമേനോൻ കഥാപാത്രങ്ങളിൽനിന്നു കഥയുണ്ടാക്കിയ നോവലിസ്റ്റാണ്. തന്റെ പരിചയത്തിൽപ്പെട്ട മറ്റൊരാൾക്കുവേണ്ടി ചില കഥാപാത്രങ്ങളെ ഒരു കഥയിലൂടെ അമരതമുള്ളവരാക്കാനുള്ള വെമ്പൽ അദ്ദേഹത്തിലുണ്ടായിരുന്നു. ഒപ്പം തന്റെതന്നെ വ്യക്തിപരമായ അനുഭവങ്ങളുടെ ഒരംശം ആവിഷ്കരിക്കുന്നതിലുള്ള അദ്ദേഹമായ വാഞ്ചിയും അദ്ദേഹത്തി

ലുണ്ടായിരുന്നു. ആ സുരിനമ്പുരിപ്പാടും പൂവള്ളിത്തറവാട്ടിലെ പഞ്ചമേനോൻ വലുത്താവനും സംബന്ധക്കാരായ കേശവൻ നമ്പുരിയും ശീനപ്പട്ടരും ലക്ഷ്മിക്കുട്ടിയും മറ്റും അങ്ങിനെ ചുറ്റുപാടുകളിൽനിന്നും ഒപ്പിയെടുത്തവരാണ്. മാധവനിലൂടെ തന്നെയും, ഇന്ദുലേഖയിലൂടെ റോദർഗവനിതയേയും ആവിഷ്കരിക്കുകയാണദ്ദേഹം ചെയ്തത്. പതിനേഴുവയസ്സുകഴിയുകമാത്രം ചെയ്ത ഇന്ദുലേഖയുടെ പ്രൗഢി ഇത്തിരി അധികമായിപ്പോയില്ലേ എന്നു വായനക്കാരന് തോന്നുന്നുണ്ടെങ്കിൽ അതിനകാരണം ഇന്ദുലേഖയുടെ സൃഷ്ടിയിൽ യാഥാർത്ഥ്യത്തിന്റെയും ഭാവനയുടെയും തോതിൽ അല്പം മാറ്റമുണ്ടെന്നതാണ്. സുരിനമ്പുരിപ്പാടും, ശീനപ്പട്ടർ, പഞ്ചമേനോൻ തുടങ്ങിയവരുടെ സൃഷ്ടിയിൽ 99 ശതമാനവും യാഥാർത്ഥ്യമാണ് പ്രേകരകമെങ്കിൽ ഇന്ദുലേഖയുടെ കായ്ത്തിൽ അമ്പതുശതമാനം മാത്രമേ ആ യാഥാർത്ഥ്യം പ്രേകമായിട്ടുള്ളൂ എന്നാണ് എനിക്കു തോന്നുന്നത്. അവയവസൗന്ദര്യത്തിന്റെയോ, ആകെക്കൂടെ ശരീരസൗന്ദര്യത്തിന്റെയോ കായ്ത്തിൽ നൂറുശതമാനവും യാഥാർത്ഥ്യമുണ്ടാവാം. പക്ഷേ ഇംഗ്ലീഷും സംസ്കൃതവും സാഹിത്യവും സംഗീതവും തുണലും ചിത്രരഞ്ജനവും എല്ലാമെല്ലാം പഠിച്ചിട്ട് സകല കലാവല്ലഭയായി, മാധവനെപ്പോലും മുട്ടുകുത്തിക്കുന്ന വാഗ്വിലാസവുമായി, മാധവനെ ഒരവസരത്തിൽ 'ശപ്പൻ' എന്നു വിശേഷിപ്പിക്കാൻപോലും മടികാട്ടാത്തവളായി വർത്തിക്കുന്ന ആ ഇന്ദുലേഖയിൽ 50 ശതമാനമെങ്കിലും ഗ്രന്ഥകാരന്റെ ഭാവന നൽകിയ പകിട്ടുകളാണുള്ളത്. പക്ഷേ, ആ കഥാപാത്രം തന്നിലേല്പിച്ചിട്ടുള്ള വ്യക്തിത്വങ്ങൾ അവസാനംവരെ വിശ്വാസ്യമായി നിലനിർത്തുന്നു എന്നതു് മറക്കത്തക്കതല്ല. അതു് ശ്രീ ചന്ദ്രമേനോന്റെ കഴിവിനെ ഉദീരണം ചെയ്യുന്നു. അതില്ലെങ്കിൽപ്പോലും പാത്രസൃഷ്ടിയിൽ പ്രകടിപ്പിക്കുന്ന വൈദഗ്ദ്ധ്യത്തിനു 90 ശതമാനം മാക്കും നേടാൻ മറ്റുള്ള കഥാപാത്രങ്ങൾ മതി. ആ സുരിനമ്പുരിപ്പാടിന്റെ സൃഷ്ടിയിൽ, സൂക്ഷ്മസൂക്ഷ്മങ്ങളായ അംശങ്ങളിൽപ്പോലും ഗ്രന്ഥകാരന്റെ ശ്രദ്ധപതി

ഞ്ഞതായി കാണാം. കുറെ പ്രദൂതപവും കാമചാപലുവും കഥകളി ഭ്രമവും മാത്രമായിരുന്നു അദ്ദേഹത്തിന്റെ സവിശേഷതകളെങ്കിൽ അദ്ദേഹം ഒരു ചൈപ്പമാത്രമേ ആകുമായിരുന്നുള്ളൂ. പക്ഷേ, സുരിനമ്പൂരിപ്പാട് ഇപ്പോൾ ഇന്ദുലേഖയിൽ ഒരേ അവസരത്തിൽ ഒരു ചൈപ്പം വ്യക്തിയുമായിട്ടാണ് ഗോദിക്കുന്നത്. മലവാരക്കാഴ്ചയും മഷഷാമൻ സായ്പുമായുള്ള ബന്ധവും ഇടയ്ക്കിടയ്ക്ക് ആവർത്തിക്കുകയും തനിക്കു സംസ്കൃതത്തിന്റെ ഗ്രഹിതമുണ്ടെന്നു് ഇന്ദുലേഖയെ അറിയിക്കാൻ ചില മുറിശ്ശികൾ തെറ്റിത്തെറ്റിച്ചൊല്ലി അപകടത്തിൽ ചെന്നു ചാടുകയും ചെയ്യുന്ന സുരിനമ്പൂരിപ്പാട് ഒരു വ്യക്തിതന്നെയായി ഉയരുന്നുണ്ടു്. പഞ്ചമനവനും ശീനപ്പട്ടക്കും കേശവൻ നമ്പൂതിരിക്കും ലക്ഷ്മിക്കുട്ടിക്കും മറ്റും മേൽപ്പറഞ്ഞ മേന്മ അവകാശപ്പെടാനില്ലായിരിക്കാം. എങ്കിലും അവരോരോത്തരം തികഞ്ഞ സ്വാഭാവികതയോടെ നമ്മുടെ മുമ്പിൽ വളന്നു നില്ക്കുകയാണ്.

ഇന്ദുലേഖയ്ക്കുശേഷം ഡസൻ കണക്കിനു നോവലുകൾ മലയാളഭാഷയിൽ പുറത്തുവന്നിട്ടും, അവയിൽ ചിലതൊക്കെ വിശ്വസാഹിത്യത്തിന്റെ വിശാലതയിലേയ്ക്കുയർത്തിപ്പെട്ടിട്ടും, ഇന്നും ഇന്ദുലേഖ വായിക്കുമ്പോൾ ആ ശൈലീസാരദൂപവും കഥാബന്ധനത്തിനുള്ള ആജ്ഞവും പാത്രസൃഷ്ടിയിലുള്ള വൈദഗ്ദ്ധ്യവും അനുകരണാർഹമെന്നുതന്നെ തോന്നിപ്പോകുന്നു. ഇന്നത്തെ വായനക്കാരനു് അരോചകമായിത്തോന്നുന്നതു് ചന്ദ്രമേനോന്റെ നേരിട്ടുള്ള പ്രസംഗവും ചില വർണ്ണനകളും പതിനെട്ടാമദ്ധ്യായത്തിൽ പറന്നു കിടക്കുന്ന വാദപ്രതിവാദങ്ങളുമാണു്. 'എന്റെ പ്രിയപ്പെട്ട വായനക്കാരേ' എന്നു തുടങ്ങുന്ന ഭാഗങ്ങൾ തങ്ങളോടു സമനില പാലിക്കുന്ന ഗ്രന്ഥകാരൻ എന്ന തോന്നൽ വായനക്കാരിലുണ്ടാക്കാൻ ഉതകുമായിരിക്കാം. പക്ഷേ ഗ്രന്ഥകാരൻ തന്റെ അഭിപ്രായങ്ങളും ഉപദേശങ്ങളുമായി ബോധിക്കാൻ വന്നിരിക്കുന്നു എന്നാണു് അധികമാളുകളും കരുതുക. ബോംബെ പട്ടണത്തെ

കുറിച്ചുള്ള വർണ്ണനയും ബാബു ഗോവിന്ദസേനന്റെ അമരാവതി എന്ന ബങ്കുളാവിനെക്കുറിച്ചുള്ള വർണ്ണനയും ഇന്നത്തെ ഒരു വായനക്കാരൻ വായിക്കാതെ കടന്നു കളയുകയാണ് ചെയ്യുക. നിരീശ്വരത്വം, കോൺഗ്രസ്സ് എന്നിവയെപ്പറ്റിയുള്ള ദീർഘമായ വാദപ്രതിവാദമുൾക്കൊള്ളുന്ന പതിനെട്ടാം സർഗ്ഗം കഥാപ്രവാഹത്തെ പ്രതിരോധിക്കുന്ന ഒരു ശിലാഖണ്ഡമാണെന്നും മറ്റൊല്ലാവിധത്തിലും നിർദ്ദോഷവും അഭിവന്ദ്യവുമായ ഈ കൃതിക്ക് ഒരു കളങ്കമാണെന്നും ശ്രീ എം. പി. പോൾ വളരെ മുന്യതന്നെ അഭിപ്രായപ്പെട്ടു കഴിഞ്ഞിട്ടുണ്ട്. ഈ ന്യൂനതകളെല്ലാമുണ്ടെങ്കിലും "കേരള സമുദായത്തിന്റെ ആദ്യമായെടുത്ത ഫോട്ടോ" എന്ന് ശ്രീ കുന്നത്തു ജനാർദ്ദനമേനോൻ വിശേഷിപ്പിച്ച ഇന്ദുലേഖ കണാത്തരം നോവലായിത്തന്നെ ഇന്നും ശേഷിക്കുന്നു.

"ഇങ്ങനെയുള്ള വൈകല്യങ്ങളൊന്നും 'ശാരദ' ഒന്നാം ഭാഗത്തിൽ കാണുകയില്ല" എന്ന് പറഞ്ഞുകൊണ്ടാണ് ശ്രീ എം. പി. പോൾ തന്റെ ശാരദാനിരൂപണം തുടങ്ങുന്നത്. ഇന്ദുലേഖയിലെ പതിനെട്ടാമദ്ധ്യായത്തേപ്പോലെ ഒരു ശിലാഖണ്ഡം കഥാപ്രവാഹത്തെ തടഞ്ഞുകൊണ്ടു ശാരദയിൽ വർത്തിക്കുന്നില്ല എന്നതു ശരിയാണ്. പക്ഷേ തത്പാപദേങ്ങൾക്കും പ്രസംഗങ്ങൾക്കും ഇതിലും വലിയ കുറവൊന്നുമില്ല. എങ്കിലും "അവ അതതു സന്ദർഭത്തിൽനിന്നു വിദൂരവും കഥാസൂത്രത്തെ വിചേച്ഛരിക്കുന്നവയുമല്ല" എന്ന് സമാധാനിക്കാവുന്നതാണ്.

കോടതിയുടെ മണ്ഡലത്തിൽ തനിക്കു നിത്യപരിചിതരായ കുറെ മനുഷ്യരെ അമരത്വം നൽകി അവതരിപ്പിക്കാനാണ് 'ശാരദ'യിൽ ചന്ദ്രമേനോന്റെ ശ്രമം. ആ മണ്ഡലത്തിൽനിന്നു ഗ്രന്ഥകാരൻ സ്വീകരിച്ച ഭാരോ കഥാപാത്രവും വെട്ടിത്തിളങ്ങുന്നുണ്ട് ഈ നോവലിൽ. ഇന്ദുലേഖയിലെ സുരിനമ്പൂരിപ്പാടിനെപ്പോലെതന്നെ ആളുകളെ ചിരിപ്പിക്കാൻ മതിയായ കഥാപാത്രമാണ് നാട്ടുകാര്യസ്ഥൻ കണ്ടൻമേനോൻ. സർപ്പദംഠപ്പിക്കാ

രൻ വൈത്തിപ്പട്ടർ, ഇരു ഭാഗത്തേയ്ക്കും അനുകൂലമായ പ്രമാണങ്ങൾ ചൊല്ലി വ്യാഖ്യാനിക്കുന്ന കണിയാൻ, ഇവർ കോടതിയോടു നോട്ടീസ് ബന്ധപ്പെട്ടവരല്ലെങ്കിലും, വ്യവഹാരകാര്യങ്ങളിൽ ഇടപഴകുന്നവർക്കു നിത്യപരിചിതരാണ്. ഒരു ലോയർനോട്ടീസുപോലും ശരിക്കെഴുതാനറിയാത്ത താഴ്മമേനോനും "അന്നേയ്ക്കു ഇരുപതു ദിവസമുമ്പേ മദിരാശിയിൽ നിന്നു വരുത്തിയിട്ടുള്ള ഒന്നാം തരം വെള്ളക്കുതിരയെക്കെട്ടിയ ബ്രഹ്മാവണിയിൽ, സ്വച്ഛന്ദം ഇരുന്നുകൊണ്ടു കോടതിയ്ക്കു പോകുന്നു" രാമവമേനോനും നമുക്കു സുപരിചിതരാണ്. വാശിക്കുവേണ്ടി കേസുനടത്തുന്ന ഉദ്യന്തളി തിരുമല്ലാടും പുഞ്ചോലക്കര എടത്തിലെ അച്ഛനും അക്കാലത്തു് എതു ഗ്രാമത്തിലും 'വമ്പന്മാരായി' നില്ക്കുന്നവരായിരുന്നു. ഇങ്ങനെ സജീവങ്ങളായ കഥാപാത്രങ്ങളെ സൃഷ്ടിച്ചു നോവലിൽ സമകാലിക ജീവിതത്തിന്റെ തുടിപ്പുകൾ കൈവരുത്തുന്നതിൽ മറ്റൊരേയുംകാൾ ചതുരമേനോൻ വിജയിക്കുന്നു എന്നതിനു 'ശാരദ'യും തെളിവായി വർത്തിക്കുന്നു.

പക്ഷേ കോടതിയുടെ അന്തരീക്ഷത്തിലേയ്ക്കു കഥയെ നയിക്കാൻ ആദ്യംതന്നെ അവിശ്വസനീയമായ പശ്ചാത്തലം സൃഷ്ടിക്കേണ്ടിവന്നു ചതുരമേനോനാണെന്നാണ് എനിക്കു തോന്നുന്നത്. "രാജ്യംവാണു്, മനുഷ്യരെ ശിക്ഷാരക്ഷയെല്ലു പോന്ന കാരണവന്മാരുണ്ടായിരുന്നു" പുഞ്ചോലക്കര എടത്തിൽനിന്നു, രാമൻ മേനോന്റെ ഭാഷയിൽ പറഞ്ഞാൽ "വലിയ ഭൂവ്യപുഷ്ടിയോടും പ്രബലതയോടും പ്രഭുത്വത്തോടും കൂടിയ കീർത്തിപ്പെട്ട പുഞ്ചോലക്കരത്തറവാട്ടി"ൽനിന്നു്. ഒരു സ്ത്രീ, മഹാവിരൂപനും ബുദ്ധിശൂന്യനുമായ ഒരു എടപ്രഭുവിനു വിവാഹം കഴിച്ചുകൊടുക്കപ്പെട്ടതിനെത്തുടർന്നു്, ആ പുരുഷനോടുകൂടി ഇരിപ്പാൻ കേവലം നിവൃത്തിയില്ലാതിരുന്നതിനാൽ നാടുവിട്ടോടിപ്പോയി എന്നതു് കഷ്ടിച്ചു വിശ്വസിക്കാമെന്നു വയ്ക്കുക. പക്ഷേ അങ്ങനെ ഓടിപ്പോകുന്നവർ ഒരു പട്ടരേയും ഭംഗമുതലുമേയും കൂട്ടിക്കൊണ്ടാണെന്നതു്

അവിശ്വാസ്യമായിരിക്കുന്നു. എന്തുകൊണ്ടാണ് കടുംബവും പ്രാർത്ഥനയും ഉള്ള വൈത്തിപ്പട്ടർ കല്യാണിയമ്മയെ അനുഗമിക്കുന്നത്? ഗ്രന്ഥകാരൻ പറയുന്നത് വൈത്തിപ്പട്ടർ ക്രൈസ്തവരായിട്ട് ഉദ്യോഗസ്ഥനായിത്തീർന്നതുകൊണ്ടാണ്. പക്ഷേ, കറുത്ത പണ്ടങ്ങളല്ലാതെ പണമൊന്നും കല്യാണിയമ്മയുടെ കൈയിലുണ്ടായിരുന്നില്ലെന്ന് ഗ്രന്ഥകാരൻ പറയുന്നുണ്ട്. ആ പണ്ടങ്ങൾ കരസ്ഥമാക്കുകയാണ് ഉദ്യോഗസ്ഥനായി വഴിയരികിലൂടെ കല്യാണിയമ്മയെ സൂത്രത്തിൽ കൊല്ലാൻ വൈത്തിപ്പട്ടർക്ക് വിഷമമൊന്നുമില്ല. പക്ഷേ, കഥ വളരാനുതകുന്നതല്ല. കല്യാണിയമ്മയെ കാശിയയിലെത്തിക്കണം; രാമൻമേനോനുമായി കൂട്ടിമുട്ടിക്കണം; അവരുടെ സമാഗമത്തിൽനിന്നും ഒരു പുത്രിയുണ്ടാവണം; പുത്രിയുണ്ടായിക്കഴിഞ്ഞശേഷം, അവൾ പൂജ്യോലക്കര എടത്തിൽ സ്വത്തവകാശമുള്ളവളാണെന്ന് അനിഷേധ്യമായി തെളിയിക്കാൻ സാധിക്കാതെ വരത്തക്കവിധം അമ്മ മരിക്കണം. പക്ഷേ ഇതിലൊക്കെ സ്വാഭാവികത എത്രത്തോളമുണ്ടെന്ന് ഓർക്കാൻ ഗ്രന്ഥകാരൻ മുതിർന്നില്ല. പൂർണ്ണകഥയിലുള്ള ഈ അനൗചിത്യമൊഴിച്ചാൽ പുസ്തകത്തിൽ പ്രധാന പ്രതിപാദ്യമായ കഥ തികച്ചും സ്വാഭാവികമായിട്ടുണ്ടെന്ന് ആരും സമ്മതിക്കും. 'മൺതറമേൽ കെട്ടിപ്പൊക്കിയ കരിങ്കൽച്ചവരളുടെ ഒരു വീട്' എന്നാണ് ശാരദയെപ്പറ്റി എനിക്കു പറയാൻ തോന്നുന്നത്.

"നവ്വായാധിക്രമമണ്ഡലത്തെയും അതിനെ ആശ്രയിച്ചു ഉപജീവിക്കുന്ന വക്കീലന്മാർ, ഗുരജ്ഞന്മാർ, നാട്ടുകാര്യസ്ഥന്മാർ, വ്യവഹാരകാർമ്മസ്ഥന്മാർ, വ്യവഹാരപ്രിയരായ കടുംബികൾ എന്നിങ്ങനെയുള്ളവരെയും കുറിച്ചു" മലയാളത്തിലുണ്ടായിട്ടുള്ള ഒരേഒരു നോവൽ എന്ന നിലയിൽ ശാരദയ്ക്ക് എന്തെന്നില്ലാത്ത പുതുമയുണ്ട്. ഈ നോവൽ മുഴുവിക്കാൻ ഗ്രന്ഥകാരൻ കഴിഞ്ഞിരുന്നെങ്കിൽ അതു "കോടതിജീവിതത്തിന്റെ" ഒരു പൂർണ്ണചിത്രംതന്നെ നമുക്കു നൽകുമായിരുന്നു. പൂജ്യോലക്കര എടത്തിലെ അച്ചനെ കൂട്ടി കയററി വിസ്തരിക്കുന്ന രംഗം വിഭാവനം ചെയ്തു ചതുരമേനോൻതന്നെ

ദരിക്കൽ അറിയാതെപൊട്ടിച്ചിരിച്ചപ്പോയി എന്ന കഥ യഥാർത്ഥമാണെങ്കിൽ, ആ രംഗം അദ്ദേഹം ചിത്രീകരിച്ചിരുന്നെങ്കിൽ വായനക്കാർ ചിരിച്ചുചിരിച്ചുമണ്ണുകുപ്പുകതന്നെ ചെയ്യുമായിരുന്നു. ഹാസ്യപ്രയോഗത്തിലുള്ള അനിതര സാധാരണമായ കഴിവു ഇന്ദ്രലേഖയിൽ പ്രകടിതമായതു് ദ്വിഗുണീഭവിച്ചു വർത്തിക്കുന്നുണ്ടു് 'ശാരദ'യിൽ.

മലയാളകഥാസാഹിത്യത്തിൽ സാമുദായിക നോവൽകർത്താക്കളുടെ കലകൂടസ്ഥനായി മേൽപ്പറഞ്ഞ രണ്ടു കൃതികളാൽ ശ്രീ ചന്ദ്രമേനോൻ അഭിഷിക്തനായതുപോലെ, ചരിത്രാഖ്യായികാകർത്താക്കളുടെ കലകൂടസ്ഥനായി ശ്രീ സി. വി. രാമൻപിള്ളയും അദ്ദേഹത്തിന്റെ മൂന്നു ചരിത്രാഖ്യായികകളാൽ അഭിഷിക്തനായിരിക്കുന്നു. മലയാളത്തിലെ ചരിത്രാഖ്യായികകളിൽ ആദ്യമുണ്ടായവ എന്ന നിലയിൽ മാത്രമല്ല, ഉള്ളവയിൽവെച്ചു് ഉൽകൃഷ്ടങ്ങളായവ എന്ന നിലയിൽക്കൂടി പ്രാതഃസ്മരണീയങ്ങളാണു് സി. വി. രാമൻപിള്ളയുടെ ചരിത്രാഖ്യായികകൾ. ക്രിസ്താബ്ദം 18-ാം നൂറ്റാണ്ടിൽ തിരുവിതാംകൂർ ഭരിച്ചിരുന്ന മാർത്താണ്ഡവർമ്മ, ധർമ്മരാജാ എന്ന പേരിൽ പ്രഖ്യാതനായ രാമവർമ്മ മഹാരാജാവു്, എന്നിവരുടെ കാലത്തെ പശ്ചാത്തലമാക്കി സി. വി. മൂന്നു ചരിത്രാഖ്യായികകൾ രചിച്ചു. ഇവ മൂന്നും തിരുവിതാംകൂർ ചരിത്രത്തിന്റെ പശ്ചാത്തലത്തിൽ എഴുതപ്പെട്ടവ എന്ന നിലയ്ക്കും, രാജാക്കന്മാരെ അപ്രധാന കഥാപാത്രങ്ങളായി സ്വീകരിച്ചു് എഴുതപ്പെട്ടവ എന്ന നിലയ്ക്കും സമാനങ്ങളെങ്കിലും കഥാപാത്രസൃഷ്ടി, ഭാഷ എന്നിവയിൽ വ്യത്യസ്തത ഉൾക്കൊള്ളുന്നതാണെന്നു് ഇവയുടെ ഒരു സൂക്ഷ്മപഠനം നമ്മെ ബോദ്ധ്യപ്പെടുത്തും.

'മാർത്താണ്ഡവർമ്മ' എന്ന പേരിൽ സി. വി. ആദ്യമായെഴുതിയ ചരിത്രാഖ്യായിക, സ്കോട്ടിന്റെ 'ഐവന്നോ' എന്ന കൃതിയെ അനപദംതന്നെ പിന്തുടന്നു് രചിച്ച ഒരു കൃതിയാണു്. റിച്ചാർഡ്. ജോൺ മാർത്താണ്ഡവർമ്മയുടെയും പത്മനാഭൻതമ്പിയുടെയും, ഐവന്നോ അനന്തപത്മനാഭന്റെയും, ലേഡി റോവന്നാ

യും രബേയ്ക്കായും, പാറക്കുട്ടിയുടെയും സുലൈഖയുടെയും മാതൃകാരൂപങ്ങളാണ് എന്ന് ഈ രണ്ടു ആഖ്യാനങ്ങളും അടുത്തടുത്തുവെച്ചു വായിച്ചാൽ ആരും പറയും. പക്ഷേ ശങ്കുവാശാൻ, കാൽപ്പായനിയമ്മ, സുഭദ്ര എന്നിവരെ സി. വി. സ്വതന്ത്രമായി സൃഷ്ടിച്ചിട്ടുണ്ട്. വാസ്തവത്തിൽ 'സുഭദ്ര' എന്ന ഒരു കഥാപാത്രത്തിന്റെ സൃഷ്ടിക്കൊണ്ടുതന്നെ സി. വി. തന്റെ 'കഴിവു' പ്രകടിപ്പിച്ചിട്ടുണ്ട്. എങ്കിലും പൊതുവേപറഞ്ഞാൽ, ഉജ്ജ്വലപ്രഭാവരായ കഥാപാത്രങ്ങളെ സൃഷ്ടിക്കാനുള്ള വൈദഗ്ദ്ധ്യം മാർത്താണ്ഡവർമ്മ എഴുതിയ ഘട്ടത്തിൽ സി. വി. നേടിക്കഴിഞ്ഞിരുന്നില്ല. അനന്തപത്മനാഭനെപ്പോലുള്ള കഥാപാത്രങ്ങൾ "ഒരു നോവലിനേക്കാൾ പുരാണകഥയ്ക്കു യോജിച്ചവരാണ്" എന്ന് ശ്രീ പി. കെ. പരമേശ്വരൻനായർ "സി. വി. സാഹിത്യം" എന്ന ഗ്രന്ഥത്തിൽ പ്രകടിപ്പിച്ചിട്ടുള്ള അഭിപ്രായം അർത്ഥമാണ്. അവിശ്വാസ്യങ്ങളായ സംഭവങ്ങളുടെ നിബന്ധനം, അവസാനഭാഗത്തു് സ്വാഭാവികമായ സംഭവവികാസങ്ങൾകൊണ്ടുതന്നെ കഥ സമാപിക്കുന്നതിനുപകരം ഗ്രന്ഥകാരൻ നേരിട്ടു വിശദീകരിച്ചും, കഥാപാത്രങ്ങളെക്കൊണ്ടു പ്രസംഗിപ്പിച്ചും, കഥയുടെ ഘടന ഇണക്കുന്നതിൽ പ്രകടിപ്പിക്കുന്ന അപൈദഗ്ദ്ധ്യം എന്നിവ ഈ കൃതിയുടെ സ്പന്ദനതകൾ തന്നെയാണ്. ശ്രീ എം. പി. പോൾ നോവൽസാഹിത്യം എന്ന കൃതിയിൽ മാർത്താണ്ഡവർമ്മയെ പ്രശംസിച്ചു പറഞ്ഞ വാക്യങ്ങൾ അല്പം അതിർകടന്നതായില്ലേ എന്ന് എനിക്കു പലപ്പോഴും തോന്നിയിട്ടുണ്ട്. ശ്രീ പോൾ എഴുതിയിരിക്കുകയാണ്: "അസാമാന്യമായ പ്രതിഭാവിശിഷ്ടതകൊണ്ടും വിഷയഗാർഭി്യംകൊണ്ടും മനുഷ്യചിത്തവൃത്തികളുടെ സുരുചിരമായ പ്രകാശനംകൊണ്ടും ലോകോത്തരമായ മാർത്താണ്ഡവർമ്മ എന്ന ആഖ്യാനകണ്ഠാഭിനേതാ എത്ര ചരിത്രനോവലിനോടും, വിക്ടർ ഹൂഗോ ഡ്യൂമ മുതലായ ഹൃദയകഥാകാരന്മാരുടെ എത്ര കൃതിയോടും കിടന്നില്ലെന്നുണ്ടെന്നതു് കേരളഭാഷാഭിമാനികൾക്കു് ഏറ്റവും ചാരിതാർത്ഥ്യജനകമാണ്." ശ്രീ എം. പി. പോൾ പാശ്ചാത്യസാ

ഹിതപ്രകൃതികൾ അവഗാഢമായി പഠിച്ച ആളും നോവലിനെപ്പറ്റി ആധികാരികമായി അഭിപ്രായം പറയാൻ അർഹനായ ആളും ആണെന്നും അംഗീകരിച്ചുകൊണ്ടുതന്നെ ഈ അഭിപ്രായത്തോടു വിരോധിപ്പ് പ്രകടിപ്പിക്കേണ്ടിയിരിക്കുന്നു.

അനന്തപത്മനാഭന്റെ ആകസ്മികമായുള്ള ആവിർഭാവത്തിരോധാനങ്ങൾ ഒരു പുരാണകഥയുടെ അന്തരീക്ഷം ഈ കൃതിയിലുണ്ടാക്കുന്നു എന്ന ആരോപണം ഇരിക്കട്ടെ. (ഈ ആരോപണം പ്രധാനം തന്നെ. അതു പലരും ചൂണ്ടിക്കാട്ടിയതുമാണ്.) സി. വി. കെ പിതൃത്വം അവകാശപ്പെടാവുന്ന കഥാപാത്രങ്ങളിൽ പ്രധാനപ്പെട്ട സുഭദ്രയ്ക്കു മാതാംഗ്യവർമ്മയോടുള്ള ക്രൂറിന തക്കതായ വിശദീകരണം നൽകാൻ സി. വി. ശ്രമിച്ചിട്ടില്ല എന്നുള്ളതും ഒരു വലിയ ന്യൂനതയല്ലേ? തന്റെ അമ്മാവനായ കടമൺ പിള്ളയേയും മറ്റു ബന്ധുക്കളേയും ധിക്കരിച്ചു, അവർക്കെതിരായിപ്പോലും മാതാംഗ്യവർമ്മയെ സഹായിക്കാൻ ത്രിവിധകരണങ്ങളാലും പ്രവർത്തിക്കാൻ സുഭദ്രയെ പ്രേരിപ്പിച്ചതു എന്താണ്? മാർത്താണ്ഡവർമ്മയുടെ എതിരാളിയായ പത്മനാഭന്റെത്ത്വി, അവളുടെ ഭാഷയിൽത്തന്നെ പറഞ്ഞാൽ "സത്യമില്ല, മാനമില്ല, മയ്യുരയില്ല, മനഷ്യരെക്കുറിച്ച് ഭയമില്ല" എന്ന നിലയിലുള്ള ഒരാളായതുകൊണ്ട്, അദ്ദേഹം അധികാരത്തിൽ വരാതിരിക്കാൻവേണ്ടി, മാതാംഗ്യവർമ്മയെ അവർ സഹായിക്കുന്നു എന്നാണ് ഗ്രന്ഥകാരൻ ഉദ്ദേശിച്ചിട്ടുള്ളതും. പക്ഷേ ഈ കാര്യംകൊണ്ട്, ഒരു സ്ത്രീ ഇത്തരം സാഹസങ്ങൾക്കു് ഒരുങ്ങില്ല. അദ്ദേഹമായ ഒരു ഹൃദയബന്ധം അതിന്റെ പിന്നിൽ സൃഷ്ടിച്ചാലേ അതു വിശ്വാസ്യമാകൂ. തന്നിക്കത്രയധികം ഉപകാരംചെയ്ത ഒരു സ്ത്രീയെ മാർത്താണ്ഡവർമ്മ എല്ലാം കഴിഞ്ഞശേഷമേ ഓർത്തുള്ളൂ എന്നതും മനഷ്യസ്വഭാവത്തിനു നിരക്കാത്തതാണ്. ഈ ന്യൂനതയൊക്കെയുള്ളപ്പോൾ ശ്രീ പോൾ ചെയ്തമാതിരിയിലുള്ള പ്രശംസ മുഴുവൻ സ്ഥാനത്തായി എന്നു പറയാൻ വയ്യ. തീർച്ചയായും മാതാംഗ്യ

വാർമ്മ ഉൽകൃഷ്ടമായ ഒരു ചരിത്രാഖ്യായികതന്നെ. മലയാളത്തിൽ അതു വളരെയധികം ആസ്വാദകരെ ആകർഷിച്ചിട്ടുണ്ട്. പക്ഷേ, സ്കോട്ടിന്റെയും ഡ്യൂമായുടെയും വികർ ഹ്യൂഗോവിന്റെയും ചരിത്രാഖ്യായികകളോടും കിടന്നില്ലെന്ന മാർത്താണ്ഡവാർമ്മ എന്നപായുന്മാർ, അതല്ല അതിശയോക്തിയായിത്തന്നെ വർത്തിക്കുന്നു.

'ധർമ്മരാജ'യിലും 'രാമരാജബഹദൂരി'ലും കൃതഹസ്തനായ ഒരു രാഖ്യായികാകാരനായി സി. വി. വളർത്തു കാണാം. കഥാഖടനയിലും പാത്രസൃഷ്ടിയിലും അസുയാർഹമായ വിജയം ഈ കൃതികളിൽ സി. വി. വിവരിക്കുന്നു. ഭാഷയുടെ കൃത്രിമത്വം കലർന്ന ഗാഢീയ്കം ഇന്നത്തെ വായനക്കാരന്റെ നെറ്റി ചുളിപ്പിച്ചേക്കാം. എങ്കിലും സങ്കീർണ്ണങ്ങളായ പരിതഃസ്ഥിതികളിൽ സ്വന്തം വ്യക്തിത്വങ്ങൾകാട്ടി പെരുമാറുന്ന ഹരിപഞ്ചാനനൻ, ചിലിമ്പിനേത്തു ചന്ദ്രക്കാരൻ, കപ്പശ്ശാർ, കേശവപിള്ള, പവതിക്കൊച്ചി തുടങ്ങിയ ധർമ്മരാജയിലെ കഥാപാത്രങ്ങൾ ഒരിക്കലും നമ്മുടെ സ്മരണയിൽനിന്നു മാഞ്ഞുപോയില്ല. ഇതുപോലെതന്നെയാണ് രാമരാജബഹദൂരിലെ പെരിഞ്ചക്കോടൻ, മീനാക്ഷിയമ്മ, കഞ്ചൈക്കുട്ടിപ്പിള്ള തുടങ്ങിയവരും. വാസ്തവത്തിൽ സി. വി. യുടെ സ്രീ കഥാപാത്രങ്ങളിൽ ഏറ്റവും വ്യക്തിത്വമുള്ളത് മീനാക്ഷിയമ്മയ്ക്കാണ് എന്നുകേൾപ്പിച്ചിട്ടുണ്ട്. സുഭദ്ര കേരള സ്രീതപത്തിന്റെ പ്രതീകമാണ്, ബുദ്ധിശാലിനിയാണ് എന്നൊക്കെ പറയാം. പക്ഷേ, സ്വന്തം ഭർത്താവു തെറ്റിദ്ധരിച്ചിട്ടും ഒരു ക്രമലയമില്ലാതെ എല്ലാ കാര്യങ്ങളിലുംചെന്നു തലയിടുന്ന ആ സുഭദ്രയേക്കാൾ, അങ്ങിനെയുള്ള ഒരു തെറ്റിദ്ധാരണ ഭർത്താവിനുണ്ടായതിൽ സങ്കടപ്പെട്ടു, അദ്ദേഹത്തിന്റെ സ്നേഹശൂന്യമായ പെരുമാറ്റമോർത്തു നെടുവീർപ്പിട്ടു, സഹിഷ്ണുതയുടെ മുർത്തിമതംഭാവംപൂണ്ടു കഴിച്ചുകൂട്ടുന്ന മുകയായ മീനാക്ഷിയമ്മ ആരുടെ ഹൃദയത്തെയും വല്ലാതെ സ്തർശിക്കും. മാർത്താണ്ഡവാർമ്മയി

ലെപ്പോലെ അവിശ്വാസ്യങ്ങളായ സംഭവങ്ങൾ ഈ രണ്ടു നോവലിലും ഇല്ല. അമാനുഷികപ്രഭാവരായ കഥാപാത്രങ്ങൾ ഈ കൃതികളിലുമുണ്ടെങ്കിലും ഭ്രാന്തൻ ചാന്നാനെപ്പോലെ അവിശ്വാസനീയകൃത്യങ്ങളിൽ അവർ വ്യാപരിക്കുന്നില്ല. "ദേവതീയ കൃതിയിലെ കല്പിതപുരുഷന്മാർ മനുഷ്യസ്വഭാവം അതിക്രമിച്ചുള്ള ഒരു നിലയിൽ ആരൂഢരായിരിക്കുന്നു. ഹരിപഞ്ചാനനന്മാരുടെ കലാപസംരംഭങ്ങളായ ആഗേയാസ്രങ്ങൾക്കു് പ്രതിശമനമായി രാജപക്ഷത്തുനിന്നു പുറപ്പെടുന്ന വാരണാസ്രങ്ങളും അമാനുഷസാഹസങ്ങളും ദേവാസുരന്മാർ, രാമരാവണന്മാർ, കൗരവപാണ്ഡവന്മാർ എന്നിവരുടെ യുദ്ധങ്ങളെയാണു് അനുസ്മരിപ്പിക്കുന്നതു്. രാജകേന്ദ്രം ദേവന്മാരെപ്പോലെയും രാജദ്രോഹികൾ അസുരന്മാരെപ്പോലെയും കഥയിൽ വർത്തിക്കുന്നു. ഇന്നു നാം കാണുന്ന വഞ്ചിരാജ്യനിവാസികളുടെ പ്രപിതാമഹന്മാരാനു് കഥയിൽ നടമാടുന്നതെന്നു് ആർക്കെങ്കിലും തോന്നുന്നുണ്ടോ?" എന്നിങ്ങനെ ശ്രീ എം. പി. പോൾ ധർമ്മരാജായിലെ പാത്രങ്ങളുടെ അമാനുഷികസ്വഭാവത്തെ ആക്ഷേപിച്ചെഴുതിയിട്ടുണ്ടു്. പക്ഷേ, ഹരിപഞ്ചാനനിലോ ചിലിമ്പിനേത്തു ചന്ദ്രക്കാരനിലോ അവിശ്വാസനീയമായ അമാനുഷികത്വം ഉണ്ടെന്നു് എനിക്കു തോന്നുന്നില്ല. ഉജ്ജ്വലപ്രഭാവരായ കഥാപാത്രങ്ങൾക്കുണ്ടാകാറുള്ള അസാധാരണത്വം അവർക്കുണ്ടെന്നതു് ശരിയാണു്. ആ അസാധാരണത്വമാണു് അവർക്കു് ആകർഷകമായ പരിവേഷം നൽകുന്നതുതന്നെ.

എന്തൊക്കെ നൂതനതകളുണ്ടെങ്കിലും സി. വി. യുടെ മൂന്നു് ചരിത്രാവ്യായികകൾ അതുല്യപ്രഭാവങ്ങളായിത്തന്നെ നിലകൊള്ളുന്നു. ചരിത്രപുരുഷന്മാരെ അപ്രധാന കഥാപാത്രങ്ങളാക്കുക എന്ന രീതിയാണു് മാതൃബന്ധവർമ്മയിൽ സി. വി. കൈക്കൊണ്ടതു്. പക്ഷേ, 'ധർമ്മരാജാ'യിലും 'രാമരാജബഹദൂറി'ലും രാജാക്കന്മാർക്കു് വളരെ പ്രാധാന്യമില്ലെങ്കിലും രാജാകേശവദാസു് എന്ന് പില്ക്കാലത്തു് പ്രഖ്യാതനായ കേശവപിള്ളയ്ക്കു് അതി

പ്രധാനമായ ഒരു സ്ഥാനം ഗ്രന്ഥകാരൻ കല്പിച്ചുകൊടുത്തിട്ടുണ്ട്. എങ്കിലും ആഖ്യായികയിലെ നായികനായകന്മാർ ആരു എന്ന പ്രശ്നം വരുമ്പോൾ കേശവപിള്ള പുറകോട്ടു നില്ക്കേണ്ടിവരുന്നു. കേശവനണ്ണിത്താന്റെയും മീനാക്ഷിയുടെയും പ്രണയം സാഹസ്യത്തിലെത്തുന്നതാണ് ധർമ്മരാജായിലെ പ്രതിപാദ്യം. കേശവപിള്ളയുടെ അഗ്രഗർഭകനായ ത്രിവിക്രമകുമാരനും കേശവനണ്ണിത്താന്റെ പുത്രി സാവിത്രിയും ഭർമ്മിലുള്ള പ്രണയത്തിന്റെ സാഹസ്യമാണ് രാമരാജബഹദൂറിലെ പ്രതിപാദ്യം. ഈ പ്രതിപാദ്യവിഷയത്തിന് നിറപ്പകിട്ടുള്ള ഒരു പശ്ചാത്തലമായി ചരിത്രവസ്തുതകളെ അവതരിപ്പിക്കുകയാണ് സി. വി. ഈ കൃതികളിലും ചെയ്തിട്ടുള്ളതെന്നു കാണാം. എങ്കിലും സി. വി. യുടെ ദുഃഖി എല്ലായ്പ്പോഴും കേശവപിള്ളയിൽ പതിഞ്ഞിരുന്നുവെന്നും ആ ചരിത്രപുരുഷന്റെ വ്യക്തിത്വപൂർണ്ണമായ ചിത്രം വായനക്കാർക്കു ലഭിക്കുവാൻ അദ്ദേഹം ശ്രമിച്ചിരുന്നുവെന്നും ഉള്ളതിന് സംശയമില്ല. സങ്കല്പകഥാപാത്രങ്ങളുടെ കഥ എദ്യമായി അവതരിപ്പിക്കുന്നതിനും ചരിത്രപുരുഷന്മാരിൽ ചിലരുടെ മായാത്ത ചിത്രങ്ങൾ വരയ്ക്കുന്നതിനും ഒരേ അവസരത്തിൽ സി. വി. ക്കു സാധിച്ചിട്ടുണ്ട്.

സർ വാൾട്ടർസ്കോട്ടിന്റെ ചരിത്രാഖ്യായികകളുടെ രീതിയെ ഏറെക്കുറെ കണ്ണുമടച്ചു സ്വീകരിക്കുകയാണ് സി. വി. ആദ്യം ചെയ്തിരുന്നതെങ്കിലും, പിന്നീടു അലക്സാണ്ടർഡ്യൂമ, വിക്ടർഹൂഗോ, ടോൾസ്റ്റോയി, ജി. പി. ആർ. ഷെയ്യിംസ്, ബുർവർ ലിററൺ എന്നിവരുടെ കൃതികളുമായി പരിചയപ്പെടുകയും അതിന്റെ ഫലമായി കറേക്കുരുടെ മുഴപ്പുറം ചരിത്രാഖ്യായികകൾ അദ്ദേഹത്തിന്മേലുതാൻ കഴിയുകയും ചെയ്തു. ആദ്യത്തെ ആഖ്യായികയായ മാർത്താണ്ഡവർമ്മ എഴുതിയിട്ടു് ഇരുപത്തിമൂന്നു വർഷക്കാലത്തിനുശേഷമാണ് അദ്ദേഹം 'ധർമ്മരാജാ' എഴുതുന്നതു്. ഈ കാലഘട്ടത്തിനിടയിൽ പഠിക്കാനും ചിന്തിക്കാനും സ്വപാൻ

ഭവങ്ങളുടെ വെളിച്ചത്തിൽ കഥാപാത്രങ്ങൾക്കു തിരവും നിരവും കൈവരുത്തി ആവിഷ്കരിക്കാനുള്ള പരിചയം സമ്പാദിക്കാനും സി. വി. കുസാധിച്ചു. അദ്ധ്വാനഗിലത്തേയും ക്ഷമാശീലത്തേയും ആർക്കും അഭിനന്ദിക്കാതെ വയ്യ. പ്രാചീന ചരിത്രഗ്രന്ഥങ്ങൾ തേടിപ്പിടിച്ചു, അവ വായിച്ചു, ചരിത്രവസ്തുതകളെക്കുറിച്ച് ഏതാണൊരു ബോധമുണ്ടാക്കി, ആ ചരിത്രപുരുഷന്മാർ പെരുമാറിയ പ്രദേശങ്ങളുടെ ഭൂമിശാസ്ത്രംപോലും പഠിച്ചു. അവരുടെ ജീവിതത്തിന്റെ പശ്ചാത്തലത്തിൽ ഒരു ചിത്രപ്രദർശനമില്ലാത്ത ഒരു കഥ മിനഞ്ഞെടുത്തു അവതരിപ്പിക്കുകയെന്നതു ദുഷ്കരമായ ഒരു കൃത്യമാണ്. ഒരു ചരിത്രാഖ്യായിക എഴുതുമ്പോഴേക്കുതന്നെ, "മതി ഈ പണി" എന്നു കരുതി ഈ രംഗത്തുനിന്നു യാത്ര പറഞ്ഞുപോയിട്ടുള്ളവരാണ് പിൽക്കാലത്തു ചരിത്രാഖ്യായികകൾ എഴുതിയവരിലധികവും എന്നു മനസ്സിലാക്കുമ്പോഴാണ് സി. വി. യുടെ മഹത്വം നമുക്കു പൂർണ്ണമായും ബോദ്ധ്യമാകുക. എന്തായാലും സി. വി. യുടെ മൂന്നു ചരിത്രാഖ്യായികകൾകൊണ്ടു മലയാള സാഹിത്യത്തിനു കൈവന്നിട്ടുള്ള അന്തസ്സും, ഈ ശാഖയിൽ പിന്നീടുണ്ടായ എല്ലാ കൃതികളുംകൂടി കൈവരുത്തിയതിനേക്കാൾ ഉയർന്നതാണെന്നതിൽ സംശയമില്ല.

സി. വി. യുടെ പ്രൗഢിയും ഗാംഭീർ്യവും ചരിത്രാഖ്യായികകൾക്കു യോജിച്ചതാണ്. പക്ഷേ, ഒരു സാമുദായികനോവലിൽ അതു അനുകർഷകമായേതീരൂ. ഭാഷയുടെ ഉൽഭവതയും കഥാപാത്രങ്ങളുടെ ഐതിഹാസികത്വവും ഒരു ചരിത്രാഖ്യായികയിൽ ഭൂഷണമായിത്തന്നെ വർത്തിക്കാം. പക്ഷേ, സമകാലിക സംഭവങ്ങളെ വിശ്വാസ്യതയോടെ ചിത്രീകരിക്കേണ്ട നോവലിൽ ഇവ രണ്ടും ചേരില്ല. താന്ത്രട്ടിയെടുത്ത വ്യക്തിത്വം അത്ര വേഗത്തിൽ മാറി, അതിന്റെ സ്ഥാനത്തു മറ്റൊന്നു പ്രതിഷ്ഠിക്കുകയെന്നതു എളുപ്പവുമല്ല. മാനസികഘടനകളെക്കൊണ്ടുപോലും ഒരു ചരിത്രാഖ്യായികാകാരനായ സി. വി. "പ്രേമാമൃതം"

എന്ന സാമുദായികനോവൽ എഴുതിയപ്പോൾ, അതു വിജയിച്ചില്ല എന്ന് നിരൂപകലോകം ഏറെക്കുറെ ഏകകണ്ഠമായിത്തന്നെ അഭിപ്രായപ്പെടാൻ ഇടയായത് ഈ സാഹചര്യത്തിലാണ്. സി. വി. യുടെ ഓരാധകൻകൂടിയായ ശ്രീ പി. കെ. പരമേശ്വരൻനായർ തന്നെ പ്രേമാമൃതത്തെപ്പറ്റി ഇങ്ങനെയാണ് അഭിപ്രായപ്പെട്ടിട്ടുള്ളത്.

“കഥാലേഖന അത്ര പ്രശംസനീയമായിട്ടുണ്ട് എന്നു പറയാനില്ല. ചരിത്രനോവലുകളിൽ സി. വി. പ്രദർശിപ്പിച്ച കശലത ഇതിൽ കുറച്ചൊന്നു വികലമായി കാണുന്നു. അസംഭാവ്യത വളരെയുണ്ട്. കഥയുടെ സൂത്രധാരത്വം വഹിക്കുന്ന പങ്കിപ്പണിക്കരുടെ പ്രവൃത്തികൾക്കുതന്നെ ന്യായമായ ഒരു സാധൂകരണം കിട്ടുവാൻ വിഷമം. പങ്കിപ്പണിക്കരുടെ വേഷത്തിൽ ലോകോപകാരിയായി പുറപ്പെട്ടിരിക്കുന്ന അംക്രോത്ത് കൃഷ്ണമേനോൻ പാറുവമ്മയെ ദുഷ്ടാഗ്രേസരനായ മണികണ്ഠരുടെ ഭർതൃത്വത്തിന് വിധേയയാക്കിത്തീർത്തു, ആ കുടുംബത്തിന് ഈ അനർത്ഥങ്ങളെല്ലാം വരുത്തിവെച്ചത് അസ്വഭാവീകമായിരിക്കുന്നു. അവരെ രക്ഷിക്കാൻ കൃഷ്ണമേനോനെപ്പോലെ ധനവും സ്വാധീനശക്തിയും ബുദ്ധിവൈഭവവും ഉള്ള ഒരാളിന് വേറെ എന്തെല്ലാം നല്ല മാർഗ്ഗങ്ങളുണ്ടായിരുന്നു. പങ്കിപ്പണിക്കരുടെ കൃത്രിമവേഷത്തോടൊപ്പമുള്ള അസ്വഭാവീകത ആ കഥാപാത്രത്തിനും അയാൾ കാരകത്വം വഹിക്കുന്ന കഥാസംഭവങ്ങൾക്കും ഉണ്ട്. പ്രചോദനവേഷത്തിനുവേണ്ട യാതൊരു സാമഗ്രികളും കൂടാതെ, തിരുവനന്തപുരത്തു പലക്കും ചെറുപ്പത്തിൽ സുപരിചിതനായിരുന്ന കൃഷ്ണമേനോൻ, പങ്കിപ്പണിക്കരായി രൂപാന്തരപ്പെട്ട് സകലരുടേയും കണ്ണുകളിൽ നിന്നും മാഞ്ഞുനടക്കുന്നതിന്റെ രഹസ്യവും വിചിത്രമായിരിക്കുന്നു.”

ഈ നോവലിൽ ഇത്തരത്തിലുള്ള നൂന്നുകൾ ഇനിയും പലതും ചൂണ്ടിക്കാട്ടാനുണ്ട്. അംക്രോത്ത് കൃഷ്ണമേനോൻ പ്രചോദനവേഷധാരിയായി പാറുക്കുട്ടിയമ്മയുടെയും അമ്മിണിക്കുട്ടി

യുടെയും രക്ഷയ്ക്കായി നടക്കുന്നതിന് അദ്ദേഹത്തിന് പ്രേരകമായ
 തന്റെ മരിച്ചുപോയ മകൾ അമ്മാളുകുട്ടിയുമായി അമ്മിണി
 കുട്ടിക്കുള്ള സാമ്യമാണെന്ന് ഗ്രന്ഥകാരൻ പറയുന്നതു വിശ്വാ
 സ്യമാവുന്നില്ല. അമ്മിണിക്കുട്ടിയെ രാഘവൻകർത്താവിന് വി
 വാഹം ചെയ്തുകൊടുക്കുന്ന ദിവസംതന്നെ മണികണ്ഠരുടെ ലക്കതെ
 ററിയ പെരുമാറ്റങ്ങൾക്ക് സാക്ഷിയാവുകയും, മണികണ്ഠർ അ
 മ്മിണിക്കുട്ടിയെ ബലാല്ക്കാരത്തിന് മുതിർപ്പോൾ അദ്ദേഹത്തെ
 അടിച്ചുവീഴ്ത്തുകയും ചെയ്ത പങ്കിപ്പണിക്കർ, ആ കശുലനിൽ
 നിന്ന് അമ്മിണിക്കുട്ടിക്കു പിന്നെയും ആപത്തുണ്ടാവാമെന്ന്
 ഭയപ്പെട്ടതായിരുന്നു. അമ്മിണിക്കുട്ടിയിൽ ഇത്രയധികം വാത്സ
 ല്യം പ്രകടിപ്പിച്ചിരുന്ന ആ മനുഷ്യൻ, ആ കുട്ടിയുടെ ദാമ്പത്യ
 ജീവിതം എങ്ങനെയിരിക്കുന്നു എന്ന് നന്നേപ്രാർത്ഥിക്കുകയും ചെയ്
 യ്തില്ലെന്നതു അതുതമായിരിക്കുന്നു. അവസാനം രോഗശയ്യ
 യിൽ കിടന്നുകൊണ്ട്, അമ്മിണിക്കുട്ടി അയച്ച വിദ്യുജ്ജ്വലിപ്പൻ
 വിവരം പറഞ്ഞിട്ടു വേണ്ടിവന്ന പങ്കിപ്പണിക്കർക്കു തിരിച്ചുവ
 രാൻ. രാഘവൻകർത്താവു അമ്മിണിക്കുട്ടിയുടെ ചാരിത്രത്തിൽ
 സംശയിക്കുവാൻ ഇടയായിത്തീരുന്ന സാഹചര്യത്തെ വിവരിച്ച
 തും നല്ല പന്തിയായില്ല. അങ്ങനെ സംശയിക്കാനിടയാക്കുന്നത്
 രാത്രി, പതിവില്ലാത്തവിധം രാഘവൻകർത്താവിന്റെ വീട്ടിൽ,
 അതും അദ്ദേഹത്തിന്റെ മണിയറയിൽ, മണികണ്ഠരേയും പാറു
 കുട്ടിയേയും കിടത്തിയതിലും, പതിനൊന്നുമണിക്കുശേഷവും
 വിളക്കുണയ്ക്കാതെ ആലിംഗനബദ്ധരായി കിടക്കുന്നരീതിയിൽ
 അവരെ അവതരിപ്പിച്ചതിലും വല്ലാത്ത കൃത്രിമത്വമാണുള്ളതു്.

മേരി കോർലിയുടെ 'വെൻഡറാ'യിലെ കഥയുടെ മറുവ
 ശം പ്രദർശിപ്പിക്കുന്ന ഒരു കഥ എഴുതണമെന്നായിരുന്നു തന്റെ
 ഉദ്ദേശം എന്നു സി. വി. തന്നെ പ്രസ്താവിച്ചിട്ടുണ്ട്. സ്ത്രീചാപ
 ല്യമാണ് ലോകത്തിലെ ദുർവൃത്തികളുടെ ഹേതു എന്ന് വെൻ
 ഡറായിൽ സമർത്ഥിച്ചതിനെതിരെ, പുരുഷചാപല്യമാണ് അ
 ത്തിന് ഹേതു എന്ന് സമർത്ഥിക്കുവാനാണ് സി. വി. ശ്രമിച്ചതു്.

ഈ നോവലിൽ മണികണ്ഠപ്പൻ ഈ ഉദ്ദേശസാക്ഷാത്കാരത്തിനായിത്തന്നെ സൃഷ്ടിക്കപ്പെട്ട ഒരു കഥാപാത്രമാണ്. അസ്വഭാവികമായിട്ടുണ്ട് ഈ കഥാപാത്രത്തിന്റെ സൃഷ്ടി എന്നു പറഞ്ഞുകൂടാ. വിഷയലബ്ധതം ധനമോഹികളും എന്തു കടിലവൃത്തികളും ചെയ്യാൻ ചാഞ്ചല്യമില്ലാത്തവരുമായ ഉയർന്ന ഉദ്യോഗസ്ഥന്മാർ ഇന്നും നമ്മുടെ സമുദായത്തിലില്ലേ? ജനാധിപത്യത്തിന്റെ ഈ യുഗത്തിൽപ്പോലും അത്തരം വ്യക്തികളുണ്ടെങ്കിൽ, രാജാധിപത്യത്തിന്റെ ആ കാലഘട്ടത്തിൽ, അത്തരം കഥാപാത്രങ്ങൾ തികച്ചും യാഥാർത്ഥ്യമായിരുന്നിരിക്കണം. സി. വി. യുടെ പ്രസ്തുത കഥാപാത്രസൃഷ്ടി, പലരെയും ചൊടിപ്പിച്ചു എന്നു കൂടി പറയപ്പെടുന്നുണ്ട്. അതും കാണിക്കുന്നതും, ആ കഥാപാത്രത്തിന്റെ ചെയ്തികളോടു സാദൃശ്യമുള്ള ചെയ്തികളിൽ തങ്ങളും ഏർപ്പെട്ടിരുന്നവെന്നും ചിലർക്കെങ്കിലും തോന്നത്തക്ക സാഹചര്യം അന്നുണ്ടായിരുന്നുവെന്നാണല്ലോ. ഏതായാലും മണികണ്ഠപ്പൻ എന്ന ഉദ്യോഗസ്ഥദുഷ്പ്രഭുവിന്റെ സൃഷ്ടിയിലൂടെ സമകാലിക സമുദായത്തിന്റെ ഒരു ദൃശ്യവശത്തെ സമർത്ഥമായി ചിത്രീകരിക്കാനും തന്നിലുള്ള വിപ്ലവപരത പ്രകടിപ്പിക്കാനും സി. വി. ക്കു കഴിഞ്ഞിട്ടുണ്ട്. പക്ഷേ, മറ്റു കഥാപാത്രങ്ങൾക്കൊക്കെ വളരെ മിഴിവു അവകാശപ്പെട്ടുകൂടാ എന്നു പറയാതിരിക്കാൻ വയ്യ.

ദാഷാഗൈലിയുടെ ലജ്ജതപമില്ലായ്മ ചിലേടത്തൊക്കെ അസഹ്യമാണ് ഈ നോവലിൽ. “മദ്രാസ് സർവ്വകലാശാലാ ഫലങ്ങൾ മന്ത്രചന്ദ്രം ഏറ്റുതുടങ്ങിയതിനു പൂർണ്ണമായുള്ള ആ കാലങ്ങളിൽ രാജദുര്യപ്രധാനന്മാർ പാലകന്മാർക്കു സാരമിയുടെയോ വൈദ്യന്മാർക്കു, പക്ഷേ സ്വന്തം ഉത്തമാർത്തിന്റെയോ ഹിതാജ്ഞാസമയങ്ങൾ അനുസരിച്ച് ഉദ്യോഗശാലയിൽ ഹാജരാവുകയും അവിടം വിട്ടുകയും ചെയ്തുവന്നില്ലെന്നും അതിനു വിചാരിതമായി പ്രവർത്തിക്കുന്നവർക്കും അധികാരനിന്ദാപരായത്തി

ന്റെ സത്പരഗീഷയായി ഉദരതാപകമായ സുദർശനനിപാതം ഉണ്ടാകുമെന്നും ആ പ്രാചീനാസകാരനിബിഡമായ കാലങ്ങളിൽ ഏതാണ്ടോരു ഭയമുണ്ടായിരുന്നു എന്നും നാട്ടുമുസ്സുകൾ മുലകളിലിരുന്നു മുറുമുറുക്കുന്നു." "തന്റെ ക്ഷുദ്രോപചാരശക്തികൊണ്ട് രാഘവൻകന്താവിന്റെ ദാസ്യം തനിക്കു് അപ്രയാസസിലമെന്നു് മണികണ്ഠായ വിശ്വപേതാവു് ഉന്മദിച്ചു് അപ്രകാരമുള്ള വിജയലബ്ധിയിൽ സ്വാനഭൂതിക്കുള്ള അമൃതകലശങ്ങൾ അരാഞ്ഞതുടങ്ങിയപ്പോൾ അദ്ദേഹത്തിന്റെ വീക്ഷണവീഥിയിൽ പ്രത്യക്ഷപ്പെട്ടിരുന്ന സ്വകാരം അസ്തമിച്ചു്, ആ സ്ഥാനത്തു് ചതുർഗലോകങ്ങളേയും കൺമുനകൊണ്ടു് ദാസ്യപ്പെടുത്താൻവേണ്ട സൗന്ദര്യമഹിമാവുള്ള ഒരു ദിവ്യാമൃതകലശധാരിണി ഉദയം ചെയ്തു" — ഇങ്ങനെയുള്ള ഉൽഭവമായ ഗൈലി വായുപിള്ളൻ നില്ക്കുന്നതായി അനുഭവപ്പെടും ഈ നോവലിൽ. ചന്ദ്രമേനോന്റെ ഇന്ദ്രലേഖയിലേയും ശാരദയിലേയും ഭാഷാഗൈലി സി. വി. യുടെ ഈ നോവലിന്റെ ഭാഷാഗൈലിയുമായി താരതമ്യപ്പെടുത്തി നോക്കുമ്പോൾ അറിയാം ആദ്യത്തേതിന്റെ ലാളിത്യവും രണ്ടാമത്തേതിന്റെ കടുപ്പവും. ജനസാമാന്യജീവിതമെന്നപോലെ ജനസാമാന്യഭാഷയുമായിരിക്കണം നോവലിലെന്നതു് ചന്ദ്രമേനോൻ തികച്ചും മനസ്സിലാക്കി. ശ്രീ സി. വി., ധർമ്മരാജാ, രാമരാജബഹദൂർ തുടങ്ങിയ ചരിത്രാഖ്യായികകളിലെ ഭാഷയ്ക്കു് അല്പമൊന്നു മയംവരുത്താൻ ശ്രമിച്ചെങ്കിലും ആ 'ഘനപാരിത്ഥം' ഉപേക്ഷിക്കാൻ അദ്ദേഹത്തിന്നു സാധിച്ചില്ല.

ഏതായാലും ഈ രണ്ടു പ്രതിഭാശാലികളുടെ—ചന്ദ്രമേനോന്റെയും സി. വി. യുടെയും—കൃതികൾ മലയാളസാഹിത്യത്തിൽ ഇന്നും അർപ്പിതീയങ്ങളായിത്തന്നെ ശോഭിക്കുന്നു. മലയാളകഥാസാഹിത്യത്തിലെ 'കലപതികളായ' ഈ മഹാനദാവന്മാരുടെ സ്മരണയ്ക്കുമുമ്പിൽ ഭക്തപാദപരസ്സരം തലകനിക്കേണ്ടതു് ഏതൊരു മലയാളി സഹൃദയന്റേയും കടമയാണു്.

ആധുനിക മലയാളനോവൽ

എം. ഷൺമുഖദാസ്

[ആധുനികമലയാള നോവലുകളെക്കുറിച്ചുള്ള ഒരു വിഹഗ വീക്ഷണമാണ് ഈ പ്രബന്ധം. തന്റേതായ പ്രത്യേക കാഴ്ചപ്പാടോടുകൂടി ആധുനിക മലയാളനോവലുകളെക്കുറിച്ച് രസകരവും മർമ്മസ്സർശിയുമായ നിരീക്ഷണങ്ങൾ ശ്രീ ഷൺമുഖദാസ് ഇതിൽ രേഖപ്പെടുത്തുന്നു.

ശ്രീ ഷൺമുഖദാസ് ഇപ്പോൾ കോട്ടയം നൈനാൻസ് കോളേജിലെ ഒരു ലക്ചററാണ്. പേരെടുത്ത ഒരു ഗ്രന്ഥനിരൂപകനും ഉപന്യാസകർത്താവുമാണദ്ദേഹം. 'രൂപാന്തരപ്രാപ്തി' എന്ന നോവലും, "അറബിക്കഥകളും മറ്റുപന്യാസങ്ങളും" എന്ന ഗ്രന്ഥവും അദ്ദേഹം പ്രസിദ്ധപ്പെടുത്തിയിട്ടുണ്ട്. ഇംഗ്ലീഷിലും മലയാളത്തിലും ഒരു പോലെ ചടുലമായെഴുതാൻ അദ്ദേഹത്തിന് കഴിയും.]

പേരുകേട്ടാൽ, നമ്മുടെ എണ്ണപ്പെട്ട നോവലെഴുത്തുകാരി
 ലൊരാളുടെ കഥാപാത്രമോ എന്നു തോന്നിക്കുന്ന ഒരു സാഹസികൻ,
 സ്പെട്രനിക്കുയുഗം തുടങ്ങി ഏറെ മാസങ്ങൾ കഴിയുന്ന
 തിനമുമ്പ്, കോഴിയെക്കയറി ഒരു റോക്കറ്റ് തൊടുത്തുവിട്ടത്
 നമ്മിലാരുമറിയാതെ കാണുകയില്ല. കോഴി ചത്തെങ്കിലും, പാർ
 ക്ഷണം മുഴുവനുമങ്ങു ഫലിച്ചില്ലെങ്കിലും, താനെന്നോ ചെയ്തു
 തീർത്തെന്നു ചാരിതാർത്ഥ്യം അയാളനുഭവിച്ചിരുന്നിരിക്കാം.

ഏതാണ്ടീമട്ടിലുള്ള ഒരു 'കപിക്സോട്ടിക്' പ്രവണതയി
 ലേയ്ക്ക് വഴുതിവീണിരിക്കുകയാണു് ഈ അടുത്തകാലത്തായി
 നമ്മുടെ നോവലെഴുത്തുകാരിൽ നല്ലൊരു പങ്കെന്നു്, പഴിപാ
 ചിൽ തൊഴിലാക്കിയ ഒരു പറ്റം 'പഴഞ്ചിന്മാർ' പറഞ്ഞുകൊടു
 കിലും, നമുക്കതൊന്നും കണക്കിലെടുക്കേണ്ടതില്ല. നമ്മുടെ
 നോവൽസാഹിത്യം പരിപുഷ്ടമായി വരികയാണെന്നുള്ളതിനു്
 പിടിപുതു തെളിവുകൾ ഹാജരാക്കാൻ ഒട്ടും വിഷമിക്കേണ്ടതായി
 ട്ടുമില്ല. "ചെമ്മീൻ" ഇംഗ്ലീഷിൽ പ്രത്യക്ഷപ്പെട്ടതോടെ, വിശ്വ
 സാഹിത്യത്തിന്റെ വിശാലമായ മേപ്പിൽ ആധുനിക മലയാള
 നോവലിനു് അഗണ്യമല്ലാത്തൊരു സ്ഥാനം കിട്ടിക്കഴിഞ്ഞെന്നും
 നമുക്കുശ്ചിന്തിക്കാം.

അടുത്തകാലത്തുണ്ടായിട്ടുള്ള—ഒരു പക്ഷേ, ചതുരമനോഹരം
 സി. വി. കുറുപ്പിന്റെ മുമ്പാകെ—ഏറ്റവും മുന്നിയ മലയാള
 നോവൽ എന്ന നിലയ്ക്കുണ്ടല്ലോ, "ചെമ്മീൻ"നെ നാം വിശ്വസാ
 ഹിത്യ പ്രദർശനത്തിനു തിരഞ്ഞെടുത്തത്. എന്തെല്ലാം കറവു
 കളും കോട്ടങ്ങളും "ചെമ്മീൻ"നിന്നുണ്ടെങ്കിലും, കൊച്ചു കേരളത്തിനു
 പറ്റത്തു്, നമ്മുടെ നോവൽസാഹിത്യത്തെ പ്രതിനിധാനം ചെയ്യാ

നുള്ള അർഹതയും ഭാഗ്യവും അതിനാണ് കിട്ടിയത്. ഇന്നത്തെ മലയാളനോവൽ വിലയിരുത്താൻ തുനിയുമ്പോൾ, 'ചെമ്മീൻ' തന്നെയാണ് ഒന്നാംപദവി നൽകേണ്ടതെന്നും, ആകയാൽ, പ്രസ്തുതമത്രം.

ലോകമൊട്ടുക്കുള്ള നോവൽ വായനക്കാരുടേയും, വിമർശക ധ്വരന്ധരന്മാരുടേയും ശ്രദ്ധയ്ക്കിദംപ്രഥമമായി പാത്രീഭവിച്ച ഏക മലയാളനോവൽ "ചെമ്മീൻ" നായിപ്പോയത്, കേവലമൊരു ഖാദം മുഖിക സംഭവമാണെന്നും വകവച്ചു കൊടുത്താൽത്തന്നെയും, ആധുനികമലയാള നോവൽസാഹിത്യത്തിലതിനുള്ള നടുനായക സ്ഥാനത്തിന് തരിമ്പും കോട്ടു തട്ടുന്നില്ല. എന്തുകൊണ്ടെന്നാൽ:

'ചെമ്മീൻ' മുമ്പു വന്ന പുത്തൻമാതൃകനോവലുകളിലേറിയ ക്രമം ശ്രീ എൻ. കൃഷ്ണപിള്ള "കൈരളിയുടെ കഥ" യിൽ സൂചിപ്പിച്ചിരുന്ന പ്രായമുള്ളതുപോലെ, "അന്യോന്യം കെട്ടുപെട്ടു കിടക്കുന്ന ശാഖോപശാഖാഞ്ചിതമായ മനുഷ്യജീവിതങ്ങളുടെ ഘാതപ്രതിഘാതരൂപത്തിലുള്ള പ്രവാഹങ്ങളെ കൂട്ടിയിണക്കി ആവുന്നത്ര പരപ്പിലും ആഴത്തിലും വർണ്ണിക്കുക, അതിന് പര്യാപ്തങ്ങളായ പാത്രോത്സൃതങ്ങളും സംഭവപരമ്പരകളും സമുദായം ചെമ്മീൻ വിശ്വാസ്യവും യുക്തിസഹവുമായ രീതിയിൽ തുനിച്ചിട്ടുണ്ടെന്നു പ്രദർശിപ്പിക്കുക, എന്നിവയാണ് നോവലിന്റെ ധർമ്മങ്ങളിൽ ഇപ്പറഞ്ഞ ഒരംശത്തിനും പൂർണ്ണപ്രകാരം കിട്ടാത്ത, എന്തെങ്കിലും ചിലതുമാത്രം സാമഗ്ര്യേണ നിർവ്വഹിക്കുന്ന" നോവലിന്റെ കവിഞ്ഞാണുമാകുന്നില്ല. 'ബാലുകാലസഖി' 'ഭാഷയിൽ നിന്നും' 'ജീവികാൻ മറന്നുപോയ സ്ത്രീ', 'നൂറ്റുപ്പപ്പ', 'സ്ഥലത്തെ പ്രധാനദിവ്യൻ' എന്നിങ്ങനെയുള്ള 'മിനിയെച്ചർ' കലാസൃഷ്ടികൾക്കും ചൈതന്യവും, ചേതസ്സുമാകർഷതയും, ഹൃദയ സംവാദക്ഷമതയും സുലഭമായിട്ടുണ്ടെന്നിരിക്കിലും, ലക്ഷണമൊത്തനോവലുകളുടെ അഭാവത്തിലാണ് നാമവയെ നോവൽസാഹിത്യത്തിലെ സംഭവങ്ങളായംഗീകരിച്ചതെന്നും വിസ്മയിച്ചുകൂടാ.

ഒരു ഡസനോളം സമ്പൂർണ്ണനോവലുകൾ (full-length novels) ചെമ്മീനാവിർഭവിക്കുന്നതിനു മുമ്പുള്ള വ്യാഴവട്ടക്കാലത്തിനകം നമുക്കു കിട്ടിയെന്നതു വാസ്തവം. ഇവയിൽച്ചിലതിനു മലയാളസാഹിത്യത്തിൽ ശാശ്വതപ്രതിഷ്ഠ കിട്ടുമെന്നറപ്പിക്കുകയും ചെയ്യാം: 'വിഷകന്യക', 'രണ്ടിടങ്ങഴി', 'ഉമ്മാച്ചു'—ഇവയ്ക്കെങ്കിലും. ഐതിഹാസികപരിവേഷമുള്ള ഗംഭീരകൃതികളാണു ദ്വന്തെ രണ്ടെണ്ണം; മൂന്നാമത്തേതോ, ആഖ്യാനപാടവവും, മനുഷ്യാഹാര്യജ്ഞാനവുമുള്ള ഒരു ഭാവഗായകപ്രതിഭ, കറെ ചെറുകുമാരംഗങ്ങൾ കോർത്തിണക്കി, കർശകവരുന്ന ഗദ്യത്തിലെഴുതിയ ഒരു തുടർക്കഥയും, ഉമ്മാച്ചുവിന്റേയും ഇതരകഥാപാത്രങ്ങളുടേയും മനോവ്യാപാരങ്ങളുടെ അഗാധനീലിമകളിലേയ്ക്കും, അഗാധകരാളിമകളിലേയ്ക്കും ഉഴളിയിട്ടിറങ്ങാൻ ഗ്രന്ഥകാരനുള്ള കഴിവു അനന്യസുലഭമാണെന്നാൽ സമ്മതിക്കും. എന്നിട്ടും 'ഉമ്മാച്ചു' നേരാംവണ്ണമൊരു നോവലാകാതായിപ്പോയതു, "ഓരോ സന്ദർഭത്തോടും കഥാപാത്രങ്ങൾ മാനസികമായി പ്രതികരണം ചെയ്യുന്നതിന്റെ അടിസ്ഥാനകാരണങ്ങളും അവയ്ക്കെല്ലാം ആദികാരണങ്ങളായ ജീവിതസത്യങ്ങളും നിർവ്വചിക്കാൻ കഴിയുമാറ്റം" അതിന്നയിർകൊടുത്തയാളുടെ ജീവിതാവബോധം പരിപക്വമാകാത്തതുകൊണ്ടാകാമെന്നു സമാധാനിക്കുകയേ ഗത്യന്തരമുള്ളൂ. ഇതുകഴുപ്പമില്ല 'വിഷകന്യകയ്ക്കും' 'രണ്ടിടങ്ങഴി'ക്കും, മനുഷ്യാലോചനത്തിന്റെയും, സഹനശക്തിയുടെയും, വർണ്ണശബളമായ ഇതിഹാസമായ 'വിഷകന്യക' റൊമാൻറിക് ഭാവനയുടെ അതിപ്രസരമൊന്നുകൊണ്ടു മാത്രമാണു ഒരു തികഞ്ഞ നോവലായിത്തീരാഞ്ഞതു. 'രണ്ടിടങ്ങഴി'ക്കുപറ്റിയ തകരാറു മറ്റൊരുവിധത്തിലുള്ളതാണു: 'ഫോർമുല'യ്ക്കൊപ്പിച്ചുള്ള നോവലെഴുത്തു റെിക്കലും ചൊവ്വാവുകയില്ലെന്നുള്ളതിനുള്ള ഏറ്റവും മികച്ച ദുർദ്ദൃഷ്ടാന്തമാണാകുതി. സാഹിത്യരചനയെക്കുറിച്ചുള്ള 'റെഡിമെയ്ഡ്' ധാരണകളെ പൂവിട്ടു പുഷിക്കുന്നിടത്തോളംകാലം, തകഴിയെപ്പോലുള്ള ഒരു കേരകേമൻ നോവലിസ്റ്റിനുപോലും ഒരു രക്ഷയുമില്ലെന്നു തുലോം സ്പഷ്ടമാക്കുന്നുണ്ടു, "രണ്ടിടങ്ങഴി."

തകഴിയിലുള്ള രാഷ്ട്രീയക്കാരനും, നോവലിസ്റ്റും തമ്മിൽ, ഉഗ്രമായൊരു സംഘട്ടനം നടന്നതിന്റെ പ്രത്യക്ഷലക്ഷണങ്ങൾ 'രണ്ടിടങ്ങൾ'യിൽ, ക്ഷാമമെന്നിയെ കാണാം. അദ്ദേഹമിന്നേവരെയെഴുതിയിട്ടുള്ള നോവലുകളിൽ ഒരേയൊരേണ്ണത്തിൽ— അതദ്ദേഹം രചിച്ചിട്ടില്ലാത്തവർഷം കഴിഞ്ഞു— മാത്രമേ, അദ്ദേഹത്തിലുള്ള നോവലിസ്റ്റ് പരിപൂർണ്ണവിജയം കൈവരിക്കുന്നുണ്ടായിട്ടുള്ളൂ: 'ചെമ്മീ'നിൽ മാത്രം.

വായിക്കാൻ ഇത്രയും സുഖമുള്ള കഴമ്പുള്ള നോവലുകൾ മലയാളത്തിലെന്നല്ല എത്ര സാഹിത്യത്തിലും വിരളമാണ്. ഈ 'പാരായണസുഗമത'യില്ലാത്ത നോവൽ, എല്ലാ മതലിഖലക്ഷണങ്ങളുമൊത്തിണങ്ങിയതായാലും നമ്മെ ഒരിക്കലുമാകർഷിക്കുകയില്ല; ഇതൊന്നുമാത്രം കൈമുതലായിട്ടുള്ള മുട്ടത്തുവക്കിയെപ്പോലുള്ള എഴുത്തുകാർ നോവൽക്കമ്പക്കാരിലൊരു നല്ല വിഭാഗത്തെ പിടിച്ചടക്കിയിട്ടുണ്ട്. പൊററക്കാടിന്റെ 'മുട്ടപടം' നമുക്കു ററവും പ്രിയങ്കരമായതും ഇതൊന്നുകൊണ്ടത്രെ.

Readability എന്ന ഈ ഗുണം ചെമ്മീന്റെ വിജയത്തിലേതുമാത്രം പ്രധാനമായ പങ്കുവഹിച്ചിട്ടുണ്ടെന്നും, കഴിഞ്ഞ അഞ്ചുവർഷത്തിനിടയിൽ വെളിച്ചംകണ്ട മറ്റുചില പ്രസിദ്ധകൃതികൾ വായിക്കാൻ ശ്രമിച്ചാലറിയാം. ഒരുദാഹരണം മാത്രം: നല്ലൊരു മനോവിശ്ലേഷണനോവലാണ് റാഫിയുടെ 'സപ്റ്റേതൻ'; ഒരു 'racial myth' ലുറച്ചുനിന്നുകൊണ്ടെഴുതിയ അതിനും, മനുഷ്യഹൃദയത്തിന്റെ സങ്കീർണ്ണതകളിലേയ്ക്കും, ജീവിതത്തിന്റെ അനന്തവിശാലതയിലേയ്ക്കും പറന്നെത്താൻ, 'ചെമ്മീ'നോ മറ്റു സമകാലിക നോവലുകൾക്കോ കഴിഞ്ഞിട്ടില്ലാത്ത തോതിൽ, കഴിഞ്ഞിട്ടുണ്ടെന്നതും നിസ്സർക്കരം. ഇങ്ങനെയൊക്കെയായിട്ടുപോലും 'സപ്റ്റേതൻ' ആകെ നിരാകർഷകമായിപ്പോയതും, ചില 'തിയറി'കളുടെ പിടിയിൽ, തദ്ഗ്രന്ഥകർത്താവ് കുടുങ്ങിപ്പോയതുകൊണ്ടും, വൈവിധ്യമാർന്ന, പതറിച്ചയോഗാത്ത, ആഖ്യാനനി

തി അദ്ദേഹത്തിന് വശഗയല്ലാതായതുകൊണ്ടുമാത്രം കടന്നുകൂടിയ ഏകസപരതകൊണ്ടാകാം. ഇത്തരം പന്തികേടുകളൊന്നും 'ചെമ്മീ'നിനില്ല.

ചെമ്മീന്റെ ഒരു സംഗ്രഹം ഇയ്യുടെ 'Imprint' ൽ വന്നപ്പോൾ, എതാണ്ടിങ്ങനെയൊരാമുഖക്കുറിപ്പുണ്ടായിരുന്നു: "ഒരൈതിഹ്യത്തിന്റെ മനോഹാരിതയുണ്ടിനോവലിന്റേ. എന്തെത്തിന്റെ അഗാധതലങ്ങളിലുള്ളിപ്പിടിക്കുന്ന ലാളിത്യവായ്പ് മററിനില്ക്കുന്നുണ്ടിതിൽ."

തങ്ങൾ പ്രസിദ്ധപ്പെടുത്തുന്ന പുസ്തകങ്ങൾക്കില്ലാത്ത പല മെച്ചങ്ങളും കണ്ടു പിടിക്കുന്നവരാണ് ലോകത്തിന്റെ എത്ര കോണിലുള്ള പ്രസാധകന്മാരും. എന്നാൽ, ചെമ്മീന്റെ 'ലാളിത്യവായ്പി'നെ, 'ഇംപ്രിന്റ്'കാർ സ്തുതിച്ചതിലൊട്ടുംതന്നെ അനാത്മാർത്ഥത കലർന്നിട്ടുണ്ടെന്ന് തോന്നിയില്ല.

ഒരു തീരാശ്ലാപമെന്നപോലെ തന്നെപിടികൂടിയ സാമൂഹ്യബോധക്കൊടുമ്പിരികൊള്ളലിൽനിന്ന് താല്പ്ലാലികമായൊന്നാശ്വാസം കിട്ടിയപ്പോൾ, തികച്ചും മനുഷ്യകഥാനുഗായിയായ ഒരു നോവൽ രചിക്കാൻ തകഴിക്ക് കഴിഞ്ഞു.

'ചെമ്മീ'നിലെ കഥാപാത്രങ്ങൾ തുടങ്ങിയേടത്തു തന്നെ നില്ക്കുന്നു; അവർക്ക് വളർച്ചയില്ല എന്നൊരാക്ഷേപമുണ്ട്. ഈ പരാതി അപ്പാടെ അസ്ഥാനത്താണെന്നെനിക്ക് അഭിപ്രായമില്ല; അന്നാകരിന്നിന് വായിച്ചിട്ടുള്ളവരാണല്ലോ നാം.

എന്നാലൊന്നുണ്ട്: അന്നയെപ്പോലെ വളരാനോ തകരാനോ സാദ്ധ്യതകളുള്ളവളല്ല കുറുത്തമ്മ; അന്നയുടെ ആയിരത്തിലൊന്നുപോലും മാനസിക സമ്പുഷ്ടത (Mental richness) യുള്ളവളല്ല അവൾ.

പാവകളിക്കാരിലഗ്രന്ഥനായ വിധി വലിക്കുന്ന ചരടുകൾക്കൊപ്പിച്ചാണവളുടെ ജീവിതാനുഭവങ്ങളാകമാനവും. അവൾക്ക്

ചിന്തിക്കാനുള്ള കഴിവില്ലായിരിക്കാം. (അതുള്ളവർക്കിരിക്കട്ടെ) വിധിയന്ത്രത്തിരിപ്പിന്റെ അവസാനത്തെ റൗണ്ടിൽ, സ്വപ്നത്തിലെന്നപോലെ, അവർ കാമുകഗാധാശ്ശിഷ്ടയായി മരണത്തിന്റെ മടിയിലഭയം പ്രാപിക്കുന്നു. പ്രേമത്തിനുവേണ്ടിയുള്ള അവളുടെ ആത്മബലിയും, അവളുടെ തോതിന്റെ നിരന്തരമായ അന്യവും, അവളോടു കടലമ്മ കോപിച്ചതിന്റെ സദ്യഃഫലമാണെന്നു ഒരു തികഞ്ഞ യുക്തിവാദിയെപ്പോലും, അല്ല നിമിഷനേരത്തേക്കു കിപു വിശ്വസിച്ചിരുന്നതിൽ തകഴിയുടെ നോവലിസ്റ്റിക് ഭാവനയ്ക്കു കൈമലത്തേണ്ടി വന്നിട്ടില്ല. കടൽ ദേവതയുടെ ക്ഷോഭം വർണ്ണിച്ചിട്ടുള്ളതു മറക്കാനാവാത്ത ഗദ്യത്തിലാണ്. ഒരു ജനസമൂഹത്തിന്റെ മനസ്സിൽ ഇഴകിപ്പിടിച്ച ഒരു 'മിത്തിക്കൽ' സങ്കല്പത്തെ, മോഡേണിസ്റ്റിക് നോവൽ രചനയുടെ സവിശേഷതകളുമായിണക്കിച്ചേർക്കുകയെന്ന ദുഷ്കരകൃത്യത്തിൽ അദ്ദേഹം വിജയിച്ചെന്നു സാരം.

കറുത്തമ്മയുടെ പ്രേമകഥയിൽ കവിഞ്ഞൊന്നാകുന്നില്ല. 'ചെമ്മീ'നെന്നു കരുതുന്നവരുണ്ട്. സത്യസ്ഥിതി അങ്ങനെയൊന്നുമല്ല. ചുരുങ്ങിയതൊരരഡസൻ കഥാപാത്രങ്ങളുടെ ബാഹ്യവും ആന്തരികവുമായ ജീവിതങ്ങളുടെ, ശാഖോപശാഖിയായ ആവിഷ്കരണമാണീനോവൽ. സ്വയംപര്യാപ്തയിലേക്കു യരാൻ ചെമ്പൻകുത്തിനുള്ള ഉദ്ദേശവും, പരീക്ഷിച്ചു പക്കൽനിന്നു വാങ്ങിച്ച കടത്തെക്കുറിച്ച് ചക്കിക്കുള്ള പശ്ചാത്താപവും, — ഇങ്ങനെ പലതു മുണ്ടീനോവലിൽ, മനുഷ്യസ്വഭാവത്തിന്റെ വൈവിധ്യവൈചിത്ര്യങ്ങളേയും, ജീവിതനാടകത്തിന്റെ നാനാരസാത്മകതയേയും, ചലനാത്മകമായി ചിത്രീകരിക്കുന്നവയായിട്ടു്.

മുഖവജീവിതചിത്രണത്തിന്റെ വിശദാംശങ്ങളിൽ തകഴിക്കു വല്ലപ്പോഴുമൊക്കെ അബദ്ധം പററിയിരിക്കാം. അതത്ര കാര്യമായി എടുക്കാനില്ല.

തകഴിയുടെ സ്വഭാവചിത്രണപ്രക്രിയയ്ക്കുള്ള സാരമായ ഒരു

നൂനത, അദ്ദേഹത്തിന്റെ കഥാപാത്രങ്ങളുടെ കോമ്പസിഷണിൽ വ്യക്തിഗതധർമ്മങ്ങൾ കുറവാണെന്നതാണ്. തമ്മിൽ ഭേദമാണ് കറുത്തമ്മ; പക്ഷെ, അറുളാ പോരാ. യുവനോവലേഴുത്തുകാരിൽച്ചിലർ ഇക്കാര്യത്തിൽ തകഴിയെ ബഹുദൂരം പിന്നിടുകഴിഞ്ഞിരിക്കുന്നു: "നാലുകെട്ടി"ലെ അപ്പണ്ണി-അമ്മിണിമാരിലൂടെ എം. ടി. വാസുദേവൻനായരും, "അന്വേഷിച്ചു കണ്ടെത്തിയില്ല"യിലെ സുസമ്മയിലൂടെ പാപ്പറത്തും, "കള്ളിച്ചെല്ലമ്മ"യിലെ അതേ പേരുള്ള തെറിച്ച വിത്തിലൂടെ ജി. വിവേകാനന്ദനും, "താള"ത്തിലും, "കാട്ടുകാങ്ങി"ലുമുള്ള നിരവധി കഥാപാത്രങ്ങളിലൂടെ കെ. സുരേന്ദ്രനും. ഇപ്പറഞ്ഞ നോവലുകളൊന്നും (രാജലക്ഷ്മിയുടെ "ഒരു വഴിയും കരെ നിഴലുകളും", എസ്. കെ. മാരാരുടെ "നിലവിളക്കും ഇലത്താളം"വും തുടങ്ങി മറ്റേതാനും പുതുനോവലുകളും ഇത്തരമത്തിൽ സ്മാണീയങ്ങളാണ്. മനശ്ശാസ്ത്രാവഗാഹത്തിൽ ഏറെ മെച്ചപ്പെട്ടതാണ് രാജലക്ഷ്മിയുടെ നോവൽ) നമ്മെ പാടേയങ്ങു നിരാശപ്പെടുത്തുന്നവയല്ല. ചെമ്മീൻ വായിച്ചാൽ ഉണ്ടാകുന്ന സദ്യ ഒരു വിധം സമൃദ്ധിയായെന്നതോന്നൽ, ഈ പുതുപുത്തൻ നോവലുകളിലൊന്നും ഉള്ളവകന്നില്ലെന്നേയുള്ളൂ. ചെറുകഥകൾ പന്തലിച്ച നോവലുകളായിപ്പോയതാണ്, അല്ലാത്തപക്ഷം വിമർശകനുംകൂടിയായ ഉപന്യാസകാരൻ, സ്വതവേതന്നെ അവിരുൾ പ്രകൃതിയുള്ള നോവലിൽ വന്നുപെട്ടതാണ്, (ആർഡസ് ഹക്ലിലിയെ ഓർമ്മിക്കുക) ഇപ്പോൾ പേരെടുത്തുപറഞ്ഞ മിക്ക നോവലുകളിലും നാം കാണുന്ന കഷ്ടം. ഇതിന്നൊരപവാദം "അന്വേഷിച്ചു കണ്ടെത്തിയില്ല" മാത്രമായിരിക്കാം; സുസമ്മയുടെ സൃഷ്ടിയിലൊതുങ്ങിപ്പോയി നോവലിന്റെ മിക്കസിദ്ധികളുമെന്നതാണ് അതിനുള്ള കഴപ്പം.

എം. ടി. വാസുദേവൻനായരുടെ "നാലുകെട്ടും" ഒരു തികഞ്ഞ നോവലായിട്ടുണ്ടെന്ന് പറയാൻ പാടില്ലെങ്കിലും, അനതിശയമായ 'സെൻസിറ്റിവിറ്റി'കൊണ്ടും ഭാവവിഷ്കരണത്തി

ലുള്ള കൃത്യഹസ്തകൊണ്ടും, നാലുകെട്ടിനകത്തുള്ള ജീവിതത്തെ സാമഗ്ര്യമായിട്ടല്ലെങ്കിലും, ഉള്ളേടത്തോളം ക്രമകൃഷ്ടമായി വരച്ചു കാണിക്കുന്നതുകൊണ്ടും, മലയാളനോവലിലെ സംഭവങ്ങളിലൊന്നാണെന്നുറപ്പിച്ചു പറയാം. എക്സ്പീരിയൻസിനെ ഇത്രയും ലോലലോലമായി ഒന്നു തൊട്ടാൽമതി കണ്ണീർ പൊട്ടുമെന്നത്രയ്ക്കും, അവിഷ്കരിക്കാൻ കഴിഞ്ഞിട്ടുള്ളവരായി ആരുമില്ലെന്നതെ മലയാള കഥാസാഹിത്യത്തിൽ, ശ്രീ വൈക്കം മുഹമ്മദ് ബഷീറൊഴിച്ചു. എം. ടി. കവിതയെഴുതിയിട്ടില്ലെങ്കിലും, ഒന്നാ നരമൊരു കവിയാണ്. എം. ടി. യിലുള്ള കവി അദ്ദേഹത്തിലുള്ള നോവലിസ്റ്റിന്റെ ഉററു സുഹൃത്തുമാണ്.

അപ്പണ്ണിയുടെ മുഖത്തു് രോമം കുരുത്തുടങ്ങുന്ന കാലം ഒരു ദിവസം രാത്രി:

“അപ്പണ്ണിക്കു് ഉറക്കം വന്നില്ല....”

“ഉറക്കം കണ്ണുകളിലേയ്ക്കു് നഴഞ്ഞുകയറുകയായി”

“—മേഖങ്ങളുടെ കൂട്ടത്തിനിടയിലേയ്ക്കു് ഉയർന്നില്ലെന്ന മാളിക കണ്ടപ്പോൾ രാജകുമാരൻ കുതിരയുടെ ഇടത്തെ ചെവി തിരിച്ചു. മുകളിലെ മട്ടുപ്പാവിലാണു് ചെന്നിറങ്ങിയതു്. പട്ടുകിടക്കയിൽ രാജകുമാരി ഇരുന്ന വീണവായിക്കുന്നു....”

ഉറക്കംപിടിക്കുമ്പോൾ, സ്വപ്നം ‘ഫാൻസി’യൊക്കെയുണ്ടാകാം. സാരമില്ല. ഇനിവരുന്നത് പച്ചയാമാത്മ്യമാണ്.

“ആരോ നെഞ്ചിൽ കൈവച്ചുവെന്നു തോന്നി; പെട്ടെന്നു് ഞെട്ടിയുണർന്നു. എങ്കിലും കണ്ണുതുറന്നില്ല. നെഞ്ചിൽ ഒരു കൈത്തലമിരിക്കുന്നു. നിലവിളിക്കാനാണു് തോന്നിയതു്. മോതിരമിട്ട വിരലുകൾ മുഖത്തു തടഞ്ഞു.”

“ഞാനാണു്, അപ്പണ്ണി.”

“ഒരു നിമിഷം. ഓ മനസ്സിലായി ഭയപ്പെടാനില്ല. കപ്പിവളയുടെ ശബ്ദം....നെഞ്ചിൽ വച്ച കൈത്തലത്തിനു ചൂടുണ്ടു്....”

“പേടിങ്ങോ?”....


233664
032:3:9
K2

തകഴിയുടെ സമഗ്രീർഷ്ണനായ കേശവദേവിനും, അവരിൽ വരും ഏറെക്കാലം എടുത്തുപെരുമാറിയ ചെറുകുമാസകേരത്തിന്റെ പരിമിതികളിൽനിന്നും വേറിട്ടുനിന്നും നോവലുകളെഴുതാൻ കൂടുതൽ സമയം പിടിക്കുന്ന് ലക്ഷണങ്ങളാണ് കാണുന്നത്. ഭാവപരഷ്കല്പം മുന്നിട്ടുനില്ക്കുന്ന രംഗങ്ങൾ ദേവിന്റെ നോവലുകളിൽ ധാരാളമായുണ്ട്. ഈ അടുത്തകാലത്തു് ദേവേശ്വരിയെ ചില നോവലുകളിൽ—“ഒരു സുന്ദരിയുടെ ആത്മകഥ”യിലും, “കണ്ണാടി”യിലും അറക്കറങ്ങൾ തീർന്ന തുടങ്ങിയ ഒരു നോവലിന്റെ കാരണ നാം കണ്ടു മുട്ടുന്നുമുണ്ട്.

ഒരു ലഘുനോവലിന്റെ രംഗസംവിധാനമേ ഉള്ളുവെന്നതാണ്, “ഓടയിൽനിന്നി”നുശേഷം ദേവേശ്വരിയെ ഏറ്റവും നല്ല നോവലായ “ഒരു സുന്ദരിയുടെ ആത്മകഥ”യിൽ മുന്നിട്ടുനില്ക്കുന്ന ദോഷം. പരിപകപമതിയും, അന്റെ കഥാപാത്രങ്ങളെ തെല്ലൊരു നിസ്സംഗതയോടും, എന്നാൽ കായററ വാത്സല്യത്തോടും, നോക്കിക്കാണുന്ന ജീവിതാവലോകനവിചക്ഷണനുമായ ഒരു നോവലിസ്റ്റുമായി, “ഒരു സുന്ദരിയുടെ ആത്മകഥ”യിലൂടെ നാം പരിചയപ്പെടുന്നു.

“ഒരു സുന്ദരിയുടെ ആത്മകഥ”യിലെ അവസാനത്തെ മൂന്നുദ്ധ്യായങ്ങൾ—കഥയിലെ നിർവ്വഹണഘട്ടം—പ്രൈമേമനോഹരമായിട്ടുണ്ട്. ദേവിന്റെ സമാപനങ്ങൾ പണ്ടേ പ്രസിദ്ധങ്ങളാണ്; ആ പ്രസിദ്ധി അവയർഹിക്കുന്നവയാണതാനും. “ഒരു സുന്ദരിയുടെ ആത്മകഥ” ഹൃദയമനീസവും, പോക്കിരിത്തരവും, അപ്രതീക്ഷിതമായി കിട്ടിയ ഉദ്യോഗസ്ഥൻ ഭർത്താവും, (ഭ്രാന്തി അയാളെ ഒരു പുതുമനുഷ്യനാക്കുന്നുമുണ്ട്!) പഴയ ആരാധകൻ ‘മാടനെ’ക്കുറിച്ചുള്ള ദുഃഖാത്മകമായ ഓർമ്മയെക്കൊഴുക്കിയപ്പോൾ, അത്യാകർഷകമായ ഒരു നോവലായിത്തീർന്നിട്ടുണ്ട്.

ദേവിന്റെ ഈ നോവലിലും, നൂറുകുതിരശ്ശകൃതിയുള്ള ആവേശമുണ്ട്. ആ ആവേശം നിയന്ത്രണത്തിലാണെന്നുള്ളതു. ഈ നിയന്ത്രണം “കണ്ണാടി”യിലും ഏതാണെന്നു കണ്ടു.



17/9/64

നിണ്ടുനിണ്ട രംഗങ്ങളെ പാളിച്ചപറയാതെ താങ്ങിനിൽത്താനും, ധാരാളം കഥാപാത്രങ്ങളോട് ഓരോസമയത്തും നീതി പ്രചർത്തിക്കാനും, ഒന്നിനൊന്നു പിന്നിലായി വരുന്ന നാടകീയ ചിത്രണങ്ങൾ നിർവ്വഹിക്കാനും, അസാമാന്യമായ കഴിവുള്ളവർ മാത്രമേ ഒന്നാകട്ടെ നോവലെഴുത്തുകാരാകയുള്ളൂ. നമ്മുടെ നോവലെഴുത്തുകാരിൽ ചിലർക്കീശിദ്ധികൾ, ഓരോവരെയൊക്കെ കണ്ടേക്കാം. ഒരു ബ്ലോഗ് നോവലെഴുതാൻമാത്രം അവരിലാതെ വളർച്ചപ്പെട്ടിട്ടുണ്ടെന്ന് തോന്നുന്നില്ല. "അറബിപ്പൊന്നും", "സുന്ദരികളും സുന്ദരന്മാരും" തികഞ്ഞ വിജയങ്ങളായിട്ടില്ലെന്നതന്നെയാണ്, ശ്രീ പദ്മപ്രസാദിന്റെ ഒരു പദം കടവാങ്ങിച്ചു പറഞ്ഞാൽ 'വിവക്ഷിതം.'

ജനനമരണവിവാഹാദികളായ മനുഷ്യജീവിതത്തിലെ പ്രധാനസംഭവങ്ങളെ ചൈതന്യവത്തായ ഖണ്ഡങ്ങളായി ഭാഗിച്ചാണ് വിശ്വപാത്രരന്മാരായ നോവലെഴുത്തുകാർ തങ്ങളുടെ കൃതികളിലാവിഷ്കരിക്കാറുള്ളത്. ഈ കഴിവിന്റെ എത്തിനോട്ടങ്ങൾ, — എത്തിനോട്ടങ്ങൾ മാത്രം — "സുന്ദരികളും സുന്ദരന്മാരും", "വിഷകന്യക" തുടങ്ങി പല ആധുനികനോവലുകളിലും കാണുന്നില്ലെന്നില്ല. സുരേന്ദ്രന്റെ നോവലുകളിലും, രാജലക്ഷ്മിയുടെ നോവലുകളിലും, ഇപ്പറഞ്ഞ കഴിവ് ഒന്നുകൂടി വികസിച്ചുനിലയിൽ കാണാനുണ്ട്. ചെമ്മീനിലും ഈ പ്രത്യേകകഴിവ് ഏറ്റക്കുറെ പരിപൂർണ്ണമായിത്തന്നെ കാണാം. കറുത്തമ്മയും പാർക്കട്ടിയും തമ്മിലുള്ള ബന്ധത്തിന്റെ വളർച്ചയും വികാസവും, ജീവസ്സുററ നിരവധി ഖണ്ഡങ്ങളാക്കിയിട്ടാണ് തകഴി അവതരിപ്പിച്ചിട്ടുള്ളത്.

ഇങ്ങനെ പറഞ്ഞുപോയാൽ, ഇനിയും പലതും പറയാൻ കാണാം. ആധുനിക മലയാളനോവലിന്റെ എല്ലാവശങ്ങളെക്കുറിച്ചും വിദഗ്ദ്ധപഠനങ്ങൾ വരാനിരിക്കുന്നതേയുള്ളൂ. സാങ്കേതികതയുമായി കൂട്ടുപിടിക്കാത്ത ഒരു വിഹഗവീക്ഷണമായിട്ടീപ്രബന്ധത്തെ കണക്കിലാക്കിയാൽമതി.

സി. ജെ. സ്റ്റാരകപ്രസംഗങ്ങൾ

നോവൽ

ചരതനായ സി. ജെ. തോമസ്സിന്റെ ജന്മ സ്ഥലമായ കൂത്താട്ടുകുളത്തുവെച്ച് കൊല്ലംതോറും നടത്തിവരുന്ന 'സി. ജെ. സ്റ്റാരകപ്രസംഗങ്ങൾ' ഇതിനകം സാഹിത്യലോകത്തിന്റെ ശ്രദ്ധയാകർഷിച്ചുകഴിഞ്ഞിട്ടുണ്ട്. 'നോവൽ' എന്ന വിഷയത്തെപ്പറ്റിയായിരുന്നു 1962-ലെ പ്രസംഗങ്ങൾ.

ഒരു സാഹിത്യരൂപമെന്ന നിലയ്ക്ക് നോവലിനുള്ള സവിശേഷതകളെക്കുറിച്ചാണ് എം. കെ. സാൻവിന്റെ പ്രസംഗം. നോവലിലെ പാരസ്പഷ്ടിയുടെ പ്രത്യേകതകളെന്തെല്ലാമെന്ന് ശ്രീനിയും, ഒരു നോവലിസ്റ്റ് എങ്ങനെയാണ് കഥാപാത്രങ്ങളെ സൃഷ്ടിക്കുന്നത് എന്നതിനെപ്പറ്റി കെ. സുരേന്ദ്രനും പ്രതിപാദിക്കുന്നു. 'സമുദായം—നോവലിലെ സജീവപശ്ചാത്തലം' എന്ന വിഷയമാണ് എം. തോമസ് മാതൃ കൈകാര്യം ചെയ്യുന്നത്. ഏതു നോവലിലും ഒരു നിണ്ണായകഘടകമെന്നനിലയ്ക്ക് ആദ്യവസാനം പ്രവർത്തിക്കുന്നത് നോവലിസ്റ്റിന്റെ ജീവിതവീക്ഷണമാണ്. എന്താണ് ഈ ജീവിതവീക്ഷണം? അഥവാ എന്തല്ല—സുകുമാർ അഴീക്കോടിന്റെ പ്രബന്ധം ഈ പ്രശ്നമാണ് ചർച്ചചെയ്യുന്നത്. രസകരമായ നോവലിൽനിന്നും മഹത്തായ നോവലിനുള്ള വ്യത്യാസമെന്തു? അഥവാ, ഒരു നോവലിനെ മഹത്വമുള്ളതാക്കിത്തീർക്കുന്ന ഘടകങ്ങളെന്തൊക്കെയാണ്? പി. കെ. ബാലകൃഷ്ണൻ ഈ ചോദ്യങ്ങൾക്ക് ഉത്തരം കണ്ടെത്താൻ ശ്രമിക്കുന്നു. 'മാനസികാപഗ്രഥനവും നോവലും' എന്ന വിഷയത്തെപ്പറ്റി കെ. അയ്യപ്പപ്പണിക്കരും, 'ഒരു പരിവർത്തനഘട്ടത്തിന്റെ സാഹിത്യം' എന്ന വിഷയത്തെപ്പറ്റി എൻ. പി. മുഹമ്മദും, 'ചരിത്രനോവലുക'ളെപ്പറ്റി പി. കെ. പരമേശ്വരൻനായരും, 'മലയാളനോവലിലെ മറുനാടൻ സ്വാധീനം'ത്തെപ്പറ്റി കെ. അരോകനും, 'നമ്മുടെ നോവൽ സാഹിത്യത്തിലെ കലപതിക'ളെപ്പറ്റി എ. പി. പി. നമ്പൂതിരിയും, 'ആധുനികമലയാളനോവലി'നെപ്പറ്റി ഷബ്ദം, ഖദാസും കൈകാര്യം ചെയ്യുന്നു.

നാഷണൽ ബുക്ക് സ്റ്റാൾ
കോട്ടയം തിരുവനന്തപുരം എറണാകുളം തൃശ്ശൂർ